




# भक्तिविवेकसारः ।

प्रकाशकः—केशवभट्टज्योतिर्वित्


श्रीनगर ( काश्मीर ) स्थः ।





ॐ

धार्मिकसज्जनोपयोग्यः  
पण्डित-केशवभट्टज्योतिर्विदा  
संस्कृतः शोधितश्च  
भक्तिविवेकसारः ।



सोऽयम्  
मुम्बय्यां

श्रीवेङ्कटेश्वरालयमुद्रणयन्त्रालयेऽङ्कयित्वा सप्तर्षि-  
संवत्सरे १००३ वैक्रमे वत्सरे १९८४ ईस्वी  
वत्सरे १९२७.

परोपकाराय प्राकाश्यं नीतः ।

मूल्यं ॥ १ ॥ दशाणकम् ।


सर्वेऽधिकाराः प्रकाशकाधीनाः सन्ति ।

यह पुस्तक खेमराज श्रीकृष्णदासने बम्बई खेतवाडी ७ वीं गली  
खम्बाटा लेन निज “ श्रीवेङ्कटेश्वर ” स्टीम् प्रेममें छापी और पं० ज्योति  
र्वित् केशवभट्टने रैनावाडी मोतीयार श्रीनगर काश्मीरमें प्रकाशित की.



## हमारे क्रेय पुस्तक मिलनेका पत्ता—

पं० केशवभट्ट ज्योतिषी पाठशाला टीचर, जिला रैणावारी,  
महला भाग ज्योगीलङ्कार कश्मीर--श्रीनगर.



क्रेयपुस्तकसूची:—

मूल्य

- ( १ ) नित्यकर्मविधि: ( शिक्षा-स्नानविधि-सन्ध्योपासना-नैवेद्यमन्त्र-  
भोजनविधि-पञ्चायतनपूजा-पञ्चगव्यविधि-गुह-गायत्री-सर-  
स्वती-गौरी-मुकुन्दमालादिस्तोत्रात्मकः ) .... 1)
- ( २ ) नित्यकर्मविधि: ( स्नान-सन्ध्या-नैवेद्य-भोजन-पञ्चगव्यादि-  
विध्यात्मकः ) .... 3)
- ( ३ ) कर्मकाण्डपुस्तकं ( सांवत्सरिकवितृकर्मोपयोगि ) .... 111=)
- ( ४ ) वेदकल्पद्रुमः ( हवनक्रियोपयोगी ) .... 11)
- ( ५ ) मेखलापुस्तकम् ( ऋचक-विवाह-मेखला-अग्निकुण्डपूजा-  
नान्दीश्राद्ध-इहेकेलि-कन्यासंस्कारात्मकम् ) .... 111)
- ( ६ ) शिवपूजा ( बहुरूपगर्भ-महिम्नःपार-शिवकवच-निर्वाण-  
चामर-क्षमापनादिस्तोत्र-दीनाक्रन्द-शिवपूजा-गणेशस्तव-  
राजात्मिका ) .... 1=)
- ( ७ ) गणेशदुर्गास्तोत्रावली ( गणेशस्तोत्रत्रय-गणपतिविद्यारत्न-  
माला-शारका-ब्राह्मीविद्यात्मिका ) .... 1-)

केयपुस्तकसूचीः—

मूल्य


- ( ८ ) पञ्चस्तवी—सौन्दर्यलहरीयुतात्मिका .... )
- ( ९ ) वटुकपूजा ( उपयोगिस्तोत्रावलिसमेता कलशपूजा—वैश्वदेवा-  
दिसमेता अतीवोपयोगिनी ) ... )
- १०) पार्थिवेश्वरपूजा ( कलशपूजावैश्वदेवाद्योपयोगिस्तोत्रालङ्कृता ) )
- ( ११ ) उपदेशपञ्चकम् ( शङ्कराचार्यकृत रत्नप्रभाटीकया काश्मीरि-  
कनिधानकाकसाधुनोक्तया समेतम् ) .... )
- ( १२ ) भक्तविवेकसारः ( अज्ञानबोधिनी—योगवासिष्ठसार—आत्मबोध-  
प्रज्ञाद—मुचुकुन्द—रासक्रीडागोपीस्तोत्रादिपञ्चाध्यायी—शिव-  
विष्णु—गणेश—गुरु—गायत्री—मुकुन्दमाला—नारायणोपनिषत्-  
त्रिपुरसुन्दरी—शारिकाज्वाला—राज्ञी—कतिपय—विष्णुस्तोत्र-  
शाक्तिक—प्रातःकृत्य—नवग्रहस्तोत्रावली—प्रवेशिका—भिक्षुगीता-  
द्यात्मकः ) .... )
- ( १३ ) वटुकपूजा ( वैश्वदेवकलशपूजादियुता ) स्तोत्रावली विना )
- ( १४ ) देवीस्तोत्रावली ... )
- ( १५ ) चमानुवाक्यम् ... )
- ( १६ ) रुद्रपञ्चकम् .... )



॥ श्रीः ॥

अथ

## अज्ञानबोधिनी ।



ॐ श्रीगणेशाय नमः । द्वैताद्वैतमहामोहविघ्नसंघातमर्दिनीम् । गणनाथ-  
कीं वन्दे प्रतिमां पारमेश्वरीम् ॥ १ ॥ यदज्ञानादिदं भाति यज्ज्ञानाद्विनिवर्तते ।  
नमस्तस्मै चिदानन्दवपुषे परमात्मने ॥ २ ॥ अनात्मभूते देहादावात्मबुद्धिस्तु  
या भवेत् । साऽविद्या तत्कृतो बन्धस्तन्नाशो मोक्ष उच्यते ॥ ३ ॥

“ ॐ अथात्मविद्योपदेशविधिं व्याख्यास्यामः ॥ ”

तपोभिः क्षीणपापानां शान्तानां वीतरागिणाम् । मुमुक्षूणामपेक्ष्येयं क्रिय-  
तेऽज्ञानबोधिनी ॥ ४ ॥

इह खलु अनादिः सान्तो नैसर्गिकोऽध्यासो मिथ्याप्रत्ययरूपः सर्वलोक-  
प्रत्यक्षः । अस्यानर्थहेतोः प्रहाणायात्मैकत्वज्ञानं शिष्यः श्रीगुरुं परिपृच्छति ।

भो भगवन् ! स आत्मा कीदृशः ? तच्छृणु । सच्चिदानन्दाऽद्वितीयम-  
खण्डमचलमजमक्रियं कूटस्थमनन्तं स्वप्रकाशस्वरूपं यद्ब्रह्म स आत्मा ।

भो भगवन् ! तर्हि दीर्घेऽस्मिन्संसारे संसृतिः कस्य ? तस्यैव । स्वाभा-  
विकी वा नैमित्तिकी । यदि स्वाभाविकी तर्हि अवर्जनीयत्वान्मम मोक्षाशा  
नास्ति । नहि वत्स, नैमित्तिकी । तर्हि किं निमित्तम् ? तत् सावधानमतिः  
प्लु । स्वाश्रया स्वविषया स्वाऽनुभवमभ्या स्वाभासा याऽवस्वनिर्वाच्या  
त्वेनापि वक्तुं न शक्यते, असत्त्वेनापि वक्तुं न शक्यते, सदसत्त्वेनापि, सद-

सद्विलक्षणत्वेनापि वक्तुं न शक्यते, अत एवानिर्वाच्याऽविद्यास्ति । सा तदा-  
श्रयत्वविषयत्वबलेन सच्चिदानन्दाद्वितीयस्वभावमावृणोति । यथा गर्भागारान्ध-  
कारेणागारगर्भमाच्छाद्यते, तथा चित्स्वरूपं कूटस्थमात्मानं स्वस्वरूपमा-  
च्छाद्यैव विक्षिपति ।

अनात्मनि देहादावात्मत्वेनाभिमन्यमानोऽप्राप्ताऽशेषपुरुषार्थः प्रसाशेषा-  
नर्थः, अविद्यापरिकल्पितैरेव साधनैरिष्टप्राप्तिमनिष्टनिवृत्तिं च हृद्याकांक्षन्,  
लौकिकवैदिकस्वाभाविकानुष्ठितैरपि विषयसुखार्थं मोक्षाकांक्षामलभमानोऽका-  
ब्रुवन् मकरादिभिरिव रामद्वेषादिभिरितस्तत आकृष्यमाणः सुरनरतिर्यगदि-  
भेदमिच्छामु नानायोनिषु परिवर्तमानो, मोहेन मुह्यमानः संसरति ॥ तथा च  
श्रुतिः । “न तं विदाथ य इमा जजानान्यद्युष्माकमन्तरं बभूव ।

नीहारेण प्रावृता जल्प्या चःसुतृपउक्थशासश्चरन्ति ॥”

स्मृतिरपि । “पुरुषः प्रकृतिस्थो हि भुङ्क्ते प्रकृतिजान्गुणान् । कारणं गुणसं-  
ज्ञोऽस्य सदसद्योनिजन्मसु ॥”

स्वामिन् ! युष्मद्वचनमसमञ्जसमिदं भाति । कथम् ? इत्थम्, कूटस्थचि-  
द्धनैकरसस्याऽऽत्मनः शशविषाणतुल्याऽविद्याऽऽवरणविक्षेपरूपाः कथं सम्भाव्यते ।  
व्यामनरविन्दमसत्, तस्य सुरभित्वं कुतः । अतोऽसम्भावनीया माया । साधु-  
साधु, अरे ! आत्माऽविवेकभ्रममात्रसिद्धा । भो भगवन् ! यद्भ्रममात्रसिद्धम्,  
तत्किं सत्यम् ? अरे ! यथा इन्द्रजालं पश्यति जनः, तत्र व्याघ्रजलोरगादि-  
सत्यतया न प्रतिभाति किम् ? इन्द्रजालभ्रमे निवृत्ते सर्वं मिथ्येति जानाति । इदं  
तु सर्वेषामनुभवसिद्धम् । यथा च रज्ज्वामहिभ्रमे निवृत्ते तदनु रज्जुरेव नान्य-  
त्किञ्चित्सर्पादि । तथात्माऽविवेकभ्रमे निवृत्त तदनु सर्वमिदं मिथ्येति ज्ञायते ।



मो भगवन् ! तर्हि भ्रमस्यास्य निवृत्तिः कथम् ? इत्थम्, तच्छृणु । अकस्मात्स कथञ्चित्पुण्यवशाद्वा वेदोदितेन ईश्वरार्थं कर्मानुष्ठानेनापगतरागादिमलः, अनित्यतादिदोषदर्शनेनाधिगतसाधनचतुष्टयो वेदान्तेषु प्रतीयमानं सदाचार्येभ्यो ब्रह्मात्मभावं बुभुक्षुरात्मानं ज्ञातुमिच्छति, 'ज्ञानादेव तु कैवल्यम्' इति श्रुतेः । किं साधनचतुष्टयम् ? विवेकवैराग्यशमादिषट्कसम्पत्तिमुमुक्षुत्वम् । विवेकः कः ? ब्रह्मैव नित्यं वस्तु, ततोऽन्यत्सर्वं मिथ्येति विवेचनम् ॥ १ ॥ वैराग्यं किम् । ऐहिकस्रक्चन्दनादिविषयभोगेष्विव कर्मजन्यतयामुष्मिकामरस्त्रीविमानादिभोगेषु चानित्यतया नितरां विरतिः ॥ २ ॥ शमादीनि कानि ? शमो दम उपरतिस्तितिक्षा समाधानं श्रद्धा चेति । शमः कः ? अन्तरिन्द्रियनिग्रहः । दमः कः ? बाह्येन्द्रियनिग्रहः । उपरतिः का ? विक्षेपाभावः । तितिक्षा का ? शीतोष्णादिद्वन्द्वसहिष्णुता । समाधानं किम् ? चित्तैकाग्र्यम् । श्रद्धा का ? गुरुवेदान्तवाक्येषु विश्वासः ॥ ३ ॥ मुमुक्षुत्वं किम् ? मोक्षो मे कदा भूयादितिच्छेति । मो स्वामिन् ! ज्ञानं कथं भवेत् ? रे शिष्य ! श्रवणमनननिदिध्यासनोपायेनैव सम्भवति । तथा च श्रुतिः । 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यश्च' इति । स्मृतिश्च 'श्रोतव्यः श्रुतिवाक्येभ्यो मन्तव्यश्चोपपत्तिभिः । ज्ञात्वा च सततं ध्येय एते दर्शनहेतवः । त्वंपदार्थविवेकाय संन्यासः सर्वकर्मणाम् । श्रुत्या विधीयते यस्मादन्यथा पतितो भवेत्' इति । श्रवणं किम्, षड्विधलिङ्गैरशेषवेदान्तानां तात्पर्यावधारणम् । लिङ्गानि कानि, उपक्रमोपसंहारौ अभ्यासोऽपूर्वताफलार्थवादोपपत्त्याख्यानि । उपक्रमोपसंहारौ कौ ? प्रकरणप्रतिपाद्यस्यार्थस्य तदाद्यन्तयोरुपपादनम् ॥ १ ॥ यथा छान्दोग्ये । साध्यस्याद्यवस्तुनः । एकमेवाद्वितीयमित्यादौ ऐतदात्म्यमिदं सर्वमित्यन्तेषु प्रतिपादनम् । अभ्यासः कः ? तन्मध्ये पौनःपुन्येन

प्रतिपादनम् । २ । यथा तत्रैव । तत्त्वमसीति नवकृत्वः प्रतिपादनम् ॥  
 अपूर्वता का ? प्रकरणप्रतिपाद्यस्य वस्तुनः प्रमाणान्तराविषयीकरणम्  
 । ३ । यथा तत्रैवाद्वितीयवस्तुनो मानान्तराविषयीकरणम् । फलं  
 किम् ? प्रकरणप्रतिपाद्यस्य तत्र तत्र श्रूयमाणं प्रयोजनम् । ४ । यथा  
 तत्रैव । “आचार्यवान्पुरुषो वेद । तस्य तावदेव चिरं यावन्न विमोक्षेऽथ सम्प-  
 दस्यते” इति स्वरूपप्राप्तिः प्रयोजनं श्रूयते ॥ अर्थवादः कः ? प्रकरणप्रतिपाद्यस्य  
 तत्र तत्र प्रशंसनम् । ५ । यथा तत्रैव । उत तमादेशमप्राक्षं येन श्रुतं श्रुतं  
 भवति, अमतं मतम्, अविज्ञातं विज्ञातम् । इत्यद्वयवस्तुप्रशंसनम् ॥ उपपत्तिः  
 का, प्रकरणप्रतिपाद्यार्थसाधने श्रूयमाणा युक्तिः । ६ । यथा तत्रैव सौम्यैकेन  
 मृत्पिण्डेन सर्वं मृन्मयं विज्ञातं स्यात्, वाचारम्भणं विकारो नामधेयं  
 मृत्तिकेत्येव सत्यम्, इत्यादावद्वितीयसाधने वाचारम्भणमात्रत्वे युक्तिः  
 श्रूयते । मननं किम्, श्रुतस्याद्वितीयवस्तुनो वेदान्तार्थानुगुणयुक्तिभि-  
 रनवरतमनुचिन्तनम् ॥ निदिध्यासनं किम् ? विजातीयदेहादिप्रत्ययरहिता-  
 द्वितीयवस्तुसजातीयप्रत्ययप्रवाहः । वृक्षस्य स्वगतो भेदः पत्रपुष्पफलादितः ।  
 ब्रह्मान्तरात्सजातीयो विजातीयो नरादिभिरिति । कथमाचार्यः, अज्ञो विज्ञो वा  
 स्यात् । यदि अज्ञः, न ब्रह्मात्मैक्यज्ञानमुपदेष्टुं शक्नुयात् । अथ विज्ञः, तदा  
 ब्रह्मात्मैक्यज्ञानेन ब्रह्मैव भवति, ततो ज्ञानतत्कार्यदेहद्वयनिवृत्तेर्देहादिसम्बन्धा-  
 व्याघात्, न शिष्यादिशासनं ह्युपपद्यते, तस्मादाचार्याऽधीनं ज्ञानमिति रिक्त-  
 चक्षः ॥ अत्र नायं दोषः । ज्ञानिनो ब्रह्मैक्यज्ञाने जाते, तेन बाधितस्यापि  
 आरब्धफलस्य कर्मणोऽबाधितत्वमेव भवति । अतएव ज्ञानिनस्तत्मारब्धवेत-  
 नशादेहादि प्रतिभासते, अतोऽवगतब्रह्मात्मज्ञानं सम्प्रदायक्रमेणोपदिशति ।  
 तस्मादाचार्याधीनं ज्ञानम्, ज्ञानान्मोक्ष इति सिद्धम् । तस्मात् वेदोक्तसाधन-  
 सम्पन्नं ब्रह्मविदमाचार्यमुमेत्य साष्टाङ्गं प्रणिपातं कृत्वा समित्पाणिः पुरतः



उपविश्य विज्ञापयति । तथा च श्रुतिः । समित्पाणिः श्रोत्रियं ब्रह्मनिष्ठं गुरुं तत्त्वविज्ञानार्थमभिगच्छेत् ॥

भो भगवन् ! संसारतापत्रयार्कसन्तप्तोऽहमस्य तापस्य निवृत्तिं कुरु ममेति तापत्रयं किम्, आध्यात्मिकमाधिदैविकमाधिभौतिकं चेति । तत्राध्यात्मिकम्, आधिरूपमिष्टवियोगानिष्टप्राप्तिजम् । आधिदैविकमकालवृष्टिदुर्मिक्षादिजम् । आधिभौतिकं शारीरिकव्याधि दुर्जनवाधादिजमिति । भोः स्वामिन् सद्गुरो । उपदिशेति विज्ञापितः सन्, सद्गुरुरुपदिशति । कथम्, इत्थम्, अरे तव ब्रह्मा ! त्वैक्यज्ञानेजाते संसारनिवृत्तिर्भविष्यत्येव, नाऽन्यथा । भो भगवन् ! तत्केन भविष्यति ? तच्छृणु । आदौ त्वंपदार्थशोधनेन जीवत्वं निरस्य यदा शुद्धो भविष्यसि, तदा ब्रह्मात्मैकत्वभावो भविष्यति । यथा ग्रामादिस्थितं चन्दन-वृक्षं प्रति, अज्ञस्यासम्भावना भवत्येव, नेदं चन्दनमिति, अन्यो युक्त्या प्रतिबोधयति 'कटु सुगन्धि शीतलं चन्दनम्' इति । तथा श्रुत्या-वधारितस्य 'तत्त्वमसि इति महावाक्यस्य तात्पर्यम्' गुरुयुक्त्या प्रतिबोधयति-सच्चिदानन्दस्वरूपत्वं तदा सम्भावयति शोधनयुक्त्या । भो भगवन् ! सा शोधनयुक्तिः कथम् ? इत्थम्, अरे शिष्य ! इदं शरीरं दृश्यं जडम-नित्यममङ्गलं त्वं न भवसि । भो भगवन् ! दृश्यं जडमनित्यम-मङ्गलं कथम्, इत्थम् । एतच्छरीरस्योत्पत्तेः प्रागेतच्छरीरं तव नासीत्, यत इदं शरीरं त्वं न भवसि । एतच्छरीरादूर्ध्वमेतच्छरीरं तव न भविष्यति, यत इदं शरीरं त्वं न भवसि । आदावन्ते च यत इदं शरीरं तव नास्ति, अत इदं शरीरं त्वं न भवसि । अतो वर्तमानमपि इदं दृश्यं शरीरं त्वं न भवसि । किञ्च, ममेदं शरीरमिति प्रतीयते, अतस्त्वत्सकाशाद्विभ-वं द्रष्टा, इदं तव दृश्यं शरीरं त्वं न भवसि । दृष्टान्तेन परिहरति ।

यथा दाह्यप्रकाशकाष्ठाद्वयतिरिक्तो दाहकः प्रकाशकोऽग्निः । तथा दृश्यादेहात्  
द्रष्टा त्वं व्यतिरिक्त इति सिद्धम् ॥ अन्यच्च, स्वप्नान्तरे दिव्यशरीरभेदमास्थाय  
तदुचितान्, भोगान्भुजान् एव प्रतिबुद्धो मनुष्यशरीरमात्मानं पश्यन् “नाहं  
देवो, मनुष्य एव” इति देवशरीरे बाध्यमानेऽपि, अहमास्पदमबाध्यमानम्,  
अतस्त्वं शरीराद्विन्न एव, स्वप्ने स्वमरणादिदर्शनात् । अपि च, “योऽहं  
कौमारे नानाक्रीडामन्वभवं सोऽहं स्थात्रिरे मुनिवृत्तौ स्थितः” एवं वदसि, तदा  
स्थविरकुमारशरीरद्वयं तस्य व्यवहारद्रष्टा इदं शरीरं दृश्यं त्वं न भवसि, द्रष्टा  
दृश्यादन्य इति प्रसिद्धो लोके न्यायः । दृश्यते च घटादिषु “यथा घटादयो  
रूपादिमन्तश्चक्षुरादिभिः करणैरुपलभ्यन्ते, तथा देहोऽपि रूपादिमान्, चक्षु-  
रादिभिः करणैरुपलभ्यते” अत इदं शरीरं तव दृश्यं त्वं द्रष्टा इति सिद्धम् ॥  
अपिच, जडत्वं प्रदर्शयति । तमःप्रधानविक्षेपशक्तिमदज्ञानोपहितचैत-  
न्यादाकाश आकाशाद्वायुर्वयोरग्निरग्नेरापोऽद्भ्यः पृथिवी चेति, अपञ्चीकृत-  
पञ्चमहाभूतानि तन्मात्राख्यानि उत्पद्यन्ते । एतेषां सात्विकांशेभ्यः क्रमेण  
व्यस्ततया श्रोत्रत्वक्चक्षुरसनाघ्राणाख्यानि पञ्च ज्ञानेन्द्रियाणि, समस्ततया संश-  
यनिश्चयस्मरणाहंकृतिवृत्तिमत् मनोबुद्धिचित्ताहंकाराख्यमन्तःकरणचतुष्कं च  
सम्भूतम् । राजसांशेभ्यो व्यस्ततया वाक्पाणिपादपायूपस्थाख्यानि पञ्चकर्मे-  
न्द्रियाणि, समस्ततया प्राणपानसमानोदानव्यानाख्यं प्राणपञ्चकं च  
सम्भूतम् । तामसांशेभ्यः पञ्चीकृतपञ्चमहाभूतानि सम्भूतानि ॥ “तद्यथोक्तम् ।  
द्विधा विधाय चैकैकं चतुर्धा प्रथमं पुनः । स्वस्वेतरद्वितीयांशैर्योजनात्पञ्च पचते”  
इति । तदानीमाकाशे शब्दोऽभिव्यज्यते, वायोः शब्दस्पर्शौ, अग्नौ शब्दस्पर्श-  
रूपाणि, अप्सु शब्दस्पर्शरूपरसाः पृथिव्यां शब्दस्पर्शरूपरसगंधाश्च, इति ।  
एतेभ्यः पञ्चीकृतपञ्चमहाभूतेभ्यो भूर्भुवःस्वर्महोजनस्तपःसत्याख्यानि उपर्युपरि



विद्यमानानि सप्त भुवनानि, अतलवितलसुतलरसातलतलातलमहातलपाता-  
लाख्यानि, अधोऽधो विद्यमानानि सप्त भुवनानि च, जरायुजाण्डजोद्भिज्ज-  
स्वेदजाख्यानि स्थूलशरीराणि, तदुचितानि अन्नपानादीनि एतदाधारभूतब्रह्मा-  
ण्डं च सम्भूतम् । एतानि महाभूतानि त्वमेव जानासि, तानि स्वात्मानं न  
जानन्ति, परमपि न जानन्ति, अत्यन्तजडानि तानि त्वं न भवसि, तदंशो-  
द्भवमिदं शरीरमपि त्वं न भवसि । स्वामिन् ! तदंशोद्भवं कथम् ? इत्थम्  
यत्काठिन्यं सा पृथिवी, यद्भवत्वं तदापः, यदौष्ण्यं तत्तेजः, यत्संचरति स  
वायुः, यत्सुषिरं तदाकाश इति । यतस्तानि सर्वाणि भूतानि अस्मिञ्छरीरे  
दृश्यन्ते, तानि स्थूलानि अस्थिमांसप्रभृतीनि, पञ्चविंशतिगुणात्मकानि पञ्च  
महाभूतानि संति, तेषां समूहात्मकमिदं जडशरीरं त्वं न भवसि । भो भगवन् !  
स्थूलशरीरे पञ्चमहाभूतानि पञ्चीकरणानि श्रूयन्ते पञ्च दृश्यन्ते, कानि तानि  
पञ्चविंशतिगुणानि । उच्यते । अस्थिमांसस्नायुत्वग्रोमाणि पृथिवी पञ्चधा भवति ।  
रतो मूत्रं स्वेदो लाला रक्तम्, एवमापः पञ्चधा भवंति । क्षुधातृषानिद्राकान्तिराल-  
स्यम्-एवं तेजः पञ्चधा भवति । धावनं प्रसारणमुत्क्रमणं चलनं संकोचनम्, एवं  
वायुः पञ्चधा भवति । कट्युदरहृदयकण्ठशिरःस्थानेषु पञ्चधाकाशो भवति । तथा  
“कामः क्रोधस्तथा लोभो मोहो मात्सर्यमेव च । वियत्पंचविधं ज्ञेयमेष्टव्यं देहम-  
ध्यतः” इति ग्रन्थान्तरम् ॥ भो भगवन् ! एकैकं भूतं पञ्चधा किम् ? इति चेत्, उच्य-  
ते परस्परानुप्रवेशात्पञ्चीकरणं स्यात्, स्वामिन् ! कस्य भूतस्य को वांशः  
कस्मिन्भूते प्रविष्टः, का स्थितिः ? उच्यते । अस्थि मुख्या पृथिवी विचारबलात्  
तत्र काठिन्यपीतवर्णयोः सद्भावात् । मांसमुदकं, सद्रवत्वात् । स्नायुस्तेजः, ज्वर-  
स्य परीक्षणात् । त्वग्वायुः स्पर्शधर्मत्वात् । रोमाकाशः, छेदने दुःखाभावात् ।  
तोरे मुख्यमुदकं गर्भोत्पादकत्वात् । मूत्रं तेजः, ऊष्माङ्गत्वात् । स्वेदो वायुः ।

श्रमप्रसंगत्वात् । लालाकाशः, ऊर्ध्वाधोगमनात् । रक्तं पृथिवी, लोहितत्वात् । क्षुधा मुख्योऽग्निः, पचनसमर्थत्वात् प्रसन्नत्वाच्च । तृष्णा वायुः, कण्ठोष्ठशोषणात् । निद्राकाशः, शून्यस्वभावत्वात् । कान्तिरुदकम्, शीतोष्णसम्बन्धत्वात्, कृष्णलोहितत्वं भवति । आलस्यं पृथिवी, जाड्यस्वभावत्वात् । धावनं मुख्यो वायुः, सबलत्वात् । प्रसारणमाकाशः, व्यापकत्वात् । उत्क्रमणं तेजः, उत्कृष्टव्यापारत्वात् । चलनमुदकम्, शिथिलत्वात् द्रवत्वाच्च । संकोचनं पृथिवी, जाड्यत्वात् । शिरस्यवकाशो मुख्य आकाशः, अनाहतशब्दस्थानत्वात् । कण्ठस्थानेऽवकाशो वायुः, मुखनासिकयोः सञ्चरणत्वात् । हृद्यवकाशोऽग्निः, सर्वदोष्णस्थितित्वात् । उदरेऽवकाशो जलम्, जलाशयत्वात् । कट्यामवकाशः पृथिवी, गन्धस्थानत्वात् । एवं समूहात्मकं दृश्यं जडत्वं न भवति । भो भगवन् ! सुखदुःखे जानात् कथं शरीरं जडम् । एतत् शृणु । देहो सुखदुःखे न जानाति, यतो भौतिको दृश्यो जडश्च भूतानि कदापि न जानन्ति, तदंशा अपि न जानन्ति । अतस्तदंशसंघातो देहः कथं जानीयात् । अपि च । देहः सन्नपि उत्थितं पतितं वा न जानाति, सुषुप्तौ चौरौ गृहं प्रविश्यापहृत्याभरणानि याति, यतो देहो न जानाति अतोऽत्यन्तजडो दृश्यश्च, घटवत् इति । ननु घटो जातस्तथैव तिष्ठति, देहस्तु वर्धते, अतो घटवद्देहो वक्तुं न शक्यते, इति पृष्टो गुरुवदिशति । वृद्धिमान् इति, देहः किं चैतन्यं भवति वृद्धिमन्त्वमपि चैतन्यं नास्त्येव, त्वया कुत्र दृष्टम्, केनोक्तम् ? एतदृष्टान्तेन परिहरति । तृणं गोमयं वा यत्र निक्षिप्यते स राशिः किं चैतन्यं भवति । घटीयन्त्रेण कृपादुदीर्यमाणा मृत्तिका तीरे वर्धमाना किं चैतन्यं भवति, कुड्यादिनिर्मात्रा मुहुर्मुहुर्निक्षिप्यमाणा वेदिकादौ वर्धमाना मृत्किं चैतन्यं भवति । एवं प्रतिदिनमन्नपानाद्यैः समर्प्यमाणो देहरूपो मृत्संचयः



सम्यक्त्ववर्धमानोऽपि अत्यन्तजड एव, अतो देहो जडस्त्वं न भवसि । त्वं तु चैतन्यमेवेति सिद्धम् । अन्त्यत्वं प्रदर्शयति । आकाशोऽवकाशी भवितुमिच्छति, पवनो धावितुमेव यतते, अग्निर्जलितुमेवेहते, उदकं द्रवितुं जिगमिषति, पृथिवी विशीर्णा भवितुमिच्छति, एवं भूतानि सर्वाणि स्वस्वमार्गमभिगन्तुमिच्छन्ति, अतः शरीरस्यान्त्यता निश्चिता । अमङ्गलत्वं प्रदर्शयति । जन्मकाले परामृश्यमानो देहो मलादत्यन्ताशुद्ध एव । रक्तेतःसंयोगवान् मलभाजननिष्पन्नो दशदोषदुष्टो देहस्त्वं न भवसि । भो भगवन् ! के ते दोषाः ? तच्छृणु । अशुद्धं, शोच्यं, दुर्गन्विस्थितं, मलं, खण्डं, दग्धं, शिथिलं, नानारोगप्रस्तमधुरमामिषमित्यतोऽमङ्गलं शरीरं त्वं न भवसि । स्वामिन् ! एतावता मम किं जातं हितम् । साधु साधु अरे ! सावधानमतिः शृणु यदा इदं शरीरं त्वं न भवसि, तदा जातिवर्णाश्रमादिश्च ते नास्ति । जायते, अस्ति, वर्धते, विपरिणमते, अपक्षीयते, विनश्यति, एवं षड्भावविकाराश्च, तव न सन्ति ।

वर्णधर्माश्रमाचारशास्त्रयन्त्रेण योजितः । निर्गतोऽसि जगज्जालात्पञ्जरादिव केसरी॥वर्णाश्रमामिमानेन श्रुतेर्दासो भवेज्जनः । वर्णाश्रमविहीनश्च वर्त्तते श्रुतिमूर्धनि ॥ वर्णाश्रमौ धर्माधर्मावपि तव न स्त एव । यतः शास्त्रमाह ।

‘यावदेहात्मविज्ञानं बाध्यते न प्रमाणतः । प्रामाण्यं धर्मशास्त्राणां तावदेवोपपद्यते’ इति। अहं देहो न भवामि, इति ज्ञानं यदा जातं, तदा कर्तृत्वमपि ते नास्त्येव भो भगवन् ! इदं स्थूलशरीरमहं न भवामि, च्चदाज्ञया ज्ञातम्, स्थूलशरीरासम्बन्धत्वात् । वर्णाश्रमकुलजातिस्त्रीपुरुषक्लीबस्थूलह्रस्वश्यामगौरनामरूपधर्माधर्मादि मम नास्त्येव तव कृपाकटाक्षात् सम्यक् मया ज्ञातम् । अन्यच्च स्वामिन् ! इन्द्रियाणामभावे शरीरचलनायोगात् काणोऽहं बधिरोऽहमित्याद्यनुभ-

वाच, इन्द्रियाण्यहम् । इति पृष्ठो गुरुराह । तानि न भवसि । कथम् ? इत्थम्, तदपि भूतकार्यमेव पूर्वमुक्तत्वात् । भो भगवन् ! कस्य भूतस्य किं कार्यम्, उच्यते । वाक् श्रोत्रे नभःसकाशात् द्वे करणे समुत्पन्ने । त्वक्पाणी वायुसकाशा० । चक्षुष्पादौ तेजःसका० । रसनोपस्थे उदकसकाशा० । घ्राणपायू पृथिवीस० । पञ्चांशैः सह मनो जातम्, बुद्धिर्मनोविशेष एव । एतदेव विवृणोति । वाक्श्रोत्रे आकाशकार्ये एव विचारप्राधान्ये सति शब्दाभिव्यञ्जकत्वात्, प्रायेण शब्दोत्पत्तिर्वाचः । त्वक्पाणी वायुविकारौ स्पर्शग्रहणसाधनत्वात्, स्पर्शवत् एवं द्रव्यस्य हस्तेनोपादातुं शक्यत्वात् । चक्षुष्पादौ तेजोविकारौ, रूपस्य ग्राहकत्वात्, प्रायेणोष्णत्वं पादयोर्विक्रमेणाऽप्यनुमेयम् । जिह्वोपस्थे आप्ये रसग्राहकत्वात्, स्निग्धत्वाच्च प्रायेणोपस्थस्यानन्दत्वात् । घ्राणपायू पार्थिवे, गन्धग्राहकत्वात्, प्रायेण गन्धवत्त्वाच्च पायोः । मनः पञ्चानां साधारणं कार्यम्, पञ्चवृत्तिग्राहकत्वात् बुद्धिर्मनोविशेष एव । प्राणः पञ्चवृत्तिर्वायुप्रधानः पञ्चानां कार्य एव । तदात्मकत्वेनोपलभ्यमानत्वात्, सर्ववृत्तिव्यापकत्वाच्च । एवंभूतानि जडानि तदंशसंयोगेन्द्रियाणि जडानि त्वं न भवसि । भो भगवन् ! स्वं स्वं विषयं जानन्ति कथं जडानीन्द्रियाणि । तच्छृणु । अरे ! श्रोत्रमात्मानं न जानाति, परमपि न जानाति, स्वविषयं शब्दं ज्ञातुं नेष्टे, अन्यं विषयमपि ज्ञातुं न समर्थ उभयथा जडम् । किन्तु, शब्दज्ञानस्य करणं साधनमित्यर्थः प्रदीपवत् । यथा दीपो रूपादिज्ञानसाधनम्, यथा दीपेन रूपादि गृह्यते तथा श्रोत्रेण शब्दमिति । एवमितराण्यपि करणानि । कर्मेन्द्रियाणि क्रियासाधनान्येव, दर्वीवत्, अत्यन्तजडानि त्वं न भवसि इति सिद्धम् । त्वं तु ज्ञानमेव । भो भगवन् ! प्राणे सति देहश्चेष्टते इन्द्रियाण्यपि चेष्टन्ते, प्राणे गते देहश्चेष्टाहीनो भवति, इन्द्रि-



याण्यपि तादृशानि भवन्ति, अतः प्राण एवाहम् । तन्न भवसि कथम् ?  
 चैतन्याभावात्, सुषुप्तौ स्वप्ने वा उच्छ्वासनिःश्वासरूपेण वर्तमानोऽप्यन्त-  
 र्वहिश्वरन् न जानाति । चौरै गृहं प्रविश्यापहृत्याभरणानि गच्छति सति न जा-  
 नाति, अतोऽत्यन्तजडा एव प्राणादयो देहवत् । अपि च एकस्मिन्पर्यंके शयने  
 स्वस्त्रिया सह पुरुषे स्थिते सति, कस्मिंश्चिज्जारे आगत्य स्त्रिया सह भूष-  
 णानि परिहृत्य गच्छति सति, इत्थं न कर्तव्यमिति यतो न निवार-  
 यति, अतोऽत्यन्तं जडः । प्रबुद्धो जानाति, इति चेत् न सर्वावस्थासु उच्छ्वा-  
 सनिःश्वासरूपेणाऽस्योपरतिर्नास्त्येव । स्थित्वाऽप्यसौ न जानाति । कथम् ?  
 इत्थम्, इदानीं कस्मिन्भागे श्वासो वर्तते इति पृष्ठोऽपि ' अस्मिन्भागेऽहं वर्ते '   
 इति प्रतिवक्तुं न जानाति, अतः स्थित्वापि न जानाति । ननु, जड-  
 श्वेत्प्राणः कथं जडं शरीरं जडोऽपि चेष्टयति । उच्यते, लोके दृश्यते  
 जडोऽपि जडं चेष्टयन् कुतः प्रचण्डमारुतो गृहाच्छादनपर्णशाखादीन् वृक्षांश्चा-  
 न्यत्र पातयति, जडस्याऽप्ययमेव स्वभावः नैतावतात्मा भवति, प्राणस्य  
 स्वचेष्टा न स्वतन्त्रा, किन्तु, कर्माधीनैव । कथम् ? इत्थम्, यदा  
 जाग्रत्स्थितिनिमित्तं कर्मोद्भूतं भवति, तदा जीवो जागर्ति । तदुपक्षये  
 सर्वाणि करणानि गृहीत्वा बुद्ध्युपाधिसम्पर्कजनितेन विज्ञानेन सह स्वप्नं वा  
 सुषुप्तिं वा गच्छति, इत्येवं स्थानत्रयेऽनवरतं ममागमं कर्मनिमित्तमेव, प्राणोऽपि  
 तत्कर्मवशादेव शरीरं परिपालयन्वर्तते, अन्यथा व्यापारचेष्टां कर्तुं न समर्थः,  
 अतो जड एव प्राणस्त्वं न भवसि । भो भगवन् मनसि स्वस्थे पश्यति  
 शृणोति, अहं संकल्पवान्, अहं विकल्पवान् इत्यनुभवाच्च, मनसि व्यग्रे  
 श्रवणाद्यभावाच्च मन एवाहम् । तन्न भवसि । कथम् ? इत्थम्, इदानीं मे  
 मनोऽन्यत्र गतम्, इदानीं स्थिरीभूतम्, इत्युभयवृत्ति यो वेत्ति स मनो न

भवसि, मनसः साक्षी द्रष्टा त्वं भिन्न एव । अपि च । तन्मनः, सा बुद्धिरिति उच्यमाने, प्रतिक्षणं विलक्षणे अयुगपद्भावनियतयोरेकस्य नाशोऽन्यस्योत्पत्तिश्च अतो मन उत्पत्तिमत् विनाशवच्च अन्यथा सुप्तेरभावादिति तवैवानुभवः । अत्र श्रुतिरपि । आत्मनो हि मनो जातमिति तत्रैव लीयत, इति । अतो जडं मनस्त्वं न भवसि । एवमिन्द्रियसमूहात्मकं सप्तदशकं लिङ्गशरीरं त्वं न भवसि, इति सिद्धम् । भो भगवन् ! एतत्सत्यं लिङ्गशरीरमहं न भवामीति अनेन ज्ञानेन मम को लाभो भविष्यति । अरे ! सावधानमतिः शृणु- यदा लिङ्गशरीरं त्वं न भवसि, तदा गमनागमने स्वर्गनरकादिभोगोऽपि तव नास्त्येव, यथा जानुनि भुग्ने पंगोरिव लिङ्गशरीरे भग्ने नमागमौ तव न स्तः । अपि च । प्रारब्धफलभोगोऽपि तव नास्त्येव, भो भगवन् ! तत्कथम् ? इत्थम्, । देहो भोगायतनम्, विषयाणि भोग्यानि, इन्द्रियाणि भोगसाधनानि, मनो बुद्धिर्भोक्ता, एवं भोगायतनम्, भोग्यं, भोगसाधनानि, भोक्ता, एतच्चतुष्टयं त्वं न भवसि, आरम्भकर्मफलभोगस्तव नास्ति । भो भगवन् ! जाप्रति स्वप्ने च सुखदुःखेऽहमनुभवन् कथं सुखं दुःखं च मम नास्ति । एतच्छृणु-अरे ! शरीरगतचक्षुःशूलोदखेदनादयः सुषुप्त्यवस्थापन्नस्य बुद्धिरहितस्य तव न प्रतीयन्ते, अतस्तव ते धर्मा न भवन्ति, किन्तु क्षेत्रस्यैव, त्वयि मन्यते मूढः । यथा जलस्य धर्माश्चन्द्रे मन्यते मूढः । अतः शास्त्रमाह । “पुंसोऽलिङ्गशरीरस्य प्रियाप्रियोपसंहतिस्थितिः । अशरीरं वाव सन्तं न प्रियाप्रियौ स्पृशेते” इति । श्रुतिरपि । कामः संकल्यो विचि- कित्साश्रद्धाऽश्रद्धाधृतिरधृतिर्हीर्षीर्भीरित्येतत्सर्वं मन एव । अत्र भगवद्वचनम् ॥ “इच्छा द्वेषः सुखं दुःखं संघातश्चेतना धृतिः । एतत्क्षेत्रं समासेन सविकारमुदा- हृतम्” । स्मृतिरपि । “ रागेच्छा सुखदुःखादि बुद्धौ सत्यां प्रवर्तते । सुषुप्तौ



नास्ति तन्नाशे तस्माद्बुद्धेस्तु नात्मनः ” इति । अतोऽन्तःकरणधर्मा इत्यर्थः । इति श्रुतिस्मृतिगुरुस्वानुभवालिङ्गशरीरमहं न भवामि, इति यदा ज्ञानं जातं तदा नानायोनिभ्रमणभ्रंशो नवगुणरहितो भवति । स्वामिन् ! स नवगुणः कः ? बुद्धिरागप्रयत्नद्वेषसंस्कारधर्माधर्मसुखदुःखानि इति । भो भगवन् ! अन्तःकरणबाह्यकरणेष्वपि अहमन्नसंघातो देहो न भवामि, इन्द्रियाण्यपि न भवामि, प्राणोऽपि न भवामि, मनो बुद्धिरहं न भवामि, एतत्सर्वस्थानुसन्धाता ‘ममहं न जानामि’, इति भ्रमश्चित्ते, अतः “ कोऽहं देही ” इति निःसदेहं भ्रान्तिनाशं कुरु मम, इति विज्ञापितः सन् श्रीगुरुपदिशति । तत्कथम् ? इत्थम्, अरे ! सावधानमतिः शृणु—किं न जानासि तत्र कारणशरीरमव्याकृतमज्ञानसंज्ञकमस्ति । तत्कथम् ? इत्थम्, इदं दृश्यं सर्वं पृथक्पृथक् स्वरूपं त्वं न जानासि, आत्मानमेव न जानामि इति वदसि, इदमेव तवात्माज्ञानम्, इदमेव कारणशरीरम् । अस्याश्रयस्त्वमेव । तत्कथम् ? इत्थम् । त्वदन्यः कोऽपि न जानाति, त्वमेव वदसि ‘अहं मां न जानामि’ इति । अतोऽस्याज्ञानस्य त्वमेवाश्रयः । अज्ञानभ्रमं च त्वमेव सम्यग्वेत्सि, अतस्त्वं जडो न भवसि, वेद्यवेत्तृत्वात् अतस्त्वं ज्ञानम्, तस्याज्ञानस्याश्रयः । किं ज्ञानं तत्, ज्ञानमपि त्वमेव, त्वयि स्थितमज्ञानं यतो न जानासि, अतस्तस्य पृथक् साक्षी त्वं, तत्र दृश्यमानं त्वं न भवसि, स्थूलशरीरसूक्ष्मशरीरवत्, अतः कारणशरीराद्विन्नस्त्वम् । एवमाश्रितविरुद्धज्ञानमात्रसाक्षिरूपस्त्वमेवं मां कोऽहमिति वदसि । तत्र निःसंशयं शृणु—इन्द्रियाणि स्वात्मानं स्ववृत्तिं च न जानन्ति, परस्परमपि न जानन्ति, अतो जडानि, त्वं त्विन्द्रियाणि, इन्द्रियवृत्तिं च सदा जानासि । एवं मनः स्वात्मानं न जानाति, परस्परबुद्ध्यादिव्यापारं कर्तुं न समर्थम्, अतो जडम् । त्वं तु मनोबुद्ध्यादि सदा

जानासि, अतस्तत्र स्वरूपं ज्ञानमेव । यथा “ राहोः शिरः ” शिर एव राहुः  
तथा ज्ञानमेव त्वम् । तथाच श्रुतिः । येन वा पश्यति, येन वा शृणोति, येन  
वा गन्वं जिघ्रति, येन वा वाचं व्याकरोति, येन वा स्वादुं चास्वादुं च विजा-  
नाति, तद्विज्ञानं ब्रह्म । यो वेत्ति विश्वं न च तस्य वेत्ता, तमाहुरग्र्यं पुरुषं  
पुराणम् । यस्य भासा सर्वमिदं विभाति । स्मृतिरपि “ इन्द्रियाणि पराण्याहु-  
रिन्द्रियेभ्यः परं मनः । मनसस्तु परा बुद्धिर्यो बुद्धेः परतस्तु सः ” ज्ञानमात्र-  
स्त्वमिति भावः ॥

अथ विधिमुखेन प्रतिबोधयति । यतो ज्ञातिस्वरूपस्त्वमतस्तत्राज्ञानं नास्ति,  
यथा सूर्ये तमः । अतस्तस्याज्ञानस्य निवर्तकं ज्ञानमपि तव नास्ति ज्ञानस्व-  
रूपत्वात्, यथा दीपस्यान्यदीपेच्छा नास्त्येव प्रकाशस्वरूपत्वात् । तस्मादज्ञान-  
ज्ञानोद्भवौ बन्धमोक्षावपि तव न स्तः, अतो नित्यमुक्त एव त्वम् । यतः  
शास्त्रमाह । “ अनात्मन्यात्मधीर्बन्धस्तन्नाशो मोक्ष उच्यते । बन्धमोक्षौ न विद्येते  
चित्यमुक्तस्य चात्मनः ” अतस्त्वं चिद्रूपः ॥

सत्स्वरूपं दर्शयति । पञ्चकोशात्मकावस्थत्रितयेऽबाधितत्वात्सत्स्वरूपस्त्वम् ।  
तथा हि । अज्ञानं तु समष्टिव्यष्ट्यभिप्रायेणैकमनेकमिति व्यवहियते । यथा  
वृक्षाणां समष्ट्यभिप्रायेण “ वनम् ” इत्येकव्यवपदेशः, व्यष्ट्यभिप्रायेण “ वृक्षाः ”  
इत्यनेकव्यवपदेश इति । एवम् एतदज्ञानोपहितं चैतन्यं समष्टितया “ ईश्वर ” इति,  
व्यष्टितया “ प्राज्ञ ” इति चोच्यते । अज्ञानं त्वानन्दप्रचुरत्वात् “ आनन्दमयः  
कोशः ” । १ । सर्वोपरमत्वात् “ सुषुप्तिः ” इति चोच्यते । आवरणविक्षेपशक्ति-  
द्वयवत् अज्ञानोपहितं चैतन्यं स्वप्रधानतया निमित्तम्, स्वशरीरोपाधिप्रधान-  
तयोपादानं च भवति । यथा लूता तन्तुः स्वकार्यं प्रति स्वप्रधानतया निमित्तं  
स्वशरीरोपाधिप्रधानतयोपादानं च भवति । ज्ञानेन्द्रियैः सह बुद्धिः “ विज्ञा-



नमयः कोशः ” । २ । समनस्कज्ञानेन्द्रियाणि “ मनोमयकोशः ” । ३ ।  
 सप्राणकर्मेन्द्रियाणि “ प्राणमयकोशः ” । ४ । एतत्कोशत्रितयोपहितं चैतन्यं  
 समष्टितया “ हिरण्यगर्भ ” इति, व्यष्टितया “ तैजस ” इति चोच्यते कोश-  
 त्रितयं स्थूलशरीरापेक्षया सूक्ष्मशरीरं जाग्रद्वासनामयत्वात् “ स्वप्न ” इति  
 च व्यपदिश्यते । स्थूलशरीरमनमयत्वात् “ अन्नमयःकोशः ” । ५ । स्थूल-  
 भोगायतनत्वाच्च “ स्थूलशरीरं जाग्रत् ” इति चोच्यते । एतदुपहितं चैतन्यं सम-  
 ष्टितया “ वैश्वानरो विराट् ” चेति, व्यष्टितया “ विश्व ” इति चोच्यते ।  
 आभ्यां महाप्रपञ्चतदुपहितचैतन्याभ्यां तप्तायःपिण्डवदविविक्तं सदनुपहितं  
 शुद्धचैतन्यं “ सर्वं खल्विदं ब्रह्म ” इति महावाक्यस्य वाच्यं, विविक्तं सल्ल-  
 क्ष्यमिति चोच्यते । एवमवस्थात्रितयाबाधितत्वात्सत्स्वरूपस्त्वम् । यथा वा ।  
 चक्षुरादीनि करणानि आदित्याद्यनुगृहीतानि स्वस्वविषयेषु प्रवर्तन्ते । तत्र  
 बुद्धिः करणव्यापारमनुभवति । त्वच्चैतन्योज्ज्वलितोभयात्मका द्रष्टृदृश्याकारा-  
 विपरिणमते यत् तज्जागरणं भवति । तस्य साक्षी त्वं चैतन्यः । जाग्रत्संस्कारप्रत्य-  
 यवासनावसिता बुद्धिः पुष्पपुटवत् त्वं चैतन्योज्ज्वलितोभयात्मिका द्रष्टृदृश्याकारा-  
 विपरिणमते यत् तत्स्वप्नं भवति चित्रपटवत् । तस्य साक्षी पृथग्भूतस्त्वमेव ।  
 जाग्रत्स्वप्नावस्थोद्धतसर्वसंस्कारैः सह बुद्धिः स्वात्ममूलाविद्यायां लीना सती  
 साऽविद्या संस्कारमात्रावशिष्टा त्वयि विश्रम्य निर्विकल्बानुभवा भूत्वाऽवतिष्ठते  
 इयं सुषुप्तावस्था ॥ न कंचन कामं कामयते, न कंचन स्वप्नं पश्यति, सुख-  
 स्वरूपमेवेति यो वेत्ति, स त्वं साक्षिस्वरूपः । एवमवस्थात्रयभावाभावसाक्षी  
 अनुस्यूतः पृथग्भूतचैतन्यस्त्वम्, अतस्त्वं कालत्रयस्थायी सर्वदा भावरूप  
 इत्यर्थः । अन्यस्य सत्तामसत्तां च स्वयं जानासि, स्वसत्ता स्वत एव प्रमा-  
 णम् । स्वसत्ताज्ञानाश्रयं विना न सम्भवति, अतः स्वसत्ता स्वानुभवसिद्धा,

अतस्तव स्वरूपं सद्वृत्तम् ॥ आनन्दरूपतां दर्शयति । व्यावृत्तेष्विन्द्रियेषु स्वस्वविषयात्, अत्यन्तश्रमितानि सन्ति । त्वयि सुखस्वरूपे विश्राम्यन्ति । सुखरूपवन्ति तूत्थाय स्वस्वव्यापारे समर्थानि भवन्ति, पटसुगन्धवत्, अतस्तव स्वरूपमानन्दरूपम् ॥ अद्वितीयत्वं दर्शयति । ब्रह्मादिपिपीलिकान्तमन्तर्यामितयाऽनुस्यूतत्वात्साक्षी त्वमेक एव, अतस्तव स्वरूपमद्वितीयम् । तथा च । श्रुतिः । “ एको देवः सर्वभूतेषु गूढः, सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः, साक्षी वेत्ता केवलो निर्गुणश्च ” इति साक्षी सप्रपञ्चः सद्वितीयः किं न भवति ? शृणु—मृद्विकारेषु मृदिव, सुवर्णविकारेषु सुवर्णमिव, तन्तुविकारेषु तन्तुमिव, चिद्विवर्तेषु चिदेव, रज्जुसर्पवत्, शुक्तिकारजतवत्, अतस्त्वमद्वितीयः । अखण्डत्वं प्रदर्शयति । विजातीयसजातीयस्वगतभेदरहितत्वात् एकरसोऽखण्डस्त्वं, सैन्धवघनवत् । जन्ममृत्युरहितत्वादचलस्त्वम् । अनादित्वात्, कारणरहितत्वादजस्त्वम् । अक्रियत्वं दर्शयति । यथा आमकसन्निधिसत्तामात्रेण जडमयं लोहं चेष्टते, तथाऽहंकारममकारेच्छारागद्वेषप्रयत्नरहितस्य साच्चिदाऽऽनन्दरूपस्य तव सत्तासन्निधिमात्रेण देहेन्द्रियप्राणमनोबुद्धिसकाशात् सदसत्क्रिया उत्पद्यन्ते, अतस्तव स्वरूपमक्रियम् । तथा च “आत्मचैतन्यमाश्रित्य देहेन्द्रियमनोधियः । स्वकीयार्थेषु वर्तन्ते सूर्यालोकं जना इव ॥ अत्र भगवानाह । शरीरवाङ्मनोभिर्यत्कर्म प्रारभते नरः । न्यायं वा विपरीतं वा पञ्चैते तस्य हेतवः” अतस्तव स्वरूपमक्रियम्, अग्न्यौष्ण्यवत् सवितृप्रकाशवत् । कूटस्थं निर्विकारि कूटवत्तिष्ठतीति अतस्त्वं कूटस्थः । अव्यक्तादि पृथिव्यन्तं सर्वतत्त्वेषु पूर्वं व्यापकं चैतन्यम्, यथा घटोत्पत्तेः पूर्वं व्यापकं नभः, अतस्त्वमनन्तः इति ॥



“तव दृश्यमानमिदं सर्वं त्वं न भवसि” इति तवानुभवः, “सच्चिदानन्दरूपस्त्वमिति तवैव स्वसंवेद्यम्” अतस्त्वं स्वयंज्योतिः । “वृहत्त्वाद्वृहणत्वाद्वा प्रत्यगात्मेति चोच्यते । तत्त्वं ब्रह्म परं ब्रह्म गीयते बहुधा श्रुतिः ” इत्यतो ब्रह्म त्वम् ॥ इत्येतैर्द्वादशभिर्विशेषणैर्विशिष्टं परं ब्रह्म तदेवाहमिति प्रतिपद्यते । यथा नीलमहत्सुगन्धवदुत्पलं तथा नित्यशुद्धबुद्धमुक्तलक्षणवच्चमिति तवैवानुभवो जातः । अत्र श्रुतिस्तव प्रमाणम् । प्रज्ञातस्य नामधेयानि, आत्मैवेदमेक एवाग्र आसीत्, तद्वैतत् सृष्ट्वा तदेवाऽनुभविशत्, अन्तःप्रविष्टः शास्ता जनानाम्, अनन्तरमबाह्यमित्यादि । स्मृतयश्च । क्षेत्रज्ञं चापि मां विद्धि । नवद्वारे पुरे देहे । अनादिस्वान्निर्गुणत्वादित्यादि । एवं वेदवाक्यतो गुरुतः स्वतश्च त्रिप्रकारेण “ब्रह्माहमस्मि” इति ज्ञात्वा मुक्त इति । तथा च श्रुतिः । “वेदाहमेतं पुरुषं महान्तमादित्यवर्णं तमसः परस्तात् । तमेव विदित्वाऽतिमृत्युमेति, नाऽन्यः पन्था विद्यतेऽयनाय ” इति । पुनश्च । “अन्यथा शस्त्रगतेषु लुठतां भ्रमतामिह । भक्त्य-कृतप्रज्ञातां कल्पैरपि न निर्वृतिः । यावदज्ञानभावः स्यात्तावद्वै भेदभावना । भेदभावनयोदेति सर्वस्मिन्नेकतालयः । ज्ञानं भक्तिं च वैराग्यमेतदेव न संशयः । ज्ञात्वैक्यं सहजं प्रेम धिवेकेनैव नान्यतः ।” तस्मात्साधनान्तरं नास्ति । अत्र भगवद्वचनम् ॥ “य एवं वेत्ति पुरुषं प्रकृतिं च गुणैः सदा । सर्वथा वर्तमानोऽपि न स भूयोऽभिजायते । बहूनां जन्मनामन्ते ज्ञानवान्मां प्रपद्यते । वासुदेवः सर्वमिति स महात्मा सुदुर्लभः ।” तस्मात्सर्वमहं वासुदेवाख्यमव्ययमिति ज्ञातव्यम् । एतदेव ज्ञेयं संस्थितम् । नातः परं वेदितव्यं हि किञ्चित्, एक एवात्मा परं ब्रह्म संसारधर्मविमुक्तस्त्वमिति सिद्धम् । महावाक्यानुसन्धानस्यैवेदं फलमिति, अतः पुनश्च शृणु-

इदं महावाक्यं सम्बन्धत्रयेणाऽखण्डार्थबोधकं भवति । सम्बन्धत्रयं किम्, ? सामानाधिकरण्यम्, विशेषणविशेष्यता, लक्ष्यलक्षणभावश्चेति । सामानाधिकरण्येऽखण्डितार्थबोधकता कथम् ? यथा “सोऽयं देवदत्त” इत्यस्मिन्वाक्ये, देशकालादिभेदवाचकयोः सोऽयमितिपदयोरेकस्मिन्पिण्डे तात्पर्यसम्बन्धः । तथाऽस्मिन्महावाक्ये परोक्षत्वापरोक्षत्वादिभेदवाचकयोस्तत्त्वंपदयोरेकस्मिंश्चैतन्ये तात्पर्यसम्बन्धः । विशेषणविशेष्यभावे कथम् ? यथा तत्रैव सोऽयंपदार्थयोः भेदविशिष्टदेवदत्तयोरन्योन्यभेदव्यावर्तकता, तथाऽत्र तत्त्वंपदार्थयोः भेदविशिष्टचैतन्ययोरन्योन्यभेदव्यावर्तकता । लक्ष्यलक्षणभावेन कथम् ? यथा तत्रैव वाक्ये सोऽयंपदयोस्तदर्थयोर्वाविरुद्धांशत्यागेन देवदत्ते लक्ष्यता । तथाऽत्रापि तत्त्वंपदयोस्तदर्थयोर्वाविरुद्धांशत्यागेन चैतन्ये लक्ष्यता इति । इयमेव भागलक्षणेत्युच्यते ॥ भगवन् लक्षणा का ॥ श्रुतवाक्यस्य मुख्यार्थविरोधे मुख्यार्थसम्बन्धिनि अन्यपदार्थे लक्षणा । सा कतिधा त्रिधा । कास्ता विधाः शृणु । जहत्स्वार्था-अजहत्स्वार्था, भागत्यागा चेति त्रिभिरेव चैतन्यं कथं न लक्ष्यते, तिसृणां भिन्नविषयत्वात् कस्याः को विषयः । शृणु, गंगायां घोषः प्रतिवसति इत्यत्र गंगा, प्रवाहस्य घोषाधारतानुपपत्तेः । सर्वथा स्वार्थपरित्यागेन तत्सम्बन्धिनि तीरे जहत्स्वार्था संगच्छते । अत्र तु तत्त्वंपदार्थयोर्विशेष्यांशस्य चैतन्यस्यैकत्वात् सर्वथा स्वार्थपरित्यागाऽसम्भवान्न संगच्छते । तथा “काकेभ्यो दधि रक्ष्यताम्” इत्यत्र काकपदस्य स्वार्थपरित्यागेनैव दध्युपघातके अजहत्स्वार्था संगच्छते, अत्र तु विशेषणयोरत्यागेनैव यस्मिन्कस्मिंश्चिद्वस्तुनि लक्ष्यत्वेऽपि न सम्भवेत् । तस्माद्यथा सोऽयं देवदत्त इति वाक्यवत्पूर्वोक्ता भागत्यागलक्षणा संगच्छते । एवं वाक्यार्थेनाखण्डार्थेऽवबोधितेऽधिकारिणो नित्यशुद्धबुद्धमुक्तसत्यस्वभावपरमानन्दानन्ताद्वयं ब्रह्मास्मीति अखण्डाकाराकारिता चित्तवृत्तिरुदेति ।



सा तु चित्तवृत्तिविम्बसहिता सती प्रत्यगभिन्नमज्ञातं परं ब्रह्म विषयीकृत्य तद्गत-  
मज्ञानमेव बाधते । तदा पटकारणतन्नुदाहे पटदाहवदखिलकारणेऽज्ञाने  
बाधिते सति, तत्कार्यस्य सकलस्य बाधितत्वात्तदन्तर्भूताखण्डाकाराकारिता  
चित्तवृत्तिरपि बाधिता भवति । तत्र प्रतिफलितं चैतन्यमपि यथा दीपप्रभाऽऽ-  
दित्यप्रभावभासनाऽसमर्था सती तथाऽभिभूता भवति, तथा 'स्वयंप्रकाशमान-  
प्रत्यगभिन्नपरंब्रह्माऽवभासनाऽनर्हतया तेनाभिभूतं सत् स्वोपाधिभूताखण्डा-  
कारवृत्तेर्बाधितत्वादर्पणाऽभावे मुखप्रतिबिम्बस्य मुखमात्रवत्प्रत्यगभिन्नं परंब्रह्म  
मात्रं भवति । एवं च सति मनसैवानुमन्तव्यम्, 'यन्मनसा न मनुते' इत्यनयो-  
विरोधः । वृत्तिव्याप्यत्वाङ्गीकारेण फलव्याप्यत्वप्रतिषेधप्रतिपादनात् । तदुक्तम् ।  
फलव्याप्यत्वमेवास्य शास्त्रकृद्भिर्निराकृतम् । ब्रह्मण्यज्ञाननाशाय वृत्तिव्याप्तिर-  
पेक्षितेति, 'स्वयंप्रकाशमानत्वान्नाभास उपयुज्यत,' इति च । जडपदार्था-  
काराकारितचित्तवृत्तैर्विशेषोऽस्ति । तथा हि 'अयं घटः' इति घटाकारितचित्त-  
वृत्तिरज्ञातं घटं विषयीकृत्य तद्गताज्ञाननिरसनपुरःसरं स्वमतचिदाभासेन  
घटं स्फुरयेत्, यथा दीपप्रभामण्डलमन्धकारगतं घटपटादिकं विषयीकृत्य  
तद्गतान्वकारनिरसनपुरःसरं स्वप्रमया तदपि भासयतीति । एवंभूतस्वस्व-  
रूपचैतन्यसाक्षात्कारपर्यन्तं श्रवणाद्यपेक्षत इति ।

एवं त्वमभयं प्राप्तोऽसि, संसारदुःखैर्मुक्तः, एवं विमृश्य यथेच्छसि,  
तथा कुरु । अतस्त्वं वेदकिंकरो न भवसि । यतः शास्त्रमाह ।

“अत्मानमद्वयं कश्चिज्जानाति जगदीश्वरम् । यद्वेत्ति तत्स कुरुते न भयं तस्य  
कुत्रचित् । आत्मैवेदं जगत्सर्वं ज्ञातं येन महात्मना । यद्वेच्छया वर्तमानं तं  
निषेद्धुं क्षमेत कः । ” भो भगवन् ! यद्यपि ज्ञानोत्पत्त्यनन्तरं पुनर्जन्माभाव  
उक्तः, तथापि ज्ञानोत्पत्तेः प्राक् अत्र जन्मनि कृतानां कर्मणामुत्तरकालफल-

भाविनां च यानि चातिक्रान्तानि, अनेकजन्मकृतानि, तेषां च फलमदत्त्वा नाशो न युक्तः, तस्मात् सञ्चितप्रारब्धभागामिरूपाणि त्रिप्रकाराणि कर्माणि त्रीणि जन्मान्यारभेयुः, अन्यथा कृतविनाशे सर्वत्रानवस्थाप्रसङ्गः “नाभुक्तं क्षीयते कर्म कल्पकोटिशतैरपि । अवश्यमेव भोक्तव्यं कृतं कर्म शुभाशुभम्” इति शास्त्रानर्थक्यं च स्यादिति ॥

तत्र, “ज्ञानान्युपस्पृष्टानि सर्वकर्मबीजानि दह्यन्ते नाङ्कुरयन्ति । तत्र श्रुतिः । “बीजान्यन्युपदग्धानि न रोहन्ति यथा पुनः । ज्ञानदग्धैस्तथा क्लेशैर्नात्मा सम्पद्यते पुनः” इति अस्तु तावत् ज्ञानोत्पत्तेरुत्तरकालकृतानां कर्मणां ज्ञानेन दाहो, ज्ञानसहभावित्वात् नाविह जन्मानि ज्ञानोत्पत्तेः प्राक्कृतानां कर्मणां ज्ञानेन दाहो युक्तः । तत्र, “तथाहि संचितं कर्म । तस्य तावदेव चिरं यावन्न विमोक्ष्येऽथ सम्पस्ये, इषीकातूलवत्सर्वाणि कर्माणि प्रदह्यन्ते” इति श्रुतेः । “ज्ञानाग्निः सर्वकर्माणि भस्मसात्कुरुते तथा” इति स्मृतेश्च ज्ञानाग्निना इषीकातूलवत् दह्यन्ते । भो भगवन् ! “सर्वाणि कर्माणि” इति विशेषणात् यथा वर्तमानजन्मारम्भकानि न क्षीयन्ते फलदानाय प्रवृत्तानि, एवं सत्यपि ज्ञाने तथाऽनारब्धफलानामपि कर्मणां क्षयो न युक्त इति । तदसत् ॥ प्रारब्धं तु, पूर्वं लक्ष्यवेधाय धनुषो मुक्त इषुर्लक्ष्यं वेधयित्वाऽपि आरब्धवेगक्षयं यावत्प्रयोजनं विनैव प्रवर्तते यथा, तथा शरीरस्थितिप्रयोजने निवृत्तेऽपि संस्कारवेगक्षयं यावत्पूर्ववत्तिष्ठत्येव ॥ किं बहुना, देहयात्रार्थमिच्छानिच्छापरेच्छाप्रप्तानि आरोपितसुखदुःखात्मकारब्धफलान्यनुभवन्नन्तःकरणादीनामवभासकः सन् तिष्ठत्येव आप्रारब्धक्षयात् । जीवन्मुक्तानां पुनर्जन्माभावः । तथाच । “शास्त्रेण नश्येत्परमार्थबुद्धिः कार्येक्षणं नश्यति चापरोक्षात् । प्रारब्धनाशा-



प्रतिभासनाशो ह्येवं क्रमान्नश्यति चात्ममाया" इति । कूर्मणो मायामूलत्वात्  
 मायानाशे सर्वं कर्म भस्मसाद्भवेत् । ज्ञानोत्पत्त्यनन्तरं भवतामागामि  
 कर्मणां 'तदधिगमे उत्तरपूर्वावयोरश्लेषविनाशौ' इति श्रुतेः । ज्ञानिना  
 सहाऽस्पर्शएव भवति ॥ स्वामिन् ! स्वेच्छया कृतानां कर्मणां शरीरान्त-  
 रेण भोगो भवतु । तन्न, तस्य कर्मफलोपचयकर्तृत्वाभिमानो नास्त्येव, असंगो  
 नहि सज्जेत, एते इच्छादयः क्षेत्रधर्मा आत्मन्यारोप्यन्ते । "सदृशं चेष्टते स्वस्याः  
 प्रकृतेर्ज्ञानवानपि" "इति ध्यायतीव लीलायतीव" इति "गुणा गुणेषु वर्तते" इत्या-  
 द्यनुसन्धानेन शरीरयात्रास्थितिः, अन्यथा सा न सिद्ध्येत् । तथा च । "गतसंगस्य  
 मुक्तस्य ज्ञानावस्थितचेतसः । यज्ञायाऽऽचरतः कर्म समग्रं प्रविलीयते" इति ॥ अरे !  
 जीवन्मुक्तस्य प्रारब्धक्षये, शरीरपातादनु विभागं शृणु— "तस्य पुत्रा दायमुपयन्ति,  
 सुहृदः साधुकृत्यम्, द्विषन्तः पापकृत्यम् । न तस्य प्राणा उत्क्रामन्ति, अत्रैव समव-  
 लीयन्ते" इति किञ्च "प्रारब्धं निश्चयाद्भुक्ते शेषं ज्ञानेन दह्यते । शरीरं त्वितर-  
 त्कर्म तद्दोषप्रियकारिणोः । अनारब्धं हि ज्ञानेन निर्वायं क्रियते तथा" । अपि च ।  
 अस्य जीवन्मुक्तस्य प्रारब्धभोगार्थं शरीरधारणे को दोषः, बाधिताऽविद्याबीज-  
 त्वात्, उल्खातदंष्ट्रोरगवत् । अविद्यानाशे तत्कार्यं किं करिष्यति इति । भो भग-  
 वन् ! कारणनाशे कार्यमस्ति तन्तुनाशे पटोऽस्तीति, कुत्र दृष्टं केनोक्तं वा ।  
 उच्यते । लोके चैतदृश्यते, यथा रज्जुस्वरूपे ज्ञाते, सर्पज्ञानं निवर्तते, तथापि  
 भयजनितं कम्पादिकं वर्तते । " यथाऽहिनिर्ह्वयनी बल्मीके मृता प्रत्यस्ता  
 शेते एवमेवेदं जीवन्मुक्तशरीरम्, अस्मिन्नाविद्याशरीरे पतिते स्थिते वा स  
 मुक्तो, दग्धपटवत्" इति श्रुतिः । सदैव मुक्त इति स्वभावतस्त्वं नित्यमुक्त  
 एव त्वमिदानीमपि तथा । यथा स्वप्नद्रष्टा स्वप्नगतभयेनैव प्रबुद्धः स्वप्न-  
 व्यवहारे सर्वस्मिन्मिथ्याभूते निरस्ते सति सत्यस्वरूपं स्वयमेवाऽवशिष्यते,

तथैव भ्रान्तिमूलसंसारमहास्वप्नव्यवहारे सर्वस्मिन्मिथ्याभूते निरस्ते, सत्यस्वरूपं स्वयमेवावशिष्यते ॥ भो. भगवन् ! प्रारब्धकर्मक्षयात् शरीरनाशः, शरीरनाशात्पुनर्जन्माऽभावस्ततः सर्वविशेषरहितं शून्यमेव जातम्, तर्हि “ नैवाहमिदम् ” इत्युच्यते । किंच प्रमाणाऽविषयत्वान्नास्ति ब्रह्मेति प्रसज्यते । कथं सत्यस्वरूपं स्वयमेवावशिष्यते, इत्येतदङ्गीकरणीयम् । तत् शृणु—“ विमुच्यापि त्वचं सर्पः स्वस्वरूपं न मुञ्चति । नास्त्यात्मेति च यो हेतुरिति वक्तुं न युज्यते ” । किंच “ अमावस्यां यथा चन्द्रो दृश्यते नार्कयोगतः । तथात्मा ज्ञानयोगेन भासते न स्फुटः परः ” । किंच । यथा “ चन्द्रो ह्यमावस्यामलिङ्गत्वान्न दृश्यते । दृश्यक्षयात्तथा द्रष्टव्यवहारो न दृश्यते ” इति । एवं विवर्तरूपत्वादृश्यस्याऽध्यारोपाऽपवादाभ्यामविष्टानावशेषत्वं स्यात् ॥ “ सतत्त्वतोऽन्यथा पृथा विकार इत्युदीरितः । असत्त्वतोऽन्यथा पृथा विवर्त इत्युदीरितः ” । सुवर्गे कटकवत्, शुक्तौ रजतवच्च विकारविवर्तौ ॥ असर्पभूतायां रज्जौ सर्पाऽऽरोपवत् वस्तुन्यवस्थाऽरोपोऽध्यारोपः । यथा शिष्यबोधार्थमवस्त्वपि जगत् ब्रह्मण्यारोप्यते । रज्जुविवर्तस्य सर्पस्य रज्जुमात्रत्ववत् वस्तुविवर्तस्याऽवस्तुनोऽज्ञानादेः प्रपञ्चस्य वस्तुमात्रत्वमपवादः, । यथा “ नेह नानास्ति किंचन, अनण्वस्थूलोऽहस्व ” इति, “ वाचारम्भणं विकारो नामधेयं मृत्तिकेत्येव सत्यम् इति, यतो वाचो निवर्तन्ते अप्राप्य मनसा सह ” इत्यादि निषेधस्य सावधिकत्वात् । अत एव सत्यस्वरूपमवशिष्यते, यन्निषेधद्वाराऽसदुक्तं तत्सर्वं प्रपञ्चस्य तच्चाऽऽत्मनः । यदाऽऽत्मनोऽसदुक्तं स्यात्, तदा बन्ध्यापुत्रेण कार्यं कथंन निर्वहति । अतएव सदेवाऽत्मा प्रमाणसिद्धम् । तथा च श्रुतिः “ सदेव सौम्येदमग्र आसीत्, सत्यं ज्ञानमनन्तं ब्रह्म ” इति “ अविनाशि तु तद्विद्धि येन सर्वमिदं ततम् ” । इत्यादि स्मृतिश्च ॥ किंच ।



ब्रह्मसद्भावे प्रमाणाऽपेक्षा नास्ति, स्वतःप्रमाणं ब्रह्म, जाग्रदाद्यवस्थात्रयेषु प्रमातृ-  
त्वाऽव्यभिचारात् । कूटस्थनित्यत्वसिद्धिः । सुषुप्तौ व्यभिचरतीति चेत् न,  
तत्रापि प्रमेयत्वमेव निवारयन्ति सर्वे लोकाः । कथम् ? “नाहमत्र सुषुप्तौ किञ्चि-  
दुपलब्धवान् ” इति प्रमातृत्वं स्वतःसिद्धम् । असिद्धस्य हि वस्तुनः पुरः  
स्थितिं प्रति प्रमाणाऽपेक्षा, नतु नित्यसिद्धस्यात्मनः । आत्मनश्च यदि  
प्रमाणापेक्षा स्यात् तदा कस्य प्रमातृत्वं स्यात् । ‘ यस्य प्रमातृत्वं स एव  
बोधात्मा ’ इति निश्चीयते ॥ अत एव स्वतः सिद्ध एवात्मा । न तस्य प्रमाणा-  
पेक्षा ॥ यदिदं दृश्यजातं भाति, तदविद्यया कृतं प्रतीतिमात्रम्, कूटस्थ-  
नित्यतासिद्धित्वादात्मसत्ता सामान्यमनुस्यूतं वर्तत एव ॥ “ नामावो विद्यते  
सतः ” सत् स्थूलं कार्यम् असत् सूक्ष्मं कारणं तत्सर्वं चिद्विवर्तरूपेण ब्रह्मैव  
भाति । तथा च । “ विस्तारः सर्वभूतस्य विष्णोर्विश्वमिदं जगत् ।  
द्रष्टव्यमात्मवत्तस्मादभेदेन विचक्षणैः । नहि ज्ञानादृते भावाः केनचिद्वि-  
षयीकृताः । ज्ञानादृते नार्थसत्ता ज्ञानरूपं ततो जगत् ” इति । यस्मात् ज्ञाना-  
दृते नास्ति पदार्थसत्ता, तस्माज्ज्ञानमेव सत्यम् । ज्ञानं तु कथमेकं  
बहुधाकारं भवति । तत् शृणु । अनिर्वाच्या महती मायालक्षणा  
या शक्तिरस्ति सैव नानात्वं प्रकटयति । तथा च श्रुतिः । “ इन्द्रो  
मायाभिः पुरुरूप ईयते ” । ननु “ द्वावेतौ ब्रह्मणो रूपम् ” इत्युक्तत्वात्,  
वास्तवं द्वैतं भवतु । मैत्रम्, अविद्यया कृतं द्वैतमिव नतु वास्तवम् । “ यत्र  
हि द्वैतमिव भवति, तदितरः इतरं पश्येत् इतरः इतरं जिघ्रेत् ” । “ यत्र त्वस्य  
सर्वमात्मैवाभूत्, तत्केन कं पश्येत्, केन कं जिघ्रेत् । येनेदं सर्वं विज्ञातम्, तं केन  
विजानीयात् । नाऽन्योऽतोऽस्ति द्रष्टा, नाऽन्योऽतोऽस्ति श्रोता, नाऽन्यो-  
ऽतोऽस्ति मन्ता, नाऽन्योऽतोऽस्ति विज्ञाता, यदयं सर्वमात्मा, विज्ञातारमरे केन-

विज्ञानीयात्” इति । एतत्सर्वमखिलमात्मैव अतस्तद्भासकं नित्यशुद्धबुद्धमुक्त-  
 स्वभावं प्रत्यक्चैतन्यमेवात्मतत्त्वमिति वेदान्तविदनुभवः । इत्थं श्रुतिगुरु-  
 प्रसादेनोत्पन्नसाक्षात्कारः सर्वस्मिन्मिथ्यात्वनिश्चयो व्युत्थानेऽपि समाधि-  
 निष्ठो जीवन्मुक्तः प्रारब्धजनितफलावधि लोकमनुगृह्णन् पूर्ववत् यथा-  
 प्राप्तानुवर्ती तिष्ठति । शास्त्रमपि । “ ज्ञात्वाऽप्यसर्पं सर्पोत्थं यथा कम्पं  
 न मुञ्चति । विध्वस्ताखिलमोहोऽपि मोहकार्यं तथाऽत्मवित्” इति  
 भो भगवन् ! समाधिः कृतिवा । अरे ! शृणु-द्विधा सविकल्पो नि-  
 र्विकल्पश्चेति । तत्र ज्ञातादिभेदाऽल्यवती ब्रह्माकारवृत्तिः सविकल्पः ।  
 तदा मृन्मयघटादिमाने मृद्भानवत्, द्वैतमानेऽप्यद्वैतं वस्तु भासते ।  
 निर्विकल्पस्तु । ज्ञात्रादिविकल्पहीना ब्रह्माकारा वृत्तिः । तदा जलेन  
 मिलितस्य लवणस्य जलमात्राऽवभासवत् अद्वितीयं वस्तुमात्रं भासते ।  
 ततश्चास्य सुषुप्तेश्चाभेदशङ्का नास्ति । उभयत्र वृत्त्यमाने समानेऽपि  
 तत्सद्भावासद्भावमात्रेण तयोर्भेदोपपत्तेः । यस्याङ्गानि । “यमनियमासन-  
 प्राणायामप्रत्याहारधारणाध्यानसमाधयः” । तत्रार्हिसाऽस्तेयब्रह्मचर्याऽपरि-  
 ग्रहाः “यमाः” । शौचसन्तोषतपःस्वाध्यायेश्वरप्रणिधानानि “नियमाः” ।  
 करचरणादिसंस्थानविशेषलक्षणानि पञ्चकस्वस्तिकादीनि “आसनानि” ।  
 रेचकपूरककुम्भकलक्षणाः प्राणनिग्रहोपायाः “प्राणायामाः” इन्द्रियाणां स्वस्व-  
 विषयेभ्यः प्रत्याहारं “प्रत्याहारः” । अद्वितीयवस्तुन्यन्तरिन्द्रियावधारणं  
 “धारणा” । तत्राद्वितीयवस्तुनि विच्छिद्य विच्छिद्यान्तरिन्द्रियप्रवाहो “ध्यानम्”  
 समाधिर्मुक्तः सविकल्प एव ॥ एवमङ्गिनोऽस्य निर्विकल्पस्य लयविक्षेप-  
 कषायरसास्वादलक्षणाश्चत्वारो विघ्नाः सम्भवन्ति । अखण्डवस्त्वनवलम्बनेन  
 चित्तवृत्तेर्निद्रा “लयः” । ध्येयमगृहीत्वाऽन्यावलम्बनं “कषायः” रागादिना



स्तब्धीभूतचित्तवृत्तेर्ध्येयाऽनवलम्बनं वा “कषायः” । अखण्डवस्त्वनवलम्बेन  
चित्तवृत्तेः सविकल्पानन्दास्वादनं “रसास्वादः” एतैरहितं चित्तं निवात-  
दीपवदचलं सदखण्डचैतन्यमात्रमवतिष्ठते यदा, तदा निर्विकल्पसमाधि-  
रुच्यते । अन्तःकरणशुद्ध्यर्थमस्यावश्यकत्वम् । “कषाये कर्मभिः पक्वे ततो  
ज्ञानं प्रजायते” इति ॥ मुक्तिर्नाम, आत्यंतिकदृश्योच्छेदः । “जीवन्मुक्तो”  
नाम । तत्त्वज्ञाणुष्टजन्मान्तरशक्तिकवासनामावधृतशरीरत्वम् । “भिद्यते  
हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि तस्मिन्दृष्टे  
परावरे” इति । अयं तु व्युत्थानसमये शरीरादिना यथाप्राप्तानि कर्माणि  
फलानि च पश्यन्नपि ज्ञानबाधितत्वात् परमार्थतो न पश्यति “सचक्षुरचक्षु-  
रिव सकर्णोऽकर्ण इव” इत्यादिश्रुतेः । उक्तं च “सुषुप्तवज्जाग्रति यो न पश्यति  
द्वयं च पश्यन्नपि चाऽद्वयत्वतः । तथापि कुर्वन्नपि निष्क्रियश्च यः स  
आत्मविन्नान्य इतीह निश्चयः” इति । तदानीममानित्वादीनि अद्वेष्टादयो,  
मैत्री पूज्येषु, करुणा दुःखेषु, मुदिता धर्मिष्ठेषु, उपेक्षा दुष्टेषु, इत्याद्याः  
सद्गुणाश्चालङ्कारवदऽनुवर्तन्ते । उक्तं च । “उत्पन्नात्मावबोधस्य ह्यद्वेष्टे-  
तादयो गुणाः । अयन्ततो भवन्त्यस्य नतु साधनरूपिणः” इति । अस्य  
दर्शनात् पापक्षयो भवति, भजनेन उत्तरोत्तरश्रेयोवृद्धिः, सम्भाषणेन मोक्षो  
भवति इत्थं लोकस्य त्रिधोपकारो भवति । श्रुतिश्च “अशनाच्छादने  
स्वशरीरोपभोगाय, लोकोपकारार्थाय च परिगृह्णाति” इति सद्गुरोः प्रसादादेव  
एवंविधबोधो भवति, नान्यथा । “आचार्यवान्पुरुषो वेद आचार्याद्वै विद्यां  
विदित्वा तरति शोकमात्मवित्, ॥ तद्विद्धि प्रणिपातेन परिप्रश्नेन सेवया ।  
उपदेक्ष्यन्ति ते ज्ञानं ज्ञानिनस्तत्त्वदर्शिनः” इत्यादि श्रुतिस्मृतिभ्याम् ॥  
इदानीमन्यविद्योपासने दोषमाह ॥ किंच । अन्यविद्याः क्रियासपदिशन्ति ।

कालान्तरेऽनित्यफलां दर्शयन्ति । “सर्वा विद्याः क्रियापराः” यदि क्रियाफलं मोक्षो भवेत्तदाऽनित्यतां प्रसज्येत, घटवत् स्वर्गादि नश्येदिति । तत् “यथा कर्मचितो लोकः क्षीयते, एवममुत्र पुण्यचितो लोकः क्षीयते” इति श्रुतेः । “क्षीणे पुण्ये मर्त्यलोकं विशन्ति” इति स्मृतेश्च । अतः “आचरण आयासः, फले स्पर्धा, भोगान्ते पतनम्” । एवमेवान्यविद्योपासने दुःखानुदुःखमाप्नोति । “मृत्योः स मृत्युमाप्नोति य इह नानेव पश्यति । योऽन्यदेवतामुपासते, स देवानां पशुः अन्योऽसाकन्योऽहमस्मीति उपासते, न स वेद यथा पशुः” इति श्रुतेः । तस्मात् दुःसाध्यं मनित्यफलां चान्यविद्यां परित्यज्येमां सुसाध्यां नित्यफलां चाध्यात्मविद्यामाश्रय ॥

“राजविद्या राजगुह्यं पवित्रमिदमुत्तमम् । प्रत्यक्षावगमं धर्म्यं सुसुखं कर्तुं मव्ययम्” इति भगवद्वचनात् । किञ्च । अग्निहोत्रादीनां फलं स्वर्गादि यथा तथा ब्रह्मविद्यायाः फलं मुक्तिः, “ब्रह्मविदाप्नोति परम्” इत्यादि श्रुतिर्दर्शयति ॥ तथा च त्वङ्मासरुधिरमेदोमज्जात्मकाः षट् कोशाः, जरामरणक्षुत्पिपासाशोकमोहाश्च षट् ऊर्मयः । घृणा लज्जा भयं शङ्का जुगुप्सा कुलं शीलं वृत्तं चाष्टौ पाशाः । “रसो रुधिरमांसमेदोमज्जास्थिरेतांसि” सप्त घातवः । अविद्या-स्मितारागद्वेषाभिनिवेशाः पञ्च क्लेशाः । अविद्यामूलाः सर्वे नश्यन्ति ॥ ज्ञानस्य सप्त भूमिका उत्तरोत्तरं वृद्धिं यान्ति ताश्चेमाः । शुभेच्छा, विचारणा, तनुमानसा, सत्त्वापत्तिः, असंसक्तिः, पदार्थाभावनी, तुर्यगा चेति ज्ञानभूमयः । भूमिका नाम, चित्तावस्थाविशेषः । अत्रायं भूमिकात्रितयं जाग्रदवस्थानामकं ब्रह्मविद्यासाधनमेव, नतु ब्रह्मविद्याकोटयन्तर्वर्ति, मेदसत्यत्वबुद्धेरनिवृत्तत्वात्, अत आस्वारूढो मुमुक्षुर्विघ्नैरभिभवति प्रमादात् । चतुर्थी स्वप्नमाप्ती प्राप्ते सुष्यमानो “ब्रह्मवित्,” इत्युच्यते । पञ्चम्यां निर्विकल्पतया तिष्ठन् स्वयमेव व्युत्थायमानो



“ब्रह्मविद्वर” इत्युच्यते । पष्ठ्यां पार्श्वस्थबोधनात् व्युत्थायमानो ब्रह्मविद्वरीयान् ।  
इति एतद्ब्रूमिदं सुषुप्तिरित्युच्यते । सप्तमीं तुर्यारूपां प्राप्ते योगिन्येगऽसंप्र-  
ज्ञातप्रतिपादकानि योगशास्त्राणि पर्यवस्यन्ति, सोऽयं योगी व्युत्थानरहितो  
निर्विकल्पसमाधिस्थः परमहंसः समस्तभूमौ ब्रह्मविद्वरिष्ठ इति चोच्यते, एतन्नित-  
यारूढो मुक्त एव । जीवः पराद्विन्नः, इति भ्रमो विम्बप्रतिविम्बदृष्टान्तेन निवर्त-  
नीयः । आत्मनि कर्तृत्वादि वास्तवम्, इति स्फटिकलौहित्यदृष्टान्तेन निवर्तनीयम् ।  
शरीरत्रयावच्छिन्नात्माऽसङ्गी, इति घटाकाशदृष्टा० । जगत्कारणत्वेन ब्रह्मणो,  
ऽविकारित्वमिति रज्जुसर्पदृष्टा० । कारणाद्विन्नस्य प्रपञ्चस्य सत्यत्वम्, इति सुवर्ण-  
कटकदृष्टान्तेन निवर्तनीयमिति वेदानुशासनम् । ॐ अथ शठानाम्, धूर्तानाम्-  
निःश्रद्धानाम्, नास्तिकानाम्, उत्पथगामिनम्, गुरौव्यभिचारिणाम्, असेवकानाम्,  
अतपस्कानां साधनहीनानाम् एतां विद्यां न प्रकाशयेत् ; तेषु निर्वीर्याऽमङ्गल-  
दा भवति । किन्तु “यस्य देवे परा भक्तिर्यथा देवे तथा गुरौ । तस्यैते कथिता  
ह्यर्थाः प्रकाशयन्ते महात्मनः ” इति श्रुतेः ॥ भक्तिमतां फलतीति ॥

सह नाववतु सह नौ भुनक्तु, सह वीर्यं करवावहै ।  
तेजस्वि नावधीतमस्तु मा विद्विषावहै ॐ शान्तिः शान्तिः ॐ शान्तिः ॥  
इति श्रीसंक्षिप्तवेदान्तप्रक्रिया श्रीशंकराचार्यविरचिता अज्ञानबोधिनी

समाप्ता ।

श्रीब्रह्मार्पणमस्तु ॥

श्रीप्रतीचे गुरवे नमः ।

## अथ आत्मबोधः ।



तपोभिः क्षीणपापानां शान्तानां वीतरागिणाम् ।  
मुमुक्षूणामपेक्ष्योऽयमात्मबोधो विधीयते ॥ १ ॥  
बोधोऽन्यसाधनेभ्यो हि साक्षान्मोक्षैकसाधनम् ।  
पाकस्य वह्निवज्ज्ञानं विना मोक्षो न सिद्ध्यति २  
अविरोधितया कर्म नाऽविद्यां विनिवर्तयेत् ।  
विद्याऽविद्यां निहन्त्येव तेजस्तिमिरसंघवत् ॥ ३ ॥  
परिच्छिन्न इवाज्ञानात्तन्नाशे सति केवलः ।  
स्वयं प्रकाशते ह्यात्मा मेघापायेंऽशुमानिव ॥ ४ ॥  
अज्ञानकलुषं जीवं ज्ञानाभ्यासाद्धि निर्मलम् ।  
कृत्वा ज्ञानं स्वयं नश्येज्जलं कतकरेणुवत् ॥ ५ ॥  
संसारः स्वप्रतुल्यो हि रागद्वेषादिसंकुलः ।  
स्वकाले सत्यवद्भाति प्रबोधे सत्यऽसद्भवेत् ॥ ६ ॥  
तावत्सत्यं जगद्भाति शुक्तिकारजतं यथा ।  
यावन्न ज्ञायते तत्त्वं सर्वाधिष्ठानमद्रयम् ॥ ७ ॥



उपादानेऽखिलाधारे जगन्ति परमेश्वरे ।  
 जन्मस्थितिलयं यान्ति बुद्बुदा इव वारिणि ॥८॥  
 सच्चिदात्मन्यनुस्यूते नित्ये विष्णौ प्रकल्पिताः ।  
 व्यक्तयो विविधाः सर्वा हाटके कटकादिवत् ॥९॥  
 यथाकाशो हृषीकेशो नानोपाधिगतो विभुः ।  
 तद्भेदाद्भिन्नवद्भाति तन्नाशे केवलो भवेत् ॥ १०॥  
 नानोपाधिवशादेव जातिवर्णाश्रमादयः ।  
 आत्मन्यारोपितास्तोये रसवर्णादिभेदवत् ॥ ११॥  
 पञ्चीकृतमहाभूतसम्भवं कर्म संचितम् ।  
 शरीरं सुखदुःखानां भोगायतनमुच्यते ॥ १२ ॥  
 पञ्चप्राणमनोबुद्धिदशेन्द्रियसमन्वितम् ।  
 अपञ्चीकृतभूतोत्थं सूक्ष्माङ्गं भोगसाधनम् ॥ १३॥  
 अनाद्यविद्याऽनिर्वाच्या कारणोपाधिरुच्यते ।  
 उपाधित्रितयादन्यमात्मानमवधारयेत् ॥ १४ ॥  
 पञ्चकोशादियोगेन तत्तन्मय इव स्थितः ।  
 शुद्धात्मा नीलवस्त्रादियोगेन स्फटिको यथा १५॥  
 वपुस्तुषादिभिः कोशैर्युक्तं युक्तयाऽवधानतः ।

आत्मानमन्तरं शुद्धं विविच्यात्तण्डुलं यथा ॥१६॥  
 सदा सर्वगतोऽप्यात्मा न सर्वत्राऽवभासते ।  
 बुद्धावेवावभासेन स्वच्छेषु प्रतिबिम्बवत् ॥ १७ ॥  
 देहेन्द्रियमनोबुद्धिप्रकृतिभ्यो विलक्षणम् ।  
 तद्भृतिसाक्षिणं विद्यादात्मानं राजवत्सदा ॥१८॥  
 व्यापृतेष्विन्द्रियेष्व्वात्मा व्यापारीवाविवेकिनाम् ॥  
 दृश्यतेऽन्धेषु धावत्सु धावन्निव यथा शशी ॥१९॥  
 आत्मचैतन्यमाश्रित्य देहेन्द्रियमनोधियः ।  
 स्वकीयार्थेषु वर्तन्ते सूर्यालोकं जना इव ॥२०॥  
 देहेन्द्रियगुणान्कर्माण्यमले सच्चिदात्मनि ।  
 अध्यस्यन्त्यविवेकेन गगने नीलतादिवत् ॥२१॥  
 अज्ञानान्मानसोपाधेः कर्तृतादीनि चात्मनि ।  
 कल्प्यन्तेऽम्बुगते चन्द्रे चलनादि यथाऽम्भसः २२  
 रागेच्छासुखदुःखादि बुद्धौ सत्यां प्रवर्तते ।  
 सुषुप्तौ नास्ति तन्नाशो तस्माद्बुद्धेस्तु नात्मनः २३  
 प्रकाशोऽर्कस्य तोयस्य शैत्यमग्रेर्यथोष्णता ।  
 स्वभावः सच्चिदानन्दनित्यनिर्मलतात्मनः ॥२४॥  
 आत्मनः सच्चिदंशस्तु बुद्धेर्वृत्तिरिति द्वयम् ।



संयोज्य चाविवेकेन जानामीति प्रवर्तते ॥२५॥  
 आत्मनो विक्रिया नास्ति बुद्धेर्बोधो न जातिविति ।  
 जीवस्तु तत्त्वमज्ञात्वा कर्ता द्रष्टेति मुह्यति ॥२६॥  
 रज्जुसर्पवदात्मानं जीवं ज्ञात्वा भयं वहेत् ।  
 नाऽहं जीवः परात्मेति ज्ञातश्चेन्निभयो भवेत् ॥२७॥  
 आत्माऽवभासयत्येको बुद्ध्यादीनीन्द्रियाणि च ।  
 दीपो घटादिवत्स्वात्मा जडैस्तैर्नाऽवभास्यते ॥२८॥  
 स्वबोधे नान्यबोधेच्छा बोधरूपतयात्मनः ।  
 न दीपस्यान्यदीपेच्छा यथा स्वात्मा प्रकाशते २९॥  
 निषिद्धं निखिलोपाधीनेति नेतीति वाक्यतः ।  
 विद्यादैक्यं महावाक्यैर्जीवात्मपरमात्मनोः ॥३०॥  
 आविद्यकं शरीरादि दृश्यं बुद्बुदवत्क्षरम् ।  
 एतद्विलक्षणं विद्यादहं ब्रह्मेति निर्मलम् ॥ ३१ ॥  
 देहान्यत्वान्न मे जन्मजराकाश्यलयादयः ।  
 शब्दादिविषयैः सङ्गो निरिन्द्रियतया न च ॥३२॥  
 अमनस्त्वान्न मे दुःखं रागद्वेषभयादयः ।  
 अप्राणो ह्यमनाः शुभ्र इत्यादिश्रुतिशासनात् ॥३३॥  
 निर्गुणो निष्क्रियो नित्यो निर्विकल्पो निरञ्जनः ।

निर्विकारो निराकारो नित्यमुक्तोऽस्मि निर्मलः ३४॥

अहमाकाशवत्सर्वबहिरन्तर्गतोऽच्युतः ।

सदा सर्वतमः शुद्धो निःसंगो निर्मलोऽचलः ॥ ३५ ॥

नित्यशुद्धविमुक्तैकमखण्डानन्दमद्वयम् ।

सत्यं ज्ञानमनन्तं यत्परं ब्रह्माहमेव तत् ॥ ३६ ॥

एवं निरन्तरं कृत्वा ब्रह्मैवास्मीति वासना ।

हरत्यविद्याविक्षेपात्रोगानिव रसायनम् ॥ ३७ ॥

विविक्तदेश आसीनो विरागो विजितेन्द्रियः ।

भावयेदेकमात्मानं तमनन्तमनन्यधीः ॥ ३८ ॥

आत्मन्येवाखिलं विश्वं प्रविलाप्य धिया सुधीः ।

भावयेदेकमात्मानं निर्मलाकाशवत्सदा ॥ ३९ ॥

नामरूपादिकं सर्वं विहाय परमार्थवित् ।

परिपूर्णचिदानन्दस्वरूपेणावतिष्ठते ॥ ४० ॥

ज्ञातृज्ञानज्ञेयभेदः परात्मनि न विद्यते ।

परानन्दैकरूपत्वादीप्यते स्वयमेव तत् ॥ ४१ ॥

एवमात्मारणौ ध्यानमथने सततं कृते ।

उत्थिताऽवगतिज्वाला सर्वाज्ञानेन्धनं दहेत् ॥ ४२ ॥

अरुणेनेव बोधेन पूर्वं सन्तमसे हते ।



तत आविर्भवेदात्मा स्वयमेवांशुमानिव ॥४३॥  
 आत्मा तु सततं प्रातोऽप्यप्रातवदविद्यया ।  
 तन्नाशे प्रातवद्भाति स्वकण्ठाभरणं यथा ॥ ४४ ॥  
 स्थाणौ पुरुषवद्भ्रान्त्या कृता ब्रह्मणि जीवता ।  
 जीवस्य तात्त्विके रूपे तस्मिन्दृष्टे निवर्तते ॥४५॥  
 तत्त्वस्वरूपानुभवादुत्पन्नं ज्ञानमञ्जसा ।  
 अहंममेति चाज्ञानं बाधते दिग्भ्रमादिवत् ॥४६॥  
 सम्यग्विज्ञानवान्योगी स्वात्मन्येवाखिलं स्थितम् ।  
 एकं च सर्वमात्मानमीक्ष्यते ज्ञानचक्षुषा ॥ ४७ ॥  
 आत्मैवेदं जगत्सर्वमात्मनोऽन्यन्न किञ्चन ।  
 मृदो यद्वद्वटादीनि स्वात्मानं सर्वमीक्ष्यते ॥ ४८ ॥  
 जीवन्मुक्तस्तु तद्विद्वान्पूर्वोपाधिगुणांस्त्यजेत् ।  
 सच्चिदानन्दरूपत्वाद्भवेद्भ्रमरकीटवत् ॥ ४९ ॥  
 तीर्त्वा मोहार्णवं हत्वा रागद्वेषादिराक्षसान् ।  
 योगी शान्तिसमायुक्तः स्वात्मारामो विराजते ५० ॥  
 बाह्यानित्यसुखासक्तिं हित्वात्मसुखनिर्वृतः ।  
 घटस्थदीपवत्स्वच्छ अन्तरेव प्रकाशते ॥ ५१ ॥

उपाधिस्थोऽपि तद्धर्मैरलितो व्योमवन्मुनिः ।  
 सर्वविन्मूढवत्तिष्ठेदसक्तो वायुवच्चरेत् ॥ ५२ ॥  
 उपाधिविलयाद्विष्णौ निर्विशेषं विशेन्मुनिः ।  
 जले जलं वियद्वयोन्नि तेजस्तेजसि वा यथा ॥ ५३ ॥  
 यल्लाभान्नापरो लाभो यत्सुखान्नापरं सुखम् ।  
 यज्ज्ञानान्नापरं ज्ञानं तद्ब्रह्मेत्यवधारयेत् ॥ ५४ ॥  
 यदृष्ट्वा नापरं दृश्यं यद्धूत्वा न पुनर्भवः ।  
 यज्ज्ञात्वा नापरं ज्ञेयं तद्ब्रह्मेत्यवधारयेत् ॥ ५५ ॥  
 तिर्यगूर्ध्वमधः पूर्णं सच्चिदानन्दमद्वयम् ।  
 अनन्तं नित्यमेकं च तद्ब्रह्मेत्यवधारयेत् ॥ ५६ ॥  
 अतद्व्यावृत्तिरूपेण वेदान्तैर्लक्ष्यतेऽद्वयम् ।  
 अखण्डानन्दमेकं यत्तद्ब्रह्मेत्यवधारयेत् ॥ ५७ ॥  
 अखण्डाऽनन्दरूपस्य तस्यानन्दलवाश्रिताः ।  
 ब्रह्माद्यास्तारतम्येन भवन्त्यानन्दिनोऽखिलाः ५८ ॥  
 तद्युक्तमखिलं वस्तु व्यवहारस्तदन्वितः ।  
 तस्मात्सर्वगतं ब्रह्म क्षीरे सर्पिरिवाखिले ॥ ५९ ॥  
 अनण्वस्थूलमहस्वमदीर्घमजमव्ययम् ।  
 अरूपगुणवर्णाख्यं तद्ब्रह्मेत्यवधारयेत् ॥ ६० ॥



यद्भासा भास्यतेऽर्कादि भास्यैर्यत्तु न भास्यते ।  
 येन सर्वमिदं भाति तद्ब्रह्मेत्यवधारयेत् ॥ ६१ ॥  
 स्वयमन्तर्बहिर्व्याप्य भासयत्यखिलं जगत् ।  
 ब्रह्म प्रकाशते वह्निप्रतप्तायसपिण्डवत् ॥ ६२ ॥  
 दृश्यते श्रूयते यद्यद्ब्रह्मणोऽन्यन्न किञ्चन ।  
 ब्रह्मान्यद्भाति चेन्मिथ्या यथा मरुमरीचिका ॥ ६३ ॥  
 सर्वगं सच्चिदानन्दं ज्ञानचक्षुर्निरीक्षते ।  
 अज्ञानचक्षुर्नेक्षेत भास्वन्तं भानुमन्धवत् ॥ ६४ ॥  
 श्रवणादिभिरुद्दीप्तो ज्ञानाग्निपरितापितः ।  
 जीवः सर्वमलान्मुक्तः स्वर्णवद्दयोतते स्वयम् ॥ ६५ ॥  
 हृदाकाशोदितो ह्यात्मबोधभानुस्तमोऽपहृत् ।  
 सर्वव्यापी सर्वधारी भाति सर्वं प्रकाशयन् ॥ ६६ ॥

दिग्देशकालाद्यनपेक्ष्य सर्वगं

शीतादिहन्नित्यसुखं निरञ्जनम् ।

यः स्वात्मतीर्थं भजते विनिष्क्रियः

स सर्ववित्सर्वगतोऽमृतो भवेत् ॥ ६९ ॥

इति श्रीशंकराचार्यकृतमात्मबोधप्रकरणं समाप्तम् ।

# प्रह्लादस्तुतिः ।



स्वस्मिन्निव समस्तेषु तत्कृपामृतदृष्टये । प्रह्लादः स्तौति सत्पदैर्द्विच  
स्वारिंशता हरिम् ॥ १ ॥ तत्र तावदात्मनो भगवत्स्तुतावनधिकारमिवाशंक्या  
धिकारं सम्भावयन्नाह—ब्रह्मादय इति पञ्चभिः ।

प्रह्लाद उवाच ।

ब्रह्मादयः सुरगणा मुनयोऽथ सिद्धाः सत्त्वैकतानम-  
तयो वचसां प्रवाहैः । नाराधितुं पुरुषैर्गुणैरधुनापि  
पिष्टुः किं तोष्टुमर्हति स मे हरिरुग्रजातेः ॥ १ ॥

१ मननशीलाः । २ ज्ञानिनः । ३ सत्त्व एवैकस्मिन्स्तानो विस्तारो यस्याः  
सामतिर्येषां तथाविधा अपि । ४ बहुभिर्वक्ष्यमाणैर्गुणैरपि यमाराधयितुं  
५ शक्ताः ६ उग्रा घोरा आसुरी जातिर्यस्य ॥ १ ॥

एवं हरितोषणे स्वस्यायोग्यतामाशंक्य योग्यतां सम्भावयति—मन्ये  
इति द्वाभ्याम् ।

मन्ये धनाभिर्जनरूपतपःश्रुतौर्जस्तेर्जःप्रभावं-  
बलपौरुषबुद्धियोगाः । नाराधनाय हि भवन्ति  
परस्य पुंसो भक्त्या तुतोषं भगवान्गजयूथ-  
पाय ॥ २ ॥

१ सत्कुले जन्म २ सौन्दर्यम् । ३ पाण्डित्यम् । ४ इन्द्रियनैपुण्यम् । ५ कांतिः ।  
६ प्रतापः । ७ उद्यमः । ८ अष्टाङ्गः । एते धनादयो द्वादशापि गुणाः परस्य पुंसः



आराधनाय न भवन्ति । ९ यस्मात् । १० केवल्यैव भक्त्या । ११ तुष्टोऽभूत् ॥ २ ॥

एवं भक्त्यैव केवलया हरेस्तोषः सम्भवतीत्युक्तमिदानीं भार्तिं विना नान्यत्किञ्चित्ततोपहेतुरित्याह—विप्रादिति ।

विप्राद्विषड्गुणयुतादरविन्दनाभपादारविन्दविमु-  
खाच्छ्वपचं वरिष्ठम् । मन्ये तदर्पितमनोवचनेहितार्थ-  
प्राणं पुनाति स कुलं न तु भूरिमानः ॥ ३ ॥

१ पूर्वोक्ता धनादयो द्वादश गुणास्तैर्युक्ताद्विप्रादपि श्वपचं वरिष्ठं मन्ये यद्वा सनत्सुजातोक्ता द्वादश धर्मादयो गुणा द्रष्टव्याः । तदुक्तम्—‘धर्मश्च सत्यं च दमस्तपश्च अमात्सर्यं ह्रीस्मिति क्षाऽनसूया । यज्ञश्च धर्मश्च धृतिः श्रुतं च व्रतानि वै द्वादश ब्राह्मणस्य ॥’ इति । यद्वा ‘शमोदमस्तपः—शौचं क्षान्त्यार्जवविरक्तताः । ज्ञानविज्ञानसन्तोषः सत्यास्तिक्ये द्विषड्गुणाः’ ॥ इति । २ कर्म । ३ वरिष्ठत्वे हेतुः । श्वपचः सर्वं कुलं पुनाति । ४ भूरिगर्वो विप्र आत्मानमपि न पुनाति । कुतः कुलम् । यतो भक्तिहीनस्यैते गुणा गर्वा-  
यैव भवन्ति नतु शुद्धयेऽतो हीन इति भावः ॥ ३ ॥

तर्हि किं धनाद्यर्पणेन सम्मानं प्राकृत इव भगवानपेक्षते नेत्याह—  
नैवेति ।

नैवात्मनः प्रभुरयं निजलाभपूर्णो मानं जनाद्वि-  
दुषः करुणो वृणीते । यद्यज्जनो भगवते विदधीत  
मानं तच्चात्मने प्रतिमुखस्य यथा सुखश्रीः ॥ ४ ॥

१ आत्मनोऽर्थे । २ पूजाम् । ३ अल्पकालनात् । ४ इच्छति यतो निजला-

भेनैव पूर्णः । ५ तर्हि पूजां नैच्छत्येव । तत्राह—कृपालुरतो वृणीते च । ६ तत्र हेतुः यद्यदिति । यं यं मानं यद्वा यस्मात् येन घनादिना भगवते मानं विदधीत तदेवात्मने भवति नान्यत् । ७ यथा मुखे कृतैव तिलकादिशोभा प्रतिबिम्बस्य भवति नतु साक्षात्तस्यैव कर्तुं शक्यते तद्वत् ॥ ४ ॥

तस्मादहं विगते विक्लव ईश्वरस्य सर्वात्मना महि  
गुणामि यथार्मनीषम् । नीचोऽर्जया गुणविसर्गमनु-  
प्रविष्टः पूंयेत येन हि पुमाननुवर्णितेन ॥ ५ ॥

१ यस्मादेवं भगवान्भक्त्यैव तुष्यति तस्मादहं नीचोऽपि । २ गतशंकः सन् । ३ महिमानम् । ४ सर्वप्रयत्नेन । ५ स्वमनीषानुसारेण । ६ अनुवर्णयामि । ७ अजानतोऽपि स्तुतिकरणे हेतुमाह । येनैव महिम्नाऽनुवर्णितेन । ८ अविद्यया । ९ संसारम् । १० शुद्ध्येत । तन्महि । अन्यस्य तथा शोधकत्वाभादित्यर्थः ॥ ५ ॥

तदेवमात्मनः स्तुतावनधिकारं परिहृत्येदानीं तं स्तुवन्कोपोपसंहारं प्रार्थयते—सर्वे हीति द्वाभ्याम् ।

सर्वे ह्यमी विधिकरास्तव सत्त्वं धाम्नो ब्रह्मादयो  
वैयमिवेश नचोद्विजन्तः । क्षेमाय भूतय उतात्म-  
सुखाय चास्य विक्लीडितं भगवतो रुचिरावतारैः ॥

१ विभ्यतः । २ सत्त्वमूर्तेस्तव । ३ त्वन्नियोगकर्तारो भक्ता एव नान्ये । ४ नच असुरा इव वैरभावेनैते भक्ताः किन्तु श्रद्धयैव । ५ तवावतारैरस्य जगतो विविधं क्रीडितं क्षेमादिप्रयोजनाय नतु भयोत्पादनाय ॥ ६ ॥



तद्यच्छ मन्युमसुरैश्च हतस्त्वयाऽद्य मोदेत साधु-  
रपि वृश्चिकसर्पहत्या । लोकाश्च निर्वृतिमिताः  
प्रतियन्ति सर्वे रूपं नृसिंह विभयाय जनाः  
स्मरन्ति ॥ ७ ॥

१ तस्मादेशं भयपरिहाराय मन्युमुपसंहर । २ यदर्थमयं मन्युः सचा-  
सुरः साधूनां सन्तोषणार्थमद्य हतः । अतः परं क्रोधेन कार्याभावात्तं नियच्छ ।  
३ नन्वन्येषां वधेन साधुः किं मोदेत तत्राह—वृश्चिकादेः परोपद्रव-  
कारिणोऽन्यतो जातया हत्या वधेन तस्यैव तद्भद्रं जातमिति साधुरपि मोदेतैव ।  
४ तर्हि बहूनां सुखावहत्वादमुं क्रोधं न त्यजामीति चेत्तत्राह—लोकाश्च निर्वृतिं  
प्राप्ताः सन्तः । ५ क्रोधोपसंहारं प्रतीक्षन्ते । ६ तर्हि जनानां पुनर्भयाभावाय मन्युं  
धारयामीति चेत्तत्राह—रूपं भयनिवृत्त्यै । एतद्रूपस्मरणादेव भयनिवृत्तेन  
मन्युधारणेन कृत्यमस्तीत्यर्थः ॥ ७ ॥

त्वं चेद्विभेषि तर्हि त्यजामीति चेत्तत्राह—नाहमिति ।

नाहं बिभेम्यजित तेऽतिभयानकास्यजिह्वार्कने-  
त्रभुकुटीरभसोऽग्रदंष्ट्रात् । अत्रैस्रजः क्षतजकेसरशं-  
कुकर्णान्निर्द्वादभीतदिगिभादरिभिन्नखाग्रात् ॥ ८ ॥

१ तेऽस्माद्रूपादहं न बिभेमि । २ भास्यं च जिह्वा चार्कसदृशानि नेत्राणि  
च भुकुटीनां रभस आटोपश्चोग्रा दंष्ट्राश्चैतान्यतिभयानकानि यस्मिंस्तस्मात् । ३  
अन्त्रमयः स्रजो यस्मिन् । ४ क्षतजाक्ताः केसराः शंकुवदुन्नतौ कर्णौ च यस्मिन् ॥ ८ ॥

महद्भयं त्वन्यदस्तीत्याह-त्रस्तोऽस्मीति ।

त्रस्तोऽस्म्यहं कृपणवत्सल दुःसहोऽसंसारचक्रकद-  
नाद्रसैतां प्रणीतः । बद्धः स्वकर्मभिरुशत्तम  
तेऽङ्घ्रिमूलं प्रीतोऽपर्वगमरणं ह्वयसे कदा नु ॥९॥

१ दुःसहं यदुग्रं संसारचक्रे दुःखं तस्मात् । २ तत्र च हिंसाणामि-  
न्द्रियात्मकानां मध्ये स्वकर्मभिर्वद्धः सन् । ३ प्रक्षितोऽस्मि । ४ अपवर्गभूतम् ।  
५ रक्षकं चरणं प्रति कदानु मामाह्वयसे ॥ ९ ॥

दास्ये सति मत्प्रीतिरिति चेत्तर्हि नानायोनिषु क्लिश्यमानस्य मम  
दास्यज्ञानाभावत्वेमेव तदुपदिशेति प्रार्थयते-यस्मादिति ।

यस्मात्प्रियाप्रियवियोगसयोगजन्मशोकाग्निना स-  
कलयोनिषु दह्यमानः । दुःखौषधं तदपि दुःखम-  
तद्धियाऽहं भूमन्भ्रमामि वद मे तव दास्ययोगम् १०

१ इष्टवियोगानिष्टयोगोत्पन्नदुःखाग्निना । २ अस्मि । ३ दुःखस्य प्रती-  
कारः कार्य इति चेत्तत्राह-दुःखप्रतीकारोऽपि दुःखमेव । ४ एवमपि देहा-  
द्यभिमानेन मुह्यामि । ५ अतो स्वीयदास्यात्मकं निस्तारोपायं वद ॥१०॥

ननु दास्ययोगेन प्रवृत्तस्यापि तदन्तरायभूतानां पूर्वोक्तनानादुःखानां  
कुतः परिहारस्तत्राह-सोऽहमिति ।

सोऽहं प्रियस्य सुहृदः परदेवताया लीलाकथास्त-  
व नृसिंह विरिञ्चिगीताः । अञ्जस्तिर्तम्यनुगृणन्गुण-  
विप्रमुक्तो दुःखानि ते पदयुगालयहंससङ्गः ॥११॥

१ त्वदासः सन् । २ तव लीलाकथाः गुणन् महादुःखानि । ३ सुखेन  
तरामि न गणयामीत्यर्थः । ४ तत्र हेतुः रागादिभिर्विशेषेण प्रमुक्तः सन् । ५  
तत्कुतस्ते पदयुगमेवालयो येषां भक्तानां त एव हंसा ज्ञानिनस्तैः संगो यस्य



मम सोऽहम् । ६ तत्संप्रदायप्रवृत्ताः । तथा चार्थवर्णी श्रुतिः । “देवा ह वै प्रजापतिमब्रुवन्” इत्यादि । दासे प्रवृत्तस्य भवदनुग्रहेण सत्संगस्ततो वीतरा-  
मतया भगवद्गुणानुवर्णनं ततश्च न दुःखाभिभवः स्यादिति वाक्यार्थः ॥ ११ ॥

ननु दुःखैस्तप्तस्य तत्प्रतीकारो लोके प्रसिद्ध एव किं मदास्यादिना  
तत्राह—बालस्येति ।

बालस्य नेह शरणं पितरौ नृसिंह नार्तस्य चाग-  
दमुदन्वति मज्जतो नौः । तप्तस्य तत्प्रतिविधिर्धिय  
इहाञ्जसेष्टस्तावद्विभो तनुभृतां त्वदुपेक्षितानाम् १२

हे नृसिंह तप्तस्य दुःखप्रतीकार इह लोके योऽञ्जसेष्टः स त्वयोपेक्षितानां  
तावदेव क्षणमात्रमेव नत्वात्यन्तिकः । तदेवाह—बालस्य पितरौ रक्षकाविह न  
भवतः ताभ्यां पाल्यमानस्यापि तस्य दुःखदर्शनात् । कचिदजीमर्तादिषु  
ताभ्यामेव तद्वधदर्शनाच्च । रोगिणो नचौषधं रक्षकम् । कृतेऽप्यौषधे मृत्युद-  
र्शनात् । समुद्रे मज्जतो नौः पालयित्री नास्ति । तथा सह मज्जनदर्शनात् ।  
अतस्त्वमेव शरणमित्यर्थः ॥ १२ ॥

ननु काचित्कुतश्चित्केनचित्कदाचित्कश्चिद्रक्षकोऽपि दृश्यत एवेत्याशंक्य  
तत्रापि तत्तद्रूपेण त्वमेव रक्षक इत्युरीकृत्य तस्यैव सर्वात्मतामाह—  
यस्मिन्निति ।

यस्मिन्न्यतो यैर्हि येन च यस्य यस्माद्यस्मै यथा  
यदुत यस्त्वपरं परो वा । भावः कैरोति विकरोति  
पृथक्स्वभावः सञ्चोदितस्तदखिलं भवतः स्वरू-  
पम् ॥ १३ ॥

१ अधिकरणे । २ निमित्तात् । ३ काले । ४ करणेन । ५ सम्बन्धि ।

६ उपादानात् । ७ सम्प्रदानाय । ८ प्रकारेण । ९ ईप्सिततमम् । १० अवर्चीनः  
पित्रादिः । ११ ब्रह्मादिर्वा । १२ कर्ता तत्तत्कारकैर्यद्यत्करोति विकरोति वा सत्सर्व  
भवतः स्वरूपं न तु पृथक् । १३ उत्पादयति । १४ रूपान्तरं नयति ।  
१५ सत्त्वादिप्रकृतिः ॥ १३ ॥

अतोऽन्यस्य रक्षकस्याभावादसंसारित्याच्च नित्यमुक्तस्त्वमेव मां शर-  
णागतं रक्षेति प्रार्थयते-मायेति द्वाभ्याम् ।

**माया मनः जति कर्ममयं बलीयः कालेन  
चोदितगुणाऽनुमतेन पुंसः । छन्दोमयं यदजं यार्पि-  
तषोडशारं संसारचक्रमज कोऽतितरेत्त्वदंन्यः १४**

१ मनःप्रधानं लिङ्गम् । २ कुर्वद्रूपम् । ३ दुर्जयम् । ४ क्षोभितगुणा । ५  
ईक्षणरूपेणानुग्रहेण । ६ त्वदंशस्य जीवस्या । ७ अविद्यया । ८ तद्गोमार्थमर्पिताः  
षोडशविकाराख्या यस्मिन् । ९ संसारचक्रात्मकं मनः कोऽतितरेत् । १० त्वत्तः  
पृथक् स्थितः । त्वामभजन्नित्यर्थः ॥ १४ ॥

ननु ममापि मायासम्बन्धात्कर्तृत्वाद्यविशेषाच्च त्वत्तः को विशेष इत्याह  
-स इति ।

**स त्वं हि नित्यविजितात्मगुणः स्वधाम्ना कालो  
वर्षीकृतविसृज्यविसर्गशक्तिः । चक्रे विसृष्टम-  
जयेश्वरषोडशारे निष्पीड्यमानमुपकर्ष विभो  
प्रपन्नम् ॥ १५ ॥**

१ नित्यं जिता बुद्धेर्गुणा रागादयो येन सः । २ चिच्छक्त्या । ३ यतो  
मायाप्रेरकः । ४ अतएव स्वाधीनीकृताः कार्याणां कारणानां च शक्तयो  
येन । ५ अत इक्षुदण्डवनिष्पीड्यमानं मां ६ स्वसमीपं नय ॥ १५ ॥



ननु लोकपालानां भोगान्मुद्धृष्य पित्र्यं वा राज्यमिदं दास्यामि । किमिति संसारादुद्विजसे तत्राह—दृष्टा इति त्रिभिः ।

दृष्टा मया दिवि विभोऽखिलधिष्यपानामायुः  
श्रियो विभवे इच्छति याञ्जनोऽयम् । येऽस्म-  
त्पितुः कुपितहासविजृम्भितप्रविस्फूर्जितेन लुलि-  
ताः स तु ते निरस्तः ॥ १६ ॥

१ सम्पदः । २ उद्धवः । आयुरादयो दृष्टा इति काका तुच्छत्वमुक्तम् ।  
३ तद्देशाह । येऽस्मत्पितुः कोपहासविकृतभ्रूमङ्गमात्रेण विध्वस्ताः स च त्वया  
निरस्तः ॥ १६ ॥

तस्मादमूस्तनुभृतामहमाशिषोऽज्ञ आयुः श्रियं  
विभवमैन्द्रियमाविरिञ्चात् । नेच्छामि ते विलुलि-  
तानुरुविक्रमेण कालात्मनोपनय मां निजभृत्य-  
पार्श्वम् ॥ १७ ॥

१ यस्मादेवं तस्मात् । २ भोगान् इस्तत्परिपाकं विद्वान् । ३ इन्द्रियैर्भो-  
ग्यम् । ४ ब्रह्मणो भोगमभिव्याप्य । ५ विध्वस्तान् अणिमादीनपि ॥ १७ ॥

किञ्च वर्तमानकाले च न भोगार्हा इत्याह—कुत्रेति ।

कुत्राशिषः श्रुतिसुखा मृगतृष्णिरूपाः केदं कले-  
वरमशेषरुजां विरोहः । निर्विद्यते नतु जनो यद-  
पीति विद्वान्कांमानलं मधुलवैः शमयन्दुरापैः  
॥ १८ ॥

१ श्रवणमेव सुखं यासु ताः । २ मृगतृष्णिकावन्मिथ्याभूताश्चाशिषः क ।

३ अशेषाणां रोगाणामुद्भवस्थानं क चेदं शरीरम् । ४ एवं चेत्सर्वोऽपि जनः  
किं न विरज्यते तत्राह—यद्यपीत्येवं विद्वानयं जनस्तथापि न । ५  
विरक्तो भवति । ६ कुतः काम एवानलस्तं मधुतुल्यैर्दुःसाध्यैरपि विषयसुखैः  
शमयन् कामाग्निशमनव्यग्रस्य निर्वेदावकाशो नास्तीत्यर्थः ॥ यद्वाऽचिन्त्यमिदं  
तव मायाविचेष्टितमिति भावः ॥ १८ ॥

तर्हि त्वं कथं निर्विण्णोऽसि, अनं ऽपि मयि प्रवृत्तया त्वत्कृपयैवेत्याश-  
येनाह—काहमिति ।

क्वाहं रजःप्रभव ईश तमोधिकेऽऽ मञ्जातः सुरेतरकु-  
ले क्व तवानुकम्पा । न ब्रह्मणो नतु भवस्य न वै  
रमाया यन्मेऽर्पितः शिरसि पद्मंकरः प्रसादः  
॥ १९ ॥

१ तामेवाह । ब्रह्मादीनां शिरसि यो नवार्पितः । ययानुकम्पया ।  
२ स पद्मवत्सकलसन्तापहरः करः । ३ पुरुषार्थरूपो मे शिरस्यर्पित इति  
॥ १९ ॥

न च त्वयीदमतिचित्रमित्याह—नैवेति ।

नैषा परावरमतिर्भवतो ननु स्याज्जन्तोर्नृथात्मसुहृदो  
जगतस्तथापि । संसेवया सुरंतरोरिव ते प्रसादः  
सेवानुरूपमुदयो न परावरत्वम् ॥ २० ॥

१ एते ब्रह्मादय उत्तमा अयमसुरो नीच इत्येषा परावरमतिः । २ प्राकृ-  
तस्य यथा भवति तथा नैव स्यात् । ३ अत्र हेतुः जगत आत्मनः सुहृदश्च ।  
४ तर्हि सर्वत्र मत्प्रसाद एवंप्रकारश्च किं न स्यात्तत्राह—सेवया तव प्रसादो



भवति । ५ तत्तदिच्छानुसारेण धर्मादीनामुदयो भवति । ६ एवं सत्यपि  
वैषम्याभावे दृष्टान्तः । सुरतरुर्थथा सेवकस्यैव संकल्पानुसारेण फलं  
ददाति न चविषमस्तद्वत् । ७ अत्र कारणमिति शेषः ॥

एतच्च त्वद्भृत्यकृपया मया प्राप्तमिति त्वद्भृत्यपार्श्वमेव मां नयेत्याश-  
येनाह—एवमिति ।

एवं जनं निपतितं प्रभवाहिकूपे कामाभिकाममनु यः  
प्रपतन्प्रसङ्गात् । कृत्वात्मसात्सुरर्षिणा भगवन्गृही-  
तः सोऽहं कथं नु विसृजे तव भृत्यसेवाम् ॥ २१ ॥

यथा त्वयानुगृहीतोऽस्म्येवं नारदेनात्मसात्कृत्वा पूर्वमनुगृहीतः सोऽहं  
कथं नु त्वद्भृत्यसेवां विसृजामि । कथं भूतोऽनुगृहीतोऽस्मि । प्रभव एवाहियुक्तः  
कूपस्तस्मिन्कामानमितः कामयमानं जनं निपतितमनु तत्प्रसङ्गात्प्रपतन्योऽ-  
हम् । तदेवं त्वद्भृत्यस्य नारदस्यानुग्रहेण त्वयाऽत्यन्तमनुकम्पितोऽस्मि । अय-  
मेव परमोऽनुग्रहो न पुनरिदमतितुच्छं मत्प्राणरक्षणादि ॥ २१ ॥

नचेदं त्वया मदनुग्रहार्थं कृतं किन्त्वन्यार्थमित्याह—मदिति ।

मत्प्राणरक्षणमनन्त ! पितुर्वधश्च मन्ये स्वभृत्यऋ-  
षिवाक्यमृतं विधातुम् । खड्गं प्रगृह्य यदवोचदस-  
द्विधित्सुस्त्वामीश्वरो मदपरोऽवतु कं हरामि  
॥ २२ ॥

यदेतन्मत्प्राणरक्षणम् । मां हन्तुमुद्यतस्य मत्पितुर्वधश्च तदुभयं स्वभृ-  
त्यनारदवाक्यं सत्यं विधातुं कृतमित्यहं मन्ये । कुतः यस्मादसदयुक्तं विधि-

त्सुः खङ्गं प्रगृह्यावोचत् किम् । मद्यतिरिक्तश्चेदीश्वरोऽस्ति तर्हि त्वामिदानी-  
मवतु । तव कं शिरोऽहं हरामीति ॥ २२ ॥

नचेदं पक्षपातेन रक्षणं दैत्यहननं च त्वयि स्वाभाविकं किन्तु  
मायागुणोपाधिकम्, सर्वात्मके त्वयि स्वतस्तदयोगादित्याह—एक इति ।

**एकस्त्वमेव जगदेतदमुष्य यत्त्वमाद्यन्तयोः पृथग-  
वस्यसि मध्यतश्च । सृष्ट्वा गुणव्यतिकरं निजमा-  
ययेदं नानेव तैरवसितस्तदनुप्रविष्टः ॥ २३ ॥**

एतच्च जगत्त्वमेवैकः । यतोऽमुष्यादावन्ते च पृथगवस्यसि विरामं  
करोषि सन्मात्रतया कारणत्वेनावधित्वेन च वर्तस इत्यर्थः ॥ अतो मध्यतश्च  
त्वमेव । कुतस्तर्हि भेदप्रतीतिस्तत्राह—निजमायया गुणपरिणामात्मकमिदं  
जगत्सृष्ट्वा तदनुप्रविष्टस्त्वं तैर्गुणैर्हेतुभूतैर्नानेव रक्षक इव हन्तेव चावसितः  
प्रतीतः ॥ २३ ॥

ननु यद्येतज्जगदहमेव तर्हि जगतो वैषम्येन मम वैषम्यमपि किं न  
स्यादित्यत आह—त्वमिति ।

**त्वं वा इदं सदसदीश भवांस्ततोऽन्यो माया यदा-  
त्मपरबुद्धिरियं ह्यपार्था । यद्यस्य जन्म निधनं  
स्थितिरीक्षणं च तद्वै तदेव वसुकालवदष्टि-  
तवोः ॥ २४ ॥**

त्वं वै त्वमेवेदं कार्यकारणात्मकं जगन्नतु त्वत्तः पृथक् । भवांस्तु  
ततोऽन्यः आद्यन्तयोः पृथगवस्थानात् । यद्यस्मादेवमतोऽयमात्मीयोऽयं पर  
इति या बुद्धिः साऽपार्था मायैव । कार्यकारणभेदं दृष्टान्तेन साधयति ।



यद्यतो यस्य जन्म ईक्षणं प्रकाशश्च यस्मिन्निधनं च स्थितिश्च तद्वै  
तदेव । अष्टिर्वीजं कारणम् । तस्य कार्यं तयोर्थथा वसुकालमात्रत्वम् । अय-  
मर्थः । कालशब्देन नीलत्वाद्यसाधारणगुणयोगात्पृथ्वी । वसुशब्देन वस्तु-  
मात्रं भूतसूक्ष्मम् । तत्र तरोर्थथा पृथ्वीमयवीजमात्रत्वं तस्य च यथा भूतसूक्ष्म-  
मात्रत्वमेवं सर्वमपि कार्यकारणात्मकं जगत्परमकारणात्मकमेवेति ॥ “वाचास्मभं  
विकारो नामधेयं मृत्तिकेत्येव सत्यम्” इति श्रुतिः ॥ २४ ॥

तत्र तावदन्ते पृथगवस्थानं दर्शयति—न्यस्येदमिति ।

न्यस्येदमात्मनि जगद्विलयाम्बुमध्ये शेषेऽत्मना  
निजसुखानुभवो निरीहः । योगेन मीलितदृगा-  
त्मनिपीतनिद्रस्तुर्ये स्थितो नतु तमो न गुणांश्च  
युंक्ष्वे ॥ २५ ॥

इदं जगदात्मनैवात्मनि निक्षिप्य स्वसुखमेवानुभवन्निष्क्रियः सन्प्रल-  
योदकमध्ये शयनं करोषितर्हि किं जीवस्येव ममापि तमोवृत्तिरूपा निद्रास्ति,  
नहि नहि योग एव तु बहिर्वृत्त्यभावसाभ्यान्निद्रोच्यते इत्याह । योगेन  
मीलिते दृशौ येन आत्मना स्वरूपप्रकाशेन निपीता निद्रा येन । यतस्तुर्येऽ  
वस्थात्रयातीते स्वरूपे स्थितस्त्वं नतु सुप्त इवात्मना तमो योजयसि न पश्यसि  
जाग्रत्स्वप्नयोरिव गुणान्विषयाश्चेत्यर्थः ॥ २५ ॥

इदानीं कारणत्वेनादावपि पृथगवस्थानं दर्शयन्मध्यतश्च त्वमेवेत्येतत्प्रप-  
ञ्चयति चतुर्मिः—तस्येति ।

तस्यैव ते वपुरिदं निजकालशक्त्या सञ्चोदितप्र-  
कृतिधर्मण आत्मगूढम् । अम्भस्यनन्तशयना-  
द्विरमत्समाधेर्नाभेरभत्स्वकणिकावटवन्महाब्जम्  
॥ २६ ॥

यस्त्वमम्भसि शेषे तस्यैव ते इदं जगत्स्वरूपं नान्यस्व यत्स्वं  
मध्यतोऽपि । तस्य कथंभूतस्य निजया कालशक्त्या संचोदिताः प्रकृतेः  
सत्त्वादयो येन । स्वरूपत्वे हेतुः । शेषपर्यङ्काद्विरमत्समाधिर्यस्य तस्य नाभेः  
सकाशात् । एकार्णवोदके महाब्जं लोकपद्ममभूत् । आत्मनि त्वय्येष  
गूढं सत् स्वकणिकातः सूक्ष्माद्वटबीजान्महावट इव ॥ २६ ॥

तदेवं कारणत्वेनानुगतः सन्मध्यतश्च त्वमेव वर्तस इत्युक्तम् ।  
एतदेव शुद्धसत्त्वस्य ब्रह्मणोऽनुभवेन स्फुटयितुं तस्य प्राक्तनीमवस्थामाह-  
तदिति ।

तत्सम्भवःकविरतोऽन्यदपश्यमानस्त्वां बीजमात्म-  
नि तंतं स्वबहिर्विचिन्त्य । नाविन्ददब्दशतमप्सु  
निमज्जमानो जातेऽङ्कुरे कथमुहोपलभेत बीजम्  
॥ २७ ॥

१ अब्जाजातः । २ ब्रह्मा । ३ पद्मात् । ४ उपादानकारणभूतम् ।  
५ स्वस्मिन् । ६ व्याप्तं सन्तमपि नाविन्दत् । ७ युक्तं चैतत् । उह अहो  
अङ्कुरे जाते सति बीजं तदनुगतं कारणं पृथक्कथं नाम पुमान्पश्येत् ॥ २७ ॥  
भवदुपासनया तु स्वस्मिन्नेव दृष्टवानित्याह-स त्विति ।



स त्वात्मयोनिरतिविस्मित आस्थितोऽब्जं कालेन  
तीव्रतपसा परिशुद्धभावः । त्वामात्मनीश भुवि  
गन्धमिवासिसूक्ष्मं भूतेन्द्रियाशयमये विततं ददर्श  
॥ २८ ॥

१ परावृत्याब्जमास्थितः सन् । २ ध्यानेन । अनेन सन्मात्ररूपेणोपादान-  
तया दर्शनमुक्तम् ॥ २८ ॥

ईश्वरत्वेन च दृष्टा कृतार्थोऽभवदित्याह—एवमिति ॥

एवं सहस्रवदनाङ्घ्रिशिरःकरोरुनासास्यकर्णन-  
यनाभरणार्घुधाढ्यम् । मायायमं सद्गुणलक्षितस-  
न्निवेशं दृष्ट्वा महापुरुषमाप मुदं विरिञ्चः ॥ २९ ॥

१ अनेन प्रकारेण २ अपरिमितानि यानि वदनादीनि तैः ३ समृ-  
द्धम् । ४ मायाप्रधानम् । ५ सता प्रपञ्चेनोपलक्षितः सन्निवेशः पादादिरचना  
यस्य ॥ २९ ॥

तदा च भवांस्तस्यानुग्रहं कृतवानित्याह—तस्मा इति ।

तस्मै भवान्हयशिरस्तनवं च बिभ्रद्वेददुहावति-  
बली मधुकैटभाख्यौ । हत्वाऽनयच्छ्रुतिगणांस्तु  
रजस्तमश्च सत्त्वं तव प्रियतमां तनुमामनन्ति ॥ ३० ॥

हयग्रीवमूर्तिं बिभ्रत्सन् । रजस्तमोरूपौ मधुकैटभाख्यौ हत्वा तस्मै श्रुतिग-  
णान्समर्पितवान् । तत्र हेतुः सत्त्वमिति ॥ ३० ॥

एकस्त्वमेवेत्यादिभिरष्टभिः श्लोकैर्यदुक्तं पक्षपातेन रक्षणं तद्विपक्षवधश्च  
सत्त्वोपाधिको नतु स्वत इति तदुपसंहरति—इत्यमिति ।

इत्थं नृतिर्यगृषिदेवज्ञपावतारैर्लोकान्विभावयसि  
हंसिं जगत्प्रतीपान् । धर्मं महापुरुष पासि युगा-  
नुवृत्तं छन्नैः कलौ यदभवन्नियुगोऽथ सत्त्वम् ॥ ३१ ॥

१ पालयसि । २ घातयसि । ३ कलौ तु तन्न करोषि यतस्तदा त्वं छन्नो-  
ऽभवः । ४ अतस्त्रिष्वपि युगेष्वाविर्भावात्स एवंभूतत्वं त्रियुग इति प्रसिद्धः ।  
५ रजस्तमोविघातात् ॥ ३१ ॥

तदेवं भगवतस्तत्त्वं निरूप्य स्वस्य च तद्विचारायोग्यतां निवेदयन्प्रार्थ-  
यते-नैतदिति त्रिभिः ।

नैतन्मनस्तव कथासु विकुण्ठनाथ संप्रीयते  
दुरितदुष्टमसाधु तीव्रम् । कामातुरं हर्षशोकभ-  
यैषणार्तं तस्मिन्कथं तव गतिं विमृशामि  
दीनः ॥ ३२ ॥

१ बहिर्मुखम् । २ दुर्धरम् । ३ हर्षशोकभयैरेषणात्रयेण चार्तं दुःखितमपि  
त्वत्कथासु न सम्प्रीयते । ४ एवंभूते मनसि सति कथं तव तत्त्वं विचारयामि ॥ ३२ ॥  
किञ्च-जिह्वेति ।

जिह्वैकतोऽच्युत विकर्षति माऽवितृप्ता शिश्रो-  
ऽन्यतस्त्वदुदरं श्रवणं कुतश्चित् ॥ घ्राणोऽन्यतश्च-  
पलट्कक्क च कर्मशक्तिर्वह्नयः सपत्न्य इव गेहपतिं  
लूनन्ति ॥ ३३ ॥

१ यतो मधुरादिरसस्तत आकर्षति २ क्षुधासन्तप्तं सत्सद्य एव यत्किञ्चि-  
दाहारमात्रं प्रति । ३ चपला दृष्टिः । ४ कर्मेन्द्रियाणि । ५ त्रोटयन्ति ॥ ३३ ॥



न केवलमहमेक एवैव कष्टां दशामापन्नः किन्तु महाजनोऽप्येवमेव क्लि-  
श्यत्यतः सर्वं जनं पालयेति प्रार्थयते—एवमिति ।

एवं स्वकर्मपतितं भववैतरण्यामन्योन्यजन्ममरणा-  
शनभीतभीतम् । पश्यञ्जनं स्वपरविग्रहवैरमैत्रं हन्ते-  
ति पारचर पीपृहि मूढमद्य ॥ ३४ ॥

१ यमद्वारजद्याम् । २ अन्योन्यतो यानि जन्मादीनि तेभ्योऽतिभीतम् ।  
३ स्वेषां परेषां च विग्रहः यथायथं वैरं मैत्रं च यस्यतम् । ४ तस्याः पारे स्थित  
नित्यमुक्त । ५ अहो कष्टमित्येवमनुकम्प्याद्य । ६ वैतरणीमुत्तार्य पालय ॥ ३४ ॥

एकेन मया कथं सर्वोऽपि जनस्तारणीय इति चेत्तत्राह—को न्विति ।

को न्वत्र तेऽखिलगुरो भगवन्प्रयास उत्तारणेऽस्यै  
भवसम्भवलोपहेतोः । मूढेषु वै महदनुग्रह आर्त-  
बन्धो किं तेन ते प्रियजनाननुसेवतां नः ॥ ३५ ॥

१ सर्वजनोत्तारणे न कोपि । २ कुतः । ततः सृष्ट्यादेः कारणस्य तत्र किमे-  
तदुत्तरमिति भावः । ३ उचितं चैतदित्याह । मूढेष्विति । त्वां च त्वदीयांश्च  
तारयिष्यामीमं दुराग्रहं मा कृथा इति चेत्तत्राह । तव ये प्रियजना भक्तास्ताननु  
सेवमानानां नोऽस्माकं तेनोत्तारणेन किम् । “कोऽतिप्रयासोऽसुरबालका हरेः  
को न्वत्र तेऽखिलगुरो भगवन्प्रयासः । प्रह्लाद इत्थमुपमन्य मिथो नराणामी-  
शेन सख्यमकरोदपनीय मायाम्” ॥ ३५ ॥

वत्स प्रह्लाद त्वां तावत्तारयिष्यामि तावतैव कृतार्थः स्याः किमनेन  
निबन्धेनेत्यत आह—नैवेति ।

नैवोद्विजे परं दुरत्ययवैतरण्यास्त्वद्वीर्यगायनम-  
हामृतमग्नचित्तः । शोचे ततो विमुखचेतस इन्द्रि-  
यार्थमायासुखाय भरमुद्रहतो विमूढान् ॥ ३६ ॥

१ सर्वोत्तम त्वद्वीर्यगायनमेव महामृतं तस्मिन्मग्नं चित्तं यस्य सोऽहं  
भववैतरण्या नैवोद्विजे किन्तु विमूढान् शोचामि । तानेवाह । २ महामृताद्विमुखं  
चेतो येषाम् , प्रत्युतेन्द्रियाथनिमित्तं यन्मायासुखं तदर्थं कुटुम्बादिभारमुद्र-  
हतः ॥ ३६ ॥

त्वं तावन्मुक्तिं गृहाण तांस्तु तत्त्वज्ञा मुनय उपदेक्ष्यन्तीति चेत्तत्राह—प्रायेणेति ।

प्रायेण देव मुनयः स्वविमुक्तिकामा मौनं चरन्ति  
विजने न परार्थनिष्ठाः । नैतान्विहाय कृपणान्वि-  
मुमुक्षु एको नान्यं त्वदस्य शरणं भ्रमतोऽनुपश्ये  
॥ ३७ ॥

१ विमुक्तिं नेच्छामि । २ तद्विन्यं कमपि प्रार्थय मामेव किमिति निर्बन्धासीति  
चेदत आह । त्वत्तोऽन्यमस्य जनस्य शरणं न पश्यामि ॥ ३७ ॥

नन्वेतं स्त्रीसम्भोगादिना सुखिन एव, न कृपणास्तत्राह—यदिति ।

यन्मैथुनादिगृहमेधिसुखं हि तुच्छं कण्डूयनेन  
करयोरिव दुःखदुःखम् । तृप्यन्ति नेह कृपणा  
बहुदुःखभाजः कण्डूतिवन्मनसिजं विषहेत धीरः  
॥ ३८ ॥

१ संवर्षणेनेव । २ दुःखमनुदुःखं यस्मिन् । ३ तर्हि दुःखत्वादेव ततो निर्वि-



यं मुच्येरंस्तत्राह । कामुका बहुदुःखमाजोऽपीह गृहमेधिसुखे न तृप्यन्त्यलमिति न मन्यन्ते कण्डूतिवत्कामस्य दुःसहत्वात् । ननु केचित्कण्डूतिमपि सहन्ते कामं चेत्पत्राह । त्वत्प्रसादात्तु कश्चिद्दीर एव मनसिजं कामं विषहेत न तु सर्वे अत्रापि कण्डूतिवदिति दृष्टान्तः ॥ ३८ ॥

ननु मौनादिभिर्मोक्षसाधनैः सुलभैव तेषामपि मुक्तिस्तत्राह—मौनेति ।

**मौनव्रतश्रुततपोध्ययनस्वधर्मव्याख्यारहोजपसमा-  
धय आपवर्ग्याः । प्रायः परं पुरुष ते त्वऽजितेन्द्रि-  
याणां वार्ता भवन्त्युत न वात्र तु दाम्भिकाना-  
नाम् ॥ ३९ ॥**

१ अन्तर्यामिन् ये मौनादयो दश अपवर्गहेतवः प्रसिद्धाः । रहो विविक्त-  
वासः ते तु प्रायश इन्द्रियभोगार्थं विक्रीणतां वार्ता जीवनोपाया भवन्ति ।  
दाम्भिकानां तु वार्ता अपि भवन्ति वा न वा दम्भस्यानियतफलत्वात् ॥ ३९ ॥

त्वज्ज्ञानं भक्तिं विना सकामैर्मौनादिभिर्न भवत्येवेत्याह—रूपे इति  
त्रिभिः ॥

**रूपे इमे सदसते तव वेददृष्टे बीजाङ्कुराविव नचा-  
न्यदरूपकस्य । युक्ताः समक्षमुभयत्र विचिन्वते  
त्वां योगेन वह्निमिव दारुषु नान्यतः स्यात्  
॥ ४० ॥**

बीजाङ्कुराविव प्रवाहापत्रे इमे सदसती कार्यकारणे एव ते रूपे उपल-  
क्षणभूते वेदेन दृष्टे प्रकाशिते नचान्यत् स्वसमवेतं गौरवादिकमिव देवदत्तादेः ।  
कृतः । अरूपकस्य प्राकृतरूपादिशून्यस्य । अतो युक्ताः संयता एव भक्तियोगेन

प्रत्यक्ष त्वामुभयत्र कार्ये कारणे चानुगतं पश्यन्ति । मथनेन दारुणं वह्निमिव ।  
नान्यतः स्यात्त्वज्ज्ञानमिति शेषः । यद्वा ज्ञानप्रकारमेवाह । एतदुभयमन्यतः  
प्रधानपरमाष्वादेन स्यात् । “ स ऐक्षत ” इत्यादि श्रुतेः । अतस्त्वमेव  
कारणत्वात्सर्वानुस्यूत इति ॥ ४० ॥ तदेवाह—त्वं वायुरिति ।

त्वं वायुरग्निरवनिर्वियदम्बुमात्राः प्राणेन्द्रियाणि  
हृदयं चिदनुग्रहश्च । सर्वं त्वमेव सगुणो विगुणश्च  
भूमन्नान्यत्त्वदस्त्यपि मनोवचसा निरुक्तम् ॥ ४१ ॥

१ मनः । २ चित्तम् । ३ अहङ्कारः देवतावर्गो वा । ४ स्थूलः । ५ सूक्ष्मः । ६  
मनसा वचसा च । ७ प्रकाशितं किमपि त्वत्तोऽन्यन्नास्ति ॥ ४१ ॥

अभक्तास्तु स्वस्मिन्ननुगतमपि त्वां न जानन्तीत्याह—नैते इति ।

नैते गुणानुगुणिनो महदादयो ये सर्वे मनःप्रभृ-  
तयः सह देवमर्त्यैः । आद्यन्तवन्त उरुगाय विद-  
न्ति हि त्वामेवं विमृश्य सुधियो विरमन्ति  
शब्दात् ॥ ४२ ॥

१ गुणाद्यभिमानिनो देवाः । २ जडोपाधित्वात् अनाद्यन्तं निरुपाधि त्वां  
न विदन्ति । ३ हियस्माद्विद्वास एवं विचार्य । ४ अध्ययनादिव्यापाराद्विरमन्ति ।  
त्वामेव समाधिनोपासते इत्यर्थः । तथा च श्रुतिः “ किमर्था वयमध्येष्यामहे,  
किमर्था वयं यस्यामहे ” इति ॥ “ नानुध्यायेद्वद्वत् शब्दान्वाचो विग्लापनं  
हि तत् ” इति । स्मृतिश्च । “ यदा ते मोहकलिलं बुद्धिर्व्यतितरिष्यति ।  
तदा गन्तासि निर्वेदं श्रोतव्यस्य श्रुतस्य च ” इत्यादि ॥ ४२ ॥




उपसंहरति—तदिति ।


तत्तेऽर्हत्तम ! नमःस्तुतिकर्मपूजाः कर्म स्मृतिश्चैर-  
णयोः श्रवणं कथायाम् । संसेवया त्वयि विने-  
ति षडङ्गया किं भक्तिं जनः परमहंसगतौ  
लभेत ॥ ४३ ॥

१ प्रणिपातस्तुतिसर्वकर्माणि । २ परिचर्या । ३ चरणयोः स्मृतिश्च ।  
कथायां श्रवणं चेत्येवं षडङ्गया सम्पक् सेवया विना परमहंसानां प्राप्ये त्वयि  
जनः कथं भक्तिं लभेत । यस्मादेवं भक्तिं विना न मोक्षो नच भक्तिः  
सेवया विनाऽतः प्राक् प्रार्थितं त्वदास्ययोगमेव देहीति प्रकरणार्थः ॥ ४ ॥

इति भागवते सप्तमस्कन्धे ब्रह्मादस्तुतिः सम्पूर्णा ॥



# मुचुकुन्दस्तुतिः ।



त्वद्भक्तिरेव केवलं दुर्लभा कामास्तु तुच्छा न वरणयोग्या इत्याशये-  
नाभक्तानां संसारमष्टभिः प्रपञ्चयन्मुचुकुन्दः स्तौति-विमोहित इति ।

ॐ श्रीमुचुकुन्द उवाच ॥ विमोहितोऽयं जन ईश  
मायया त्वदीयया त्वां न भजत्यनर्थदृक् । सुखाय  
दुःखप्रभवेषु सज्जते गृहेषु योषित्पुरुषश्च  
वञ्चितः ॥ १ ॥

हे ईश ! योषित्पुरुषश्चेति द्विविधोऽप्ययं जनस्त्वदीयया मायया विमो-  
हितोऽतोऽनर्थे संसारे दृक् दृष्टिर्यस्यासौ । यद्वा अर्थं परमार्थस्वरूपं त्वां न  
पश्यतीति तथा । अतस्त्वां न भजति किन्तु परस्परं वञ्चितः सन्मुखेच्छया  
दुःखानामेव प्रभवो येषु तेषु गृहेष्वेव सज्जत इति ॥ १ ॥

किञ्च कामसुखं सूकरादिष्वपि सम्भवति भगवद्भजनं तु न मानुषजन्म-  
व्यतिरेकेणेति मानुषत्वं प्राप्य त्वामभजन्नतिमूढ इत्याह-लब्धेति ।

लब्ध्वा जनो दुर्लभमत्र मानुषं कथञ्चिदव्यङ्गम-  
यत्नतोऽनघ । पादारविन्दं न भजत्यसन्मतिर्गृ-  
हान्धकूपे पतितो यथा पशुः ॥ २ ॥

अत्र कर्मभूमौ । अव्यङ्गमविकलाङ्गम् । किञ्च । असति विषयसुखे  
मतिर्यस्य सः गृहमेवान्धक्यस्तस्मिन्निपतितः । यथा पशुस्तृणलुब्धोऽधकूपे  
पततीति ॥ २ ॥

न केवलमस्य जनस्येयं गतिः किन्तु ममापि तथैवेत्याह-ममैप इति ।



ममैष कालोऽजित निष्फलो गतो राज्यश्रियोन्नद्ध-  
मदस्य दुर्मतेः । मर्त्यात्मबुद्धेः सुतदारकोशभूषवा-  
सज्जमानस्य दुरन्तचिन्तया ॥३॥

मर्त्ये शरीरे आत्मबुद्धिर्यस्य तस्य ममात् एव सुतादिष्वासज्जमानस्य ॥३॥

उन्नद्धमदत्वं प्रपञ्चयति—कलेवर इति ।

कलेवरेऽस्मिन्घटकुड्यसंनिभे निरूढमानो नरदेव  
इत्यहम् । वृतो रथेभाश्वपदात्यनीकपैर्गा पर्यटं-  
स्त्वाऽगणयन्सुदुर्मदः ॥४॥

घटकुड्यादिसदृशे दृश्येऽनात्मनि यत एवं सुदुर्मदोऽभवमतो ममैष  
कालो निष्फलो गत इति ॥ ४ ॥

त्वामगणयन्तं त्वमाक्रामसीत्याह—प्रमत्तमिति ।

प्रमत्तमुच्चैरितिकृत्यचिन्तया प्रवृद्धलोभं विषयेषु  
लालसम् । त्वमप्रमत्तः सहसाऽभिपद्यसे क्षुल्लेलि-  
हानोऽहिरिवाखुमन्तकः ॥५॥

प्रमत्तमनवहितम् । त्वामन्तकमविगणय्य देहादिष्वासक्तमिति यावत् ।  
कुतः प्रमत्तम् । इतिकृत्यचिन्तया एवमेवं करणीयमिति मनोरथपरम्परया ।  
मनोरथे भुम्नेऽपि विषयेषुलालसमुत्सुकं प्राप्तेऽपि पुनः प्रवृद्धो लोभस्तृष्णा  
यस्य तमन्तकस्त्वमभिभवसीत्यर्थः । क्षुधा सृक्किणी लेलिहानोऽहिराखु  
मूषकमिवेति ॥५॥

किञ्च कालात्मना त्वयाऽभिपन्नो देह एव भवतीत्याह—पुरेति ।

पुरा रथैर्हमपरिष्कृतैश्चरन्मतङ्गजैर्वा नरदेवसंज्ञि-  
तः । स एव कालेन दुरत्ययेन ते कलेवरो विट्-  
कृमिभस्मसंज्ञितः ॥ ६ ॥

श्वशृगालादिभिर्भक्षितो विट्संज्ञितस्तैर्भक्षितः कृमिसंज्ञितो दग्धो  
भस्मसंज्ञितो भवति इति बुद्ध्या विचार्यैवंभूतशरीरे ममतां कुर्वन्तो जना हरिं  
नाराधयन्ति ते आत्मनि शत्रुभूता ज्ञेयाः सततम् । यतः । “योनेः सहस्राणि  
बहूनि गत्वा दुःखेन लब्ध्वापि च मानुषत्वम् । सुखावहं ये न भजन्ति विष्णुं  
ते वै मनुष्यात्मनि शत्रुभूताः” इति ॥ ६ ॥

किञ्च अन्तकप्रातेः प्रागपि दिग्विजयिनो राज्ञोऽपि पारस्तन्यदुःखं  
तदवस्थमेवेत्याह-निर्जित्येति ।

निर्जित्य दिक्चक्रमभूतविग्रहो वरासनस्थः समराज-  
वन्दितः । गृहेषु मैथुन्यसुखेषु योषितां क्रीडामृगः  
पुरुष ईश नीयते ॥ ७ ॥

१ अभूतविग्रहोऽविद्यमानसंप्रामः । पूर्वं ये समाना राजानस्तै राजभिर्वि-  
न्दितोऽपि मिथुनीभावः सुरतमेव परं सुखं येषु तेषु योषितां गृहेषु क्रीडामृग  
इव इतस्ततो नीयते ॥ ७ ॥

किञ्च तत्रातितृष्णाकुलस्य न भोगक्षणः कश्चिदस्तीत्याह-करोतीति ।  
करोति कर्माणि तपःसुनिष्ठितो निवृत्तभोगस्तद-  
पेक्षया ददत् । पुनश्च भूयासमहं स्वराडिति प्रवृद्ध-  
तर्षो न सुखाय कल्पते ॥ ८ ॥

तपस्यधःशयनब्रह्मचर्यादौ सुनिष्ठितः । पुनश्च स्वराडिन्द्रः स्यामिति  
यद्वा जन्मान्तरेष्वेवमेव चक्रवर्ती स्यामिति । नियमानि ददत् ॥ ८ ॥



तदेवमष्टभिः श्लोकैरीशबहिर्मुखानां संसारं प्रपञ्च्य भक्त्या तन्निवृत्तिक-

ममाह—भवापवर्ग इति ।

भवापवर्गो भ्रमतो यदा भवेज्जनस्य तर्ह्यच्युत  
सत्समागमः । सत्संगमो यर्हि तदैव सद्गतौ परा-  
वरेशे त्वयि जायते मतिः ॥९॥

हे अच्युत ! भ्रमतः संसरतो जनस्य यदा त्वदनुग्रहेण भवस्य बन्ध-  
स्यापवर्गोऽन्तो भवेत्प्राप्तकालः स्यात्तदा सतां सङ्गमो भवेत् । यदा च सत्स-  
ङ्गमो भवेत्तदा सर्वसङ्गनिवृत्त्या कार्यकारणनियन्तरि त्वयि भक्तिर्भवति । ततो  
मुच्यत इत्यर्थः ॥ ९ ॥

मम तु सत्सङ्गमात्पूर्वमेव यो राज्यादिसङ्गविच्छेदो जातः सोऽयं त्वया  
महाननुग्रहः कृत इत्याह—मन्य इति ।

मन्ये ममानुग्रह ईश ते कृतो राज्यानुबन्धाप-  
गमो यहच्छया । यः प्रार्थ्यते साधुभिरेकचर्यया  
वनं विविक्षद्भिर्खण्डभूमिपैः ॥१०॥

१ त्वया । २ विवेकिभिः । ३ तपसे वनं प्रवेष्टुमिच्छद्भिः स्वयं त्यक्तुमल-  
भमानैः प्रार्थ्यत इति ॥ १० ॥

तदेवं विषयसेवामार्गं भगवत्सेवामार्गं च विविच्य वरान्वृणीष्वेति  
यदुक्तं तत्रोत्तरमाह—न कामये इति ।

न कामयेऽन्यं तव पादसेवनादकिञ्चनप्रार्थ्यतमा-  
द्वरं विभो । आराध्य कस्त्वां ह्यपवर्गदं हरे वृणीत  
आर्यो वरमात्मबन्धनम् ॥११॥

१ निवृत्ताभिमानिनः । २ विवेकी ॥११॥

तस्माद्विसृज्याशिष ईश सर्वतो रजस्तमःसत्त्व-  
गुणानुबन्धनाः । निरञ्जनं निर्गुणमद्वयं परं त्वां  
ज्ञातिमात्रं पुरुषं ब्रजाम्यहम् ॥ १२ ॥

रजस्तमःसत्त्वगुणैरनुबन्धन्त इति तथा ता आशिष ऐश्वर्यादिशत्रुमा-  
रणादिधर्मादिरूपा विसृज्य परं पुरुषमीश्वरं ज्ञातिमात्रं ज्ञानघनम् । कुतः ।  
निरञ्जनम् । तत्कुतः । निर्गुणम् । तदपि कुतः । अद्वयम् । अतएव । अक्षरं  
त्वां शरणं ब्रजामीति ॥ १२ ॥

मुङ्क्ष्व तावद्भोगान्कैवल्यं तु करस्थमेवेति पुनर्वरैः प्रलोभयन्तं श्रीकृष्णं  
पादोपग्रहणेन प्रार्थयते—चिरमिति ।

चिरमिह वृजिनार्तस्तप्यमानोऽनुतापैरवितृषण्डमित्रो-  
ऽलब्धशान्तिः कथञ्चित् । शरणदं समुपेतस्त्वत्प-  
दाब्जं परात्मन्नभयमृतमशोकं पाहि मापन्नमीश १३

वृजिनैः कर्मफलैरार्तः पुनस्तद्वासनाभिस्तप्यमानस्तथाऽप्यवितृषण्डमित्रः  
तृडेव तृषा तृष्णा । न विगततृषाः षण्डमित्राः शत्रव इन्द्रियलक्षणा यस्य सः ।  
अत एवालब्धशान्तिः कथञ्चिदैवधरोन लब्धशान्तिरिति वा । शरणं स्वज्ञानं  
तद्दातीति तथा । हे शरणद ! समुपेतः प्राप्तोऽहम् । अशोकत्वे हेतुः ।  
अभयम् । तत्रापि हेतुः ऋतम् । सत्यम् । आपन्नमापदाव्याप्तं पाहीति ॥ १३ ॥

इति दशमस्कन्धोत्तरार्धे मुचुकुन्दस्तुतिः ।



# अथ रासक्रीडा पञ्चाध्यायी प्रारभ्यते ।

श्रीशुक उवाच ।

भगवानपि तां रात्रीः शरदोत्फुल्लमल्लिकाः ।

वीक्ष्य रन्तुं मनश्चक्रे योगमायामुपाश्रितः ॥ १ ॥

ननु विपरीतमिदं परदारविनोदेन कन्दर्पाविजेतृत्वप्रतीतेः । मैवं “योगमा-  
यामुपाश्रित” इत्यादिषु स्वातन्त्र्याभिधानात् । तस्माद्रासक्रीडाविडम्बनं काम-  
विजयख्यापनायेत्येव तत्त्वम् । किञ्च । शृङ्गारकथोपदेशेन विशेषतो निवृत्ति-  
परेयं पञ्चाध्यायीति व्यक्तीकरिष्यामः । १ ‘याताबला ब्रजं सिद्धा मयेमा  
रंस्यथ क्षपा’ इति प्रतिश्रुता इत्यर्थः ॥ १ ॥

तदोदुराजः ककुभः कैरुमुखं

प्राच्या विलिम्पन्नरुणेन शन्तमैः ॥

सं चर्षणीनामुदगाच्छुचो मृज-

न्प्रियः प्रियाया इव दीर्घदर्शनः ॥ २ ॥

१ तस्मिन्नेव क्षणे तत्प्रीतये । २ चन्द्रः । ३ दिशः । ४ किरणैः । ५ अरुणी-  
कुर्वन्नित्यर्थः । ६ उदयरोगेण । ७ सुखतमैः । ८ प्रसिद्धः । ९ जनानाम् । १०  
उदितः । ११ तापग्लानीः । १२ अपनयन् । १३ दीर्घकालेन दृष्टः प्रियः  
स्वप्रियाया मुखमरुणेन कुंकुमेन यथा विलिम्पति तथा ॥ २ ॥

दृष्ट्वा कुमुद्वन्तमखण्डमण्डलं

रमाननाभं नवकुङ्कुमारुणम् ॥

वनं च तत्कौमलगोभिरञ्जितं  
जगौ कलं वामदृशां मनोर्हरम् ॥ ३ ॥

१ विकसत्कुमुद्वन्तम् । २ पूर्णम् । ३ लक्ष्मीमुखामम् । ४ नवकुङ्कुममिवारुणं  
चन्द्रम् । ५ चन्द्रमृदुरश्मिभिरञ्जितं वनं च दृष्ट्वा । ६ अगायत । ७ मधुरम् ।  
८ यथाभवति तथा ॥ ३ ॥

निशम्य गीतं तदनङ्गवर्धनं  
ब्रजस्त्रियः कृष्णगृहीतमानसाः ॥  
आजग्मुर्न्योन्यमलक्षितोद्यमाः  
सं यत्र कान्तो जवलोलकुण्डलाः ॥ ४ ॥

१ गीतध्वनिमार्गेण जग्मुः । २ असापत्न्यायान्योन्यमज्ञापित उद्यमो यामिस्ताः ।  
३ कान्तो यत्रासीत्तत्र । ४ वेगेन चञ्चलानि कुण्डलानि यासाम् ॥ ४ ॥

श्रीकृष्णसूचकशब्दश्रवणेन तत्प्रवणचित्तानां तत्क्षणमेव त्रैवर्गिककर्मनिवृ-  
त्तिं द्योतयन्त्य इवार्धावसितं कर्म विहाय ययुस्तदाह—दुहान्त्य इति ।

दुहन्त्योऽभिययुः काश्चिदोहं हित्वा समुत्सुकाः ।  
पर्योऽधिश्चित्य संयावमनुर्द्धास्यापरा ययुः ॥ ५ ॥  
परिवेषयन्त्यस्तद्धित्वा पाययन्त्यः शिशून्पयः ।  
शुश्रूषन्त्यः पतीन्काश्चिदश्रन्त्योऽपास्य भोजनम् ।  
लिम्पन्त्यः प्रमृजन्त्योऽन्या अञ्जन्त्यः काश्च लोचने  
व्यर्त्यस्तवस्त्राभरणाः काश्चित्कृष्णान्तिकं ययुः ॥ ७ ॥



तां वार्यमाणाः पतिभिः पितृभिर्भ्रातृबन्धुभिः ।  
 गोविन्दापहृतात्मानो न न्यवर्तन्त मोहिताः ॥ ८ ॥  
 अन्तर्गृहगताः काश्चिद्गोप्योऽलब्धविनिर्गमाः ।  
 कृष्णं तद्भावंनायुक्ता दध्युर्मौलितलोचनाः ॥ ९ ॥  
 दुःसहप्रेष्टविरहतीव्रतापधुताशुभाः ।  
 ध्यानं प्राप्ताच्युताश्लेषनिर्वृत्त्या क्षीणमङ्गलाः ॥ १० ॥  
 तमेव परमात्मानं जारबुद्ध्याऽपि सङ्गताः ।  
 जहृगुणमयं देहं सद्यः प्रक्षीणबन्धनाः ॥ ११ ॥

१ स्थालीस्थम् २ चुल्लयामधिश्चित्तत्काथमप्रतीक्षमाणाः । ३ मोक्षमकणान्नं पक्वम् । ४ अनुत्तार्य । ५ अङ्गोद्धर्तनादि कुर्वन्त्यः । ६ कृष्णतुष्ट्यर्थं कर्म तदासक्तमनसामन्यथाकृतमपि फलत्येवेति द्योतयन्नाह । व्यत्यस्तेति । स्थानतः स्वरूपतश्चोर्ध्वाधोधारणेन विपर्ययं प्राप्तानि वस्त्राभरणानि यासां ताः ॥ ७ ॥  
 ७ नच कृष्णाकृष्टमनसां विघ्ना भवन्तीत्याह ता वार्यमाणा इति ॥ ८ ॥  
 ८ न लब्धो निर्गमो यामिस्ताः । ९ प्रागपि तद्भावनायुक्तास्तदा नितरां दध्युरित्यर्थः ॥ ९ ॥ १० किञ्च तदानीमेव तं परमात्मानं कृष्णं ध्यानतः प्राप्ताः सत्यो गुणमयं देहं जहुरित्याह—श्लोकद्वयेन दुःसहेति । तदप्राप्तिपरमदुःखमोगेन पापं क्षीणमित्यर्थः । ११ ध्यानात्ताच्युतासङ्गपरमानन्देन क्षीणं पुण्यमित्यर्थः ॥ १० ॥ १२ ननु कथं जहृः परमात्मेति ज्ञानाभावादित्याशङ्क्याह—जारबुद्धयेति । नहि वस्तुशक्तिर्बुद्धिमपेक्षते । अन्यथा मत्वापि पीतामृतवदिति भावः ।  
 १३ ननु तदपि प्रारब्धकर्मबन्धने सति कथं जहृस्तत्राह—उक्तरीत्या क्षीणपाप-पुण्यबन्धनाः ॥ ११ ॥

ननु यथा पतिपुत्रादीनां वस्तुतो ब्रह्मत्वेऽपि न तद्भजनान्मोक्षस्तथा  
बुद्ध्यभावात् । एवं कृष्णेऽपि ब्रह्मबुद्ध्यभावेन तत्संगतिः कथं मुक्तिहेतुरिति  
शङ्कते राजा—कृष्णमिति ।

राजोवाच ।

कृष्णं विदुः परं कान्तं नतु ब्रह्मतया मुने ।

गुणप्रवाहोपरमस्तासां गुणधियां कथम् ॥ १२ ॥

श्रीशुक उवाच ।

उक्तं पुरस्तादेतत्ते चैवः सिद्धिं यथा गतः ।

द्विषन्नपि हृषीकेशं किमुताधोक्षजप्रियाः ॥ १३ ॥

नृणां निःश्रेयसार्थाय व्यक्तिर्भगवतो नृप ।

अव्ययस्याप्रमेयस्य निर्गुणस्य गुणात्मनः ॥ १४ ॥

कांमं क्रोधं भयं स्नेहमैक्यं सौहृदमेव च ।

नित्यं हरौ विदधतो यान्ति तन्मयतां हि ते ॥ १५ ॥

१ केवलम् । २ कमनीयम् । ३ संसारः कथं निवृत्त इति शेषः ॥ १२ ॥

४ परिहरति—उक्तमिति । जीवेष्वभावृतं ब्रह्मत्वं कृष्णस्य तु हृषीकेश-  
त्वादनावृतमतो न तत्र बुद्ध्यऽपेक्षेति ॥ १३ ॥ ५ ननु देही कथमनावृतः  
स्यादत आह—नृणामिति । ६ गुणनियन्तुः । भगवतः एवंप्रकारा अभिव्यक्तिरतो  
न देहिसादृश्यमत्रवक्तुं युज्यत इति भावः ॥ १४ ॥

७ अतो यथाकथंचित्तदासक्तिकारणमित्याह—आममिति । ८ सम्बन्धम् ।

९ भक्तिम् ॥ १५ ॥



न चैवं विस्मयः कार्यो भवता भगवत्यजे ।  
 योगेश्वरेश्वरे कृष्णे यत एतद्रिमुच्यते ॥ १६ ॥  
 तां दृष्ट्वान्तिकमायाता भगवान्ब्रजयोषितः ।  
 अवदद्दत्तां श्रेष्ठो वार्चःपेशैर्विमोहयन् ॥ १७ ॥  
 श्रीभगवानुवाच ।

स्वागतं वो महाभागाः प्रियं किं करवाणि वः ।  
 ब्रजस्यानामयं कश्चिद्ब्रूतागमनकारणम् ॥ १८ ॥  
 रजन्येषा घोररूपा घोरसत्त्वनिषेविता ।  
 प्रतियात ब्रजं नेह स्थेयं स्त्रीभिः सुमध्यमाः ॥ १९ ॥  
 मातरः पितरः पुत्रा भ्रातरः पतयश्च वः ।  
 विचिन्वन्ति ह्यपश्यन्तो मा कृध्वं बन्धुसाध्वंसम् २०  
 दृष्टं वनं कुसुमितं राकेशंकररञ्जितम् ।  
 यमुनानिललीलैजत्तरुपल्लवशोभितम् ॥ २१ ॥

१ नच भगवतोऽयमतिभार इत्याह—न चैवमिति । २ श्रीकृ-  
 ष्णात् । ३ स्थावरादिकमपि ॥ १६ ॥ ४ प्रस्तुतमाह—ता दृष्ट्वेति । ५ वाग्वि-  
 लासैः ॥ १७ ॥ ६ सर्वाः ससंभ्रममागता विलोक्य समयमिवाह—ब्रजस्येति  
 ॥ १८ ॥ ७ लज्जया मन्दहसितमालक्ष्याह—रजन्येषेति ॥ १९ ॥ ८ किंच  
 मात्रादयो मृगयन्ते । ९ कृच्छ्रं मा कुरुत ॥ २० ॥ १० ईषत्प्रणयकोपे-  
 नान्यतो विलोकयन्तीः प्रत्याह—दृष्टमिति । ११ पूर्णेन्दुरश्मिरञ्जितम् । १२  
 यमुनास्पर्शिवातस्य मन्दगत्या कम्पमानैस्तरूपां पल्लवैः शोभितम् ॥ २१ ॥

तद्यात मा चिरं गोष्ठं शुश्रूषध्वं पतीन्सतीः ।  
 कन्दन्ति वत्सा बालाश्च तान्पाययत दुह्यत ॥२२॥  
 अथवा मदभिस्नेहाद्भवत्यो यन्त्रिताशयाः ।  
 आगता ह्युपपन्नं वः प्रीर्यन्ते मयि जन्तवः ॥२३॥  
 भर्तुः शुश्रूषणं स्त्रीणां परो धर्मो ह्यमायया ।  
 तद्वन्धूनां च कल्याण्यः प्रजानां चानुपोषणम् ॥२४॥  
 दुःशीलो दुर्भगो वृद्धो जडो रोग्यधनोऽपि वा ।  
 पतिः स्त्रीभिर्न हातव्यो लोकेऽसुभिरपातकी ॥२५॥  
 अस्वर्ग्यमयशस्यं च फलं कुञ्चं भयावहम् ।  
 जुगुप्सितं च सर्वत्र औपपत्यं कुलस्त्रियाः ॥२६॥  
 श्रवणादर्शनाद्भयानान्मयिभावोऽनुकीर्तनात् ।  
 न तथा सन्निकर्षेण प्रतियात ततो गृहान् ॥२७॥

१ हे सत्यः ॥ २२ ॥ २ संरब्धक्षुभितदृष्टीः प्रत्याह-अथवेति ।  
 ३ वशीकृतचित्ताः । ४ युक्तम् । ५ प्रीता भवन्ति ॥ २३ ॥ ६ दृष्टादृष्ट-  
 मयदर्शनेन निवर्तयति-भर्तुरित्यादिश्लोकत्रयेण ॥२४॥ २५ ॥ ७ तुच्छम् ।  
 ८ दुःसंपाद्यम् । ९ जारसौख्यम् ॥२६॥ १० किञ्च श्रवणादिति ॥२७॥

श्रीशुक उवाच ।

इति विप्रियमाकर्ण्य गोप्यो गोविन्दभाषितम् ।  
 विषण्णा भग्नसङ्कल्पाश्चिन्तामापुर्दुरत्ययाम् ॥२८॥



कृत्वा मुखान्यव शुचः श्वसनेन शुष्यद्विम्बाध-  
राणि चरणेन भुवं लिखन्त्यः । असैरुपात्तमपि-  
भिः कुचकुङ्कुमानि तस्थुर्मृजन्त्य उरुदुःखभराः  
स्म तूष्णीम् ॥ २९ ॥ प्रेष्टुं प्रियेतरमिव प्रतिभा-  
षमाणं कृष्णं तदर्थविनिवर्तितसर्वकामाः । नेत्रे  
विमृज्य रुदितोपहते स्म किञ्चित्संरम्भगद्गदगिरो-  
ब्रुवतानुरक्ताः ॥ ३० ॥

॥ २८ ॥ १ चिन्तां प्राप्तानां स्थितिमाह—कृत्वेति । २ अवाञ्छि । ३ शोकात्  
उद्धतेन निःश्वासेन । ४ शुष्यन्तो विम्बफलसदृशा अधरा येषु । ५ तथागुष्ठेन ।  
६ तथा गृहीतकज्जलैरश्रुभिः । ७ क्षालयन्त्यस्तूष्णीं स्थिताः । ८ उरुदुःखस्य  
भारो यासाम् ॥ २९ ॥ ९ संरम्भे कारणं प्रेष्टम् । १० प्रत्याचक्षाणम् । ११ किञ्चित्को-  
पावेशेन गद्गदा गिरो यासां ताः ॥ ३० ॥

गोप्य ऊचुः । मैवं प्रभोऽर्हति भवान्गदितुं नृशंसं  
सन्त्यज्य सर्वविषयांस्तव पादमूलम् । भक्तौ  
भजस्व दुरर्वग्रह मा त्यजास्मान्देवो यथादिपु-  
रुषो भजते मुमुक्षून् ॥ ३१ ॥

१२ क्रूरम् । १३ स्वच्छन्दाः । १४ तव पादमूलं सेवितवतीरस्मान्भजस्व  
मा त्यजेति ॥ ३१ ॥

यत्पत्यपत्यसुहृदामनुवृत्तिरङ्ग स्त्रीणां स्वधर्म इति  
 धर्मविदा त्वयोक्तम् । अस्त्वेवमेतदुपदेशोपदे त्व-  
 यीशे प्रेष्ठो भवांस्तनुभृतां किल बन्धुरात्मा ॥ ३२ ॥  
 कुर्वन्ति हि त्वयि रतिं कुशलाः स्व आत्मन्नि-  
 त्यप्रिये पतिसुतादिभिरार्तिदैः किम् । तन्नः  
 प्रसीद परमेश्वर मा स्म छिन्द्या आशां भृतां  
 त्वयि चिरादरविन्दनेत्र ॥ ३३ ॥

१ धर्मविदेति सोपहासम् । २ उपदेशानां विषये त्वय्येवास्तु । ३ उप-  
 देशपदत्वे हेतुः ईश इति । विविदिषावाक्येन सर्वोपदेशानामीशपरत्वावगमादिति  
 भावः । ४ ईशत्वे हेतुः । आत्मा किल भवानिति । भोग्यस्य हि सर्वस्य भोक्ता  
 आत्मैवेश इत्यतः प्रेष्ठो बन्धुश्च भवानेवेति सर्वबन्धुषु करणीयं त्वय्येवास्त्वित्यर्थः ।  
 अथवा धर्मोपदेशानां पदे स्थाने धर्मोपदेष्टरि त्वयि सत्यस्मासु च धर्मं जिज्ञासमानासु सतीषु त्वया धर्मविदा यदुक्तमेवमेतदस्तु । न त्वं धर्मो-  
 पदेष्टा किन्तु भवानात्मेति । अथोक्तमेतदुपदेशगोचरे पुरुषेऽस्तु नाम ।  
 त्वयि त्वीशे स्वामिनि सति एवं काका नैवम् । यतस्तनुभृतां त्वमात्मा फलरूपः ।  
 यद्वा पत्याद्यधिष्ठाने त्वय्येवैतदस्तु त्वत्सेवैव पत्यादीनां सेवा त्वामधिष्ठानं  
 विना पतिपुत्रादिः कोऽपि नास्ति—नामेति ॥ ३२ ॥ ५ एतदेव सदाचारेण  
 द्रढयन्त्यः प्रार्थयन्ते-कुर्वन्तीति । ६ शास्त्रनिपुणाः । तथाच शास्त्रम् “किं प्रजया  
 करिष्यामो येषां नोऽयमात्मा लोकः ” इति ॥ ३३ ॥



चित्तं सुखेन भवताऽपहतं गृहेषु यन्निर्विशत्युत  
करावपि गृह्यकृत्ये । पादौ पदं न चलतस्तव  
पादमूलाद्यामः कथं ब्रजमथो करवाम किं वा । ३४ ।

१ किंच प्रतियातेति यदुक्तम् । तदशक्यं त्वयैव चित्तादीनामपहतत्वादि-  
त्याहुः ॥ चित्तमिति । यदस्माकं चित्तमेतावन्तं कालं सुखेन गृहेषु  
निर्विशति तत्त्वयाऽपहतम् । करावपि यौ गृह्यकृत्ये निर्विशतस्तावपि । २  
सुखात्मना त्वयेति वा ॥ ३४ ॥

सिञ्चाङ्गं नस्त्वदधरामृतपूरकेण हंसावलोककल-  
गीतजहच्छयाग्निम् । नो चेद्वयं विरहजाग्न्युप-  
युक्तदेहा ध्यानेन याम् पदयोः पदवीं सखे ते । ३५ ।  
र्यह्यम्बुजाक्ष तव पादतलं रमाया दत्तक्षणं कंचि-  
दरण्यजनप्रियस्य । अस्मिन् तत्प्रभृति नान्यस-  
मक्षमङ्गं स्थातुं त्वयाऽभिर्गमिता बत पारयामः । ३६ ।

३ अतः हे कृष्ण । ४ तवैव हाससहितेनावलोकेन कलगीतेन चोत्पन्नं कामाग्निं  
सिञ्च । ५ अयं तावदेकोऽग्निस्तथा विरहाजनिष्यते योऽग्निस्तेन च दग्धशरीरा  
योगिन इव । ६ प्राप्नुयामः । ७ अन्तिकम् ॥ ३५ ॥ ८ ननु स्वपत्नीनेवोप-  
गच्छत एवाग्निं सिञ्चेयुरिति चेत्तत्राहुः । यहीति । ९ दत्तावसरं वा । १० तदपि  
कचिदेव न सर्वदाऽरण्यजनप्रियत्वादरण्ये कचिदेव यर्हि । ११ स्पृष्टवत्यो वयम् ।  
१२ तत्र च त्वयाऽऽनन्दिताः सत्यः तदारभ्यान्यसमक्षं स्थातुमपि न पारया-  
मस्तुच्छास्ते न रोचन्त इत्यर्थः ॥ ३६ ॥

श्रीर्यत्पदाम्बुजरजश्चकमे तुलस्या लब्ध्वापि  
 वक्षसि पदं किल भृत्यजुष्टम् । यस्याः स्वैवीक्षण-  
 कृतेऽन्यैसुरप्रयासस्तद्वद्वयं च तव पादरजः  
 प्रपन्नाः ॥ ३७ ॥ तन्नः प्रसीद वृजिनार्दन तेऽङ्घ्रि-  
 मूलं प्राप्ता विसृज्य वसन्तीस्त्वदुपासनाशाः ।  
 त्वत्सुन्दरस्मितनिरीक्षणतीव्रकाम—तत्तात्मनां  
 पुरुषभूषण देहि दास्यम् ॥ ३८ ॥ वीक्ष्णालका  
 वृतमुखं तव कुण्डलश्रीगण्डस्थलाधरसुधं हसि-  
 तावलोकम् । दत्ताभयं च भुजदंडयुगं विलोक्य  
 वक्षः श्रियैर्कर्मणं च भवाम दास्यैः ॥ ३९ ॥

१ त्वत्पादसौभाग्यं त्वत्तिचित्रमित्याहुः । श्रीरिति वक्षस्यसपत्नं स्थानं  
 लब्ध्वापि तुलस्या सपत्न्या सह तव पादाम्बुजरजः कामयते स्म । २ भृत्यैः  
 सर्वैर्जुष्टमिति सौभाग्यातिरेकोक्तिः । ३ श्रीरात्मानं विलोकयत्वित्येतदर्थम् ।  
 ४ ब्रह्मादीनां तपोभिः प्रयासः सापि कामयते । ५ तद्वद्वयमपि तद्रजः प्रपन्नाः  
 ॥ ३७ ॥ ६ दुःखहन्तः । ७ गृहान् । ८ त्वद्व्रजन एवाशा यासां ता वयं  
 योगिन इव प्राप्ताः । ९ तत्तच्चित्तानाम् ॥ ३८ ॥ १० ननु गृहस्वाम्यं विहाय  
 दास्यं किमिति प्रार्थ्यतेऽत आहुः । वीक्ष्येति । केशान्तरेरावृत्तिर्यस्मिन् कुण्ड-  
 लयोः श्रीर्गण्डस्थलयोर्यस्मिन् अधरे सुधा यस्मिन् सस्मितं वीक्षणं यस्मिन्  
 तादृशं मुखं वीक्ष्य । ११ श्रिया एकमेव रतिजनकम् । १२ दास्य एव ॥ ३९ ॥



कारुण्यं ते कल्पदायतवेणुगीतसंमोहितऽऽर्य-  
चरितान्न चलेन्निलोक्याम् । त्रैलोक्यसौभगमिदं  
च निरीक्ष्य रूपं ध्रुवोद्विजदुममृगाः पुलकान्य-  
विभ्रन् ॥ ४० ॥ व्यक्तं भवान् ब्रजभयार्तिहरोऽभि-  
जातो देवो यथादिपुरुषः सुरलोकगोप्ता । तन्नो  
निधेहि करपङ्कजमार्तवन्धो तप्तस्तनेषु च शिरःसु  
च किङ्करीणाम् ॥ ४१ ॥ इति विह्वलितं तासां  
श्रुत्वा योगेश्वरेश्वरः । प्रहस्य सदयं गोपीरा-  
त्मारामोऽप्यरीरमत् ॥ ४२ ॥ ताभिः समेताभि-  
रुदारचेष्टितः प्रियक्षेणोत्फुल्लमुखीभिरच्युतः ।  
उदारहासद्विजकुन्ददीधितिर्व्यरोचतैर्गाङ्ग इवो-  
द्भिर्वृतः ॥ ४३ ॥

१ ननु जुगुप्सितमौपपत्यमित्युक्तं तत्राहुः । का स्त्रीति । २ कलानि  
पदानि यस्मिंस्तदीर्घं मूर्च्छितं स्वरालापे भेदस्तेन । पाठान्तरे कल्पदायतमयं  
वेणुगीतं तेन मोहिता । ३ निजधर्मात् ४ यतः । ५ अबिभरुः त्वद्व्योतकश-  
ब्दश्रवणमात्रेणैवापि तावन्निजधर्मत्यागो युक्तः किं पुनस्त्वदनुभवनेति भावः  
॥ ४० ॥ ६ निश्चितम् ॥ ४१ ॥ ७ पारवश्यप्रलपितम् । ८ गोपीस्मयामास  
॥ ४२ ॥ ९ प्रियस्येक्षणेनोत्फुल्लानि मुखानि यासाम् । १० उदारहासश्च  
द्विजाश्च तेषु कुन्दकुसुमवदीधितिर्यस्य । ११ चन्द्रः ॥ ४३ ॥

श्रीशुक उवाच ।

उपगीयमान उद्गायन्वनिताशतयूथपः ।

मालां बिभ्रद्वैजयन्तीं व्यचरन्मण्डयन्वनम् ॥ ४४ ॥

नद्याः पुलिनमाविश्य गोपीभिर्हिमवालुकम् ।

रेमे तत्तरलानन्दकुमुदामोदवायुना ॥ ४५ ॥

बाहुप्रसारपरिरम्भकरालकोरु-नीवीस्तनालभनन-  
र्मनखाग्रपातैः । क्ष्वेलोऽवलोकहसितैर्व्रजसुन्दरी-

णामुत्तम्भयव्रतिपतिं रमयांचकार ॥ ४६ ॥

४४ ॥ ४५ ॥ १ बाहुप्रसारश्च परिरम्भश्च करादीनां स्पर्शश्च परिहा-  
सश्च नखाग्रपातश्च तैः । २ क्रीडयाऽवलोकैश्च हसितैश्च । ३ उदीपयंस्ता  
रमयामास ॥ ४६ ॥

एवं भगवतः कृष्णाल्लब्धमाना मह्मात्मनः ।

आत्मानं मेनिरे स्त्रीणां मानिन्योऽभ्यधिकं भुवि । ४७ ।

तासां तत्सौभगमदं वीक्ष्य मानं च केशवः ।

प्रशमाय प्रसादाय तत्रैवान्तरधीयत ॥ ४८ ॥

४ विमुक्तचित्तात् ॥ ४७ ॥ ५ अस्वाधीनताम् । ६ गर्वम् । ७ कश्चे-  
शश्च तौ वश्यतीति तथा सः ॥ ४८ ॥

इति श्रीभागवते दशमस्कन्धे पूर्वार्धे भगवतो रासक्री-

डावर्णनं नामैकोनत्रिंशोऽध्यायः ॥ २९ ॥



## श्रीशुक उवाच ।

अन्तर्हिते भगवति सहसैव व्रजाङ्गनाः ।  
 अतर्प्यंस्तमर्चक्षाणाः करिण्य इव यूथपम् ॥ १ ॥  
 गत्यानुरागस्मितविभ्रमेक्षितैर्मनोरमालापविहार-  
 विभ्रमैः । आक्षिप्तचित्ताः प्रमदा रमापतेस्तास्ता  
 विचेष्टां जगृहुस्तदात्मिकाः ॥ २ ॥ गतिस्मि-  
 तप्रेक्षणभाषणादिषु प्रियाः प्रियस्य प्रतिरूढमू-  
 र्तयः । असावहं त्वित्यबलास्तदात्मिका न्यवेदि-  
 षुः कृष्णविहारविभ्रमाः ॥ ३ ॥

१ अपश्यन्त्यः ॥ १ ॥ २ गत्या चानुरागस्मिताभ्यां विभ्रमेक्षितानि  
 सविलासनिरीक्षणानि तैश्च । ३ मनोरमा आलापारच विहाराः क्रीडाश्चान्ये च  
 विलासास्तैश्च रमापतेर्गत्यादिभिरेतैराकृष्टचित्ता अतस्तस्मिन्नेवात्मा यासां  
 तास्तस्य । ४ विविधाश्चेष्टाः । ५ तदनुकरणेनाक्रीडन् ॥ २ ॥ ६ प्रियस्य  
 गत्यादिष्वाविष्टा मूर्तयो यासां ताः । ७ अतः कृष्णस्येव क्रीडा विलासा यासां  
 ताः अहमेव कृष्ण इति परस्परं निवेदितवत्यः ॥ ३ ॥

गायन्त्य उच्चैरमुमेव संहता विचिक्क्युरुन्मत्तक-  
 वदनाद्वनम् । पप्रच्छुराकाशवदन्तरं बहिर्भूतेषु  
 सन्तं पुरुषं वनस्पतीन् ॥ ४ ॥

८ वनाद्वनान्तरं गच्छन्त्योऽमृगयन् । ९ उन्मत्ततुल्यतामाह-भूतेषु मध्ये  
 बहिश्च सन्तं वनस्पतीन् पप्रच्छुः ॥ ४ ॥

दृष्टो वः कच्चिदश्चत्थ प्लक्ष न्यग्रोध नो मनः ।

नन्दसूनुर्गतो हत्वा प्रेमहासावलोकनैः ॥ ५ ॥

कच्चित्कुरवकाशोकनागपुत्रागचम्पकाः ।

रामानुजो मानिनीनामितो दर्पहरस्मितः ॥ ६ ॥

१ तत्प्रपञ्चयति नवभिः । महत्वादेते पश्येयुरित्याशयाऽश्वत्थादीन्पृच्छन्ति-दृष्ट इति । अस्माकं मनो हत्वा चोर इव गतो वो युष्मभिः किं दृष्टः ॥ ५ ॥ २ महान्तः स्वपुष्पैर्वहूपकारिणश्चेति कुरवकादीन्पृच्छन्ति । कच्चिदिति । हे कुरवकादयः दर्पहरं स्मितं यस्य स इतो गतः कच्चिदृष्टः ॥ ६ ॥

कच्चितुलसि कल्याणि गोविन्दचरणप्रिये । सह  
त्वाऽलिकुलैर्विभ्रदृष्टस्तेऽतिप्रियोऽच्युतः ॥ ७ ॥

मालैत्यदर्शि वः कच्चिन्मल्लिके जातियूथिके ।  
प्रीतिं वो जनयन्यातः करस्पर्शेन माधवः ॥ ८ ॥

चूर्तप्रियालपनसासनकोविदारजम्बवर्कबिल्ववकु-  
लाम्रकदम्बनीपाः । येऽन्ये परार्थभवका यमुनो-  
पकूलाः शंसन्तु कृष्णपदवीं रहित्वात्मनां नः ॥ ९ ॥

३ त्वामलिकुलैः सह विभ्रत्तवातिप्रियस्त्रया किं दृष्टः ॥ ७ ॥ ४ गुणा-  
तिरेकेऽपि नम्रत्वादिमाः पश्येयुरिति पृच्छन्ति-मालतीति । करस्पर्शेन  
वः प्रीतिं जनयन् किं यातो माधवः ॥ ८ ॥ ५ फलादिभिः सर्वप्राणिनां  
सन्तर्पका एते पश्येयुरिति पृच्छन्ति । चूर्तेति । ६ परार्थमेव जन्म येषां ते ।  
७ यमुनायाः कूलसमीपे वर्तमानास्तीर्थवासिनो भवन्तः । ८ शून्यचेतसां



किं ते कृतं क्षिति तपो बत केशवाङ्घ्रिस्पर्शो-  
त्सवोत्पुलकिताङ्गरुहैर्विभासि । अप्यङ्घ्रिसम्भव  
उरुक्रमविक्रमाद्वा आहो वराहवपुषः परिर-  
म्भणेन ॥ १० ॥ अप्येणंपत्न्युपगतः प्रिययेह  
गात्रैस्तन्वन्दृशां सखि सुनिर्वृतिमच्युतो वः ।  
कान्ताङ्गसङ्गकुचकुङ्कुमरञ्जिताया कुन्दस्रजः  
कुलंपतेरिह वांति गन्धः ॥ ११ ॥ बाहुं प्रियां-  
स उपधाय गृहीतपद्मो रामानुजस्तुलसिकौलि-

कृष्णमार्गं कथयन्तु ॥ ९ ॥ १ हे क्षिते । २ केशवाङ्घ्रिस्पर्शेनोत्सवो  
यस्याः सा । ३ कुतः । अङ्गरुहैरुत्पुलकिता शोभसे । ४ तत्र विशेषं पृच्छन्ति  
ऽकिमयमुत्सवोङ्घ्रिसम्भवोऽधुना तवैकदेशाङ्घ्रिस्पर्शसम्भूतः । ५ यद्वा  
नैतावत्किन्तु पूर्वमेव त्रिविक्रमस्य यदा सर्वाक्रमणात् । ६ अथवा नैता-  
वदेवापि तु ततोऽपि पूर्वं वराहस्य वपुषः परिरम्भणेन । अतस्त्वया नूनं दृष्टस्तं  
दर्शयेति ॥ १० ॥ ७ हरिण्या दृष्टिप्रत्यासत्त्या कृष्णदर्शनं सम्भाव्याहुः अ-  
पीति । ८ सह । ९ सुन्दरैर्मुखवाद्वादिभिः । १० प्रियया सहेति यदुक्तं तत्र  
द्योतकम् । ११ कृष्णस्य । १२ आगच्छति ॥ ११ ॥ १३ फलभारेण नतां-  
स्तरून् कृष्णं दृष्ट्वा प्रणता इति मत्वा प्रियया सह तस्य गतिविलासं सम्भाव-  
यन्त्यः पृच्छन्ति । बाहुमिति । १४ तुलसिकाया अलिकुलैरतस्तदामोदमदाः

कुलैर्मदान्धैः । अन्वीयमान इह वस्तरवः प्रणामं  
किं वाऽभिनन्दति चरन्प्रणयावलोकैः ॥ १२ ॥

न्यैरनुगम्यमान इव चरन् ॥ १२ ॥

पृच्छतेमा लता बाहूनप्याश्लिष्टा वनस्पतेः ।

नूनं तत्करजस्पृष्टा विभ्रत्युत्पुलकान्यहो ॥ १३ ॥

इत्युन्मत्तवचोगोप्यः कृष्णान्वेषणकातराः ।

लीला भगवतस्तास्ता ह्यनुचक्रुस्तदात्मिकाः ॥ १४ ॥

१ काश्चिदाहुः । हे सख्य इमा लताः कृष्णेन संगता नूनमत  
इमाः पृच्छत । ननु स्वपतिसंगतौ तत्संगतिर्दुर्वटा न वनस्पतेः पत्यु-  
र्बाहुनाऽऽश्लिष्टा अपि । २ अहो भाग्यं नूनं तन्नखैः स्पृष्टा, यत  
उत्पुलकानि विभ्रति नहि स्वपतिसङ्गतावीहृक् पुलकसम्भव इति भावः  
॥ १३ ॥ ३ उन्मत्तवत्पप्रच्छुरित्येतत्प्रपञ्चितमिदानीं “रमापतेस्तास्ता  
विचेष्टा जगद्भुस्तदात्मिकाः” इति यदुक्तं तत्प्रपञ्चयति—इतीति । ४ उन्म-  
त्तवचसश्च ता गोप्यश्च । ५ कृष्णान्वेषणेनातिविह्वलाः । ६ अनुकृत-  
वत्यः ॥ १४ ॥

कस्याश्चित्पूतनायन्त्याः कृष्णायन्त्यपिबत्स्तनम् ।  
तोकान्यित्वा हदन्त्यन्या पदाऽहन् शकटायतीम् ॥ १५ ॥

७ कस्याश्चिदित्यादिभिश्चतुर्भिर्ननुकरणं प्रपञ्च्यते । ततश्चतुर्भिस्तन्मयत्वं  
पुनरेकेनानुकरणमिति विवेकः ॥ ८ पूतनावदाचरत्याः । ९ कृष्णवदाचरन्ती  
स्तनमपिबत् । १० तोकवदात्मानं कृत्वा ॥ १५ ॥



दैत्यायित्वा जहारान्यामेका कृष्णोर्भभावनाम् ।  
रिद्धयामास काप्यङ्घ्री कर्षन्ती घोषनिःस्वनैः ॥ १६ ॥

१ तृणावर्तवदात्मानं कृत्वा । २ कृष्णस्य वात्यं भावयति या तामन्यां  
जहार ॥ १६ ॥

कृष्णरामायिते द्वे तु गोपायन्त्यश्च काश्चन ।  
वत्सायन्ती हन्ति चान्या तत्रैका तु बकायतीम् ॥ १७ ॥  
आहूय दूरगा र्यद्वत्कृष्णस्तमनुवर्ततीम् ।

वेणुं कणन्तीं क्रीडन्तीमन्याः शंसन्ति साध्विति ॥ १८ ॥

कस्यांचित्स्वभुजं न्यस्य चलन्त्याहापरा ननु ।

कृष्णोऽहं पश्यत गतिं ललितामिति तन्मनाः ॥ १९ ॥

माभैष्ट वातवर्षाभ्यां तत्राणं विहितं मया ।

इत्युक्तवैकेन हस्तेन यतन्त्युन्निदधेऽम्बरम् ॥ २० ॥

आरुह्यैका पदाक्रम्य शिरस्याहापरां नृप ।

दुष्टाहे गच्छ जातोऽहं खलानां ननु दण्डधृक् ॥ २१ ॥

तत्रैकोवाच हे गोपा दावाग्निं पश्यतोल्बणम् ।

चक्षूंष्याश्वपिर्दध्वं वो विधास्ये क्षेममञ्जसा ॥ २२ ॥

॥ १७ ॥ ३ दूरे वर्तमाना गाः । ४ यथा कृष्णस्तथाहूय । ५ कृष्णमनुवर्त-  
मानाम् 'अनुकुर्वन्तीम्' इति वा पाठः ॥ १८ ॥ १९ ॥ ६ प्रयत्नं कुर्वती ।

७ रन्तउयी वस्त्रमूर्ध्वं धृतवती ॥ २० ॥ २१ ॥ ८ निमीलयत ॥ २२ ॥

बद्धाऽन्यथा स्रजा काचित्तन्वी तत्र उलूखले ।  
भीता सुदृक्पिपायास्यं भेजे भीतिविडम्बनम् ॥ २३ ॥

१ सुनयनमास्यं पिपाय । २ भयानुकरणम् ॥ २३ ॥

एव कृष्णं पृच्छमाना वृन्दावनलतास्तहन् ।  
व्यचक्षत वैनोद्देशे पदानि परमात्मनः ॥ २४ ॥  
पदानि व्यक्तमेतानि नन्दसूनोर्महात्मनः ।  
लक्ष्यन्ते हि ध्वजाम्भोजवज्राङ्कुशयवादिभिः ॥ २५ ॥

३ पुनरपि । ४ वृन्दावने लतास्तहन् कृष्णं पृच्छन्त्यः । ५ वनप्रदेशे-  
ऽपश्यन् ॥ २४ ॥ २५ ॥

तैस्तैः पदैस्तत्पदवीमन्विच्छन्त्योऽग्रतोबलाः ।  
वध्वाः पदैः सुपृक्तानि विलोक्यार्ताः समब्रुवन् ॥ २६ ॥  
कस्या पदानि चैतानि याताया नन्दसूनुना ।  
अंसंन्यस्तप्रकोष्ठायाः कर्करेणोः करिणा यथा ॥ २७ ॥

६ संमिश्राणि ॥ २६ ॥ ७ तेनांसे न्यस्तः प्रकोष्ठो यस्याः । ८  
हस्तिन्याः ॥ २७ ॥

अनयाऽऽराधितो नूनं भगवान्हरिरीश्वरः ।  
यन्नो विहाय गोविन्दः प्रीतो यामनयद्रंहः ॥ २८ ॥

९ एकान्तस्थानम् ॥ २८ ॥



धन्या अहो अमी आर्यो गोविदाङ्घ्र्यञ्जरेणवः ।

यान्ब्रह्मेशो रमादेवी दधुर्मूर्धन्यघनुतये ॥ २९ ॥

१ हे सख्यः । २ गोविन्दाङ्घ्र्यञ्जरेणवोऽतिपुण्याः । ३ तत्र हेतुः  
यानिति । अस्माभिरप्येतद्रेण्वभिपेकेण तथैव कृष्णः प्राप्तुं शक्य इति भावः

॥ २९ ॥

तस्या अमूनि नः क्षोभं कुर्वन्त्युच्चैः पदानि यत् ।

यैकापहत्य गोपीनां रहो भुङ्क्तेऽच्युताधरम् ॥ ३० ॥

न लक्ष्यन्ते पदान्यत्र तस्या नूनं तृणाङ्कुरैः ।

खिद्यत्सुजाताङ्घ्रितलामुन्निये प्रेयसीं प्रियः ॥ ३१ ॥

अत्र प्रसूनावचयः प्रियार्थं प्रेयसा कृतः ।

प्रपदाक्रमणे एते पश्यतासकले पदे ॥ ३२ ॥

केशप्रसाधनं त्वत्र कामिन्याः कामिना कृतम् ।

तांनि चूडयता कान्तामुपविष्टामिह ध्रुवम् ॥ ३३ ॥

४ अन्या आहुः । तस्याः इति । ५ गोपीनां सर्वस्वम् ।  
अयं भावः । भवेदेवं यदि तस्याः पदानि संपृक्तानि न भवेयुस्तानि तु नो  
दुःखं कुर्वन्तीति ॥ ३० ॥ ६ ' तदसंपृक्तान्केवलं कृष्णपादरेणूनेव विचिन्व-  
न्यस्तान्दृष्ट्वा पुनरप्यन्तं समनयन् । तदाह श्लोकत्रयेण । न लक्ष्यन्त इति । ७  
खिद्यति सुकुमारे अङ्घ्रितले यस्यास्तां स्कन्धमारोपितवान् ॥ ३१ ॥ ८ प्रपदाभ्यां  
क्षोणीमर्दनं ययोः । अत एवासकले पदे पश्यत ॥ ३२ ॥ ९ तस्याः  
कृष्णाजान्वन्तरूपविष्टायाश्चिह्नं दृष्ट्वाऽऽहुः । केशप्रसाधनमिति । १० कान्तामधि-  
कृत्य तानि प्रसूनानि । ११ चूडानुकारेण बध्नता ध्रुवमुपविष्टम् ॥ ३३ ॥

रेमे तया चात्मरत आत्मारामोऽप्यखण्डितः ।

कामिनां दर्शयन्दैन्यं स्त्रीणां चैव दुरात्मनाम् ॥ ३४ ॥

१ रेमे इत्यादि शुकोक्तिः । २ स्वतस्तुष्टः । ३ स्वक्रीडः । ४ स्त्रीविभ्रमेर-  
नाकृष्टोऽपि । ५ तथा चेत्किमिति रेमेऽत आह । कामिनामिति ॥ ३४ ॥

इत्येवं दर्शयन्त्यस्ताश्चेरुर्गोप्यो विचेतसः ।

यां गोपीमनयत्कृष्णो विहायान्याः स्त्रियो वने ३५

सा च मेने तदात्मानं वरिष्ठं सर्वयोपिताम् ।

हित्वा गोपीः कामयांना मामसौ भजते प्रियः ३६

ततो गत्वा वनोद्देशं दृष्ट्वा केशवमब्रवीत् ।

न पारयेऽहं चलितुं नय मां यत्र ते मनः ॥ ३७ ॥

एवमुक्तः प्रियामाह स्कन्ध आरुह्यतामिति ।

ततश्चान्तर्दधे कृष्णः सा वधूरन्वतप्यत ॥ ३८ ॥

हा नाथ रमण प्रेष्ठ कासि कासि महाभुज ।

दास्यास्ते कृपणाया मे सखे दर्शय सन्निधिम् ३९

॥ ३५ ॥ ६ स्त्रीणां दुरात्मतामाह । सा चेति द्वाभ्याम् । साचेति ।

७ काम आगमनसाधनं यासां ता गोपीर्हित्वा मां भजत इति हेतोरात्मानं  
वरिष्ठं मेने ॥ ३६ ॥ ३७ ॥ ८ कामिनां दैन्यं दर्शयति । एवमिति ।

९ अखण्डितत्वमाह । ततश्चेति । तस्यां स्कन्धारोहोद्यतायामन्तर्हित  
इत्यर्थः ॥ ३८ ॥ १० अनुतापमाह । हा नाथेति ॥ ३९ ॥



अंन्विच्छन्त्यो भगवतो मार्गं गोप्योऽविदूरतः ।  
 ददृशुः प्रियविश्लेषमोहितां दुःखितां सखीम् ॥ ४० ॥  
 तया कथितमाकर्ण्य मानप्राप्तिं च माधवात् ।  
 अवमानं च दौरात्म्याद्विस्मयं परमं ययुः ॥ ४१ ॥

१ मृगयमानाः । २ समीपे ॥ ४० ॥ ४१ ॥

ततोऽविशान्वनं चन्द्रज्योत्स्ना यावद्विभाव्यते ।  
 तमः प्रविष्टमालक्ष्य ततो निववृतुः स्त्रियः ॥ ४२ ॥  
 तन्मनस्कास्तदालापास्तद्विचेष्टास्तदात्मिकाः ।  
 तद्गुणानेव गायन्त्यो नात्मागाराणि सस्मरुः ॥ ४३ ॥  
 पुनः पुलिनमागत्य कालिन्ध्याः कृष्णभावनाः ।  
 समवेता जगुः कृष्णं तदाङ्गमनकाङ्क्षिताः ॥ ४४ ॥

इति श्रीभागवते दशमस्कन्धे पूर्वार्धे रासक्रीडायां कृष्णा-  
 न्वेषणं नाम त्रिंशत्तमोऽध्यायः ॥ ३० ॥

३ ततस्तयाऽपि सहिताः कृष्णान्वेषणाय वनमविशन् । ४ हरेरन्वेष-  
 णान्वृत्ताः ॥ ४२ ॥ ५ एवं तमप्राप्ता अपि स्वगृहान्नैव स्मृतवत्यः । स  
 एवात्मा यासां ताः तन्मय इत्यर्थः ॥ ४३ ॥ ६ किन्तु पूर्वं यत्र श्रीकृष्णेन  
 संमतिरासीत्तदेव कालिन्ध्याः पुलिनमागत्य कृष्णं भावयन्ति ध्यायन्तीति तथा  
 ताः । ७ कृष्णस्याममनं काङ्क्षितं यासां ता मिलिताः सत्यः कृष्णमेव जगु-  
 रिति ॥ ४४ ॥

ॐ गोप्यञ्जुः ॥ जयति तेऽधिकं जन्मना ब्रजः  
श्रयत इन्दिरा शश्वदत्र हि । दयित दृश्यतां दिक्षु  
तावकास्त्वयि धृतासवस्त्वां विचिन्वते ॥ १ ॥

शरदुदाशये साधुजातसत्सरसिजोदरश्रीमुषा  
दृशा । सुरतनाथ तेऽशुल्कदासिका वरद निघ्नतो  
नेह किं वधः ॥२॥ विषं जलाप्ययाद्वयं लराक्ष-  
साद्वर्षमारुताद्वैद्युंतानिलात् । वृषं मयं तमजाद्वि-

१ हे दयित ते जन्मना ब्रजोऽधिकं यथा भवति तथोत्कर्षेण वर्तते । २  
यस्मात्त्वमत्र जातस्तस्मालक्ष्मीरत्र ब्रजमलङ्कृत्य वर्तते । ३ एवं ब्रजे सर्वस्मि-  
न्मोदमानेऽत्र तु त्वदीया गोपीजनास्त्वदर्धमेव कथंचिद्बधृता असवो यैस्ते त्वां  
विचिन्वतेऽतस्त्वया प्रत्यक्षीभूयताम् ॥ १ ॥ ४ अत्र स्वतन्त्राणां बहूनां  
वक्तृत्वादपरा आहुरिति सर्वश्लोकेष्वधारणा । अथापि संगतिरुच्यते । तत्र  
विचिन्वन्तु मम किमिति चेत्तत्राह-शरदिति । शरत्कालीनसरसि सम्यग्जा-  
तफुल्लान्जान्तरपत्रश्रीमुषा दृशा । ५ सम्भोगपते । ६ अमूल्यदासीर्नो मारयत-  
स्तवा । ७ त्वया क्रियमाणो लोकेऽयं वधो न भवति किम् । शस्त्रेणैव वधो वधः  
किम् दृशा वधो न भवति किंतु भवत्येव अतस्तव दृशा अपह-  
तप्राणप्रत्यर्पणाय त्वया दृश्यतामिति भावः । त्वया दृश्यतामिति  
सर्वत्र वाक्यशेषः ॥ २ ॥ ८ किंच बहुभ्यो मृत्युभ्यः कृपया  
रक्षित्वा किमितीदानीं दृशा मन्मथं प्रेष्य घातयसीत्याहुः । विषेति । विषमय-  
जलोत्पन्ननाशात् । ९ अवासुरात् । १० अशनिपातात् । ११ अरिष्टासुरात् । १२



श्वतोभयादृषभ ते वयं रक्षिता मुहुः ॥ ३ ॥  
व्योमासुरात् । १ अन्यस्मादपि कालियदमनादिना । २ श्रेष्ठ किमि-  
दानीमुपेक्षस इति भावः ॥ ३ ॥

नैऽखलु गोपिकानन्दनो भवानखिलदेहिनामन्त-  
रात्तमदृक् । विखनसार्थितो विश्वगुप्तये सख उदे-  
यिवान्सात्वतां कुले ॥४॥ विरञ्चिताभयं वृष्णि-  
धुर्य ते शरणमीयुषां संसृतेर्भयात् । करसरोरुहं  
कान्त कामदं शिरसि देहि नः श्रीकरग्रहम् ॥५॥  
ब्रजजनार्तिहन्वीर योषितां निजंजनस्मयध्वंसन-  
स्मित । भजं सखे भवत्किङ्करीः स्म नो जलरु-  
हाननं चारु दर्शय ॥ ६ ॥

३ किञ्च विश्वपालनायावतीर्णस्य तव भक्तोपेक्षाऽत्यन्तमनुचितेत्याशयेना-  
हुः । न खल्विति । ४ बुद्धिसाक्षी । ५ ब्रह्मणा । ६ उदितः ॥४॥ ७  
तस्मात्त्वद्भक्तानामस्माकमेतत्प्रार्थना चतुष्टयं सम्पादयेत्याहुः—विरचितेति । दत्ता-  
भयम् । ८ लक्ष्मीपाणिग्राहकं स्वकराब्जं नः शिरसि देहि ॥ ५ ॥ ९  
स्वकीयानां गर्वहर्तृस्मित । १० आश्रय स्मेति निश्चितम् । ११ प्रथमं  
तावज्जलरुहाननं योषितां नो दर्शय ॥ ६ ॥

प्रणतदेहिनां पापकर्शनं तृणचरानुगं श्रीनिकेतं

१२ विशेषेण प्रणतावहंतु । १३ कृपया पशूनामप्यनुगम् । १४ सौभाग्येन ।

नम् । फणिफणार्पितं ते पदाम्बुजं कृणु कुचेषु नः  
 कृन्धि हृच्छयम् ॥ ७ ॥ मधुरयागिरा वल्गुवा-  
 क्यया बुधमनोज्ञया पुष्करेक्षण । विधिकैरीरि-  
 मावीर मुह्यतीरधरशीधुनाप्यार्यस्व नः ॥ ८ ॥  
 तव कंथामृतं तर्तजीवितं कंविभिरीडितं कल्म-  
 षापहम् । श्रवणमङ्गलं श्रीमदातं भुवि गृणन्ति  
 ये भूरिदा जनाः ॥ ९ ॥

१ वीर्यातिरेकेण । २ कुरु । ३ कामं छिन्धि ॥ ७ ॥ ४ गभीरयेत्यर्थः ।  
 ५ किङ्करीनः । ६ संजीवय ॥ ८ ॥ ७ किंचास्माकं त्वद्विरह प्राप्तमेव  
 मरणं किन्तु त्वत्कथामृतं पाययद्भिः सुकृतिभिर्वञ्चितमित्याहुः । तवेति ।  
 कथैवामृतम् । ८ अत्र हेतुः । ९ प्रसिद्धामृतादुत्कर्षमाहुः । ब्रह्मा-  
 दीभिरपि स्तुतम् । देवभोग्यं त्वमृतं तैस्तुच्छीकृतम् । १० कामकर्मनिरसनं  
 तत्त्वमृतं नैवं भूतम् । ११ श्रवणमात्रेण कल्याणकरं तत्त्वनुष्ठानापेक्षम् ।  
 १२ सुशान्तिदं तत्तु मादकम् । १३ एवंभूतं त्वत्कथामृतमाततं  
 यथा भवति तथा ये भुवि । १४ निरूपयन्ति । १५ ते जना बहुदातारः जी-  
 वितं ददतीत्यर्थः । यद्वा पूर्वजन्मसु बहुदत्तवन्तः सुकृतिन इत्यर्थः । एतदुक्तं  
 भवति । ये केवलं कथामृतं निरूपयन्ति तेऽपि तावदतिधन्याः किं पुनर्ये  
 त्वां पश्यन्त्यतः प्रार्थयामहे त्वया दृश्यतामिति ॥ ९ ॥

प्रहसितं प्रिय प्रेमवीक्षणं विहरणं च ते ध्यान-

१६ ननु मत्कथाश्रवणेनैव निवृत्ता भवत किं मद्दर्शनेन । न । त्वद्विला-



मङ्गलम् । रहसि संविदो यां हृदिस्पृशः कुंहक  
नो मनः क्षोभयन्ति हि ॥ १० ॥ चैलसि यद्व-  
जाच्चारयन्पशून्त्रलिनसुन्दरं नाथ ते पदम् ।  
शिलैर्तृणाङ्कुरैः सीदतीति नः कलिलतां मनः  
कान्त गच्छति ॥ ११ ॥ दिर्नपरिक्षये नीलकु-  
न्तलैर्वनरुहाननं विभ्रदावृतम् । घनैरजस्वलं दर्श-  
यन्मुहुर्मनसि नः स्मरं वीर यच्छसि ॥ १२ ॥

सक्षुभितचित्ता वयं तत्रापि शांतिं न विन्दाम इत्याहुः—प्रहसितमिति ।  
१ संकेतनर्माणि । २ हे कपट । ३ किंच त्वयि वयमतिप्रेमा-  
द्रचित्तास्त्वं पुनरस्मासु केन हेतुना कपटमाचरसीत्याहुः श्लोकद्वयेन—  
चलसीति । ४ यदा । ५ शिलैः कणिशैस्तृणैरङ्कुरैश्च । ६ श्लिष्येदिति एवं नो  
मनः । ७ अस्वास्थ्यं प्राप्नोति । एवंभूतास्त्वदुःखशङ्कितचित्ता वयम् ॥ १० ॥  
॥ ११ ॥ ८ त्वं तु सायंकाले नीलकुन्तलैरावृतम् । ९ अलिमालाकुलपरा-  
गच्छुरितपद्मत्तुल्यमाननं विभ्रत् । १० गोरजश्छुरितम् । ११ तच्च मुहुर्मुहुर्दर्शयन्नो  
मनसि केवलं स्मरमर्पयसि । नतु सङ्गं ददासीति कपटस्त्वमिति भावः ॥ १२ ॥

प्रणतकामदं पद्मजार्चितं धरणिमण्डनं ध्येयमा-  
पदि । चरणपङ्कजं शनैर्ममं च ते रमण नः स्तने-

१२ अतोऽधुना कपटं विहायैवं कुर्विति प्रार्थयन्ति श्लोकद्वयेन-प्रणतकामदमिति ।  
१३ ध्यानमात्रेणैवापन्निवर्तकम् । १४ सेवासमयेऽपि सुखतमम् । १५ कामता

ष्वर्पयाधिहन् ॥ १३ ॥ सुरतवर्धनं शोकनाशनं  
 स्वरितवेणुना सुष्ठुचुम्बितम् । इतररागविस्मरणं  
 नृणां वितर वीर नस्तेऽधरामृतम् ॥ १४ ॥  
 अटति यद्भवानर्हि काननं त्रुटिर्युगायते त्वामप-  
 श्यताम् । कुटिलकुन्तलं श्रीमुखं च ते जड  
 उदीक्षतां पक्ष्मकृद्दशाम् ॥ १५ ॥ पतिसुतान्वय-  
 भ्रातृबान्धवानतिविलङ्घयतेऽन्त्यच्युतागताः ।  
 गतिविदस्तवोद्गीतमोहिताः कितव योषितः  
 कस्त्यजेन्निशि ॥ १६ ॥ रहसि संविदं हृच्छयोदयं

पशान्तये नः स्तनेष्वर्पय ॥ १३ ॥ १ नादितेन वेणुना सुष्ठु चुम्बितमिति नादामृ-  
 तवासितमिति भावः । २ सार्वभौमादिसुखेष्वपीच्छां विलापयति ॥ १४ ॥ ३  
 किंच क्षणमपि त्वदर्शने दुःखं दर्शने च सुखं दृष्ट्वा सर्वसङ्गपरित्यागेन यतय इव  
 वयं त्वामुपागतास्त्वं तु कथमस्मास्त्यक्तुमुत्सहसे इति सकरुणमूचुः—अट-  
 तीति । ४ यदा भवान् वृन्दावनं प्रतिदिने गच्छति तदा त्वामपश्यतां प्राणिनां  
 क्षणार्धमपि युगवद्भवति एवमदर्शने दुःखमुक्तम् । ५ पुनश्च कथंचिदिनान्ते तव  
 श्रीमन्सुखनुचैरीक्षमाणानां तेषां दृशां पक्ष्मकृद्ब्रह्मा मन्द एव । निमेषमात्रमप्यन्त-  
 रमसह्यमिति दर्शने सुखमुक्तम् ॥ १५ ॥ ६ तस्मात् हे अच्युत ते समीप-  
 मागता वयम् । ७ अस्मदागमनं जानतः । ८ उच्चैर्गतिन मोहिताः हे कितव  
 एवंभूता योषितो निशि स्वयमागतास्त्वामृते कस्त्यजेन्न कोऽपीत्यर्थः ॥ १६ ॥  
 ९ अतस्त्वया त्यक्तानामस्माकं प्राक्तनत्वदर्शननिदानहृद्रोगस्य त्वत्सङ्गत्यैव



प्रहसिताननं प्रेमवीक्षणम् । बृहदुरःश्रियो वीक्ष्य  
 धाम ते मुहुरतिस्पृहा मुह्यते मनः ॥ १७ ॥  
 व्रजजनौकसां व्यक्तिरङ्गं ते वृजिनहन्त्रलं विश्व-  
 मङ्गलम् । त्यज मनाक्च नस्त्वत्स्पृहात्मनां  
 स्वजनहृदुजां यन्निषूदनम् ॥ १८ ॥ यत्ते सुजा-  
 तचरणाम्बुरुहं स्तनेषु भीताः शनैः प्रिय दधीमहि  
 कंर्कशेषु । तेनाटवीमण्डसि तद्व्यथते न किंस्वि-  
 त्कूर्पादिभिर्भ्रमति धीर्भवदायुषां नः ॥ १९ ॥

चिकित्सां कुर्वित्याशयेनाह—द्वयेन रहसीति । १ विशालम् । २ तथाच मुह-  
 र्मुहमनो मुह्यति ॥ १७ ॥ ३ अमिव्यक्तिः । ४ दुःखनिरसनीति । ५  
 सर्वमङ्गलरूपा । ६ अतस्तत्स्पृहारूढमनसां नो ईषत् किमपि मुञ्च कार्पण्यम-  
 कुर्वन्देहीत्यर्थः । ७ किं तत् स्वजनहृद्रोगाणां यदतिगोप्यं निषूदनं निवर्त-  
 कमौषधं तत्त्वमेव वेत्सीति गूढाप्रमायम् ॥ १८ ॥ ८ अतिप्रेमधार्षिता रुदन्य  
 आहुः—यदिति । ९ संमर्दनशंकिताः शनैर्धारयेम वयम् । १० कठिनेषु । ११  
 त्वं तु तेनाटवीमण्डसि । १२ ततः । १३ सूक्ष्मपाषाणादिभिः किंस्विन्न व्यथते  
 कथं नु नाम न व्यथेत । १४ भवानेवायुर्यासां तासां नो धीर्मुह्यति  
 ॥ १९ ॥

इति दशमस्कन्धे पूर्वार्धे रासक्रीडायां गोपीगीतिं नाम

एकत्रिंशोऽध्यायः ॥ ३१ ॥

## श्रीशुक उवाच ।

इति गोप्यः प्रगायन्त्यः प्रलपन्त्यश्च चित्रं धा ।  
 रुरुदुः सस्वरं राजन्कृष्णदर्शनलालसाः ॥ १ ॥  
 तासामाविरभूच्छौरिः स्मयमानमुखाम्बुजः ।  
 पीताम्बरधरः सखी साक्षान्मन्मथमन्मथः ॥ २ ॥  
 तं विलोक्यागतं प्रेष्टुं प्रीत्युत्फुल्लदृशोऽबलाः ।  
 उत्तस्थुर्युगपत्सर्वास्तन्वः प्राणमिवागतम् ॥ ३ ॥  
 काचित्कराम्बुजं शौरेर्जगृहेऽञ्जलिना मुदा ।  
 काचिदधार तद्बाहुमंसे चन्दनभूषितम् ॥ ४ ॥  
 काचिदञ्जलिनाऽगृह्णात्तन्वी ताम्बूलचर्वितम् ।  
 एका तदङ्घ्रिकमलं सन्तप्ता स्तनयोरधात् ॥ ५ ॥  
 एका भ्रुकुटिमाबद्ध्य प्रेमसंरम्भविह्वला ।  
 घ्नन्तीवैक्षत्कटाक्षैः सन्दंष्टदशनच्छदा ॥ ६ ॥  
 अपराऽनिमिषदृग्भ्यां जुषाणा तन्मुखाम्बुजम् ।  
 आपीतमपि नातृप्यत्सन्तस्तच्चरणं यथा ॥ ७ ॥

१ इत्येवंप्रभृति । २ अनेकधा । ३ उच्चैः । ४ अतिस्पृह यासाम् ॥ १ ॥

५ कामस्यापि साक्षान्मोहकः ॥ २ ॥ ६ करचरणादयः ॥ ३ ॥ ४ ॥ संहत-  
 हस्तद्वयेन ॥ ५ ॥ ८ भ्रुवं कुटिलीकृत्य । ९ प्रणयकोपावेशेन विवशा । १०  
 कटाक्षैः परिभवास्तैस्ताडयन्तीवैक्षत । ११ दष्टाधरोष्ठा ॥ ६ ॥ १२ अति-  
 मीलयन्तीभ्यां दृग्भ्यामापीतमपि सम्यग्दृष्टमपि पुनः पुनर्जुषाणा नातृप्यत् ॥ ७ ॥



तं काचिन्नेत्ररन्ध्रेण हृदिकृत्य निमील्य च ।  
 पुलकाङ्गुपगुह्यास्ते योगीवानन्दसंप्लुता ॥८॥  
 सर्वास्ताः केशवालोकपरमोत्सवनिर्वृताः ।  
 जहुर्विरहजं तापं प्राज्ञं प्राप्य यथा जैनाः ॥९॥  
 ताभिर्विधूतशोकाभिर्भगवानच्युतो वृतः ।  
 व्यरोचताधिकं तात पुरुषः शक्तिभिर्यथा ॥१०॥  
 ताः समादाय कालिन्द्या निर्विश्य पुलिनं विभुः ।  
 विकसत्कुन्दमन्दारसुरभ्यनिलषट्पदम् ॥ ११ ॥  
 शरच्चन्द्रांशुसन्दोहध्वस्तदोषातमः शिर्वम् ।  
 कृष्णाया हस्तंतरलाचितकोमलवालुकम् ॥ १२ ॥

१ हृदयं नीत्वा ॥ ८ ॥ २ ईश्वरम् । ३ मुमुक्षुः । यद्वा ब्रह्मज्ञं  
 प्राप्य यथा संसारिणः । सौषुप्तं प्राप्य यथा विश्वतैजसावस्था जीवाः ॥  
 ९ ॥ ४ परमात्मा । ५ सत्त्वादिभिः । यद्वा उपासको ज्ञानबलवीर्या-  
 दिभिः । यद्वा पुरुषोऽनुशायी प्रकृत्याद्युपाधिभिर्वृतो यथाधिकं विरोचते  
 तद्वत् ॥ १० ॥ ६ विकसत्कुन्दमन्दारैः सुरभिर्योऽनिलस्तस्मात्षट्पदा  
 यस्मिन्स्तत् ॥ ११ ॥ ७ शरच्चन्द्रांशुना समूहैर्ध्वस्तं रात्रिगतं तमो यस्मिन्-  
 स्तत् । ८ अतः सुखकरम् । ९ हस्तरूपैस्तरलैरास्तृता कोमला वालुकाः  
 यस्मिन् एवंभूतं पुलिनं ता निर्विश्य ताभिः परिवृतोऽधिकं व्यरोचतेति पूर्व-  
 गान्वयः ॥ १२ ॥

तदर्शनाद्वादविधूतहृद्भुजो मनोरथान्तं श्रुतयो  
 यथा ययुः । स्वैरुत्तरीयैः कुचकुकुमाङ्कितैरची-  
 क्लृपन्नासनमात्मबन्धवे ॥ १३ ॥ तत्रोपविष्टो  
 भगवान्स ईश्वरो योगेश्वरान्तर्हृदि कल्पितासनः ।  
 चकास गोपीपरिषद्गतोऽर्चितस्त्रैलोक्यलक्ष्म्येक-  
 पदं वपुर्दधत् ॥ १४ ॥ सभाजयित्वा तमनङ्ग-  
 दीपनं सहासलीलेक्षणविभ्रमभ्रुवा । संस्पर्शनेना-  
 ङ्ककृताङ्घ्रिहस्तयोः संस्तुत्य ईषत्कुपिता वभा-  
 षिरे ॥ १५ ॥

१ मनोरथान्तमन्तं ययुः पूर्णकामा वभूवुः श्रुतयो यथेति ।  
 अयमर्थः—यथा कर्मकाण्डे श्रुतयः परमेश्वरमपश्यन्त्यस्तत्तत्कामानुबन्धै-  
 रपूर्णा इव भवन्ति, ज्ञानकाण्डे तु परमेश्वरं दृष्ट्वा तदाह्लादपूर्णाः कामा-  
 नुबन्धं जहति तद्वदिति । २ आसकामा अतिप्रेम्णा तमभजन्तित्याह ।  
 स्वैरिति । ३ रचयामासुः । ४ अन्तर्यामिणे ॥ १३ ॥ ५ गोपीसमागतस्ताभिः  
 समानितः सन् शुशुभे । ६ त्रैलोक्यलक्ष्म्या एकमेव स्थानं तद्वपुः ।  
 ७ दर्शयन् ॥ १४ ॥ ८ सहासलीलेक्षणेन विलासो यस्यां तया  
 भ्रुवोपलक्षिताः । ९ संमर्दनेन ॥ १५ ॥



गोप्य ऊचुः ।

भजतोऽनुभजन्त्येके एकं एतद्विपर्ययम् ।  
नोभयांश्च भवन्त्येक एतन्नो ब्रूहि साधु भोः ॥१६॥

श्रीभगवानुवाच ।

मिथो भजन्ति ये सख्यः स्वार्थैकान्तोद्यमा हि ते ।  
न तत्र सौहृदं धर्मः स्वार्थार्थतद्धि नान्यथा ॥१७॥  
भजन्त्यंभजतो ये वै करुणाः पितरो यथा ।  
धर्मो निरपवादोऽत्र सौहृदं च सुमध्यमाः ॥१८॥  
भजतोऽपि न वै केचिद्भजन्त्यभजतः कुतः ।  
आत्मारामा ह्याप्तकामा अकृतज्ञा गुरुद्रुहाः ॥१९॥

१ तत्र भगवतोऽकृतज्ञतां तद्वचनेनैवापादयितुकामा गूढाभिप्राया लो-  
कवृत्तान्तमिव पृच्छन्ति-भजत इति । भजतः प्राणिनः । २ अनन्तरं केचि-  
द्भजनानुसारेण भजन्ति । ३ केचिदेतद्विपर्ययं यथा भवति तथा तद्भजनानपेक्षमभ-  
जतोऽपि भजन्ति । ४ अन्ये तु नोभयानिति ॥ १६ ॥ ५ विदिताभिप्राय उत्तरमाह-  
मिथो इति । हे सख्यः उपकारप्रत्युपकारतया ये मिथो भजन्ति तेऽन्यं न भजन्ति  
किन्वात्मानमेव । ६ कुतो यस्मात् स्वार्थ एवैकान्त उद्यमो येषां ते । तत्र च न  
सौहृदमतो न सुखं न च धर्मो दृष्टो देशाद्वोमहिष्यादिभजनवदित्यर्थः ॥ १७ ॥  
७ ये त्वभजतो भजन्ति ते द्विविधाः करुणाः स्निग्धाश्च । तत्र तु यथाक्रमं  
धर्मकामौ भवत इत्याह-भजन्त्यभजत इति ॥ १८ ॥ ८ तृतीयप्रश्नोत्तरमाह-  
भजतोऽपीति । अयमर्थः । ते तु चतुर्विधाः । एके आत्मारामा अपरागृह्णः ।

नाहं तु सख्यो भजतोऽपि जन्तून्भजाम्यमीषा-  
 मनुवृत्तिवृत्तये । यथाऽधनो लब्धधने विनष्टे तच्चि-  
 न्तयाऽन्यन्निर्भूतो न वेद ॥२०॥ एवं मदर्थो-  
 ज्झितलोके वेदस्वानां हि वो मय्यनुवृत्तयेऽबलाः ।  
 मया परोक्षं भजता तिर्रोहितं मासूयितुं मार्हथ  
 तत्प्रियं प्रियाः ॥ २१ ॥ न पारयेऽहं निरवद्य-  
 संयुजां स्वसाधुकृत्यं विबुधां युषापि वः । या

केचिदाप्तकामा विषयदर्शिनोऽपि पूर्णकामत्वेन भोगेच्छारहिताः । अन्येऽकृतज्ञा  
 मूढाः । अन्ये तु गुरुद्वहोऽतिकठिनाः । 'स पिता यस्तु पोषकः' इति न्यायादु-  
 पकर्ता गुरुत्व्यस्तस्मै दुह्यन्तीति तथा ॥ १९ ॥ १ अत्र चरमकोटिगतमात्मानं  
 मत्वाऽक्षिसकोचैः परस्परं गूढस्मितमुखीस्ता दृष्ट्वाह-नाहमिति । हे सख्यः  
 अहं तेषां मध्ये न कोऽपि किन्तु परमकारुणिकः परमसुहृत् । कथम् । अमीषां  
 भजतामनुवृत्तिवृत्तये निरन्तरध्यानप्रवृत्त्यर्थं तान् भजामि । २ एतत्सदृष्टान्त-  
 माह-यथेति । ३ धनचिन्तया । ४ पूर्णः क्षुत्पिपासादि न वेद ॥ २० ॥  
 ५ युक्तायुक्तपरीक्षणात् । ६ धर्माधर्मपरीक्षणात् । ७ ज्ञातयश्च स्नेहत्यामात्  
 याभिस्तासाम् । ८ अदर्शनं यथा भवति तथा । ९ युष्मत्प्रेमालापान्  
 शृण्वतैव । १० अन्तर्धानेन स्थितम् । ११ तस्मान्मां दोषारोपेण द्रष्टुं यूयं  
 न योग्याः स्थ । १२ हे सख्यः ॥ २१ ॥ १३ आस्तामिदं परमार्थं तु शृणुतेत्याह-  
 नेति । न शक्नोमि । १४ निरवद्यः संयोगो यासाम् । १५ स्वीयं साधुकृत्यं  
 प्रत्युपकर्तुम् । १६ चिरकालेनापि ।



माऽभजन्दुर्जरगेहंशृङ्खलाः संवृश्च्य तद्वः प्रति-  
यातु साधुना ॥ २२ ॥

१ अजरा गेहशृङ्खलाः । २ निःशेषं छित्त्वा मामभजन् । ३ मम  
चित्तं तु बहुषु प्रेमयुक्ततया नैकनिष्ठम् । तस्माद्युष्माकम् । ४ प्रतिकृतं  
भवतु । ५ वः साधुकृत्येन । युष्मत्साधुकृत्येन युष्मत्सौशील्येनैव ममानुष्यम् ।  
नतु मत्कृतप्रत्युपकृतेनेत्यर्थः ॥ २२ ॥

इति श्रीमद्भागवते दशमस्कन्धे पूर्वार्धे रासक्रीडायां गोपीसान्त्वनं  
नाम द्वात्रिंशोऽध्यायः ॥ ३२ ॥

श्रीशुक उवाच ।

इत्थं भगवतो गोप्यः श्रुत्वा वाचः सुपेशलाः ।  
जहुर्विरहजं तापं तदङ्गोपचिताशिषः ॥ १ ॥  
तत्रारभत गोविन्दो रासक्रीडामनुव्रतैः ।  
स्त्रीरत्नैरन्वितः प्रीतैरन्योन्याबद्धबाहुभिः ॥ २ ॥  
रासोत्सवः संप्रवृत्तो गोपीमण्डलमण्डितः ।  
योगेश्वरेण कृष्णेन तासां मध्ये द्वयोर्द्वयोः ।  
प्रविष्टेन गृहीतानां कण्ठे स्वनिकटं स्त्रियः ॥ ३ ॥

६ कृष्णकरचरणाद्यवयवैरुपचिताः समृद्धा आशिषो यासाम् ॥ १ ॥

७ बहुनतर्कीयुक्तनृत्यविशेषस्य क्रीडाम् । ८ अन्योन्यं संप्रथिता बाह्वो  
यैस्तैः सह ॥ २ ॥ ९ तस्मात्साहित्यमभिनयेन दर्शयति-रासोत्सव इत्यक्षर-

स्तुष्टयाधिकेन सार्धेन ॥ तासां मण्डलरूपेणावस्थितानां द्वयोर्द्वयोर्मध्ये-  
प्रविष्टेन तेनैव कण्ठे गृहीतानामालिङ्गितानाम् । कथंभूतेन । यं सर्वाः स्त्रियः  
वनिकटं मामेवाश्लिष्टवानिति मन्येरंस्तेन । एतदर्थं द्वयोर्द्वयोर्मध्ये प्रविष्टेने-  
त्यर्थः । नन्वेकस्य कथं तथा प्रवेशः । सर्वसन्निहितत्वे वा कुतः स्वैक-  
निकटत्वाभिमानस्तासामित्यत उक्तम् । योगेश्वरेणेति । अचिन्त्वशक्तिने-  
त्यर्थः ॥ ३ ॥

यं मन्येरन्नभस्तावद्विमानशतसंकुलम् ।  
दिवौकसां सदाराणामौत्सुक्यापहतात्मनाम् ॥ ४ ॥  
ततो दुन्दुभयो नेदुर्निपेतुः पुष्पवृष्टयः ।  
जगुर्गन्धर्वपतयः सस्त्रीकास्तैद्यशोऽमलम् ॥ ५ ॥  
वलयानां नूपुराणां किंकिणीनां च योषिताम् ।  
सप्रियाणामभूच्छद्वस्तुमुलो रासमण्डले ॥ ६ ॥  
तत्रातिशुशुभे ताभिर्भगवान्देवकीसुतः ।  
मध्ये मणीनां हैमानां महामरकतो यथा ॥ ७ ॥  
पादन्यासैर्भुजविधुतिभिः सस्मितैर्भ्रूविलासै-

१ तत्क्षणमेव । २ संकीर्णं नभो बभूव ॥ ४ ॥ ३ कृष्णस्यामलं यशो  
जगुः ॥ ५ ॥ ४ कृष्णसहितानाम् । ५ संकीर्णः ॥ ६ ॥ ६ नीलमणिरिव ताभिः  
सुवर्णवर्णामिराश्लिष्टाभिः शुशुभे ॥ ७ ॥ ७ स यथा ताभिः शुशुभे तथा ता  
पिभ तेन विरेजुरित्याह-पादन्यासैरिति । ८ करचालनैः ।



भज्यन्मध्यैश्चलैकुचपटैः कुण्डलैर्गण्डलोलैः ।  
 स्विद्यन्मुख्यः कंबररशनाग्रन्थयः कृष्णवध्वो  
 गायन्त्यस्तं तडित इव ता मेघचक्रे विरेजुः ॥ ८ ॥  
 उच्चैर्जगुर्नृत्यमांना रक्तकर्ण्ठयो रतिप्रियाः ।  
 कृष्णाभिमर्शमुदिता यद्वीतेनेदमावृतम् ॥ ९ ॥  
 काचित्समं मुकुन्देन स्वरजातीरमिश्रिताः ।  
 उन्निन्ये पूजिता तेन प्रीयतां साधु साध्विति ।  
 तदेवं ध्रुवंमुन्निन्ये तस्यै मानं च बह्वदात् ॥ १० ॥  
 काचिद्रासपरिश्रान्ता पार्श्वस्थस्य गदाभृतः ।  
 जग्राह बाहुना स्कन्धं श्लथद्वलयमल्लिका ॥ ११ ॥  
 तत्रैकांसगतं बाहुं कृष्णस्योत्पलसौरभम् ।

१ भज्यमानैर्मध्यैः । २ चलद्विः कुचैश्च पटैश्च । ३ गण्डेषु  
 चञ्चलैः । ४ स्वेदमुद्गिरन्ति मुखानि यासाम् । ५ कवरेषु रशनासु  
 च ग्रन्थयो दृढा यासां यद्वा अग्रन्थयः शिथिलग्रन्थय इत्यर्थः ।  
 ६ तत्र नानामूर्तिः कृष्णो मेघचक्रमिव तास्तु बहुविधास्तडित  
 इव स्वेदस्तुषार इव गीतं गर्जितमिवेति यथासम्भवमूह्यम् ॥ ८ ॥ ७  
 तृप्यन्त्यः । ८ नानारागैरनुरजितकण्ठयः । ९ कृष्णस्य स्पर्शेन मुदिताः ।  
 १० विश्वम् ॥ ९ ॥ ११ षड्जादिस्वरालापगतीः । १२ कृष्णोन्नीताभिरसंकीर्णाः ।  
 १३ उन्नीतवती । १४ संमानिता । १५ प्रीयमाणेन । १६ जात्युन्नयनमेव । १७  
 ध्रुवाख्यं तालविशेषं कृत्वा ॥ १० ॥ १८ एवं नृत्यगीतादिना श्रीकृष्णसंमा-  
 नितानां तासामतिप्रीतिविलसितं वृत्तमाह-काचिदिति । १९ श्लथन्ति  
 बलयानि मल्लिकाश्च यस्याः सा ॥ ११ ॥ २० उत्पलस्य सौरभमिव

चन्दनालितमात्राय हृष्टरोमा चुचुम्ब ह ॥१२॥  
 कस्याश्चिन्नाट्यविशितकुण्डलत्विषमण्डितम् ।  
 गण्डं गण्डे सन्दधत्या अदात्ताम्बूलचर्वितम् ॥१३॥  
 नृत्यन्ती गायती काचित्कूजन्नूपुरमेखला ।  
 पार्श्वस्थाच्युतहस्ताब्जं श्रान्ताऽधात्स्तनयोःशिवम्  
 गोप्यो लब्ध्वाऽच्युतं कान्तं श्रियएकान्तवल्लभम् ।  
 गृहीतकण्ठस्तदोभ्यां गायन्त्यस्तं विजहिरे ॥ १५॥

सौरभं यस्य तं बाहुम् ॥ १२ ॥ १ नृत्येन चञ्चलयोः कुण्डलयोस्त्विषा  
 मण्डितम् । २ कपोलम् । ३ तथाभूते स्वगण्डे संयोजयत्याः ॥ १३ ॥ ४  
 कूजती नूपरे मेखला च यस्याः सा ॥ १४ ॥ ५ एवमन्या अपि गोप्यो  
 यथायथं नानाविभ्रमैर्विजहुरित्याह—गोप्य इति ॥ १५ ॥

कर्णोत्पलालकविटङ्ककपोलघर्मवक्त्रश्रियो वलय-  
 नूपुरघोषवाद्यैः । गोप्यः समं भगवता ननृतुः  
 स्वकेशंस्तसजो भ्रमरगायकरासगोष्ठ्याम् ॥१६॥

६ तत्र वादकेषु गायकेषु गन्धर्वकिन्नरादिषु रसावेशेन मुह्यत्सु नृत्यत्सु चान्यामेव  
 वाद्यादिसम्पत्तिं दर्शयन्नाससंभ्रममाह—कर्णोत्पलेति । कर्णोत्पलैश्चालकालङ्कृतैः  
 कपोलैश्च घर्मैश्च वक्त्रेषु शोभा यासां ताः । ७ किङ्किणीभिः । ८ वादित्रैः । ९  
 स्वकेशेभ्यः सस्ताः सजो यासां ताः एतेन तालगतिसंतुष्टाः केशाः सशिरःकम्पं  
 पादेषु पुष्पवृष्टिनिवाकुर्वन्त्युत्प्रेक्षितम् । भगवता सह ननृतुः । क । १० भ्रमरा  
 एव गायका यस्यां राससमायाम् ॥ १६ ॥



एवं परिष्वङ्गकराभिमर्शस्निग्धेशणोद्दामविलास-  
 हासैः । रेमे रमेशो ब्रजसुन्दरीभिर्यथाऽभर्कैः स्व-  
 प्रतिविम्बविभ्रमः ॥ १७ ॥ तदङ्गसङ्गप्रमुदाकुले-  
 न्द्रियाः केशान्दुकूलं कुचपट्टिकां वा । नाज्जः  
 प्रतिव्योढुमलं ब्रजस्त्रियो विस्मस्तमालाभरणाः  
 कुहूद्ग्रह ॥ १८ ॥ कृष्णविक्रीडितं वीक्ष्य  
 मुमुहुः खेचरस्त्रियः । कामार्दिताः शंशाङ्कश्च  
 सगणो विस्मितोऽभवत् ॥ १९ ॥

१ यथा गोप्यो नानाविभ्रमैर्भगवता सह विजहुरेवं भगवानपि स्वविलासै-  
 स्ताभिः सह रेमे इत्याह—एवमिति । २ तद्विज्ञानमिभूतस्यैव रतौ दृष्टान्तः ।  
 यथाऽभर्क इति । स्वप्रतिविम्बैः क्रीडा यस्य स इव । अनेनैतद्वर्णितम्  
 स्वीयमेव सर्वं कलाकौशलं सौगन्ध्यलावण्यमाधुर्यादि च तासु संचार्य ताभि-  
 सह रेमे यथार्भकः स्वप्रतिविम्बैरिति ॥ १७ ॥ ३ तास्तु भगवद्विलासैरा-  
 कुला बभूवुरित्याह—तदङ्गेति । तस्याङ्गसङ्गेन प्रकृष्टा प्रीतिस्तयाऽवशानीन्द्रि-  
 याणि यासां ताः । ४ विश्लथवन्धान्केशादीन् । ५ अञ्जसा । ६ यथापूर्वं  
 धर्तुम् । ७ न समर्था बभूवुः । ८ विस्मस्ता माला आभरणानि  
 च यासां ताः ॥ १८ ॥ ९ न केवलं ता एवाकुलेन्द्रियाः किन्तु देव्यो-  
 ऽपीत्याह—कृष्णेति । १० किंच शशाङ्कश्चेति । अनेनैतत्सूचितम् । शशाङ्केन  
 विस्मितेन गतौ विस्मृतायां ततः प्राक्तनाः सर्वेऽपि ग्रहास्तत्र तत्रैव तस्थुस्ततश्चा-  
 तिदीर्घासु रात्रिषु यथासुखं विजहुरिति ॥ १९ ॥

कृत्वा तावन्तमात्मानं यावन्तीगोपयोषितः ।  
 रेमे स भगवांस्ताभिरात्मारामोऽपिलीलया ॥ २० ॥  
 तांसामतिविहारेण श्रान्तानां वदनानि सः ।  
 प्रामृजत्करुणः प्रेम्णा शन्तमेनाङ्गपाणिना ॥ २१ ॥  
 गोप्यैः स्फुरत्स्फुरत्कुण्डलकुन्तलत्विङ्गण्डश्रिया  
 सुधितहासनिरीक्षणेन । मानं दधत्य ऋषभस्य  
 जगुः कृतानि पुण्यानि तत्कररुहस्पर्शप्रमोदाः ॥ २२ ॥  
 तांभिर्युतः श्रममपोहितुमङ्गसङ्गघृष्टस्रजः संकुच-  
 कुङ्कुमरञ्जितायाः । गन्धर्वपाऽलिभिरनुद्रुत आवि-

१ किञ्च कृत्वेति । अयं भावः “कात्यायनि महामाये महायोगिन्यधी-  
 श्वरि । नन्दगोपसुतं देवि पतिं मे कुरु ते नमः” इति प्रत्येकं तामिः  
 प्रार्थनाद्भगवताऽपि “याताबला व्रजं सिद्धा मयेमा रंस्यथ क्षपाः” इति तथैव  
 प्रतिश्रुतत्वात्तावन्तमात्मानं कृत्वा रेमे । २ यावत्यः ॥ २० ॥ ३ कृपा-  
 तिशयमाह—तासामिति ॥ २१ ॥ ४ ततोऽतिहृष्टानां गोपीनां चरितमाह—  
 गोप्य इति । ५ स्फुरत्स्फुरत्कुण्डलानां कुन्तलानां च त्विषा गण्डेषु या  
 श्रीस्तया । ६ अमृतायितेन हाससहितेन निरीक्षणेन च । ७ कृष्णस्य ।  
 ८ तत्कृतानि । ९ तस्य नखैः स्पर्शेन प्रमोदो यासां ताः ॥ २२ ॥  
 १० अथ जलकेलिमाह—ताभिरिति । ११ तासामङ्गसङ्गे संमर्दिताया मालायाः ।  
 १२ अत एव तासां कुचकुङ्कुमेन रञ्जितायाः सम्बन्धिभिः । १३ मन्धर्वपा



शर्द्धाः श्रान्तो गजीभिरभराडिव भिन्नसेतुः ॥ २३ ॥  
 सोऽम्भस्यलं युवतिभिः परिषिच्यमानः प्रेम्णे-  
 क्षितः प्रहसतीभिरितस्ततोऽङ्ग । वैमानिकैः कुसु-  
 मवर्षिभिरीड्यमानो रेमे स्वयं स्वरैतिरत्र गजे-  
 न्द्रलीलः ॥ २४ ॥ ततश्च कृष्णोपवने जलस्थ-  
 लप्रसूनगन्धानिलजुष्टदिकटे । चचार भृङ्गप्रमदा-  
 गणावृतो यथा मदच्युद्विरदः करेणुभिः २५ ॥  
 एवं शशाङ्कांशुविराजिता निशाः सं सत्यकामो-  
 ऽनुरताबलागणः । सिषेव आत्मन्यवरुद्धसौरतः  
 सर्वाः शरत्काव्यकथारसाश्रयाः ॥ २६ ॥

इव गायन्तो येऽलयस्तैरनुगतः स कृष्णः । १ वाः उदकमाविशत् ।  
 २ वप्रः स्वयं चातिक्रान्तलोकेदमर्यादः ॥ २३ ॥ ३ आत्मारामोऽपि ।  
 ४ गोपीमण्डले जले वा ॥ २४ ॥ ५ स्थलजलक्रीडे दर्शिते वनक्रीडां  
 दर्शयति-ततश्चेति । ६ यमुनाया उपवने । ७ जलस्थलप्रसूनानां  
 सगन्धवातेन जुष्टा दिगन्ता यस्मिन् । यद्वा दिशश्च तटं स्थलं च यस्मिन् ।  
 ८ भृङ्गानां प्रमदानां च गणैरावृतः ॥ २५ ॥ ९ रासक्रीडां निगमयति-  
 एवमिति । १० कृष्णः । १२ सत्यसंकल्पः । १२ अनुरागिणीकदम्बस्थः ।  
 १३ निशः । १४ शरदि भवाः काव्येषु कथ्यमानानां रसानामाश्रयभूताः ।  
 एवमप्यात्मन्येवावरुद्धश्च रमधातुर्नतु स्खलितो यस्येति कामजयोक्तिः ॥ २६ ॥

राजोवाच ।

संस्थापनाय धर्मस्य प्रशमायेतरस्य च ।  
 अवतीर्णो हि भगवानंशेन जगदीश्वरः ॥ २७ ॥  
 स कथं धर्मसेतूनां वक्ता कर्ताऽभिरक्षिता ।  
 प्रतीपमाचरद्ब्रह्मन्परंदाराभिमर्शनम् ॥ २८ ॥  
 आप्तकामो यदुपतिः कृतवान्वै जुगुप्सितम् ।  
 किमभिप्राय एतं नः संशयं छिन्धि सुव्रत ॥ २९ ॥

श्रीशुक उवाच ।

धर्मव्यतिक्रमो दृष्ट ईश्वराणां च साहसम् ।  
 तेजस्विनां न दोषाय बह्वैः सर्वभुजो यथा ॥ ३० ॥  
 नैतत्समाचरेज्जातु मनसापि ह्यनीश्वरः ।  
 विनश्यत्याचरन्मौढ्याद्यथा रुद्रोऽब्धिजं विषम् ॥ ३१ ॥

॥ २७ ॥ १ अधर्मम् । २ न चेदमधर्ममात्रं कलंजभक्षणादिव किंतु महा-  
 साहसमित्याह—परेति ॥ २८ ॥ ३ आप्तकामस्य नायमधर्म इति चेद्यद्येवं  
 कामाभावाज्निन्दितं केनाभिप्रायेण कृतवानिति पृच्छति—आप्तकाम-  
 इति ॥ २९ ॥ ४ परमेश्वरे कैमुतिकन्यायेन परिहर्तुं सामान्यतो महतां  
 वृत्तमाह—धर्मव्यतिक्रम इति । ५ साहसं च दृष्टम् प्रजापतीन्द्रसोमविश्वा-  
 मित्रादीनाम् तच्च तेजस्विनां न दोषाय भवति ॥ ३० ॥ ६ तर्हि  
 'यद्यदाचरति श्रेष्ठः' इति न्यायेनान्योऽपि कुर्यादित्याशङ्क्याह—नैतदिति ।  
 ७ देहादिपरतन्त्रः । ८ रुद्रव्यतिरिक्तो विषं भक्षयन् ॥ ३१ ॥



ईश्वराणां वचः सत्यं तथैवाचरितं क्वचित् ।  
 तेषां यत्स्ववचोयुक्तं बुद्धिमांस्तत्समाचरेत् ॥ ३२ ॥  
 कुशलाचरितेनैषामिह स्वार्थो न विद्यते ।  
 विपर्ययेण वाऽनर्थो निरहंकारिणां प्रभो ॥ ३३ ॥  
 किमुताखिलसत्त्वानां तिर्यङ्मर्त्यदिवौकसाम् ।  
 ईशितुश्चेशितव्यानां कुशलाकुशलान्वयः ॥ ३४ ॥  
 यत्पादपङ्कजपरागनिषेवतृप्ता योगप्रभावविधुता-  
 खिलकर्मबन्धाः । स्वैरं चरन्ति मुनयोऽपि न  
 नह्यमानास्तस्येच्छयात्तवपुषः कुत एव बन्धः ३५  
 गोपीनां तत्पतीनां च सर्वेषामेव देहिनाम् ।  
 योऽन्तश्चरति सोऽध्यक्षः क्रीडनेनेह देहभाक् ॥ ३६ ॥

१ कथं तर्हि सदाचारस्य प्रामाण्यमत आह—ईश्वराणामिति । २  
 सत्यम् । ३ अतस्तेषां वचसा यद्यदविरुद्धं तत्तदेवाचरेत् ॥ ३२ ॥ ४  
 ननु तर्हि तेऽपि किमेवं साहसमाचरन्ति तत्राह—कुशलेति । प्रारब्धकर्मक्षप-  
 णमात्रमेव तेषां कृत्यं नान्यदित्यर्थः ॥ ३३ ॥ ५ प्रस्तुतमाह—किमुतेति ।  
 ६ युक्तायुक्तसम्बन्धो न विद्यते इति किं पुनर्वक्तव्यमित्यर्थः ॥ ३४ ॥  
 ७ एतदेव स्फुटयति । यत्पादाब्जरजसि सेवा येषां ते च ते तृप्ता भक्ता  
 इत्यर्थः । ८ ज्ञानिनश्च । ९ बन्धनमप्राप्तवन्तः ॥ ३५ ॥ १० परदारत्वं  
 गोपीनामङ्गीकृत्य परिहृतमिदानीं भगवतः सर्वान्तर्यामिणः परदारसेवा  
 नाम न काचिदित्याह—गोपीनामिति । ११ बुद्ध्यादिसाक्षी । १२  
 न त्वस्मदादितुल्यो येन दोषः स्यादिति ॥ ३६ ॥

अनुग्रहाय भूतानां मानुषं देहमाश्रितः ।  
 भजते तादृशीः क्रीडा याः श्रुत्वा तत्परो भवेत् ३७  
 नासूयन्खलु कृष्णाय मोहितास्तस्य मायया ।  
 मन्यमानाः स्वपार्श्वस्थान्स्वान्स्वान्दारान्ब्रजौ-  
 कसः ॥ ३८ ॥ ब्रह्मरात्र उपावृत्ते वासुदेवानुमोदिताः ।  
 अनिच्छन्त्यो ययुर्गोप्यः स्वगृहान्भगवत्प्रियाः ३९  
 विक्रीडितं ब्रजवधूभिरिदं च विष्णोः श्रद्धान्वि-  
 तोऽनुशृणुयादथ वर्णयेद्यः । भक्तिं परां भगवति  
 प्रतिलभ्य कामं हृद्रोगमाश्वपहिनोत्यचिरेणधीरः

इति दशमस्कन्धे पूर्वार्धे रासक्रीडायां त्रयस्त्रिंशोऽध्यायः ॥ ३३ ॥

इति रासक्रीडा पञ्चाध्यायी सम्पूर्णा ॥

१ नन्वेवं चेदाप्तकामस्य निन्दिते कुतः प्रवृत्तिरित्यत आह—अनुग्रहायेति ।  
 शृङ्गारसाकृष्टचेतसोऽतिवहिर्मुखानपि स्वपरान्कर्तुमिति भावः ॥ ३७ ॥ २  
 नन्वन्येऽपि भिन्नाचाराः स्वचेष्टितमेवमेवेति वदन्ति तत्राह—नासूयन्निति ।  
 एवं एवम्भूतैश्वर्याभावे तथा कुर्वतः पापा ज्ञेया इति भावः ॥ ३८ ॥ ३ ब्रह्मे  
 मुहूर्ते । ४ प्राप्ते सति ॥ ३९ ॥ ५ भगवतः कामविजयरूपरासक्रीडाश्रवणादेः  
 कामविजयमेव फलमाह—विक्रीडितमिति । ६ अचिरेण धीरः सन्कामं शीघ्रं  
 परित्यजति इति ॥ ४० ॥ इति रासक्रीडा पञ्चाध्यायी समाप्ता । कृष्णार्पणमस्तु ।



# गोपीयुगलगीता ।

श्रीशुक उवाच ।

गोप्यः कृष्णे वनं याते तमनुद्भुतचेतसः ।  
कृष्णलीलाः प्रगायन्त्यो निन्युर्दुःखेन वासरान् ॥  
गोप्य ऊचुः ।

वामबाहुकृतवामकपोलो वल्गितभुरधरार्पितवे-  
णुम् । कोमलाङ्गुलिभिराश्रितमार्गं गोप्य ईरयति  
यत्र मुकुन्दः ॥ २ ॥ व्योमयानवनिताः सह  
सिद्धैर्विस्मितास्तदुपंधार्य सलज्जाः । काममा-  
र्गणसमर्पितचित्ताः कैश्मलं ययुरपस्मृतनीव्यः  
॥ ३ ॥ हन्त चित्रमबलाः शृणुतदं हारहास उर-

१ एवं रात्रिषु कृष्णेन स्वरमभिरमितानां दिवा तद्विरहितानामनुगी-  
तेन दिननिस्तारप्रकारमाह—गोप्य इति । २ कृच्छ्रेण ॥ १ ॥ ३ “ वाम-  
बाहुकृत ” इत्यादीनि द्वादशयुगलानि । वामदोर्भूलार्पितवामकपोलः ।  
४ नर्तितभ्रुः । ५ आश्रिताः सप्तस्वरच्छिद्राणि यस्य तं वेणुम् । ६ यदा  
वादयति ॥ २ ॥ ७ तदा सिद्धाङ्गनाः । ८ स्वपतिभिः सह वर्तमाना अपि ।  
९ प्रथमम् । १० तद्वेण्वीरणमाकर्ण्य । ११ ततः कामातुराः परवश्या  
इत्यर्थः । १२ मोहम् । १३ तत्र लिङ्गम् । “ अत एवभूतस्य कृष्णस्य  
विरहं कथं सहाम इति सर्वत्र वाक्यशेषः ” ॥ ३ ॥ १४ हे । १५ उरसि

सिस्थिरविद्युत् । नन्दसूनुरयमार्तजनानां नर्मदो  
 यार्हि कूजितवेणुः ॥ ४ ॥ वृन्दशो ब्रजवृषा  
 मृगगावो वेणुवाद्यहतचेतस आरात् । दन्तैर्दष्ट-  
 कवला धृतकर्णा निद्रिता लिखितचित्रमिवा-  
 सन् ॥ ५ ॥ बर्हिणस्तवकर्धातुपलंशैर्बद्धमल्लप-  
 रिबर्हविडम्बः । कर्हिचित्सबल आलि सगोपैर्गाः  
 समाह्वयति यत्र मुकुन्दः ॥ ६ ॥ तर्हि भग्नगत-  
 यः सरितो वै तत्पदाम्बुजजोऽनिलनीतम् । स्पृ-  
 हयतीवयमिवाबहुपुण्याः प्रेमवेपितभुजाः स्तिमि-

स्थिरा विद्युदिव लक्ष्मीर्यस्य सः । १ यदा नादितवेणुर्भवति ॥ ४ ॥  
 २ तदा ब्रजे वृषा मृगा गावश्च वेणुवाद्येन हतचित्ताः सन्तः । ३ दूरा-  
 देव । ४ दन्तैर्दष्टग्रासाः । ५ उत्तम्भितकर्णाः । ६ निद्रिता इव ।  
 ७ चित्रार्पिता इव चासन् अविदुषां तिरश्चामिदमतिचित्रमित्यर्थः  
 ॥ ५ ॥ ८ किंच अचेतनासु सरित्सु तदतीव चित्रमित्याहुः—मयू-  
 पिच्छाः । ९ गैरिकादयः । १० पल्लवाश्च तैः । ११ बद्धश्चातौ  
 मल्लानां परिकरस्तमनुकरोतीति तथा । १२ हे सखि । १३ सगोपरामो  
 मुकुन्दो गा यदा सम्यगाह्वयति ॥ ६ ॥ १४ तदा तद्ध्वनिश्रवणात् ।  
 १५ वायूपनीतं तत्पादाब्जजः । १६ स्पृहयन्त्य इव भग्नगतयो नद्यो वै  
 निश्चितम् । १७ वयमिव ता अप्यह्वयपुण्या यतो न प्राप्नुवन्ति । १८ केवलं



तापः ॥ ७ ॥ अनुचरैः समनुवर्णितवीर्य औदि-  
 पूरुष इवाचलभूतिः । वनचरो गिरितटेषु चरन्ती-  
 वेणुनाऽऽह्वयति गाः स यदा हि ॥ ८ ॥ वन-  
 लतास्तरव आत्मनि विष्णुं व्यञ्जयन्त्य इव पु-  
 ष्पफलाढ्याः । प्रणतभारविटपा मधुधाराः प्रेम-  
 हृष्टतनवः ससृजुः स्म ॥ ९ ॥ दर्शनीयतिलको  
 वनमालादिव्यगन्धतुलसीमधुमत्तैः ॥ अलिकु-  
 लैरलंगु गीतमभीष्टमाद्रियन्त्यर्हि सन्धितवेणुः  
 ॥ १० ॥ सरसि सारसहंसविहङ्गाश्चारुगीतहत-

प्रेमवेपिततरङ्गात्मभुजाः । १ निश्चलजलाः । गोप्योऽपि लोचनयोस्तिमि-  
 तजला भवातीति ॥ ७ ॥ २ स्थावरेष्वप्यतिचित्रं दृश्यते इत्याहुः ।  
 गोपिदैवैर्वा । ३ मुग्धानां वाक्यमादिपूरुष इवेति । ४ निश्चलश्रीः ।  
 ५ तत्तन्नाम्ना मानेन ॥ ८ ॥ ६ तदा वनमता लताः स्वस्मिन् विष्णुं  
 प्रकाशमानम् । ७ सूचयन्त्य इव मधुधारा वटपुः । ८ विस्मये तरवश्च  
 तत्पतीनामपि तथैवानन्द इति भावः । एतानि विष्णुव्यक्तिलिङ्गानि ॥ ९ ॥  
 ९ किञ्च सरसि कमलवनेषु विहरतां पक्षिणामपि मनस आकर्षणं तद्गीतं  
 किं पुनरन्येषामित्याहुः । साधुतिलकः । अतिसुन्दरो वा । १० वनमालासु  
 दिव्यगन्धायास्तुलस्या मधुना मत्तैर्भ्रमरवृन्दैः । ११ उच्चैः । १२ अनुकूलम् ।  
 १३ आदरेण गृह्णन् । १४ यदाधरे सन्धितवेणुर्भवति ॥ १० ॥  
 १५ तर्हि ये सरसि सारसा हंसा अन्ये च विहङ्गास्ते मनोहरगीतेनाकृष्ट-

चेतस एतयं । हरमुपासत ते यतचित्ता हन्तं  
मीलितदृशो धृतमौनाः ॥ ११ ॥ सहबलः स्रगव-  
तंसविलासः सानुषु क्षितिभृतो ब्रजदेव्यः । हर्षय-  
न्यर्हि वेणुरवेण जातंहर्ष उंपरम्भति विश्वम् ॥ १२ ॥  
महदतिक्रमणशङ्कितचेता मन्दमन्दमनुगर्जति  
मेघः । सुहृदमभ्यवर्षत्सुमनोभिश्छायया च विद-  
धत्प्रतपन्नम् ॥ १३ ॥ विविधगोपचरणेषु विदग्धो  
वेणुवाद्य उरुधा निर्जशिक्षाः । तव सुतः संति  
यदाऽधरबिम्बे दत्तवेणुरनयत्स्वरज्जातीः ॥ १४ ॥

चेतसः । १ तत आगत्य । २ हरिमभजन्त । उपविविशुर्वा । ३ हन्तेति  
विषादे ॥ ११ ॥ ४ मेघोऽपि हरिं सेवत इत्याहुः । सहबल इति । ५ स्रग्मिर्निर्मि-  
तकर्णभूषणाभ्यां विलासो यस्य । ६ गिरेस्तटेषु वर्तमानः । ७ हे गोप्यः । ८  
विश्वं हर्षयन् । ९ स्वयं जातंहर्षः । १० निनादयति नादेन पूरयतीत्यर्थः ॥ १२ ॥  
११ तदा कृष्णस्यातिक्रमणे शङ्कितचेतो मेघः पुरतो न याति न चोच्चैर्गर्जति ।  
किन्तु तत्रैव स्थितः सन्वेणुरवमनु मन्दं मन्दं गर्जति । १२ किंच विश्वार्त्ति-  
हरणादिसाम्यात्सुहृदं कृष्णं सुमनोभिरभ्यवर्षत् । अदृश्यैर्देवैः क्रियमाणं  
कुसुमवर्षं मेघे कल्पयित्वोक्तम् । तुषारो वा कुसुमतया कल्पितः । स एव वा  
देवतारूपोऽभ्यवर्षदिति । १३ छत्रं तच्छायया कुर्वन्नित्यर्थः ॥ १३ ॥ १४  
अपि च महदेतदाश्चर्यमित्याहुः । विविधेति । नानागोपक्रीडासु १५ वेणुवाद्ये  
विषये । १६ निजैव शिक्षा यासु ताः । स्वोत्प्रेक्षिता नत्वन्यतः श्रुता इत्यर्थः ।  
१७ हे यशोदे । १८ उन्नीतवान् । १९ निषादऋषमादिस्वरालापमेदान् । १४ ।



सर्वेनशस्तेदुपधाय सुरेशाः शक्रशर्वपरमेष्ठिपुरोगाः  
 कवय आनतकन्धरचित्ताः कश्मलं ययुरनिश्चित-  
 तत्त्वाः ॥ १५ ॥ निर्जपदाब्जदलैर्ध्वजवज्रनीरजा-  
 ङ्कुशविचित्रललामैः । व्रजभुवः शमयन्सुखतोदं  
 वर्षमधुर्यगतिरीडितवेणुः ॥ १६ ॥ व्रजति तेनं वयं  
 सविलासवीक्षणार्पितमनोभववेगाः । कुजंगतिं  
 गमिता न विदामः कश्मलेन कवरं वसनं वा  
 ॥ १७ ॥ मणिर्धरः क्वचिद्गणयन्गा मालया  
 दयितगन्धतुलस्याः । प्रणयिनोऽनुचरस्य कदांसे  
 प्रक्षिपन्भुजमगायत यत्र ॥ १८ ॥

१ मन्द्रमध्यमतारभेदेन । २ तत्ताः स्वरजातीः । ३ समाकर्ण्य ।  
 ४ यतो गीतध्वनिरागतस्ततश्चानता कधन्रा चित्तं च देवां ते कोविदा अपि ।  
 ५ न निश्चितं तत्त्वं तद्भेदो यैस्ते मोहं ययुः ॥ १५ ॥ ६ अस्माकं तु मोहं  
 किं ब्रूम इत्याहुः । निजपदेति । ७ ध्वजादिचिह्नयुतैः । ८ खुराकमणव्यथाम् ।  
 ९ देहेन धुर्यो गजस्तद्वदतिर्यस्य स कृष्णो वादितवेणुः सन्यद्गजति ॥ १६ ॥  
 १० निमित्तेन । ११ कामातुरा वयम् । १२ वृक्षगतिं प्रापिताः सत्यः । १३  
 मोहेन कवरादि न विदामः ॥ १७ ॥ १४ गोगणनार्थं प्रथितान्मणीन्धा-  
 रयतीति । १५ क्वचिद्देशे एतैर्मणिभिर्गाः समन्ताद्गणयन् । १६ सुगन्धतुलस्या  
 मालया सह वर्तमानः । १७ प्रियस्य । १८ कदाचिदंसे भुजं प्रक्षिपन्पदा-  
 ऽगायत ॥ १८ ॥

कणितवेणुरववञ्चितचित्ताः कृष्णमन्वसत कृष्ण-  
 गृहिण्यः । गुणगणार्णमनुगत्य हरिण्यो गोपिका  
 इव विमुक्तगृहाशाः ॥ १९ ॥ कुन्ददामकृतकौतु-  
 कवेषो गोपगोधनवृतो यमुनायाम् । नन्दसूनुरनघे  
 तव वत्सो नर्मदः प्रणयिनां विजहार ॥ २० ॥  
 मन्दवायुरुपवात्यनुकूलं मानयन्मलयजस्पर्श-  
 नेन । वृन्दनस्तमुपदेवगणा ये वाद्यगीतबलिभिः  
 परिवव्रुः ॥ २१ ॥ वत्सलो ब्रजगवां यदगध्रो

१ तदाऽऽकृष्टचित्ताः । २ हरिणं च । ३ भन्वासते न  
 निवर्तन्ते इत्यर्थः । ४ हरिण्यश्च । ५ समुद्रम् । ६ कुतो यतो मुक्तगृहाशा  
 गोपिका इव ता अपि एवमेवान्वासते इत्यर्थः ॥ १९ ॥ ७ तदेवं वृन्दा-  
 वनप्रदेशेषु क्रीडित्वा सायाहे गोधनानि परावर्त्य यमुनायां क्रीडतस्तस्य  
 सौभाग्यमनुवर्णयन्ति । कुन्ददामेति । गोपीनामुत्सवाय कुन्ददामभिः कृत  
 उत्सवेनालङ्कारो येन सः । ८ हे यशोदे । ९ यद्वा सहैव बह्वयः कथयन्त्यः  
 काचित्तव वत्स इति काश्चिन्नन्दसूनुरिति चाहुः । १० हर्षदः सन्यदा क्रीडति  
 स्म ॥ २० ॥ ११ तदा चन्दनस्यैव सुरभिशीतस्पर्शेन कृष्णं मानयन्-  
 नुकूलं यथा भवति तथा वीजयति । १२ किञ्च स्तावकाः सन्तो गन्धर्वादिगणाः ।  
 १३ पुष्पवर्षादिभिः परित उपासते ॥ २१ ॥ १४ आवृणन्तं विलोक्य हृष्य-  
 न्त्यः परस्परं प्रोचुः । वत्सल इति । ब्रजस्य गवां च यद्वा ब्रजे निवद्मानां  
 नवामनुकम्प्यानामस्माकमित्यर्थः । हितकृत् । १५ कुतः । यस्माद्गोष-



वन्द्यमानचरणः पथि वृद्धैः । कृत्स्नगोधनमुपोह्य  
 दिनान्ते गीतवेणुरनुगेडितकीर्तिः ॥२२॥ उत्सवं  
 श्रमरुचापि दृशीनामुन्नयन्खुररजश्छुरितसैक् ।  
 दित्सयैति सुहृदाशिष एष देवकीजठरभूरुडुराजः  
 ॥२३॥ मदविघूर्णितलोचन ईषः मानदः स्वसुहृदां  
 वनमाली । बदरपाण्डुवदनो मृदुगण्डं मण्ड-  
 यन्कनं ककुण्डललक्ष्म्या ॥२४॥ यदुपतिद्विरदरा-  
 जविहारो यामिनीपतिरिवैष दिनान्ते । मुदितवक्त्र  
 उपयाति दुरन्तं मोचयन्ब्रजगवां दिनतापम् ॥२५॥

धनोद्धरणः । बहुशो रक्षणस्योपलक्षणमेतत् । १ ब्रह्मादिभिः पथि वन्द्य-  
 मानचरणः । ते सेष्य सायं शीघ्रमागन्तुं न ददतीत्यर्थः । २ एकीकृत्य ।  
 ३ गीतयुक्तवेणुः ॥ २२ ॥ ४ श्रमयुक्तयापि कान्त्या दृशां हर्ष ।  
 मुच्यैः प्रापयन् । ५ व्याप्तमालः । ६ अस्माकं मनोरथस्य दातुमिच्छया ।  
 ७ निर्वृतिहेतुत्वेन स एष एतीति ॥ २३ ॥ ८ अतिसंभ्रमेण  
 काश्चिद्वदन्तीति । ईषन्मदेन विघूर्णिते विह्वलिते लोचने  
 यस्य । ९ ईषत्पक्ववदरवत्पाण्डुवदनः । १० अत्र हेतुः कनककुण्डलकान्त्या  
 कोमलौ गण्डौ यस्मिंस्तद्वदनं मण्डयन्निति । कोमलगण्डस्थलं वा शोभय-  
 न्निति ॥ २४ ॥ ११ “प्रागयं वसुदेवस्य क्वचिज्जातस्तवात्मजः” इत्यादि  
 गर्गवाक्यप्रसिद्धयोक्तम् । यद्वा “सख उदेयिवान्सान्त्वतां कुले” इति वज्रज्ञात्वा  
 काश्चिद्वदन्तीति । १२ गजेन्द्रगतिः । १३ चन्द्रः । १४ प्रसन्नवक्त्रः । १५  
 अनन्तम् । १६ अस्माकम् । १७ दिनतापं शमयन्समीपमायातीति ॥२५॥

## श्रीशुक उवाच ।

एवं व्रजस्त्रियो राजन्कृष्णलीलानुगायतीः ।

रेमिरेऽहस्सु तच्चित्तौस्तन्मनैस्का महोर्दयाः ॥ २६ ॥

इति भागवते दशमस्कन्धे पूर्वार्धे वृन्दावनक्रीडायां गोपिकायुगलगीतं  
नाम पञ्चत्रिंशोऽध्यायः ॥ ३५ ॥

१ एवं विरहदुःखेनापि अन्वहं कृष्णलीला एव मायन्त्यः । २ तस्मिञ्जीवितं  
यासाम् । ३ संकरपरूपम् । ४ अतो महानुत्सवो यासां ताः । अहःसु  
रेमिरे ॥ २६ ॥ इति रासक्रीडायां गोपिकायुगलगीतिः संपूर्णा ॥

अथ भ्रमरगीता प्रारभ्यते ॥

श्रीशुक उवाच ।

तं वीक्ष्य कृष्णानुचरं व्रजस्त्रियो प्रलम्बबाहुं  
नवकञ्जलोचनम् । पीताम्बरं पुष्करमालिनं लस-  
न्मुखारविन्दं मणिमृष्टकुण्डलम् ॥ १ ॥ शुचि-  
स्मिताः कोऽयमपीच्छ्यदर्शनः कुतश्च कस्याच्यु-  
तवेषभूषणः । इति स्म सर्वाः परिवव्रुरुत्सुकास्त-  
मुत्तमश्लोकपदाम्बुजाश्रयम् ॥ २ ॥

॥ १ ॥ ५ सुन्दरम् । ६ अच्युतस्येव वेषो भूषणानि च यस्य सः । कोऽयं  
कुतो वा कस्य चेति वदन्त्यस्तं परिवव्रुः ॥ २ ॥



तं प्रश्रयेणावनताः सुसत्कृतं सव्रीडहासक्षणमूनु-  
 तादिभिः । रहस्यपृच्छन्नुपविष्टमासने विज्ञाय  
 संदेशहरं रमापतेः ॥ ३ ॥ जानीमस्त्वां यदुपतेः  
 पार्षदं समुपागतम् । भर्त्रेह प्रेषितः पित्रोर्भवा-  
 निप्रयचिकीर्षया ॥ ४ ॥ अन्यथा गोव्रजे तस्य  
 स्मरणीयं न चक्ष्महे । स्नेहानुबन्धो बन्धूनां  
 मुनेरपि सुदुस्त्यजः ॥ ५ ॥ अन्येष्वर्थकृता  
 मैत्री यावदर्थविडम्बनम् । पुंभिः स्त्रीषु कृता  
 यद्वत्सुमनःस्विव षट्पदैः ॥ ६ ॥ निःस्वं त्यजन्ति  
 गणिका अकल्पं नृपतिं प्रजाः । अधीत-  
 विद्या आचार्यमृत्विजो दत्तदक्षिणम् ॥ ७ ॥  
 खगा वीतफलं वृक्षं भुक्त्वा चातिथयो गृहम् ।  
 दग्धं मृगास्तथाऽरण्यं जारो भुक्त्वा रंतां स्त्रियम् ॥ ८ ॥

॥ ३ ॥ १ सेवकम् ॥ ४ ॥ २ पित्रोः प्रियचिकीर्षयेत्यत्र हेतुः । स्नेहानु-  
 बन्ध इति ॥ ५ ॥ ३ अन्यथा गोव्रजे तस्येत्यत्र हेतुः । अन्येष्विति ।  
 कार्यनिमित्ता । ४ अनुकरणमात्रं न तु तात्त्विकी मैत्री । ५ पुंभिरिति दृष्टान्तौ  
 ॥ ६ ॥ ६ अस्यैवान्यार्थनिदर्शनैः प्रपञ्चः । निःस्वमित्यादिना । ७ दत्ता  
 दक्षिणा येन तं याज्यम् ॥ ७ ॥ ८ पक्षिणः । ९ अनुरक्तामृतसा-  
 मित्यर्थः ॥ ८ ॥

इति गोप्यो हि गोविन्दे गतवाक्कायमानसाः ।  
 कृष्णदूते व्रजं याते उद्धवे त्यक्तलौकिकाः ॥ ९ ॥  
 गायन्त्यः प्रियकर्माणि रुदत्यश्च गतद्वियः ।  
 तस्य संस्मृत्य संस्मृत्य यानि कैशोरबाल्ययोः १०  
 काचिन्मधुकरं दृष्ट्वा ध्यायन्ती कृष्णसंगमम् ।  
 प्रियप्रस्थापितं दूतं कल्पयित्वेदमब्रवीत् ॥ ११ ॥

गोप्युवाच ।

मधुप कितवबन्धो मा स्पृशाङ्घ्रिं सपत्न्याः  
 कुंचविलुलितमालाकुङ्कुमश्मश्रुभिर्नः । वहतु  
 मधुपतिस्तन्मानिनीनां प्रसादं यदुसदसि  
 विडम्ब्यं यस्य दूतस्त्वमीदृक् ॥ १२ ॥ संकृ-

१ त्यक्तलौकिकव्यवहाराः ॥ ९ ॥ २ तानि कर्माणि संस्मृत्य गतद्वियः सत्यो रुद-  
 त्यश्च तमपृच्छन्निति पूर्वप्रक्रिययैव सम्बन्धः ॥ १० ॥ ३ “श्रीकृष्णेन मां प्रसाद-  
 यितुं प्रस्थापितोऽयं दूतः” इति कल्पयित्वाऽब्रवीत् । यद्वा तस्मिन्नप्युद्धवे प्रिय-  
 प्रस्थापितं दूतमिति दूतदृष्टिं कृत्वा मधुकरापदेशेनोद्धवमेवाब्रवीदित्यर्थः ।  
 ॥ ११ ॥ ४ हे धूर्तस्य बन्धो नोऽङ्घ्रि मा स्पृश । मा मां नमस्कारेण प्रार्थ-  
 यस्वेत्यर्थः । ५ तत्किमित्यपेक्षायां कृष्णवर्णस्य तस्य श्मश्रूणां लोहितत्वे कारण-  
 मुत्प्रेक्षमाणाह—सपत्न्याः कुचाभ्यां संमर्दिता या कृष्णस्य वनमाला अतएव  
 तस्याः कुङ्कुमं येषु तैः श्मश्रुभिरुपलक्षितः । ६ किन्तु तासां मानिनीनां  
 प्रसादं कृष्णो वहतु किमस्मत्प्रसादनेन तस्य । ७ उपहासास्पदम् । ८ कुतः  
 यस्य दूतस्त्वमीदृशः ॥ १२ ॥ ९ ननु किमित्येवं तमवजानीथ किं वस्ते-



दधरसुधां स्वां मोहिनीं पाययित्वा सुमनस इव  
 सद्यस्तत्यजेऽस्मान्भवांहक् । परिचरति कथं  
 तत्पादपद्मं नु पद्मा ह्यपि बतं हतचेता उत्तम-  
 श्लोर्कजल्पैः ॥ १३ ॥ किमिह बहु षडङ्घ्रे  
 गायसि त्वं यदूनामधिपतिमगृहाणामग्रतो नः  
 पुराणम् । विजयसखंसखीनां गीयतां तत्प्रसङ्गः  
 क्षपितकुचरुजस्ते कल्पयन्तीष्टमिष्टाः ॥ १४ ॥  
 दिवि भुवि च रसायां काः स्त्रियस्तदुरापाः  
 कपटरुचिरहासभ्रूविजृम्भस्य याः स्युः । चरण-

नापकृतमत आह—सकृदिति । १ त्वादृशो दुर्मनाः कुपुमानि यथा  
 त्यजति तद्वत् । २ अहो बताविज्ञस्य तस्य पादपद्मं श्रीः कथं सेवते ।  
 विदितं मयेत्याह—अपीति । ३ खेदे । ४ मिथ्याकथाभिः प्रलापैः प्रायो  
 हतचेताः । वयं तु न लक्ष्मीवदविचक्षणा इति भावः ॥ ११ ॥ ५  
 झंझाकारान्वद्बुधा कुर्वन्तमस्मत्प्रसादलाभाय कृष्णं गायतीति मत्वाऽह—किमि-  
 हेति । ६ पुरातनं बहुशोऽनुभूतम् । ७ श्रीकृष्णस्य सांप्रतं याः सख्यस्ता-  
 सामग्रतस्तत्प्रसंगो गीयताम् । ८ कृष्णस्य प्रियाः । तेन पूजिता इति वा  
 तेनालङ्घितेन क्षपिता कुचरुग्यासां तास्तवेष्टमपेक्षितं दास्यन्तीति ॥ १४ ॥  
 ९ भो मातमैव वोचस्त्वामनुस्मृत्यानङ्गविक्रवस्त्वां प्रसादयितुं मामादि-  
 ष्टवानित्यत आह—दिवीति । १० पाताले । ११ तस्य याः स्त्रियः स्युस्ताः का  
 नाम दुरापा न काश्चन । १२ कपटेन रुचिरेण हासेन भ्रूविजृम्भो यस्य

रंज उपास्ते यस्य लक्ष्मीर्वयं का अपि च कृप-  
 णपक्षे ह्युत्तमश्लोकशब्दः ॥१५॥ विसृज शिरसि  
 पादं वेद्म्यहं चाटुं कारैरनुतर्य विदुषस्तेऽभ्येत्यं दौत्यै-  
 मुकुन्दात् । स्वकृतं इह विसृष्टापत्यपत्यन्यलोका  
 व्यसृजदकृतचेताः किं नु सन्धेयमस्मिन् ॥१६॥  
 मृगयुरिव कपीन्द्रं विव्यधेऽलुब्धधर्मा स्त्रियमकृत-  
 विहृपां स्त्रोजितः कामयानाम् । बलिमपि बालि-  
 तस्य । हे कपट इति वा । १ यस्याङ्घ्रिरजः श्रीः सेवते तत्र वयं काः । २  
 यद्यप्येवं तथापि कृपणानुकम्पिनि पुंसि उत्तमश्लोकशब्दो भवतीति तथा  
 कथनीयं त्वयेति भावः ॥ १५ ॥ ३ पादमूले प्रविशंतं क्षमापयि-  
 ष्यन्तमित्र मत्वाऽऽह-विसृजेति । शिरसि न्यस्तं पादं विसृज । ४ तथा-  
 प्यमुञ्चन्तमाह-वेद्मीति । ५ प्रियोक्तिरचनाभिः । ६ प्रार्थनाचतुरस्य  
 तव सर्वमहं वेद्मि । ७ ततः शिक्षित्वेत्यर्थः । मुकुन्दवत्त्वमप्यवि-  
 श्वसनीय इति भावः । ८ दूतकर्मभिः । ९ ननु तेन किमपराधं तत्राह-  
 स्वकृत इति । तदर्थमेव विसृष्टा अपत्यानि पतयश्चेतीह लोकोऽन्यलोको  
 धर्मसाध्यश्च याभिस्ता नः । १० असंयतचित्तो यो व्यसृजदस्मिन्किं नु सन्धात-  
 व्यमिति ॥ १६ ॥ ११ किंच कृष्णस्य पूर्वाणि कर्माण्यनुसन्दधाना विभेम्य-  
 हमस्मादित्याह-मृगयुरिति । लुब्धक इव यो बालिनमविध्यत् । १२ लुब्ध-  
 को हि तन्मांसमनुकामो विध्यत्ययं तु न तथाऽतो वृथा कठिन इत्यर्थः । १३  
 तथा शूर्पणखाम् । १४ छिन्नकर्णनासिकां रामरूपेण । १५ सीतापरतन्त्रः । १६  
 काम एव प्राप्तिसाधनं यस्यास्ताम् । १७ तथा तद्वत्तं बलिं भक्षयित्वा काकवद्ध-



मत्वाऽवेष्टयद्वाङ्मवद्यस्तंदलमसितसख्यैर्दुस्त्यं-  
जस्तत्कथार्थः ॥ १७ ॥ यदनुचरितलीलाकर्णपी-  
यूषविप्रुत्सकृददनविधूतद्वन्द्वधर्मा विनष्टाः । संप-  
दि गृहकुटुम्बं दीनैर्मुत्सृज्य दीनां बहव इह विहङ्गां  
भिर्भुञ्ज्यां चरन्ति ॥ १८ ॥ वयमृतमिव जिह्म-  
बन्ध वामनरूपेण “ बलिमत्वाऽधोऽक्षिपद्विष्टपाद्य ” इति पाठे । पूजां गृही-  
त्वा स्वर्गादधोऽक्षिपदित्यर्थः । १ तस्मात्कृष्णस्य सख्यैरलम् । २ एवं  
चेत्किमिति तं नित्यं गायथ तत्राह--दुस्त्यजस्तु तस्य कथारूपोऽर्थ इति ।  
॥ १७ ॥ ३ अपिच जानीम एव तत्कथापि त्रिवर्गलतामूलोन्मूलनीति  
तथापि न त्यक्तुं शक्नुमः । किं कुर्म इत्याह--यदनुचरितेति । यस्यानु-  
चरितमेव लीला तदेव कर्णपीयूषं तस्य कणिका तस्याः सकृत्सेवनेन निर-  
स्ता रागादयो येषां ते अत एवाऽसत्तुल्याः । ४ तत्क्षणमेव । ५ दुःखितम् ।  
६ भोगहीनाः । ७ विहंगा इव । ८ प्राणवृत्तिमात्रं चरन्त्यतस्त्याज्य-  
स्तथापि त्यक्तुं न शक्नुम इति निन्दापरत्वेऽयमर्थस्तावच्छ्रूतः । दुस्त्यजत्वे-  
ऽपि पारमार्थिकोऽयमर्थः । विधूतद्वन्द्वधर्मा इत्यन्तोऽयं समासः पूर्ववत् । ततस्ते  
च ते अविनष्टाश्चेति समासः । इतरे पुनर्द्वन्द्वधर्माणो विनष्टा एव । तत्क्षण-  
मेव तुच्छं गृहसहितकुटुम्बं विहायाकिञ्चनाः बहवो हंसा इव सारासार-  
विवेकचतुराः पारमहंस्यं चरन्ति । तस्मादेवं परमपुरुषार्थरूपत्वाद्दुस्त्यज एव  
तत्कथार्थ इति ॥ १८ ॥ ९ ननु किमेवं ब्रूषे पूर्वं त्वयैव साकं रहसि  
किमेवं नावोचदित्यत आह-वयमिति । हे दूत । आस्तामियं वार्ता ।

व्याहृतं श्रद्धधानाः कुलिकं हतमिवाज्ञाः कृष्ण-  
 वध्वो हरिण्यः । ददृशुरसकृदेतत्तन्नस्वस्पर्शतीव्र-  
 स्मररुज उपमन्त्रिन्भण्यतामन्यवार्ता ॥ १९ ॥  
 प्रियसख पुनरागाः प्रेयसा प्रेषितः किं वर्यं कि-  
 मनुरुन्धे माननीयोऽसि मेऽङ्ग नयसि कथमिहा-  
 स्मान्दुस्त्यजद्वन्द्वपार्श्वं सततं मुरसि सौम्य  
 श्रीवधूः साकमास्ते ॥ २० ॥ अपि वतं मधुपु-  
 र्यामार्यपुत्रोऽधुनाऽऽस्ते स्मरति स पितृगेहान्सौ-  
 म्य बन्धूंश्च गोपान् । कंचिदपि स कथा नः

यतः । १ मृगयुगीतमज्ञा यथा सत्यमिति श्रद्धधानाः हरिणभार्या हरिण्यः  
 शरैः क्षताः सत्यो रुजो ददृशुः । एव कुटिलस्थ व्याहृतमृतमिव श्रद्धधानाः  
 स्पृहयन्त्यो वयमसकृदेतददृशिम । किं तत् । २ तस्य नखैः स्पर्शेन तीव्र-  
 स्मरेण पीडाः । ३ तस्मादन्या वार्ताः कथ्यताम् ॥ १९ ॥ ४ परावृत्त्य  
 गत्वा पुनरामतं प्रत्याह-प्रियसखेति । प्रियस्य सखे कृष्णेन पुनः प्रेषितः किं  
 त्वमागतोऽसि । ५ हे अङ्ग मे पूज्योऽसि । अतो भवान्किं प्राप्तुमिच्छति  
 तद्वृणीष्व । ६ संमानितं प्रत्याह-नयसीति । इह सतीरस्मान् । ७  
 दुस्त्यजो मिथुनीभावो यस्य तस्य समीपं कथं नेष्यसि । ८ तथाहि हे  
 सौम्य श्रीनाम वधूः सहैव सततमास्ते तत्रापि वक्षस्येव ॥ २० ॥ ९  
 तेन संमन्त्रिता सती व्रूते । अपि वतेति । १० हर्षे हे सौम्य गुरुकुलादाग-  
 त्य श्रीकृष्णोऽधुना मथुरायां किं वर्तते । ११ कदाचिदपि नो वार्ताः किं



किङ्करीणां गृणीते भुजमगुरुसुगन्धं मूर्धन्यधा-  
स्यत्कदा नु ॥ २१ ॥

श्रीशुक उवाच ।

अथोद्धवो निशम्यैवं कृष्णदर्शनलालसाः ।  
सान्त्वयन्प्रियसन्देशैर्गोपीरिदमभाषत ॥ २२ ॥

उद्धव उवाच ।

अहो यूयं स्मै पूर्णार्था भवत्यो लोकपूजिताः ।  
वासुदेवे भगवति यासामित्यर्पितं मनः ॥ २३ ॥  
दानव्रततपोहोमजपस्वाध्यायसयमैः ।  
श्रेयोभिर्विविधैश्चान्यैः कृष्णे भक्तिर्हि साध्यते ॥ २४ ॥  
भगवत्युत्तमश्लोके भवतीभिरनुत्तमा ।  
भक्तिः प्रवर्तिता दिष्ट्या मुनीनामपि दुर्लभा ॥ २५ ॥  
दिष्ट्या पुत्रान्पतीन्देहान्स्वजनान्भवनानि च ।  
हित्वाऽवृणीत यूय यत्कृष्णारूढं पुरुषं परम् ॥ २६ ॥

ब्रूते । १ अगुरुवत्सुगन्धं भुजं नो मूर्ध्नि कदा नु धारयतीति ॥ २१ ॥  
२ श्रीकृष्णदर्शनोत्सुका गोपीः प्रियस्य संदेशैः सान्त्वयन्प्रथमं तावदि-  
दमभाषत ॥ २२ ॥ ३ तदाह षड्भिः । अहो इति । ४ नूनं यूय  
कृतार्थाः ॥ २३ ॥ ५ श्रेयःसाधनैः ॥ २४ ॥ ६ अतिश्रेष्ठा ॥ २५ ॥  
७ वृत्तवत्यः ॥ २६ ॥

सर्वात्मभावोऽधिकृतो भवतीनामधोक्षजे ।

विरहेण महाभागा महान्मेऽनुग्रहः कृतः ॥ २७ ॥

श्रूयतां प्रियसन्देशो भवतीनां सुखावहः ।

यमादायागतो भद्रा अहं भर्तृ रहस्करः ॥ २८ ॥

श्रीभगवानुवाच ।

भवतीनां वियोगो मे नहि सर्वात्मना क्वचित् ।

यथा भूतानि भूतेषु खं वाय्वग्निर्जलं मही ।

तथाऽहं च मनःप्राणभूतेन्द्रियगुणाश्रयः ॥ २९ ॥

आत्मन्येवात्मनात्मानं सृजे हन्म्यनुपालये ।

आत्ममायाऽनुभावेन भूतेन्द्रियगुणात्मना ॥ ३० ॥

१ एकान्तभक्तिः । २ प्राप्तः । ३ भगवत्प्रेमसुखदर्शनेन समैव  
महाननुग्रहः कृतः ॥ २७ ॥ ४ कृष्णस्य रहस्यकार्यकर्ता ॥ २८ ॥ ५  
भवतीनां मया सह वियोगो नास्ति । ६ कुतः सर्वस्योपादानकारणेन । ७  
अत एव सर्वेषु मनआदिकार्येष्वहमनुगतत्वेन स्थित इति सदृष्टान्तमाह-  
यथेति । ८ महाभूतानि । ९ चराचरेषु । १० मन आदीनि कार्याणि गुणाः  
कारणं तेषामाश्रयत्वेनानुगत इत्यर्थः ॥ २९ ॥ ११ ननु कारणत्वे सर्वानुग-  
तत्वे च कार्यकारणभेदः स्यादत आह-आत्मनीति । १२ ननु नित्यसिद्ध-  
स्य कुतः सृष्ट्यादिरूपता अत आह-भूतेन्द्रियेति । तद्रूपेण । ननु निर्वि-  
कारस्य कुतस्तद्रूपतेति तत्राह-आत्ममायेति ॥ ३० ॥



आत्मा ज्ञानमयः शुद्धो व्यतिरिक्तोऽगुणान्वयः ।

सुषुप्तिस्वप्नजाग्रद्भिर्मायावृत्तिभिरीयते ॥ ३१ ॥

येनेन्द्रियार्थान्ध्यायेत मृषा स्वप्नवदुत्थितः ।

तन्निरुन्ध्यादिन्द्रियाणि विनिर्द्रं प्रत्यपद्यत ॥ ३२ ॥

एतदन्तः समाम्नायो योगः सांख्यं मनीषिणाम् ।

त्यागस्तपो दमः सत्यं समुद्रान्ता यथापगाः ३३ ।

यत्त्वं भवतीनां वै दूरे वर्ते प्रियो दृशाम् ।

मनसः सन्निकर्षार्थं मदनुध्यानकाम्यया ॥ ३४ ॥

१ नन्वात्मनो भूतादिरूपत्वे तदोपप्रसङ्गः स्यात्तत्राह-आत्मेति । आत्मा तु शुद्धः । कुतः न गुणेष्वन्वेतीति तथा । तत्कुतः व्यतिरिक्तः । तदपि कुतः ज्ञान-स्वरूपः । २ नन्वहंप्रत्यये स्वसंवेद्यमेवात्मनो नानावस्थावच्चमिति कुतः शुद्ध-तेति तत्राह-सुषुप्तीतिमायाकार्यमनोवृत्तिभिर्विश्वतैजसप्राज्ञरूपेण प्रतीयते न स्वत इत्यर्थः ॥ ३१ ॥ ३ कुतः । मनोनिरोधे तदभावादिति व्यतिरेकं दर्शयितुं मनोनिरोधं विधत्ते । येनेति उत्थितः पुमान्यथा मिथ्याभूतमेव स्वप्नं ध्यायत्येवं बाधितानपीन्द्रियार्थान् शब्दादीन्येन मनसा चिन्तयेत् । ध्यायंश्च येनेन्द्रियाणि प्राप तन्मनः । ४ अनलसः सन्नियच्छेदिति ॥ ३२ ॥ ५ तावता च कृतार्थो भवतीत्याह-एतदन्त इति । मनोनिरोधफलः । ६ वेदः स तत्र पर्यवस्यतीत्यर्थः । ७ अष्टाङ्गः । ८ आत्मानात्मविवेकः । ९ संन्यासः । १० स्वधर्मः । ११ इन्द्रियदमनम् । १२ मार्गभेदेऽप्येकत्र पर्यवसाने दृष्टान्तः । समुद्रान्ता नद्य इवेति ॥ ३३ ॥ १३ ननु किमन्यानिवास्मानात्मविद्यया प्रलो-

यथा दूरचरे प्रेष्ठे मन आविश्य वर्तते ।  
 स्त्रीणां च न तथा चेतः सन्निकृष्टेऽक्षगोचरे ॥ ३५ ॥  
 मय्यावेश्य मनः कृत्स्नं विमुक्ताशेषवृत्ति यत् ।  
 अनुस्मरन्त्यो मां नित्यमचिरान्मा मुपैष्यथ ॥ ३६ ॥  
 यां मया क्रीडता रात्र्यां वनेऽस्मिन्ब्रज आस्थिताः ।  
 अलब्धरासाः कल्याण्यो माऽऽपुर्मदीर्यचिन्तया  
 ॥ ३७ ॥

श्रीशुक उवाच ।

एवं प्रियतमादिष्टमाकर्ण्य ब्रजयोषितः ।  
 ता उचुरुद्धवं प्रीतास्तत्सन्देशौगतस्मृतीः ॥ ३८ ॥

इति भ्रमरगीता नाम सप्तचत्वारिंशोऽध्यायः ॥ ४७ ॥

मयसि वयं तु सर्वसुन्दरसकलगुणगणालंकृतेन त्वया विरहं नैव सहाम इति  
 चेत्तत्राह-यत्त्वहमिति । दृशां दूरे यद्वर्तेत तन्मदनुध्यानार्थम् । तच्च ध्यानं  
 मनसः सन्निकर्षार्थमिति ॥ ३४ ॥ १ एतदुपपादयति त्रयेण-  
 यथा दूरेति ॥ ३५ ॥ ३६ ॥ २ उपैष्यथेति माधुर्यमात्रमिति चेदत आह-  
 या इति । हे कल्याण्यः स्वमर्तुभिः प्रतिबद्धा या वने क्रीडता मया सहाऽ-  
 लब्धक्रीडास्तास्तदैव मामापुः ॥ ३७ ॥ ३ तस्य सन्देशेनागता स्मृतिर्यासां  
 ताः । प्रथमार्थे द्वितीया ॥ ३८ ॥ इति श्रीभागवते दशमस्कन्धे भ्रमर-  
 गीता नाम सप्तचत्वारिंशोऽध्यायः ॥ ४७ ॥



# अथ भिक्षुगीता प्रारभ्यते ।

श्रीभगवानुवाच ।

बार्हस्पत्य न सोऽस्त्येव साधुर्वै दुर्जनेरितैः ।  
दुरुक्तैर्भिन्नमात्मानं यः समाधातुमीश्वरः ॥ १ ॥  
न तथा तप्यते विद्धः पुमान्बाणैर्हि मर्मगैः ।  
यथा तुदन्ति मर्मस्था ह्यसतां परुषेषवः ॥ २ ॥  
कथयन्ति महत्पुण्यमितिहासमिहोद्धव ।  
तमहं वर्णयिष्यामि निबोध सुसमाहितः ॥ ३ ॥  
केनचिद्भिक्षुणा गीतं परिभूतेन दुर्जनैः ।  
स्मरता धृतियुक्तेन विपाकं निजकर्मणाम् ॥ ४ ॥  
अर्वन्तिषु द्विजः कश्चिदासीदाढ्यतमः श्रिया ।

१ अत्र भिक्षुगीतया मनोविजयो भगवता वर्ण्यते । तत्र तावदंभी-  
कारस्तत्तद्वचः सम्पूजयति द्वाभ्याम् । हे बृहस्पतेः शिष्य दुर्जनोक्तैः क्षुभितं  
मनः शमयितुमीश्वरो यः स साधुर्लोकै नास्त्येव ॥ १ ॥ २ कुत इत्यत  
आह—नेति । यथा मर्मस्वेव नित्यं स्थिताः परुषोक्तिरूपा इषवस्तुदन्ति  
तथा इतरे बाणा न व्यथयन्ति । अतस्तैस्तथा न तप्यत इत्यर्थः ॥ २ ॥  
३ तथापि मया वक्ष्यमाणैरुपायैः सर्वं सोढुं शक्यमित्यभिप्रायेणेतिहासं  
प्रस्तौति । महद्यथा भवति तथा पुण्यमितिहासं गाथां कथयन्ति ॥ ३ ॥ ४ ॥  
४ स भिक्षुः पूर्वं धनाढ्यः कुच्छूर्जितस्य धनस्य नाशेन सन्तप्यमानो  
निर्विण्णः सन्प्रव्रज्य भिक्षार्थमटन् दुर्जनैरुपद्रुतः प्रस्तुतोपयोगिनीं गाथा-

वार्तावृत्तिः कर्दर्यश्च कामी लुब्धोऽतिकोपनः ॥ ५ ॥  
 ज्ञातयोऽतिथ्यस्तस्य वाङ्मात्रेणापि नार्चिताः ॥  
 शून्यावसथ आत्मापि काले कामैरनार्चितः ॥ ६ ॥  
 दुःशीलस्य कर्दर्यस्य दुह्यन्ते पुत्रवान्धवाः ।  
 दारा दुहितरो भृत्या विषण्णा नाचरन्प्रियम् ॥ ७ ॥  
 तस्यैवं यक्षवित्तस्य च्युतस्योभयलोकतः ।  
 धर्मकामविहीनस्य चुक्रुधुः पञ्चभांगिनः ॥ ८ ॥  
 तद्वर्ध्यानविस्रस्तपुण्यस्कन्दस्य भूरिद ।  
 अर्थोऽप्यगच्छन्निधनं बह्वार्योऽसपरिश्रमः ॥ ९ ॥  
 ज्ञातयो जगृहुः किञ्चित्किञ्चिदस्यव उद्धव ।  
 दैवतैः कालैः किञ्चिद्ब्रह्मबन्धोर्नृपार्थिवात् ॥ १० ॥  
 मगायतेति वक्तुं तस्य पूर्वचरितमाह—अवन्तिष्विति । मालवेषु । १ कृषिवाणि-  
 ज्यादिरूपा वृत्तियस्य सः । २ आत्मानं धर्मकृत्यं च पुत्रदारांश्च पीडयन् ।  
 देवतातिथिभृत्यांश्च स कर्दर्य इति स्मृतः ॥ ५ ॥ ३ तस्य ये बान्धवाः । ४  
 अध्वनीनाश्च तेन नार्चिता इत्यर्थः । ५ धर्मकर्महीने गृहे देहे वा ॥ ६ ॥ ७ ॥  
 ६ यक्षाणां वित्तमिव केवलं रक्षणीयं वित्तं यस्य । ७ पञ्चयज्ञदेवताः ॥ ८ ॥  
 ८ तेषामनादरेण विशीर्णः पुण्यस्य अर्थलाभमात्रहेतुरंशो यस्य । ९ कृष्या-  
 दिभिः केवलं श्रमो यस्मिन्सः ॥ ९ ॥ १० कुतो निधनमगच्छत्तदाह—ज्ञातय  
 इति । ११ गृहदाहादिना । १२ निखातधान्यादि । १३ द्वन्द्वैक्यम् । नृतः  
 पार्थिवाच्च ॥ १० ॥



स एवं द्रविणे नष्टे धर्मकामविवर्जितः ।  
 उपेक्षितश्च स्वजनैश्चिन्तामाप दुरत्ययाम् ॥११॥  
 तस्यैवं ध्यायतो दीर्घं नष्टरायस्तपस्विनः ।  
 खिद्यस्य बाष्पकण्ठस्य निर्वेदः सुमहानभूत् ॥१२॥  
 स चाहेदमहो कष्टं वृथात्मा मेऽनुतापितः ।  
 न धर्माय न कामाय यस्यार्थयास ईदृशः ॥१३॥  
 प्रायेणार्थाः कदर्याणां न सुखाय कदाचन ।  
 इह चात्मोपतापाय मृतस्य नरकाय च ॥१४॥  
 यशो यशस्विनां शुद्धं श्लाघ्या ये गुणिनां गुणाः ।  
 लोभः स्वल्पोऽपि तान्हन्ति त्रिंशो रूपमिवोप्सतम्  
 अर्थस्य साधने सिद्धे उत्कर्षे रक्षणे व्यये ।  
 नाशोपभोग आयासस्त्रासश्चिन्ता भ्रमो नृणाम् ॥१६॥  
 स्तेयं हिंसाऽनृतं दम्भः कामः क्रोधः स्मयो मदः ।  
 भेदो वैरमविश्वासः संस्पर्धा व्यसनानि च ॥१७॥

११॥१ नष्टधनस्य । २ सन्तप्तस्य ॥१२॥ ३ वृथा देहश्च ४ भया । ५  
 आत्मानुतापं प्रपञ्चयति न धर्मायेति । ६ यस्य ईदृशोऽर्थायासस्तेन मया  
 ॥१३॥७ नरकाय सत्यप्यर्थे धर्माननुष्ठानात् ॥ १४ ॥ ८ श्वेतकुष्ठम् ॥  
 ॥ १५ ॥ ९ सिद्धेऽप्यर्थे तस्य संवर्धने । १० द्वैक्यं नाशे उपभोगे च ।  
 साधनोत्कर्षयोरायासस्ततस्त्रासश्चिन्ता च नाशे भ्रम इति ॥१६॥ ११ किञ्च ।  
 अर्थप्राप्त्यर्थं स्तेयादयः षडनर्थाः । प्राप्तेऽर्थे स्मयादयो व्यसनैः स्त्रीघूतमद्यवि-  
 षयैस्त्रिभिः सह नव ॥ १७ ॥

एते पञ्चदशानर्था ह्यर्थमूला मता नृणाम् ।  
 तस्मादनर्थमर्थाख्यं श्रेयोर्थां दूरतस्त्यजेत् ॥ १८ ॥  
 भिद्यन्ते भ्रातरो दाराः पितरः सुहृदस्तथा ।  
 एकास्निग्धाः काकिणिना सद्यः सर्वेऽरयः कृताः  
 १९ ॥ अर्थेनाल्पीयसा ह्येते संरब्धा दीप्तमन्यवः ।  
 त्यजन्त्याशु स्पृधो घ्नन्ति सहसोत्सृज्य सौहृदम् ।  
 लब्ध्वा जन्मामरप्रार्थ्य मानुष्यं तद्विजाग्र्यताम् ।  
 तदनादृत्य ये स्वार्थं घ्नन्ति यान्त्यशुभां गतिम् २१  
 स्वर्गापवर्गयोर्द्वारं प्राप्य लोकंमिमं पुमान् ।  
 द्रविणे कोऽनुषंजेत मर्त्योऽनर्थस्य धामनि ॥ २२ ॥  
 देवैर्षिपितृभूतानि ज्ञातीन्बन्धुंश्च भागिनः ।  
 असंविभज्य चात्मानं यक्षवित्तः पतत्यधः ॥ २३ ॥

॥ १८ ॥ १ भेदवैरस्पर्धाः प्रपञ्चयति द्वाभ्याम् । स्नेहं त्यजन्ति ।  
 २ एकं प्राणास्ते च ते आस्निग्धा अतिप्रियाश्चेत्यर्थः । ३ कुतः  
 पुंस्त्वमार्षम् । विंशतिवराटिका काकिणी तया ॥ १९ ॥ ४ क्षुभिताः ।  
 ५ स्पर्धमानाः ॥ २० ॥ ६ इह तावदर्थनिष्ठानामेतेऽनर्था परलोके-  
 ऽप्यनर्थाः एव तेषामप्याह—लब्ध्वेति त्रिभिः । ७ तत्रापि ब्राह्मण्यम् । ८  
 आत्महितं न कुर्वति ये ते नरकं यान्ति ॥ २१ ॥ ९ अमरप्रार्थ्यतां दर्श-  
 यन्नाह—स्वर्गेति । १० देहम् । ११ आसक्तिं कुर्यात् ॥ २२ ॥ १२ ऋषयो  
 मनुष्ययज्ञब्रह्मयज्ञयोर्देवताः । देवपितृभूतानि इतरेषु । १३ सगोत्रान् । १४  
 विवाहादिना सम्बद्धान् । १५ भागार्हान् । १६ अज्ञादिनाऽऽसन्तर्प्य ॥ २३ ॥



व्यर्थयाऽर्थेहया वित्तं प्रमत्तस्य वयो बलम् ।  
 कुशला येन सिध्यन्ति जरेठः किं नु साधयेत् २४  
 कस्मात्संक्लिश्यते विद्वान् व्यर्थयार्थेहयाऽसकृत् ।  
 कस्यचिन्मायया नूनं लोकोऽयं सुविमोहितः ॥ २५ ॥  
 किं धनैर्धनदैर्वा किं कामैर्वा कामदैरुत ।  
 मृत्युना ग्रस्यमानस्य कर्मभिर्वीतं जन्मदैः ॥ २६ ॥  
 नूनं मे भगवांस्तुष्टः सर्वदेवमयो हरिः ।  
 येन नीतो दशामेतां निर्वेदश्चात्मनः प्लवः ॥ २७ ॥  
 सोऽहं कालावशेषेण शोषायिष्येऽङ्गमात्मनः ।  
 अप्रमत्तोऽखिले स्वार्थे यैदि स्यात्सिद्ध आत्मनि २८

१ एवं विमृश्यानुत्पद्यमान आह—व्यर्थयेति । २ मे वित्तादि व्यर्थमेव गत-  
 मिति शेषः । ३ विवेकिनः । ४ वित्तादिना मुच्यन्ते । ५ वृद्धः ॥ २४ ॥  
 ६ अन्यमपि स्वसदृशं शोचति । कस्मादेवमनर्थं विद्वानपि संक्लिश्यते इति  
 कारणं संभावयति । ७ कस्यचिदिति ॥ २५ ॥ ८ ननु नायं मोहितः  
 क्लिश्यति किन्तु धनादिभिर्भोगादिविधितसयाऽत आह—किं धनैरिति ॥  
 ९ उत पुनरपि ॥ २६ ॥ १० इदानीं सम्पन्नविवेकः स हृष्यन्नाह—नून-  
 मिति त्रिभिः । ११ प्रीतेनात्मनः प्लवरूपो निर्वेदश्च भवति स हरिर्मे नूनं प्रीत  
 इति ॥ २७ ॥ १२ तपसा यद्वा विद्यया लयं नेष्यामि । १३ यदि स्यात्काल-  
 लावशेषस्तर्ह्यात्मन्येव तुष्टः सन् । अखिले स्वार्थे धर्मादिसाधनेऽप्रमत्तः सन् ।  
 ॥ २८ ॥

तत्र मामनुमोदेरन्देवास्त्रिभुवनेश्वराः ।

मुहूर्तेन ब्रह्मलोकं खट्वाङ्गः समसाधयत् ॥ २९ ॥

श्रीभगवानुवाच ।

इत्यभिप्रेत्य मनसा ह्यावन्त्यो द्विजसत्तमः ।

उन्मुच्य हृदयग्रन्थीन् शान्तो भिक्षुरभून्मुनिः ३०

स चचार महीमेतां संयतात्मेन्द्रियानिलः ।

भिक्षार्थं नगरग्रामानसङ्गोऽलक्षितोऽविशत् ॥ ३१ ॥

तं वै प्रवयसं क्षुमवभिधूतमसज्जनाः ।

दृष्ट्वा परिभवंन्मद्ग बह्वीभिः परिभूतिभिः ॥ ३२ ॥

केचित्रिवेणुं जगदुरेके पात्रं कमण्डलुम् ।

पीठं चैकेऽक्षसूत्रं च कन्थां चीराणि केचन ॥ ३३ ॥

प्रादाय च पुनस्तानि दर्शितान्याददुर्मुनेः ।

अन्नं च भैक्ष्यसम्पन्नं भुञ्जानस्य सरित्तटे ॥ ३४ ॥

१ अनुगृह्णन्तु । २ ननु देवैरनुमोदितोऽपि जरठः स्वल्पेन कालेन किं साधयिष्यति तत्राह-मुहूर्तेनेति ॥ २९ ॥ ३ निश्चित्य । ४ अवन्तिदेशभवः । ५ अहंकारममकारान् ॥ ३० ॥ ६ आसक्तिशून्यः । ७ श्रेष्ठ्यमद्योतयन् ॥ ३१ ॥ ८ वृद्धम् । ९ मलिनम् । १० अवमेनिरे । ११ तिरस्कारैः ॥ ३२ ॥ १२ परिभवानेव दर्शयति-केचिदिति सत्तमिः ॥ ३३ ॥ १३ भो मगवन् गृहाणेति दर्शितानि सन्ति प्रदाय पुनश्चाददुः ॥ ३४ ॥



मूत्रयन्ति च पापिष्ठाः स्तीवयन्ति च मूर्धनि ।  
 यतवाचं वाचयन्ति ताडयन्ति न वक्ति चेत् ॥ ३५ ॥  
 तर्जयन्त्यपरे वाग्भिः स्तेनोऽयमिति वादिनः ।  
 बध्नन्ति रज्ज्वा तं केचिद्वध्यतां वध्यतामिति ॥ ३६ ॥  
 क्षिपन्त्येकेऽवजानन्त एष धर्मध्वजः शैठः ।  
 क्षीणवित्त इमां वृत्तिमग्रहीत्स्वजनोज्झितः ॥ ३७ ॥  
 अहो एष महासरो धृतिमान् गिरिराडिव ।  
 मौनेन साधयत्यर्थं वक्वद्दृढनिश्चयः ॥ ३८ ॥  
 इत्येके विहसन्त्येनमेके दुर्वातयन्ति च ।  
 तं बबन्धुर्निरुधुंर्यथा क्रीडनकं द्विजम् ॥ ३९ ॥  
 एवं स भौ<sup>१२</sup> तिकं दुःखं दै<sup>१३</sup> हिकं दै<sup>१४</sup> विकं च यत् ।  
 भोक्तव्यमात्मनो दि<sup>१५</sup>ष्टं प्राप्तं प्राप्तमबुध्यत ॥ ४० ॥

१ अने मूत्रयन्ति । २ मूर्धनि फूत्कारेण श्लेष्माणं प्रक्षिपन्ति  
 । ३५ ॥ ३६ ॥ ३ निन्दन्ति । ४ निन्दामेवाह । एष धर्मध्वजस्त्रिदण्डलि-  
 ङ्गोपजीवी । ५ लोकवञ्चकः । ६ तदेवाहुः—क्षीणवित्त इति ॥ ३७ ॥ ७  
 अतिबली ॥ ३८ ॥ ८ तदुपर्यधोवायुं मुञ्चन्ति । ९ शृङ्खलैः । १० का-  
 रागृहादिषु । ११ शुकसारिकादि यथा ॥ ३९ ॥ १२ दुर्जनादिकृतम् । १३  
 ष्वरादिनिमित्तम् । १४ शीतोष्णादिप्रभवम् । १५ दैवप्राप्तम् ॥ ४० ॥

परिभूत इमां गाथामगायत नराधमैः ।  
 पातयद्भिःस्वधर्मस्थो धृतिमास्थाय सात्त्विकीम्  
 द्विज उवाच ॥ नायं जनो मे सुखदुःखहेतुर्न देव-  
 तात्माग्रहकर्मकालाः । मनः परं कारणमामनन्ति  
 संसारचक्रं परिवर्तयेद्यत् ॥ ४२ ॥ मनो गुणान्वै  
 सृजते बलीयस्तंतश्च कर्माणि विलक्षणानि ।  
 गुह्यानि कृष्णान्यथ लो<sup>१</sup>हितानि तेभ्यः सर्वा<sup>२</sup>ः  
 सृतयो भवन्ति ॥ ४३ ॥ अनीह आत्मा मनसा

१ धर्मात् । २ परिभूतोऽपि सात्त्विकीं धृतिमास्थाय स्वधर्म एव स्थित  
 इमां वक्ष्यमाणां गाथामगायत । सात्त्विकी धृतिश्च “ धृत्या यया धारयते  
 मनःप्राणेंद्रियक्रियाः । योगेनाव्यभिचारिण्या धृतिः सा पार्थ सात्त्विकी ”  
 इति ॥ ४१ ॥ ३ तामेवाष्टादशश्लोकीं गाथामाह—नायमिति । ४  
 नचात्मा, नापि प्रहादयः । ५ केवलम् । ६ सुखदुःखयोः । ७ वदन्ति ।  
 “मनसा ह्येव पश्यति मनसा शृणोति” इत्यादिश्रुतयः ॥ ४२ ॥ ८  
 परिवर्तनप्रकारमाह—मन इत्यादि । ९ गुणवृत्तीः सृजति । १० तेभ्यो  
 गुणेभ्यः । ११ सात्त्विकानि । १२ तामसानि । १३ राजसानि । १४  
 तत्तत्कर्मानुरूपाः । १५ देवतिर्यङ्नरादिगतयः ॥ ४३ ॥ १६ तर्हि मनस  
 एव संसारः स्यान्नात्मन इत्याशङ्क्याह—अनीह इति ॥ अयमर्थः—अविद्यया  
 ऽध्यासेनेयमात्मनः संसृतिर्न तु स्वतः । यतस्तद्रहितस्येश्वरस्य सा नास्ति किं



समीहता हिरण्मयो मत्संख उद्विचष्टे। मनःस्वलङ्घं  
परिगृह्य कामाञ्जुषन्निबद्धो गुणसङ्गतोऽसौ ४४॥  
दानं स्वर्धर्मो नियमो यमश्च श्रुतं च कर्माणि च  
सद्गतानि । सर्वे मनोनिग्रहलक्षणान्ताः परो हि  
योगो मनसः समाधिः ॥ ४५ ॥ समाहितं यस्य  
मनः प्रशान्तं दानादिभिः किं वद तस्य कृत्यम् ।  
असंयतं यस्य मनो विनश्यद्दानादिभिश्चेदपरं  
किमेभिः ॥ ४६ ॥ मनोवशोऽन्ये ह्यभवन्स्म

तद्वतो जीवस्यैवेति । तदेवाह—१ कुर्वता मनसा सह नियन्तृत्वेन वर्तमानोऽपि  
परमात्मा तत्क्रियासङ्गरहितः । यतो हिरण्मयो विद्याशक्तिप्रधानः । २ यतो  
जीवनियन्ता । ३ अत उच्चैः पश्यति अतिरोहितज्ञानेन केवलं पश्यतीत्यर्थः ।  
४ असौ पुनरहं जीवो ब्रह्मणि संसारद्योतकं मनः । ५ आत्मत्वेन स्वीकृत्य ।  
६ मनसो गुणैः कर्मभिः संबद्धो गुणसंगाद्वा कामान् जुषन्निबद्ध इति ॥ ४४ ॥  
७ अतो मनोनिग्रहे कृते सर्वं कृतं स्यात्तं विना तु सर्वं व्यर्थमित्याह—  
दानमिति द्वाभ्याम् । ८ नित्यनैमित्तिकः । ९ एकादश्रुपवासादीनि अन्यानि  
च यावन्ति कर्माणि । १० एते सर्वे उपाया मनोनिग्रहलक्षणफलाः । ११ ननु ज्ञाना-  
ङ्गत्वं तेषां प्रसिद्धं तत्राह—मनसो निग्रह एव परो ज्ञानम् ॥ ४५ ॥ १२ अतो  
यस्य मनः समाहितं भवति तस्य किं कृत्यमस्ति वदेत्यपरं प्रत्युपदिशन्निबद्ध-  
यमेवाह । १३ विक्षिप्तं चेत् । यद्वा । १४ आलस्यादिना लीयमानं चेद्ववेत्तर्ह्यभि-  
दानादिभिः किमपरं प्रयोजनं स्यान्न किञ्चिदित्यर्थः ॥ ४६ ॥ १५ नन्वित-

देवो मनश्च नान्यस्य वशं समेति । भीष्मो हि  
 देवःसहस्रैःसहीयान्युज्ज्याद्देशे तं संहिदेवदेवः४७  
 तं दुर्जयं शत्रुमसह्यवेगमरुन्तुदं तन्न विजित्य के-  
 चित् । कुर्वन्त्यसद्विग्रहमत्र मर्त्यैर्मित्राण्युदासीन-  
 रिषून्विमूढाः ॥४८॥ देहं मनोमात्रमिमं गृहीत्वा  
 ममाहमित्यन्यधियो मनुष्याः । एषोऽहमन्यो-  
 ऽयमिति भ्रमेण दुरन्तपारे तमंसि भ्रमन्ति ॥४९॥  
 जनस्तु हेतुः सुखदुःखयोश्चेत्किमात्मनश्चात्र

रेन्द्रियजयः प्रयोजनं स्यानेत्याह—मनोवश इति । १ इन्द्रियाणि तदधिष्ठा-  
 तारो वा । २ योगिनामपि भयंकरो मनोलक्षणो देवः । ३ कुतः बलादपि  
 बलवान् । ४ अतस्तं यो वशमर्तिनं कुर्यात् । ५ स एव सर्वेन्द्रियजेता  
 भविता नान्यः । तथा च श्रुतिः—“ मनसो वशे सर्वमिदं बभूव नान्यस्य  
 मनो वशमन्वियाय । भीष्मो हि देवः सहस्रः सहीयान् ” इति ॥ ४७ ॥  
 ६ अतोऽसह्या रागादयो वेगा यस्य तम् । ७ अतएवारुर्मम व्यथयतीति तम-  
 जित्वा । ८ ततो ये केचिन्मर्त्यैः कैश्चिदसद्विग्रहं कुर्वन्ति । तत्र चानुकूलप्रति-  
 कूलादीनन्यान्मित्रादीन्कुर्वन्ति ते मूढा इत्यर्थः ॥ ४८ ॥ ९ ततश्चानेन  
 प्रकारेण संसारे भ्रमन्तीत्याह—देहमिति । मनोमात्रपरिकल्पितमिमं स्वदेहमह-  
 मिति पुत्रादिदेहं च ममेति स्वीकृत्या । १० संसारे ॥ ४९ ॥ ११ तदेवं मनस  
 एव दुःखकारणत्वमुपपाद्येदानीं जनादीनां षण्णामकारणत्वं प्रपञ्चयति—जन-  
 स्त्विति षड्भिः ॥ १२ अस्मिन्नपि पक्षे आत्मनः किं न किञ्चित् सुखदुःखकर्मत्वं



हि भौमयोस्तत् । जिह्वां क्वचित्सन्दशति स्वदद्भि-  
स्तद्वेदनायां कतमाय कुप्येत् ॥ ५० ॥ दुःखस्य  
हेतुर्यदि देवतास्तु किमात्मनस्तत्र विकारयो-  
स्तत् । यदङ्गमङ्गेन निहन्यते क्वचित्कुध्येत  
कस्मै पुरुषः स्वदेहे ॥ ५१ ॥ आत्मा यदि  
स्यात्सुखदुःखहेतुः किमन्यतस्तत्र निजस्वभावः ।  
न ह्यात्मनोऽन्यद्यदि तन्मृषा स्यात्कुध्येत

तत्कर्तृत्वं चेत्यर्थः । १ कुत इत्यत आह—निश्चितं विकारयोर्देहयोस्तन्न  
त्वात्मनः । अमूर्तस्याक्रियस्य च हननादिषु कर्मत्वकर्तृत्वानुपपत्तेः । २  
तथापि दुःखमात्मपर्यवसाय्येवेति चेदेवमपि परमात्मन उभयत्राप्येकत्वान्न कोप-  
विषयोऽस्तीति स्वदृष्टान्तेन दर्शयति—जिह्वामिति ॥ ५० ॥ ३ यदि दे-  
वता अस्तु नाम । ४ तत्रापि पक्षे आत्मनः किम् । ५ यतो विक्रियमाण-  
योर्देवयोस्तत् । ६ हस्तेन मुखेऽभिहते तेन वा हस्ते दष्टे तदभिमानिनोर्वही-  
न्द्रयोरेव तन्न त्वविक्रियस्यानहंकारस्य चात्मनः । देवतानां तु सर्वदेहेष्वभेदान्न  
कोपविषयोऽस्तीति स्वदेहदृष्टान्तेनाह—यद्यदा अङ्गं देवताधिष्ठानं हस्तमु-  
खादि अतएव पूर्वत्र देवतानधिष्ठानरूपभूविकारदन्तोदाहरणम् ॥ ५१ ॥  
२८ आत्मनः सुखदुःखाद्याकारपरिणामोऽतः स एव यदि हेतुः स्या-  
त्तत्र पक्षे अन्यतः किं न किञ्चिदन्यतो भवति । यस्मै कुप्येदित्यर्थः । यतो  
निज एव स्वभावः सः । ८ नन्वात्मनस्तथा परिणामोऽन्यनिमित्तो भवत्य-  
तोऽस्ति कोपविषय इति चेत्तत्राह—तहीति । आत्माव्यतिरिक्तं नास्त्येव ।  
यदि स्यादस्तीति प्रतीयेत तर्हि तन्मृषैवातः कस्माद्धेतोः कुप्येत । यतो ना-

कस्मान्न सुखं न दुःखम् ॥ ५२ ॥ ग्रहा निमित्तं सुख-  
 दुःखयोश्चेत्किमात्मनोऽजस्य जनस्य ते वै। ग्रहेऽत्र-  
 हस्यैव वदन्ति पीडां कुध्येत कस्मै पुरुषस्ततोऽन्यः  
 ५३ कर्मास्तु हेतुः सुखदुःखयोश्चेत्किमात्मनस्तद्धिं  
 जडाजडत्वे । देहस्त्वचित्पुरुषोऽयं सुपर्णः कुध्येत  
 कस्मै न हि कर्म मूलम् ॥ ५४ ॥ कालस्तु हेतुः  
 सुखदुःखयोश्चेत्किमात्मनस्तत्र तदात्मकोऽसौ। ना-

स्ति निमित्तं नच सुखं दुःखं चेत्यर्थः ॥ ५२ ॥ १ ग्रहपक्षेऽप्यजस्या-  
 त्मनः किम् । २ देहस्यैव जन्मलम्बापेक्षया द्वादशाष्टमादिराशिस्थास्ते सुखदुःख-  
 योर्हेतुर्भवन्ति । ३ किञ्च अन्तरिक्षस्थैर्ग्रहेस्तत्रस्थस्य ग्रहस्यैव पादार्धादिदृ-  
 ष्ट्यादिभेदैः पीडां वदन्ति दैवज्ञा न तु ग्रहकोणादिषु स्थितस्य तदृष्टयगोच-  
 रस्य पुरुषस्य । ग्रहगतैव तु पीडा तल्लग्नोत्पन्ने देहे तस्याभिमानाद्भव-  
 ति । अतः पुरुषस्ततो ग्रहादेहाच्चान्यः कस्मै कुध्येत ॥ ५३ ॥  
 ४ कर्म हेतुश्चेदस्त्वित्यसूयोपगमं कर्मैव नास्ति कुतस्तस्य हेतुत्वमिति । ५  
 तदाह—हि यस्मात्कर्म एकस्य जडाजडत्वे सति स्यात् जडत्वाद्विकारित्वोप-  
 पत्तेः । अजडत्वाच्च हितानुसन्धानतः प्रवृत्तिसंभवात् । ६ जडो देहोऽतस्तस्य  
 प्रवृत्तिर्न भवति । ७ शुद्धज्ञानस्वरूपोऽतः कस्मै कुध्येत । ८ यतः सुखदुःखयो-  
 र्मूलभूतं कर्मैव नास्तीति ॥ ५४ ॥ ९ तत्र कालपक्षेऽप्यात्मनः किम् । १०  
 यतोऽसौ कालात्मक एव ब्रह्मांशत्वात् । ११ स्वांशस्य स्वतः पीडा नास्तीत्यत्र  
 दृष्टान्तः । नाग्नेर्हेतोस्तदंशस्य ज्वालादेस्तापो दाहतो नाशोऽस्ति तत्रोपाधि-



ग्रेहि तापो न हिमस्य तत्स्यात्क्रुध्येत कस्मै  
 न परस्य द्वन्द्वम् ॥ ५५ ॥ न केनचित्कापि  
 कथञ्चनास्य द्वन्द्वोपरागः परतः परस्य । यथा-  
 ऽहमः संसृतिरूपिणः स्यादेवं प्रबुद्धो न विभेति  
 भूतैः ॥ ५६ ॥ एतां स आस्थाय परात्मनिष्ठा-  
 मध्यासितां पूर्वतमैर्महर्षिभिः । अहं तरिष्यामि  
 दुरन्तपारं तमो मुकुन्दाङ्घ्रिनिषेवयैव ॥ ५७ ॥

श्रीभगवानुवाच ॥

निर्विद्यं नष्टद्रविणो गतक्रमः प्रव्रज्य गां पर्यट-

भूतकाष्ठांशदाहानाशः स्यादिति दृष्टान्तान्तरमाह-१ हिमस्य तच्छैत्यं तदंशस्य  
 लुपारकणस्य नाशकं स स्यादित्यर्थः । २ किञ्च आस्तामंशत्वं वस्तुतः पर  
 एवायं न च परस्य द्वन्द्वं सुखदुःखादिकमस्तीति ॥ ५५ ॥ ३ तदेवं षडेते  
 हेतवः प्रसिद्धा निरस्ताः । यदि कश्चिद्वेत्त्वन्तरमुद्भावयेत्तदपि वस्तु महिमापे-  
 क्षायां न भवतीत्याह-न केनचिदिति । ४ नन्वपरोक्षः कथमपन्हुयते तत्राह-  
 यथाहम इति । अविद्यमानामेव संसृति प्रकाशयतीति तस्याहङ्कारस्य यथा  
 स्यान्न तथा परतः प्रकृतेः परस्यात्मनो द्वन्द्वसम्बन्धः । अहङ्कारनिमित्तोऽसौ  
 न वास्तव इत्यर्थः । ५ एवं प्रबुद्धो यः स भूतैः कृत्वा न विभेति ॥ ५६ ॥  
 ६ अतोऽहमपि तथैव परमार्थनिष्ठतयैव तरिष्यामीत्याह-एतामिति । सोह-  
 मित्यन्वयः । ७ नन्विदं निष्ठैव कथं भवेत्तत्राह-मुकुन्देति ॥ ५७ ॥  
 ८ प्रस्तावेन सह गाथार्थं संक्षेपतो दर्शयति द्वाभ्याम् इत्थं क्षीणधनो निर्विद्य ।

मान इत्थम् । निराकृतोऽसद्भिरपि स्वधर्माद-  
 कम्पितोऽमुं मुनिराह गाथाम् ॥ ५८ ॥ सुख-  
 दुःखप्रदो नान्यः पुरुषस्यात्मविभ्रमः । मित्रो-  
 दासीनरिपवः संसारस्तमसः कृतः ॥ ५९ ॥  
 तस्मात्सर्वात्मना तात निगृहाण मनो धिया ।  
 मय्यावेशितया युक्त एतावान्योगसंग्रहः ॥ ६० ॥  
 यं एतां भिक्षुणा गीतां ब्रह्मनिष्ठां समाहितः ।  
 धारयञ्छ्रावयञ्छृण्वन्द्ब्रह्मैर्नैवाभिभूयते ॥ ६१ ॥


इति श्रीमद्भागवते एकादशस्कन्धे भगवदुद्धवसंवादे भिक्षुगीता  
 नाम त्रयोविंशोऽध्यायः ॥ ३३ ॥

गतक्लमः प्रवज्य गां पर्यटन्नसद्भिर्निराकृतोऽपि स्वधर्मादकम्पितः सन्मुनि-  
 मुं गाथामगायतेत्यन्वयः ॥ ५८ ॥ १ मित्रोदासीनरिपवः । सर्वोऽपि संसार-  
 स्तमसोऽज्ञानत आत्मनो मनसो विभ्रममात्रः कृतो न तात्त्विक इत्यर्थः ॥ ५९ ॥  
 २ उक्तं द्वन्द्वसहनोपायमुपसंहरति-तस्मादिति ॥ ६० ॥ ३ मनोनिग्र-  
 हाशक्तोऽप्येतच्छ्रवणादिनिष्ठस्तत्फलं प्राप्नोतीत्याह-य इति । ४ सुखदुःखा-  
 दिभिः ॥ “ भिक्षुगीतं मिषं कृत्वा भक्तचित्तगतं हरिः । मोहं निग्ननिहाभाति  
 परमानन्दरूपतः ” ॥ इति भिक्षुगीता सम्पूर्णा ॥





# श्रीमहागणपतिस्तोत्रम् ।



ॐ श्रीगणेशाय नमः । श्रीगणेशाय विश्वेशवैभवाद्भुत-  
केतवे । नमो निर्विघ्नमारब्धकार्यनिर्वाहहेतवे ॥ १ ॥  
ओङ्कारमाद्यं प्रवदन्ति सन्तो वाचः श्रुतीनामपि यं गृण-  
न्ति । गजाननं देवगणानताङ्घ्रिं भजेऽहमर्धेन्दुकृता-  
वतंसम् ॥ २ ॥ पादारविन्दार्चनतत्पराणां संसारदा-  
वानलभङ्गदक्षम् । निर्गलं निर्गतदानतोयैस्तं नौमि  
विघ्नेश्वरमम्बुदाभम् ॥ ३ ॥ कृताङ्गरागं नवकुङ्कुमेन  
मत्तालिमालां मदपङ्कमग्राम् । निवारयन्तं निज-  
कर्णतालैः को विस्मरेत्पुत्रमनङ्गशत्रोः ॥ ४ ॥ शम्भोर्ज-  
टाजूटनिवासिगङ्गाजलं समाधाय कराम्बुजेन । ली-  
लाभिराराच्छिवमर्चयन्तं गजाननं भक्तियुता भजन्ति  
॥ ५ ॥ कुमारभुक्तौ पुनरात्महेतोः पयोधरौ पर्वतराज-  
पुत्र्याः । प्रक्षालयन्तं करशीकरेण मुग्धाननं नागमुखं  
भजामि ॥ ६ ॥ त्वया समुद्धृत्य गजास्यहस्तं ये शी-  
कराः पुष्कररन्ध्रमुक्ताः । व्योमाङ्गने ते विचरन्ति  
ताराः कालात्मना मौक्तिकतुल्यभासाः ॥ ७ ॥ क्रीडा-  
रते वारिनिधौ गजास्ये वेलामतिक्रामति वारिपूरे ।  
कल्पावसानं प्रविचिन्त्य देवाः कैलासनाथं स्तुतिभिः  
स्तुवन्ति ॥ ८ ॥ नागानने नागकृत्युत्तरीये क्रीडारतौ  
देवकुमारसङ्घैः । त्वयि क्षणं कालगतिं विहाय तौ प्रा-

पतुः कन्दुकताभिनेन्दू ॥ ९ ॥ मदोल्लसत्पञ्चमुखैरज-  
 स्समध्यापयन्तं सकलागमार्थान् । देवानृषीन्भक्तजनै-  
 कमित्रं हेरम्बमकारुणमाश्रयामि ॥ १० ॥ पादाम्बुजा-  
 भ्यामतिवामनाभ्यां कृतार्थयन्तं कृपया धरित्रीम् । अ-  
 कारणं कारणमाप्तवाचां तं नागवक्त्रं न जहाति चेतः  
 ॥ ११ ॥ येनार्पितं सत्यवतीसुताय पुराणमालिख्य  
 विषाणकोट्या । तं चन्द्रमौलेस्तनयं तपोभिरवाप्यमा-  
 नन्दघनं भजामि ॥ १२ ॥ पदं श्रुतीनामपदं स्तुतीनां  
 लीलावतारं परमष्टमूर्तेः । नागात्मको वा पुरुषात्मको  
 वेत्यभेद्यमाद्यं भज विघ्नराजम् ॥ १३ ॥ पाशाङ्कुशौ  
 भग्नरदं त्वभीष्टं करैर्दधानं कररन्ध्रमुक्तैः । मुक्ताफलाभैः  
 पृथुशीकरौघैः सिञ्चन्तमङ्गं शिवयोर्भजामि ॥ १४ ॥  
 अनेकमेकं गजमेकदन्तं चैतन्यरूपं जगदादिबीजम् ।  
 ब्रह्मेति यं वेदविदो वदन्ति तं शम्भुसूनुं शरणं भजा-  
 मि ॥ १५ ॥ स्वाङ्कुस्थिताया निजवल्लभाया मुखाम्बु-  
 जालोकनलोलनेत्रम् । स्मेराननाब्जं मदवैभवेन भद्रं  
 भजे विश्वविमोहनं तम् ॥ १६ ॥ योऽपूर्वमाराध्य गजा-  
 नन त्वां सर्वाणि शास्त्राणि पठन्ति तेषाम् । त्वत्तो न  
 चान्यत्प्रतिपाद्यमेतैस्तत्रास्ति चेत्सर्वमसत्यकल्पम् ॥  
 ॥ १७ ॥ हिरण्यगर्भं जगदीशितारं कविं पुराणं रवि-  
 मण्डलस्थम् । गजाननं यं प्रवदन्ति सन्तस्तत्काल-  
 योगैस्तमहं प्रपद्ये ॥ १८ ॥ वेदान्तगीतं पुरुषं भजेऽह-  
 मात्मानमानन्दघनं हृदिस्थम् । गजाननं यन्महसा ज-



नानां विघ्नान्धकारो विलयं प्रयाति ॥ १९ ॥ शम्भोः  
समालोक्य जटाकलापे शशाङ्कखण्डं निजपुष्करेण ।  
स्वभग्नदन्तं प्रविचिन्त्य मौग्ध्यादाक्रष्टुकामशिवमा-  
तनोतु ॥ २० ॥ विघ्नार्गलानां विनिपातनार्थं यं ना-  
रिकेलैः कदलीफलाढ्यैः । प्रवादयन्तो मदवारणास्यं  
प्रापुर्नरोऽभीष्टमहं भजे तम् ॥ २१ ॥ यज्ञैरनेकैर्बहुभि-  
स्तपोभिराराध्यमाद्यं गजराजवक्त्रम् । स्तुत्यानया ये  
विधिना स्तुवन्ति ते सर्वलक्ष्मीनिधयो भवन्ति ॥ २२ ॥  
इति श्रीमहागणपतिस्तोत्रं सम्पूर्णम् ॥

### अथ प्रातःकृत्यविधिः ।

ब्राह्मे मुहूर्ते शयनतलादुत्थाय करचरणौ प्रक्षाल्य  
निजासने समुपविश्य निजशिरसि श्वेतवर्णाधोमुखसह-  
स्रदलकमलकर्णिकान्तर्गतचन्द्रमण्डलसिंहासनोपरि निष-  
ण्णं स्वगुरुं शुक्लवर्णं शुक्लालङ्कारभूषितं ज्ञानानन्दमुदि-  
तमानसं सच्चिदानन्दविग्रहं त्रिनयनं चतुर्भुजं ज्ञानमुद्रा-  
पुस्तकवराभयकरं वामाङ्गे वामहस्तधृतकमलया रक्तव-  
सनाभरणया स्वप्रियया दक्षिणभुजेनालिङ्गितं सर्वदेवा-  
दिदेवं परमशिवस्वरूपं शान्तं सुप्रसन्नं ध्यात्वा तच्चर-  
णकमलयुगलविगलदमृतधारया स्वात्मानं प्लुतं विभा-  
व्य मानसोपचारैराराध्य । लं भूम्यात्मकं गन्धं समर्पयामि  
नमः, हं आकाशात्मकं पुष्पं समर्पयामि नमः, वं वाद्या-

त्मकं धूपं समर्पयामि नमः, रं वह्न्यात्मकं दीपं समर्पयामि  
 नमः, वं अमृतात्मकं नानानैवेद्यं समर्पयामि नमः, सं  
 सर्वात्मकानि फलताम्बूलानि समर्पयामि नमः ॥ ॥ “ॐ  
 ऐं ह्रीं श्रीं हस्रख्रं हसरक्षमलवयुं सहस्रख्रं सहस्रमलवर-  
 युं हस्रौः ह्रौः श्रीमच्छ्री ( रमुक ) प्रेमानन्दकौलान-  
 न्दनाथश्रीपादुकां श्रीपद्मावत्यम्बापादुकां च पूजयामि  
 नमः” ॥ इति दशधा विमृश्य मनसा दण्डप्रणामं कुर्यात् ॥

तत्र प्रणाममंत्रा यथा-ब्रह्मानन्दं परमसुखदं केवलं ज्ञान-  
 मूर्तिं द्वन्द्वातीतं गगनसदृशं तत्त्वमस्यादिलक्ष्यम् ।  
 एकं नित्यं विमलमचलं सर्वधीसाक्षिभूतं भावातीतं  
 त्रिगुणरहितं सद्गुरुं तं नमामि ॥ १ ॥ स्मरंस्मरं ज-  
 निमृतिभयं जातनिर्वेदवृत्तिध्यायंध्यायं पशुपतिमुमा-  
 कान्तमन्तर्निषण्णम् । पायं पायं सपदि परमानन्दपीयूष-  
 धारां भूयोभूयो निजगुरुपदाम्भोजयुग्मं नमामि ॥ २ ॥  
 यस्य देवे परा भक्तिर्यथा देवे तथा गुरौ । तस्यैते क-  
 थिता ह्यर्थाः प्रकाश्यन्ते महात्मनः ॥ ३ ॥ सहस्रदल-  
 पङ्कजे सकलशीतरश्मिप्रभं वराभयकराम्बुजं विमल-  
 गन्धदिव्याम्बरम् । प्रसन्नवदनेक्षणं सकलदेवतारूपिणं  
 स्मरे शिरसि हंसगं तदभिधानपूर्वं गुरुम् ॥ ४ ॥ नमा-  
 मि सद्गुरुं शान्तं प्रत्यक्षं शिवरूपिणम् । शिरसा योग-  
 पीठस्थं मुक्तिकामार्थसिद्धये ॥ ५ ॥ श्रीगुरुं परमानन्दं  
 वन्दाम्यानन्दविग्रहम् । यस्य सान्निध्यमात्रेण चिदा-



नन्दायते परम् ॥ ६ ॥ अखण्डमण्डलाकारं व्यातं येन  
चराचरम् । तत्पदं दर्शितं येन तस्मै श्रीगुरवे नमः ॥  
॥ ७ ॥ अज्ञानतिमिरान्धस्य ज्ञानाञ्जनशलाकया ।  
चक्षुरुन्मीलितं येन तस्मै श्रीगुरवे नमः ॥ ८ ॥ हरौ  
रुष्टे गुरुस्त्राता गुरौ रुष्टे न कश्चन । सर्वदेवस्वरू-  
पाय तस्मै श्रीगुरवे नमः ॥ ९ ॥ गुरुर्व्रह्मा गुरुर्विष्णु-  
गुरुः साक्षान्महेश्वरः । गुरुरेव जगत्सर्वं तस्मै श्रीगुरवे  
नमः ॥ १० ॥ ध्यानमूलं गुरोर्मूर्तिः पूजामूलं गुरोः  
पदम् । ज्ञानमूलं गुरोर्वाक्यं मोक्षमूलं गुरोः कृपा ॥  
॥ ११ ॥ नमस्ते नाथ भगवज्छिवाय गुरुरूपिणे । वि-  
द्यावतारसंसिद्धयै स्वीकृतानेकविग्रह ॥ १२ ॥ नवाय  
नवरूपाय परमार्थैकरूपिणे । सर्वाज्ञानतमोभेदभानवे  
चिद्धनाय ते ॥ १॥ स्वतंत्राय दयाकृतविग्रहाय परात्मने ।  
परतंत्राय भक्तानां भव्यानां भव्यहेतवे ॥ १४ ॥ ज्ञा-  
निनां ज्ञानरूपाय प्रकाशाय प्रकाशिनाम् । विवेकिनां  
विवेकाय विमर्शाय विमर्शिनाम् ॥ १५ ॥ पुरस्तात्पा-  
र्श्वयोः पृष्ठे नमस्कुर्याम्युपर्यधः । सदा मच्चित्तरूपेण  
विधेहि भवदासनम् ॥ १६ ॥ इति श्रीगुरुस्तुतिः ॥

इति श्रीगुरुं प्रणम्य सुप्रसन्नं विभाव्य मनसा  
तदाज्ञां गृहीत्वा मूलाधारे स्वर्णवर्णचतुर्दलकमलकर्णि-  
कान्तर्गतशृङ्गाटकान्तर्गतत्रिकोणपीठोपरि मायाबीज-  
सिंहासनस्थितां परां शक्तिं कुण्डलिनीं सर्पाकारामूर्ध्व-

मुखीं सार्धत्रिवलयामुद्यादिनकरसहस्रभास्वरां विद्युत्को-  
टिसन्निभां विसतन्तुतनीयसीं पञ्चाशद्वर्णविग्रहामष्टात्रि-  
शत्कलारूपिणीं त्रिधामधाम्नीं सर्वप्राणिजीवां सर्वदे-  
वाधिदेवीं सकलमंत्रमातरं सुतां विभाव्य । श्रीगुरूपदि-  
ष्टनिजसहजनादेन सचैतन्यां विधाय । तत्र चतुर्दलेषु  
“वंनमः शंनमः षंनमः संनमः” इति पत्रेषु मध्ये मूलेन च  
प्रादक्षिण्येन सम्पूज्य । “हंस” इति कमलात्कमलं नी-  
त्वा । ततः स्वाधिष्ठाने लिंगमूले विद्रुमवर्णे षड्दलक-  
मले तां प्राप्य तत्र “बंनमः भंनमः मंनमः यंनमः रंनमः  
लंनमः” इति पत्रेषु मध्ये मूलेन च प्रादक्षिण्येन सम्पूज्य  
ततो मणिपूरके नाभौ नीलवर्णे दशदलकमले तां नीत्वा  
तत्र “डंनमः ठंनमः णंनमः तंनमः थंनमः दंनमः धंनमः  
नंनमः पंनमः फंनमः” इति पत्रेषु मध्ये मूलेन च सम्पूज्य ।  
ततोऽनाहते वक्षसि पिंगलवर्णे द्वादशदलकमले तां  
नीत्वा तत्र “कंनमः खंनमः गंनमः घंनमः ङंनमः चंनमः  
छंनमः जंनमः झंनमः ञंनमः टंनमः ठंनमः” इति पत्रेषु  
मध्ये मूलेन च सम्पूज्य । ततो विशुद्धौ कण्ठे धूस्रवर्णे  
षोडशदलकमले तां नीत्वा । तत्र “अंनमः आंनमः इंनमः  
इनमः उंनमः ऊंनमः ऋंनमः ॠंनमः लंनमः लूंनमः एंनमः  
ऐंनमः ओंनमः औंनमः अंनमः अंनमः” इति पत्रेषु मध्ये  
मूलेन च सम्पूज्य । ततो भ्रूमध्ये आज्ञाचक्रे विद्युद्वर्णे  
द्विदलकमले “हंनमः क्षंनमः” इति पत्रयोर्मध्ये मूलेन च



सम्पूज्य । ततो द्वादशान्तचक्रब्रह्मरन्ध्रमध्यगतसहस्रदल-  
कमलं प्रापय्य तत्र बिन्दुरूपतेजोमयपरमशिवेन सहैकतां  
नीत्वा । ततः स्रवता परमामृतेन संतर्प्य तत्र नादश्रवण-  
तत्परो मुहूर्तं लयं विभाव्य । ततोऽवरोहे सर्वत्र “सोऽह-  
मिति” कमलात्कमलेऽवारोह्यमाणामाज्ञाचक्रादिक्रमेण तेषु  
तेषु कमलेषु तैस्तैरक्षरैः सम्पूज्यमानां तत्तदाधारतत्तद्धातु-  
तत्तद्गुणतत्तदधिदेवताः संतर्पयन्तीं मूलाधारं प्रापय्य  
तत्रैव स्वस्थाने संस्थापयेदित्यारोहावरोहक्रमेण परां शक्तिं  
कुण्डलिनीं ध्यात्वा ॥ प्रकाशमाना प्रथमे प्रयाणे प्रतिप्र-  
याणेऽप्यमृतायमानाम् । अन्तःपदव्यामनुसञ्चरन्तीमान-  
न्दरूपामबलां प्रपद्ये ॥ मूलाधारे वह्निमण्डलां दशकलात्मकं  
विभाव्य । तत्र मूलविद्यायाः प्रथमकूटं स्फुरत्तडिल्लताभा-  
स्वरमनाहतपर्यन्तप्राप्तनादशिखं विभाव्य । तथाऽनाहते  
सूर्यमण्डलं द्वादशकलात्मकं ध्यात्वा तन्मध्ये मूलं  
विद्याया द्वितीयकूटमुद्यदादित्यसंकाशमाज्ञाचक्रप-  
र्यन्तप्राप्तनादशिखमध ऊर्ध्वं प्रसृतरश्मिकं ध्यात्वा । तत  
आज्ञाचक्रे सोममण्डलं षोडशकलात्मकं विभाव्य तदन्तरे  
मूलविद्यायास्तृतीयकूटं शशिप्रभं ब्रह्मरन्ध्रान्तर्गतवि-  
न्दूर्ध्वमण्डलपर्यन्तप्राप्तनादशिखां विभाव्य चिन्त्य ततो  
मूलादिब्रह्मरन्ध्रान्तं मूलविद्यामुद्यदिनकरसहस्रभास्वरां  
तेजोमयीमखण्डां स्मृत्वा तत्तेजसा व्याप्तं स्वदेहं विभाव्य  
तत्तेजसैव परिणतां श्रीपरदेवतां च हृदयकमले ध्यात्वा  
प्राणायामत्रयं कुर्यात् ॥

तद्विधिर्यथा ॥ ॥ तत्र प्रणवं मूलं वा षोडशवारमुच्चरन् दक्षिणकरांगुष्ठेन दक्षिणनासापुटं निरुद्ध्य वामेन पुटेन पवनं पूरयेत् ॥ ततस्तमेव चतुष्पष्टिवारमुच्चरन् दक्षाऽनामाकनिष्ठिकाभ्यां वामं पुटं च निरुद्ध्य द्वाभ्यां पुटाभ्यां पवनं कुम्भयेत् ॥ ततस्तमेव द्वात्रिंशद्वारमुच्चरन् वामं पुटं तथैव निरुद्ध्य दक्षिणपुटेन पवनं शनैःशनैरेचयेदित्येकः प्राणायामः ॥ एष एव वैपरीत्येन क्रियमाणो द्वितीयः ॥ प्रथमवत्तृतीयः ॥ इति प्राणायामेन निरस्तसकलकलुषं स्वदेहं देवताराधनयोग्यं विभाव्य स्वमूलमन्त्रस्य ऋष्यादिस्मरणं विदधीत ॥

ॐ अस्य श्रीमहात्रिपुरसुन्दरीमन्त्रस्य दक्षिणामूर्ति-  
ऋषिः पंक्ति छन्दः श्रीमहात्रिपुरसुन्दरी देवता ऐं प्र-  
थमकूटं बीजम् सौः तृतीयकूटं शक्तिः।क्लीं द्वितीयकूटं  
कीलकं मम श्रीचतुर्विधपुरुषार्थसिद्धये जपे विनियो-  
गः ॥ इति प्राञ्जलिः स्मृत्वा यथाविधि विन्यसेत् ॥  
ॐ ऐंक्लीं ॐ दक्षिणामूर्तये नमः शिरसि । ॐ पंक्ति-  
च्छन्दसे नमः मुखे । श्रीमहात्रिपुरसुन्दरीदेवतायै नमः  
हृदये । ॐ ऐं प्रथमकूटं बीजाय नमः गुह्ये । ॐ सौः  
तृतीयकूटं शक्तये नमः पादयोः । ॐक्लीं द्वितीयकूटं कील-  
काय नमः नाभौ । ॐ मम श्रीचतुर्विधपुरुषार्थसिद्धये न्या-  
से जपे विनियोग इति सर्वाङ्गेषु व्यापकं विन्यसेत् ॥  
इति ऋष्यादीन्विन्यस्य करन्यासं कुर्यात् ॥ श्रींक्लीं-



क्लीं ऐं सौः अङ्गुष्ठाभ्यां नमः । ॐ ह्रीं श्रीं तर्जनीभ्यां स्वा-  
हा । कर्णैर्लङ्गीमध्यमाभ्यां वषट् । हसकहलङ्गी अना-  
मिकाभ्यां हुम् । सकलङ्गी कनिष्ठिकाभ्यां वौषट् । सौः  
ऐं क्लीं ह्रीं श्रीं करतलकरपृष्ठाभ्यां नमः फट् । इति करयो-  
विन्यस्य हृदयादिषडङ्गैश्चैवमेव विन्यसेत् ॥ श्रीं ह्रीं क्लीं-  
ऐं सौः हृदयाय नमः । ॐ ह्रीं श्रीं शिरसे स्वाहा । कर्णै-  
लङ्गी शिखायै वषट् । हसकहलङ्गी कवचाय हुम् । सकल-  
ङ्गी नेत्रत्रयाय वौषट् । सौः ऐं क्लीं ह्रीं श्रीं अस्त्राय फट् ॥  
इति हृदयादिषु षडङ्गेष्वपि विन्यस्य निमील्य नयने  
स्वहृदयकमले स्वाभेदेन श्रीमहात्रिपुरसुन्दरीं ध्याये-  
त् ॥ उत्ततहेमरुचिरां रविचन्द्रवह्निनेत्रां धनुःशरगु-  
ताङ्कुशकामपाशान् । रम्यैर्भुजैश्च दधतीं शिवशक्ति-  
रूपां कामेश्वरीं हृदि भजे धृतचन्द्रचूडाम् ॥ इति  
श्रीमहात्रिपुरसुन्दरीं ध्यात्वा मानसैरुपचारैः सम्पूज्य  
सुप्रसन्नां विभाव्य शिरसि श्रीगुरुं कण्ठे मूलविद्यां  
हृदि श्रीमहात्रिपुरसुन्दरीं ध्यायन्मालामाधाय तामपि  
मनसा सम्पूज्य ॥ ॐ मां माले महामाये सर्वशक्तिस्व-  
रूपिणि । चतुर्वर्गस्त्वयि न्यस्तस्तस्मान्मे सिद्धिदा भव ॥  
ॐ सिद्धये नमः ॥ इति मनसा गन्धादिना पूजितां  
मालामादाय यथाशक्तितया जपं विधाय ॥ त्वं माले  
सर्वदेवानां प्रीतिदा शुभदा सदा । शुभं कुरुष्व मे भद्रे  
यशो वीर्यं च सर्वदा ॥ इति हृदन्तःपठित्वा पुनरपि प्राणा-  
यामकृष्यादिस्मरणकरषडङ्गन्यासान्विधाय । ॐ गुह्या-

तिगुह्यगोत्री त्वं गृहाणास्मत्कृतं जपम् । सिद्धिर्भवतु  
 मे देवि त्वत्प्रसादान्महेश्वरि । इत्यनेन तेजोमयं जप-  
 फलं देवतावामहस्ते समर्प्य ॥ “प्रातर्नमामि जगतां  
 जनन्याश्रणाम्बुजम् । श्रीमन्निपुरसुन्दर्याः प्रणताया  
 हरादिभिः ॥ १ ॥ प्रातस्त्रिपुरसुन्दर्या नमामि चरणा-  
 म्बुजम् । हरिर्हरो विरिञ्चिश्च सृष्ट्यादीन् कुरुते यया ॥ २ ॥  
 प्रातस्त्रिपुरसुन्दर्या नमामि पदपङ्कजम् । यत्पाद्यमम्बु-  
 शिरसि भाति गङ्गा महेशितुः ॥ ३ ॥ प्रातः पाशाङ्कु-  
 शशरचापहस्तां नमाम्यहम् । उद्यदादित्यसंकाशां  
 श्रीमन्निपुरसुन्दरीम् ॥ ४ ॥ प्रातर्नमामि पादाब्जं ययेदं  
 भासते जगत् । तस्यास्त्रिपुरसुन्दर्या यत्प्रसादान्निव-  
 र्तते ॥ ५ ॥ यः श्लोकपञ्चकमिदं प्रातर्नित्यं पठेन्नरः ।  
 तस्मै दद्यादात्मपदं श्रीमन्निपुरसुन्दरी ॥ ६ ॥ ” इति  
 स्मृत्वा प्रणम्य । “प्रातःप्रभृति सायान्तं सायादि  
 प्रातरन्ततः । यत्करोमि जगद्योने तदस्तु तव पूज-  
 नम्” । इति कृत्यं समर्प्य स्वकार्यानुष्ठानाय ॥ “त्रैलो-  
 क्यचैतन्यमये सुरेशि श्रीसुन्दरि त्वच्चरणान्नयैव ।  
 प्रातः समुत्थाय तव प्रियार्थं संसारयात्रामनुवर्तयि-  
 ष्ये ॥ १ ॥ संसारयात्रामनुवर्तमानं त्वदाज्ञया श्रीत्रि-  
 पुरे सुरेशि । स्पर्धातिरस्कारकलिप्रमादभयानि मां  
 माभिभवन्तु मातः ॥ २ ॥ जानामि धर्मं नच मे प्रवृ-  
 त्तिर्जानाम्यधर्मं नच मे निवृत्तिः । त्वया हृषीकेशि  
 हृदिस्थयाहं यथा नियुक्तोऽस्मि तथा करोमि ॥ ३ ॥ ”



इति श्रीदेव्याज्ञां संप्राप्त्यर्थं ॥ मूलाधारादि द्वादशान्तर्पर्यन्तचक्रस्थिताभ्यो गणपतिप्रभृतिदेवताभ्यो गुरूपदेशज्ञानं सहजसिद्धमजपाजपम् ॥ “ ॐ अद्य पूर्वे-  
द्युरहोरात्राचरितमुच्छ्वासनिःश्वासात्मकं षट्शताधि-  
क्रमेकविंशतिसहस्रसङ्ख्याकमजपाजपं मूलाधारस्वा-  
धिष्ठानमणिपूरकानाहताविशुद्धाज्ञाचक्रब्रह्मरन्ध्रेषु च-  
तुर्दलषड्दलदशदलद्वादशदलषोडशदलद्विदलसहस्र-  
दलेषु स्वर्णविद्रुमनीलपिङ्गलधूम्रविद्युत्कर्बुरवणेषु स्थि-  
ताभ्यो गणपतिब्रह्माविष्णुरुद्रजीवात्मपरमात्मश्रीगु-  
रुपादुकाभ्यो यथाभागशः समर्पयिष्यामि” । इति  
कृताञ्जलिः संकल्प्य समर्पयेत् ॥ ॐ ऐं ह्रीं श्रीं ॐ मूलाधार-  
चक्रस्थाय गणपतये अजपाजपानां षट्शतानि समर्प-  
यामि नमः । ॐ स्वाधिष्ठानचक्रस्थाय ब्रह्मणे अजपा-  
जपानां षट्सहस्राणि समर्पयामि नमः । ॐ मणिपूरकच-  
क्रस्थाय विष्णवे अजपाजपानां षट्सहस्राणि समर्प-  
यामि नमः । ॐ अनाहतचक्रस्थाय रुद्राय अजपाज-  
पानां षट्सहस्राणि समर्पयामि नमः । ॐ विशुद्धचक्र-  
स्थाय जीवात्मने अजपाजपानां सहस्रं समर्पयामि  
नमः । ॐ आज्ञाचक्रस्थाय परमात्मने अजपाजपानां  
सहस्रं समर्पयामि नमः । ॐ ऐं ह्रीं श्रीं द्वादशान्तर्चक्रसह-  
स्रदलकमलकर्णिकामध्यवर्तिन्यै श्रीगुरुवरपादुकायै  
अजपाजपानां सहस्रमर्पयामि नमः ॥ एतावत्कर्तुं शक्त

श्रोत । “ॐ अद्य मया पूर्वेश्वरहोरात्राचारितमुच्छ्वासनिः-  
 श्वासात्मकं षट्शताधिकमेकविंशतिसहस्रसंख्याकम-  
 जपाजपं ब्रह्मरन्ध्रस्थसहस्रदलकमलकर्णिकामध्यस्था-  
 यै श्रीगुरुवरपादुकायै समर्पयामि नमः” । इति गुरु-  
 पदे समर्पयेत् ॥ इत्यजपां समर्प्य ॥ “ॐ अद्य सूर्योद-  
 यादारभ्यागामिसूर्योदयं यावदहोरात्रेण उच्छ्वासनिः-  
 श्वासात्मकं षट्शताधिकमेकविंशतिसहस्रसंख्याकम-  
 जपाजपमहं करिष्ये” इति कृताञ्जलिः समर्प्य अज-  
 पामन्त्रेण प्राणायामं विधाय । ॐ हंसात्मने ऋषये नमः  
 स्वशिरसि । ॐ अव्यक्ताय गायत्रीच्छन्दसे नमः मुखे ।  
 ॐ परमहंसायै देवतायै नमः हृदये । ॐ हं बीजाय नमः  
 मूलाधारे । ॐ सः शक्तये नमः पादयोः । ॐ सोऽहं कील-  
 काय नमः नाभौ । ॐ ॐकारतत्त्वाय नमः हृदये । ॐ  
 उदात्ताय स्वराय नमः कण्ठे । ॐ नभसे स्थानाय नमः  
 मूर्ध्नि । ॐ हैमाय वर्णाय नमः सर्वाङ्गेषु । इति विन्यस्य  
 मम चतुर्विधपुरुषार्थसिद्धये जपे विनियोगः” । इति  
 कृताञ्जलिर्वदेत् ॥ ततः । ॐ हसाःसूर्यात्मने स्वाहा  
 अङ्गुष्ठाभ्यां नमः । ॐ हसौ सोमात्मने स्वाहा तर्जनीभ्यां  
 स्वाहा । ॐ हसूं निरञ्जनात्मने स्वाहा मध्यमाभ्यां  
 वषट् । ॐ हसै निराभासात्मने स्वाहा अनामिकाभ्यां  
 हुम् । ॐ हसौ अनन्ततनुः सूक्ष्मादेवी प्रचोदयात्स्वाहा  
 कनिष्ठाभ्यां वौषट् । ॐ हसः अव्यक्तबोधात्मने स्वाहा  
 करतलकरपृष्ठाभ्यां फट् । इति विन्यस्य ध्यानं कुर्यात्



द्यौर्मूर्धानं यस्य विप्रा वदन्ति खं वै नाभिं चन्द्र-  
सूर्यौ च नेत्रे । दिग्भिः श्रोत्रं यस्य पादौ क्षितिश्च  
ध्यातव्योऽसौ सर्वभूतान्तरात्मा ॥ इति विराट्-  
स्वरूपं स्वात्मानं ध्यात्वा तदनुसन्धायी प्राणवायो-  
र्गमप्रवेशात्मकमजपामन्त्रं पञ्चविंशतिवारं जप्त्वा सम-  
र्प्य ॥ गुरूपदिष्टमार्गेण नादानुसन्धानपूर्वकनिरस्त-  
समस्तोपाधिकेनापि चिद्विलासेन प्रवर्तमानोऽस्मीति  
विभाव्य स्वकार्यानुष्ठानाय । “समुद्रमेखले देवि पर्वत-  
स्तनमण्डले । विष्णुपत्नि नमस्तुभ्यं पादस्पर्शं क्षमस्व  
मे ” इति प्रार्थयेत् ।

इति प्रातःकृत्यविधिः ।

## अथ महागायत्रीस्तुतिः ।



ॐ सदा गवेषयञ्जगत्रयेषु वेदमातरं चिदात्मना कृत-  
स्थितिं समत्र चाद्य लब्धवान् । उदसु गद्गदं महोदया-  
त्प्रणौमि भक्तिनौकया सुदुस्स्वरं द्रुतं तितिष्ठिरापदर्ण-  
वम् ॥ १ ॥ सुदीनलोकपातिनी सतां कृपाऽतिशो-  
भते ह्यतः सुधांशुचक्षुषेक्षयाम्ब मादृशं जनम् । नवापि  
हीयते तवेषदीशि पालनेन नो भवाद्यतः कुपुत्रता  
न भासते प्रसूहदि ॥ २ ॥ नमामि मुक्तविद्रुमप्रतप्तहा-  
टकाऽसितावदातवर्णसुन्दरैः षडर्धलोललोचनैः । सरो-

जषण्डबान्धवप्रदीतपावकप्रभैः किरीटरत्नरञ्जितैः सु-  
धांशुखण्डमण्डितैः ॥ ३ ॥ मुखैर्दशार्धसंमितैर्विराजमान-  
विग्रहां सुरेशचापसप्रभां समस्तदेववन्दिताम् ॥ वरा-  
भयाङ्कुशान्वितैः कृपालशूलशङ्खचक्रसारसद्वयीगु-  
णङ्कितैः करैर्विराजिताम् ॥ ४ ॥ भवद्गुमस्य मूलतां गतां  
मुनीन्द्रवन्दितामखण्डभावमण्डलप्रकाशकारिणीं शि-  
वाम् । समस्तदेवतामयीं समस्तसिद्धिदायिनीमपूर्व-  
रूपविग्रहां सरस्वतीं भवार्तिहाम् ॥ ५ ॥ शुचीन्दुसूर्य-  
लोचनां शुचीन्दुसूर्यविग्रहां शुचीन्दुसूर्यसङ्गम-  
स्वभावशालिनीं शुभाम् । पदद्वयानुकम्पित-  
स्वशक्तिचक्रसेवितां परेशशक्तिमुत्तमां भजे त्रिलोक-  
सुन्दरीम् ॥ ६ ॥ महामहेश्वरी जगद्विसर्गसुस्थितिक्षय-  
स्वतन्त्रता शरीरिणी बभूव या महेशितुः । द्विपत्रिता-  
दिभेदतो लतायमानविग्रहा त्रयीश्वरी सदा तु सा ज-  
गज्जयाय जायताम् ॥ ७ ॥ नमामि तन्मुखारविन्दप-  
ञ्चकं मलापहं गलैकनालकं सदा विकासि भक्तिसम्भ-  
वम् । स्वभक्तहंससेवितं शुचीन्दुपद्मबन्धवः प्रतीकभूत-  
विग्रहा गता हि यत्र पञ्चताम् ॥ ८ ॥ भवार्णवेऽतिदुः-  
सहस्मराधिदिग्धमानसं षडूर्मिनित्यपीडितं जनं दि-  
धीर्बुमानसा । श्रुतिध्वनिस्फुरन्मुखारविन्दभूसुरैः सदा  
त्रिसन्ध्यमीश्वरी तुताऽस्तु सा सुखप्रदा हि नः ॥ ९ ॥  
त्रयीप्रसूः स्वदृष्टिपातधूतभक्तकल्मषा समैर्जनैर्नुता मुद



स्ववर्णधर्मभेदतः । निलिम्पनिम्नगामिषेण पादधौतजं  
जलं यदीयमागतं क्षितिं तनोतु नः शिवं तु सा ॥१०॥  
स्वदम्भवञ्चिताखिलं कुभोगसक्तमानसं सदाऽशुचिं  
कुमार्गं शठं च शंकसे यदि । कथं स्वपादचिन्तनो-  
त्थवैभवं नहीश्वरि यतोऽङ्घ्रिचिन्तकं दयादृशेक्षसे न  
मादृशम् ॥ ११ ॥ अनेकदोषदूषितेषु निर्विवेचना सती  
स्वतन्त्रशक्तिरीश्वरी भवाधनाशकारिणी । कृपामयीं  
दृशं विधाय सा स्वभक्तिपात्रितं स्वपत्कजे मधुव्रतं  
करोतु मामहर्निशम् ॥ १२ ॥ त्रिसन्ध्यमिष्टदैवतं सुके-  
शवास्यजं स्तवं स्मरन् हृदीद्विभावनो विधाय वेदमात-  
रम् । विधूय पापसञ्चयं वितीर्य कीर्तिमुत्तमामिह त्वमुन्न  
कैवलं पदं स याति निर्भयम् ॥ १३ ॥

इति गायत्रीलीलास्तुतिः ॥

## अथ मुकुन्दमाला ।



ॐ वन्दे मुकुन्दमरविन्ददलायताक्षं कुन्देन्दुशङ्ख-  
दशनं शिशुगोपवेषम् । इन्द्रादिदेवगणवन्दितपादपठिं  
वृन्दावनालयमहं वसुदेवसूनुम् ॥१॥ श्रीवल्लभेति वर-  
देति दयापरोति भक्तप्रियोति भवलुण्ठनकोविदोति ।

नाथेति नागशयनेति जगन्निवासेत्यालापिनं प्रतिदिनं  
 कुरु मां मुकुन्द ॥ २ ॥ जयतु जयतु देवो देवकीनन्दनोऽयं  
 जयतु जयतु कृष्णो वृष्णिवंशप्रदीपः । जयतु जयतु  
 मेघश्यामलः कौमलाङ्गो जयतु जयतु पृथ्वीभार-  
 नाशो मुकुन्दः ॥ ३ ॥ मुकुन्द मूर्ध्ना प्रणिपत्य याचे  
 भवन्तमेकान्तमियन्तमर्थम् । अविस्मृतिस्त्वच्चरण-  
 रविन्दे भवे भवे मेऽस्तु भवत्प्रसादात् ॥ ४ ॥ श्रीमुकु-  
 न्दपदाम्भोजमधुनः परमाद्भुतम् । यत्पायिनो न मुह्य-  
 न्ति मुह्यन्ति यदपायिनः ॥ ५ ॥ नाहं वन्दे तव च-  
 रणयोर्द्वन्द्वमद्वन्द्वहेतोः कुम्भीपाकं गुरुमपि हरे नारकं  
 नापनेतुम् । रम्यारामामृदुतनुलतानन्दने नापि रन्तुं  
 भावे भावे हृदयभवने भावयेयं भवन्तम् ॥ ६ ॥ ना-  
 स्था धर्मो न वसुनिचये नैव कामोपभोगे यद्यद्भव्यं  
 भवतु भगवन्पूर्वकर्मानुरूपम् । एतत्प्रार्थ्य मम बहुमतं  
 जन्मजन्मान्तरेऽपि त्वत्पादाम्भोरुहयुगगता निश्चला  
 भक्तिरस्तु ॥ ७ ॥ दिवि वा भुवि वा ममास्तु वासो  
 नरके वा नरकान्तक प्रकामम् । अवधीरितशारदा-  
 रविन्दौ चरणौ ते मरणेऽपि चिन्तयामि ॥ ८ ॥ सर-  
 सिजनयने सशंखचक्रे सुरभिदि मा विरमेह चित्त  
 रन्तुम् । सुखतरमपरं न जातु जाने हरिचरणस्मरणा-  
 मृतेन तुल्यम् ॥ ९ ॥ मा भैर्मन्दमनो विचिन्त्य बहुधा  
 यामीश्विरं यातना नामी नः प्रभवन्ति पापरिपवः



स्वामी ननु श्रीधरः । आलस्यं व्यपनीय भक्तिसुलभं  
 ध्यायस्व नारायणं लोकस्य व्यसनापनोदनकरो दा-  
 सस्य किं न क्षमः ॥ १० ॥ भवजलधिमगाधं दुस्तरं  
 निस्तरेयं कथमहमिति चेतो मास्म गाः कातरत्वम् ।  
 सरसिजदृशि देवे तावकी भक्तिरेका नरकभिदि निष-  
 ण्णा तारयिष्यत्यवश्यम् ॥ ११ ॥ तृष्णातोये मदनप-  
 वनोद्धूतमोहोर्मिमाले दारावर्ते तनयसहजग्राहसङ्गा-  
 कुले च । संसाराख्ये महति जलधौ मज्जतां नस्त्रिधा-  
 मन् पादाम्भोजे वरद भवतो भक्तिनावे प्रसीद ॥ १२ ॥  
 पृथ्वी रेणुरणुः पयांसि कणिका फल्गुः स्फुलिङ्गो लघु-  
 स्तेजो निःश्वसनं मरुत्तलुतरं रन्ध्रं सुसूक्ष्मं नभः । क्षुद्रा  
 रुद्रपितामहप्रभृतयः कीटाः समस्ताः सुरा दृष्टे यत्र  
 स तावको विजयते भूमावधूतावधिः ॥ १३ ॥ आम्ना-  
 याभ्यसितान्यरण्यरुदितं कृच्छ्रप्रतान्यन्वहं मेदच्छेद-  
 फलानि पूर्तविधयः सर्वे हुतं भस्मनि । तीर्थानामव-  
 गाहनानि च गजस्नानं विना यत्पदद्वन्द्वाम्भोरुहसं-  
 स्तुतिं विजयते देवः स नारायणः ॥ १४ ॥ भवजल-  
 धिगतानां द्वन्द्ववाताहतानां सुतदुहितृकलवत्राणभा-  
 रावृतानाम् । विषमविषयतोये मज्जतामप्लवानां भवति  
 शरणमेको विष्णुपोतो नराणाम् ॥ १५ ॥ रजसि निष-  
 तितानां मोहजालावृतानां जननमरणधूलीदुर्गतिं सङ्ग-  
 तानाम् । शरणमशरणानामेक एवातुराणां कुशल पथि  
 नियोक्ता चक्रपाणिर्नराणाम् ॥ १६ ॥ अपराधसहस-

सङ्कुलं पतितं भीमभवार्णवोदरे । अगतिं शरणागतं  
 हरे कृपया केवलमात्मसात्कुरु ॥ १७ ॥ यच्चिन्तितं च  
 मनसा वचसा निरुक्तं चक्षुःकरश्रवणपादविचेष्टितं च ।  
 यद्यन्निशासु दिवसेषु कृतं मयैव तत्तज्जनार्दन तवार्च-  
 नमेव भूयात् ॥ १८ ॥ मा मे स्त्रीत्वं मा च मे दासभावो  
 मा मूर्खत्वं मा कुदेशेषु जन्म । मिथ्यादृष्टिर्मा च मे स्या-  
 त्कदाचिज्जातो जातो विष्णुभक्तो भवामि ॥ १९ ॥  
 आनन्द गोविन्द मुकुन्द राम नारायणानन्त निराम-  
 येति । वक्तुं समर्थोऽपि न वक्ति कश्चिदहो जनानां व्य-  
 सनानि मोक्षे ॥ २० ॥ क्षीरसागरतरङ्गशीकरासार-  
 तारकितचारुमूर्तये । भोगिभोगशयनीयशायिने माध-  
 वाय मधुविद्विषे नमः ॥ २१ ॥ क्षीरसारमपनीय शङ्क-  
 या स्वीकृतं यदि पलायनं त्वया । मानसे मम निता-  
 न्ततामसे नन्दनन्दन कुतो न लीयसे ॥ २२ ॥ वात्स-  
 ल्यादभयप्रदानसमयादातार्तार्तिनिर्वापणादादौर्यादघ-  
 शोषणादगणितश्रेयःपदप्रापणात् । सेव्यः श्रीपतिरेव  
 सर्वजगतामेकान्ततः साक्षिणः प्रह्लादश्च विभीषणश्च  
 करिराट् पाञ्चाल्यहल्या ध्रुवः ॥ २३ ॥ नाथे श्रीपुरु-  
 षोत्तमे त्रिजगतामेकाधिपे चेतसा सेव्ये स्वस्य पदस्य  
 धातरि परे नारायणे तिष्ठति । यं कश्चित्पुरुषाधमं  
 कतिपयग्रामेशमल्पार्थदं सेवायै मृगयामहे नरमहो  
 मूढा वराका वयम् ॥ २४ ॥ हे लोकाः शृणुत प्रसू-



तिमरणव्याधेश्चिकित्सामिमां योगज्ञाः समुदाहरन्ति  
 मुनयो यां याज्ञवल्क्यादयः । अन्तर्ज्योतिरमेयमेकम-  
 मृतं कृष्णारुयमापीयतां तत्पीतं परमौषधं वितनुते  
 निर्वाणमात्यन्तिकम् ॥ २५ ॥ बद्धेनाञ्जलिना नतेन  
 शिरसा गात्रैः सरोमोद्गमैः कण्ठेन स्वरगद्गदेन नयनो-  
 द्गीर्णेन बाष्पाम्बुना । नित्यं त्वच्चरणारविन्दयुगल-  
 ध्यानामृतास्वादिनामस्माकं सरसीरुहाक्ष सततं स-  
 म्पद्यतां जीवितम् ॥ २६ ॥ तत्त्वं ब्रुवाणानि परं पर-  
 स्मादहो क्षरन्तीव लुधां पदानि । आवर्तय प्राञ्जलि-  
 स्मि जिह्वे नामानि नारायणगोचराणि ॥ २७ ॥ इदं  
 शरीरं परिणामपेशलं पतत्यवश्यं श्लथसन्धिजर्जरम् ।  
 किमौषधैः क्लिश्यसि मूढ दुर्मते निरामयं कृष्णरसायनं  
 पिव ॥ २८ ॥ श्रीमन्नाम प्रोच्य नारायणारुयं के न प्राप्ता  
 वाञ्छितं पापिनोऽपि । हानः पूर्वं वाक्प्रवृत्ता न तस्मिन्-  
 स्तेन प्राप्तं गर्भवासादिदुःखम् ॥ २९ ॥ मा द्राक्षं क्षीण-  
 पुण्यान्क्षणमपि भवतो भक्तिहीनान्पदाब्जे मा श्रौषं श्रा-  
 व्यबद्धं तव चरितमपास्यान्यदारुयानजातम् । मा-  
 स्प्राक्षं माधव त्वामपि भुवनपतिं चेतसाऽपह्रुवानं मा-  
 भूवं त्वत्सपर्याव्यतिकररहितो जन्मजन्मान्तरैऽपि ३० ।  
 मदन परिहर स्थितिं मदीये मनसि मुकुन्द पदारविन्द-  
 धाम्नि । हरनयनकृशानुना कृशोऽसि स्मरसि न चक्रपरा-  
 क्रमं मुरारेः ॥ ३१ ॥ दारा वाराकरवरसुता तेऽङ्गजोऽयं वि-

रिश्विः स्तोता वेदास्तव सुरगणो भृत्यवर्गः प्रसादः । मुक्ति  
 मध्ये जगदविकलं तावकी देवकीयं माता मित्रं बल-  
 रिपुसुतस्तत्त्वतो न्यत्र जाने ॥ ३२ ॥ जिह्वे कीर्तय केशवं  
 मुररिपुं चेतो भज श्रीधरं पाणिद्वन्द्व समर्चयाच्युत  
 कथाः श्रोत्रद्वय त्वं शृणु । कृष्णं लोकय लोचनद्वय  
 हरेर्गच्छाद्घ्रियुग्मालयं जिघ्र घ्राण मुकुन्दपादतुलसीं  
 मूर्धन्नमाधोक्षजम् ॥ ३३ ॥ यत्कृष्णप्राणिपातधूलि-  
 धवलं तद्वै शिरः स्याच्छुभं ते नेत्रे तमसोज्झिते सुरु-  
 चिरे याभ्यां हरिर्दृश्यते । सा बुद्धिर्नियमैर्यमैश्च विमला  
 या माधवध्यायिनी सा जिह्वाऽमृतवर्षिणी प्रतिपदं या  
 स्तोति नारायणम् ॥ ३४ ॥ भक्तद्वेषभुजङ्गगारुडमणि-  
 स्त्रैलोक्यरक्षामणिर्गोपीलोचनचातकाम्बुदमणिः सौ-  
 न्दर्यमुद्रामणिः । श्रीकान्तामणिरुक्मिणीघनकुचद्व-  
 न्द्वैकभूषामणिः श्रेयो ध्येयशिखामणिर्दिशतु नो गोपा-  
 लचूडामणिः ॥ ३५ ॥ शत्रुच्छेदैकमन्त्रं सकलमुपावि-  
 षद्वाक्यसम्पूज्यमन्त्रं संसारोत्तारमन्त्रं समुदिततम-  
 सां संघनिर्याणमन्त्रम् । सर्वैश्वर्यैकमन्त्रं व्यसनभुज-  
 गसन्दष्टसन्त्राणमन्त्रं जिह्वे श्रीकृष्णमन्त्रं जप जपसततं  
 जन्मसाफल्यमन्त्रम् ॥ ३६ ॥ व्यामोहोदलनौषधं मु-  
 निमनोवृत्तिप्रवृत्त्यौषधं दैत्यानर्थकरौषधं त्रिभुवने  
 सञ्जीवनैकौषधम् । भक्तार्तिप्रशमौषधं भवभय-  
 प्रध्वंसि दिव्यौषधं श्रेयःप्राप्तिकरौषधं पिव मनः श्रीकृ-



ष्णनामौषधम् ॥ ३७ ॥ आश्चर्यमेतद्धि मनुष्यलोके  
सुधां परित्यज्य विषं पिबन्ति । नामानि नारायण-  
गोचराणि त्यक्त्वान्यवाचः कुहकाः पठन्ति ॥ ३८ ॥  
लाटी नेत्रपुटी पयोधरघटी क्रीडाकुटी दोस्तटी पाटी-  
रद्रुमवर्णनेन कविभिर्मूढैर्दिनं नीयते । गोविन्देति ज-  
नार्दनेति जगतां नाथेति कृष्णेति च व्याहारैः समय-  
स्तदेकमनसां पुंसां परिक्रामति ॥ ३९ ॥ अयाच्यमक्रेय-  
मयातयाममपाच्यमक्षय्यमदुर्भरं मे । अस्त्येव पाथेयम-  
तिप्रयाणे श्रीकृष्णनामामृतभागधेयम् ॥ ४० ॥ यस्य  
प्रियो श्रुतिधरौ रविलोकगीतौ मित्रे द्विजन्मपरिवा-  
रशिवावभूताम् । तेनाम्बुजाक्षचरणाम्बुजषट्पदेन  
राज्ञा कृता स्तुतिरियं कुलशेखरेण ॥ ४१ ॥

इति मुकुन्दमालास्तुतिः ॥

## अथ श्रीकृष्णलीलास्तुतिः ।

निगमतरोः प्रतिशाखं मृगितं च मया परं ब्रह्म । मि-  
लितमिदानीमङ्गे गोकुलपङ्केरुहाक्षीणाम् ॥ १ ॥ तप्तं  
तपोभिरन्यैः फलितं च तद्रोषबालानाम् । आसां य-  
त्कुचकुम्भे नीलनिचोलायते परम्ब्रह्म ॥ २ ॥ श्रुतिमपरे  
स्मृतिमपरे भारतमन्ये भजन्तु भवभीताः । अहमपि

नन्दं वन्दे यस्यालिन्दे परम्ब्रह्म ॥ ३ ॥ किं कथयामः  
 कस्मै कस्य मनः प्रत्ययमाधत्ते । रमयति गोपवधूटी-  
 कुञ्जकुटीरे परम्ब्रह्म ॥ ४ ॥ नीतं नीतं नवनवनीतं केन  
 च पीतं पयः क मे सुरली । इति समुदीर्य लुठन्तं  
 भूमौ बालं नमामि गोपालम् ॥ ५ ॥ पश्यत बलमब-  
 लानामनाविले हृद्विले बबन्धुर्याः । तनुदृष्टिपातर-  
 श्म्याऽकृष्टममूर्तं परम्ब्रह्म ॥ ६ ॥ एतत्त्वामहमर्थयामि  
 सततं रे चित्त ! चिन्तातुर मा चिन्तां कुरु चञ्चलेषु  
 विषयेष्वागारदारादिषु । गायन्तं यमुनातटद्रुमतले  
 नीलाम्बुदश्यामलं गोपालं वनमालिनं कमलिनं न-  
 न्दात्मजं चिन्तय ॥ ७ ॥ ध्यानाभ्यासवशीकृतेन मन-  
 सा तन्निर्गुणं निष्क्रियं ज्योतिः किञ्चन योगिनो यदि  
 परं पश्यन्ति पश्यन्तु ते । अस्माकं तु तदेव लोचनच-  
 मत्काराय भूयाच्चिरं कालिन्दीपुलिनेषु तत्किमपि  
 यन्नीलं तमो धावति ॥ ८ ॥

इति कृष्णलीलास्तुतिः ॥

## अथ गोविन्दाष्टकम् ।



सत्यं ज्ञानमनन्तं नित्यमनाकाशं परमाकाशं गोष्ठप्राङ्ग-  
 णरिङ्गणलोलमनायासं परमायासम् । मायाकल्पितना-




नाकारमनाकारं भुवनाकारं क्षमामानाथमनाथं प्रणमत  
 गोविन्दं परमानन्दम् ॥ १ ॥ मृत्स्नामत्सीहेति यशो-  
 दाताडनशैशवसन्नासं व्यादितवक्त्रालोकितलोका-  
 लोकचतुर्दशलोकालिम् । लोकत्रयपुरमूलस्तम्भं लोका-  
 लोकमनालोकं लोकेशं परमेशं प्रणमत गोविन्दं पर-  
 मानन्दम् ॥ २ ॥ त्रैविष्टपरिपुवीरघ्नं क्षितिभारघ्नं भव-  
 रोगघ्नं कैवल्यं नवनीताहारमनाहारं भुवनाहारम् ।  
 वैमल्यस्फुटचेतोवृत्तिविशेषाभासमनाभासं शैवं केव-  
 लशान्तं प्रणमत गोविन्दं परमानन्दम् ॥ ३ ॥ गोपालं  
 प्रभुलीलाविग्रहगोपालं कुलगोपालं गोपीखेलनगोवर्ध-  
 नधृतिलीलालालितगोपालम् । गोभिर्नीगदितगोविन्द-  
 स्फुटनामानं बहुनामानं गोपीगोचरदूरं प्रणमत गोवि-  
 न्दं परमानन्दम् ॥ ४ ॥ गोपीमण्डलगोष्ठीभेदं भेदावस्थम-  
 भेदाभं शश्वद्गोखुरनिर्धूतोद्धतधूलीधूसरसौभाग्यम् ।  
 श्रद्धाभक्तिगृहीतानन्दमचिन्त्यं चिन्तितसद्भावं चि-  
 न्तामणिमणिमानं प्रणमत गोविन्दं परमानन्दम् ॥ ५ ॥  
 स्नानव्याकुलयोषिद्वस्त्राण्यादायागमुपारूढं व्यादि-  
 त्सन्तरिथ दिग्वस्त्रा वस्त्रं दातुमुपाकर्षन्तं ताः । निर्धू-  
 तद्वयशोकविमोहं बुद्धं बुद्धेरन्तःस्थं सत्तामात्रशरीरं  
 प्रणमत गोविन्दं परमानन्दम् ॥ ६ ॥ कान्तं कारण-  
 कारणमादिमनादिं कालघनाभासं कालिन्दीगतका-  
 लियाशिरासि नृत्यन्तं मुहुर्नृत्यन्तम् । कालं कालक-  
 लातीतं कलिताशेषं कलिदोषज्ञं कालत्रयगतिहेतुं

प्रणमत गोविन्दं परमानन्दम् ॥ ७ ॥ वृन्दावनभुवि  
 वृन्दारकगणवृन्दाराधितवन्देऽहं कुन्दाभामलमन्दस्मे-  
 रसुधानन्दं सुहृदानन्दम् । वन्द्याशेषमहासुनिमान-  
 सवन्द्यानन्दपदद्वन्द्वं वन्द्याशेषगुणाब्धिं प्रणमत गो-  
 विन्दं परमानन्दम् ॥ ८ ॥ गोविन्दाष्टकमेतदधीते  
 गोविन्दार्पितचेता यो गोविन्दाच्युत माधवविष्णो  
 गोकुलनायक कृष्णेति । गोविन्दाङ्घ्रिसरोजध्यान-  
 सुधाजलधौतसमस्ताघो गोविन्दं परमानन्दाभृतम-  
 न्तःस्थं समभ्येति ॥ ९ ॥

इति गोविन्दाष्टकं समाप्तम् ॥

## अथ जयनारायणस्तोत्रम् ।




जय नारायण जय पुरुषोत्तम जय वामन कंसारे  
 उद्धर मामसुरेशविनाशिन् पतितोऽहं संसारे । घोरं हर  
 मम नरकरिपो केशव कल्मषभारं मामनुकम्पय दीनम-  
 नाथं कुरु भवसागरपारम् ॥ १ ॥ जय जय देव जया-  
 सुरसूदन जय केशव जय विष्णो जय लक्ष्मीमुखकम-  
 लमधुव्रत जय दशकन्धरजिष्णो । घोरं हर० ॥ २ ॥  
 त्वं जननी जनकः प्रभुरच्युत त्वं पुत्रसुहृद्वनमित्रं त्वं  
 शरणं शरणागतवत्सल त्वं भवजलधिवहित्रम् । घोरं०  
 ॥ ३ ॥ पुनरपि जननं पुनरपि मरणं पुनरपि गर्भनिवा-



सं सोढुमलं पुनरस्मिन्माधव मामुद्धर निजदासम् ।  
घोरं० ॥ ४ ॥ जनकसुतापतिचरणपरायणशङ्करमुनि-  
वरगीतं धारय मनसि कृष्ण पुरुषोत्तम वारय संसृ-  
तिभीतिम् । घोरं ॥ ५ ॥ यद्यपि सकलमहं कलयामि  
हरे नहि किमपि ससत्त्वं तदपि न मुञ्चति मामिदम-  
च्युत पुत्रकलत्रममत्वम् । घोरं हरं० ॥ ६ ॥

इति जयनारायणस्तोत्रम् ॥

## अथ भजगोविन्दस्तोत्रम् ।



दिनमपि रजनी सायं प्रातः शिशिरवसन्तौ पुनरा-  
यातः । कालः क्रीडति गच्छत्यायुस्तदपि न मुञ्चत्या-  
शावायुः । भज गोविन्दं भज गोविन्दं भज गोविन्दं  
मूढमते । प्राप्ते सन्निहिते मरणे त्वा नहि नहि  
रक्षति दुकृञ्करणे ॥ १ ॥ अग्रे वह्निः पृष्ठे भानू रात्रौ  
चिबुकसमर्पितजालुः । करतलभिक्षस्तरुतलवासस्तदपि  
न मुञ्चत्याशापाशम् । भज गोविन्दं० ॥ २ ॥ यावद्वि-  
त्तोपार्जनसक्तस्तावन्निजपरिवारो रक्तः । पश्चाद्वावति  
जर्जरदेहे वार्ता पृच्छेति कोऽपि न गेहे । भज० ॥ ३ ॥  
जटिलो मुण्डी लुञ्चितकेशः काषायाम्बरकृतबहु-  
वेषः । पश्यन्नपि च न पश्यति मूढ उदरनिमित्तं कृत-

बहुवेषः । भज० ॥ ४ ॥ भगवद्गीता किञ्चिदधीता  
 गङ्गाजललवकणिका पीता । येनाकारि मुरारिसमर्चा  
 तस्य यमः किं कुरुते चर्चाम् । भज० ॥ ५ ॥ अङ्गं गलितं  
 पलितं मुण्डं दशनविहीनं जातं तुण्डम् । वृद्धो याति  
 गृहीत्वा दण्डं तदपि न मुञ्चत्याशां देहे । भज० ॥ ६ ॥  
 बालावस्था क्रीडनशीला तरुणावस्था तरुणरिसिका ।  
 वृद्धावस्था चिन्तामुदिता स्वात्मन्यवस्था कापि न  
 योग्या । भज० ॥ ७ ॥ पुनरपि जननं पुनरपि मरणं  
 पुनरपि जननीजठरे शयनम् । इह संसारे बहुदुस्तारे  
 कृपयापारे पाहि मुरारे । भज० ॥ ८ ॥ पुनरपि रजनी  
 पुनरपि दिवसः पुनरपि पक्षः पुनरपि मासः । पुनरप्य-  
 यनं पुनरपि वर्षं तदपि न मुञ्चत्याशा मर्त्यम् । भज०  
 ॥ ९ ॥ वयसि गते कः कामविकारः शुष्के नीरे कः का-  
 सारः । क्षीणे वित्ते कः परिवारो ज्ञाते तत्त्वे कः संसारः ।  
 भज० ॥ १० ॥ नारीस्तनभरजघननिवेशं दृष्ट्वा माया-  
 मोहावेशम् । एतन्मांसवसादिविकारं मनसि विचारय  
 वारंवारम् । भज गोविन्दं ॥ ११ ॥ कस्त्वं कोऽहं कुत  
 आयातः का मे जननी को मे तातः । इति परिभावय  
 सर्वमसारं विश्वं त्यक्त्वा स्वप्रविचारम् । भज० ॥ १२ ॥  
 गेयं गीतानामसहस्रं ध्येयं श्रीपतिरूपमजस्रम् । नेयं सज्ज-  
 नसङ्गे चित्तं देयं दीनजनाय च वित्तम् । भज० ॥ १३ ॥  
 यावज्जीवो निवसति देहे कुशलं तावत्पृच्छति गेहे ।  
 गतवति वायौ देहापाये भार्या बिभ्यति तस्मिन्काये ।



भज० ॥ १४ ॥ सुखतः क्रियते रामाभोगः पश्चाद्वन्त  
शरीरे रोगः । यद्यपि लोके मरणं शरणं तदपि न मुञ्चति  
पापाचरणम् । भज० ॥ १५ ॥ रथ्याकर्षटविरचितकन्थाः  
पुण्यापुण्यविवर्जितपन्थाः । नाहं नत्वं नायंलोकस्तदपि  
किमर्थं क्रियते शोकः । भज० ॥ १६ ॥ कुरुते गङ्गासा-  
गरगमनं व्रतपरिपालनमथवा दानम् । ज्ञानविहीने सर्व-  
मनेन मुक्तिर्न भवति जन्मशतेन । भज० ॥ १७ ॥

इति भजगोविन्दस्तोत्रम् ।

## अथ रासस्तुतिः ।



अङ्गनामङ्गनामन्तरे माधवो माधवं माधवमन्तरेणा-  
ङ्गना । इत्थमाकल्पिते मण्डले मध्यगः सञ्जगौ वेणुना  
देवकीनन्दनः ॥ १ ॥ बालिकाबालिकाताललीलालया-  
सङ्गसन्दर्शितभ्रूलताविभ्रमः । गोपिकागीतदत्तावधानः  
स्वयं सञ्जगौ० ॥ २ ॥ कापि वीणाभिरामस्वरं गायती  
कापि वीणारणत्कङ्कणं नृत्यती । कापिशृङ्गारहारावली-  
रञ्जिता सञ्जगौ० ॥ ३ ॥ केकिकेकाकृतातङ्कपङ्केहहा-  
लीनहंसावलीद्वादनिर्द्वादिते । शीतशीतावटे यामु-  
नीये तटे सञ्जगौ० ॥ ४ ॥ मौलिमन्दारमालालस-  
द्भृङ्गिकागीतभीतप्रियाविभ्रमालिङ्गितः । व्रस्तगोपीकु-

चाभोगसंमर्दितः सञ्जगौ वेणुना देवकीनन्दनः ॥ ५ ॥  
 चारुचन्द्राननालोचनाचुम्बितो गोपगोवृन्दगोपालि-  
 कावल्लभः । कंसवंशाटवीदाहदावानलः सञ्जगौ ॥ ६ ॥  
 चारुचामीकराभासितांसो विभुर्वैजयन्तीं दधद्भासितो-  
 रस्थले । नन्दवृन्दावने वल्लवीमध्यगः सञ्जगौ ॥ ७ ॥  
 पारिजातं समुद्धृत्य राधाधवो रोपयामास भामाभया-  
 दङ्गने । वल्लवीवृन्दवृन्दारिकाकामुकः संजगौ ॥ ८ ॥  
 गोपिकागोऽपि कामानलाऽक्षोभितो मानसे मानसे-  
 कार्द्रिते मामके । न्यस्तपादांबुजेनाऽक्षयानन्दकृतसं-  
 जगौ ॥ ९ ॥ मोहमानादिभूचित्तशृङ्गोदिते दृश्य-  
 रंगामने स्वीकृतानेकभाः । शोकरोगादिभावेऽज्ञसौ-  
 म्येऽध्रुवे संजगौ ॥ १० ॥ नन्दवृन्दावने बालवृन्दावृतो  
 गोपिवृन्दारिकादत्ततालो हरिः । भक्तशोकार्तिहृद्दुष्ट-  
 शोकार्तिवृत्तसंजगौ ॥ ११ ॥ केशवः केशिहा  
 श्रीधरः श्रीप्रदो नन्दजो नन्दनो नाममात्राजुषाम् ।  
 तामसे मामके मानसे न्यस्तपात्संजगौ ॥ १२ ॥ श्रीगु-  
 रोरङ्घ्रिमूलेन लीनाऽऽमले वन्यमाली रमालालिता-  
 ङ्घ्रिग्रन्थुजः । सोद्धवः केशवो मानसे नाट्यकृतसञ्जगौ ॥  
 १३ ॥ क्षीरसारादि हत्वा प्रसूभीतितः सुप्रलीणाहमा-  
 द्याऽऽवितानाऽऽवृत्ते । मामसे मे विभुर्निर्भयं नर्मदः  
 सञ्जगौ ॥ १४ ॥ चैलसंघानि हत्वा तरुस्कन्धगो  
 गोपपोतैः कृतोऽधःस्थले हास्यकः । गोपवामांगनार-  
 ङ्गलीलास्तवः सञ्जगौ ॥ १५ ॥ मोहरोगौषधं सर्वदा



ऽन्वेष्ट्य यं केशवं योगिनो भक्तहृद्वासिनम् । यान्ति  
मृत्योस्सदा भीत्यभावं हरिः सञ्जगौ वेणुना देवकी-  
नन्दनः ॥ १६ ॥

इति रासस्तुतिः ॥

## अथ विचारद्वादशपञ्चरस्तोत्रम् ।



मूढ जहीहि धनागमनृष्णां कुरु सदृष्टार्द्धि मनसि वितृ-  
ष्णाम् । यल्लभसे निजकर्मोपात्तं वित्तं तेन विनोदय  
चित्तम् ॥ १ ॥ अर्थमनर्थ भावय नित्यं नास्ति ततः  
सुखलेशः सत्यम् । पुत्रादपि धनभाजां भीतिः सर्वत्रैषा  
विहिता नीतिः ॥ २ ॥ का ते कान्तः कस्ते पुत्रः  
संसारोऽयमतीव विचित्रः । कस्य त्वं कः कुत आयात-  
स्तत्त्वं चिन्तय यदिदं भ्रान्तः ॥ ३ ॥ मा कुरु धनजन-  
यौवनगर्वं हरति निमेषात्कालः सर्वम् । मायामय-  
मिदमखिलं हित्वा स्वात्मपदं त्वं प्रविश विदित्वा ॥ ४ ॥  
कामं क्रोधं लोभं मोहं त्वक्त्वात्मानं भावय कोऽहम् ।  
स्वात्मज्ञानविहीना मूढास्ते पच्यन्ते नरकनिगूढाः  
॥ ५ ॥ सुरमन्दिरतरुमूलनिवासः शय्याभूतल-  
मजिनं वासः । सर्वपरिग्रहभोगत्यागः कस्य सुखं न  
करोति विरागः ॥ ६ ॥ शत्रौ मित्रे पुत्रे बन्धौ मा कुरु

यत्नं विग्रहसन्धौ । भव समचित्तः सर्वत्र त्वं वाञ्छस्य-  
चिराद्यदि विष्णुत्वम् ॥ ७ ॥ त्वयि मयि चान्यत्रैको  
विष्णुर्धर्मार्थं कुप्यसि सर्वसहिष्णुः । सर्वास्मिन्नपि  
पश्यात्मानं सर्वत्रोत्सृज भेदज्ञानम् ॥ ८ ॥ प्राणायामं  
प्रत्याहारं नित्यानित्यविवेकविचारम् । जप्यसमेत-  
समाधिविधानं कुर्ववधानं महदवधानम् ॥ ९ ॥ नालि-  
नीदलगतसलिलं तरलं तद्वज्जीवितमतिशयचपलम् ।  
विद्धि व्याध्यभिमानग्रस्तं लोकं शोकहतं च समस्तम्  
॥ १० ॥ का तेऽष्टादशदेशे चिन्ता वातुल तव किं  
नास्ति नियन्ता । यस्त्वां हस्ते सुदृढनिबद्धं बोधयति  
प्रभवादिविरुद्धम् ॥ ११ ॥ गुरुचरणाम्बुजनिर्भरभक्तः  
संसारादचिराद्भव मुक्तः । सेन्द्रियमानसनियमादेवं  
द्रक्ष्यसि निजहृदयस्थं देवम् ॥ १२ ॥ द्वादशपञ्जरि-  
कामय एषः शिष्याणां कथितो ह्युपदेशः । येषां चित्ते  
नास्ति विवेकस्ते वीक्षन्ते नरकमनेकम् ॥ १३ ॥

इति विचारद्वादशपञ्जरस्तोत्रम् ॥

## अथ कृष्णजन्मस्तुतिः ।




रूपं यत्तत्प्रादुरव्यक्तमाद्यं ब्रह्मज्योतिर्निर्गुणं निर्विकारम् ।  
सत्तामात्रं निर्विशेषं निरीहं स त्वं साक्षाद्विष्णुरध्यात्म-



दीपः ॥ १ ॥ नष्टे लोके द्विपरार्थावसाने महाभूतेष्वा-  
दिभूतं गतेषु । व्यक्तेऽव्यक्तं कालवेगेन याते भवानेकः  
शिष्यते शेषसंज्ञः ॥ २ ॥ योऽयं कालस्तस्य तेऽव्यक्त-  
बन्धोश्चेष्टामाहुश्चेष्टते येन विश्वम् । निमेषादिर्वत्सरा-  
न्तो महीयांस्तं त्वीशानं क्षेमधाम प्रपद्ये ॥ ३ ॥ मर्त्यो  
मृत्युव्यालभीतः पलायन्सर्वाल्लोकान्निवृत्तिं नाध्यग-  
च्छत । त्वत्पादाब्जं प्राप्य यदृच्छयाद्य स्वस्थः शेते  
मृत्युरस्मादपौति ॥ ४ ॥

इति दशमस्कन्धे देवकीकृता स्तुतिः ॥

## अथ नारायणार्तत्राणस्तोत्रम् ।



प्रह्लाद प्रभुरस्ति चेत्तव हरिः सर्वत्र मे दर्शय स्तम्भे  
चैनमिति ब्रुवाणमसुरे तत्राविरासीद्धरिः । वक्षस्तस्य  
व्यदारयन्निजनखैर्वात्सल्यमावेदयन्नार्तत्राणपरायणः स  
भगवान्नारायणो मे गतिः ॥ १ ॥ येनारक्षि रघूत्तमेन जल-  
धेस्तीरे दशास्यानुजस्त्वायातः शरणं रघूत्तम विभो  
रक्षातुरं मामिति । पौलस्त्येन निराकृतोऽस्मि सदसि  
भ्रात्रा स्वलङ्कापुरादार्तत्राणपरायणः ० ॥ २ ॥ नक्रग्रस्त-  
पदं समुद्धृतकरं ब्रह्मेष्टदेवेश मां पाहीति प्रवदन्तमेव  
करिणं देवैर्य शक्रेज्य भोः । मा शोचेति ररक्ष नक्र-


वदनाञ्चक्रश्रिया तत्क्षणादार्तत्राणपरा० ॥ ३ ॥ हा  
 कृष्णाच्युत हा कृपाजलनिधे हा पाण्डवानां गते  
 कासि कासि सुयोधनादवमतां हा रक्ष मां द्रौपदीम् ।  
 इत्युक्तोऽक्षयवस्त्ररक्षिततनुं योऽरक्षदापद्गणादार्तत्राण०  
 ॥ ४ ॥ यत्पादाब्जनखोदकं त्रिजगतां पापौघविध्वंसनं  
 यन्नामामृतपूरणं प्रपिबतां सन्तापसंहारकम् । पाषाणाञ्च  
 पदंघ्रिणा निजवधूं भूयो मुनिश्चातवानार्तत्राण० ॥ ५ ॥  
 यन्नामस्मृतिमात्रतोऽपरिमितं संसारवारांनिधिं तीर्त्वा  
 गच्छति दुर्जनोऽपि परमं विष्णोः पदं शाश्वतम् । तस्यैव  
 स्थितिकारिणस्त्रिजगतां नाथस्य दासोऽस्म्यहमार्त-  
 त्राण० ॥ ६ ॥ नाथेति श्रुतयो न तत्त्वमतयो घोषे  
 स्थिता गोपिकाः स्वैरिण्यः कुलजातिधर्मरहिता  
 अप्यात्मभावं ययुः । भक्तिर्यस्य ददाति मुक्तिमतुलां  
 याम्येऽपि यः सूरित आर्तत्राण० ॥ ७ ॥ क्षुत्तृष्णार्तसह-  
 स्त्रशिष्यसहितं दुर्वाससं प्रेक्ष्य तं द्रौपद्याऽद्वयभक्तियुक्त-  
 मनसा शाकं स्वहस्तार्पितम् । भुक्त्वा तर्पयदात्मसृष्टि-  
 मखिलामावेदन्यः कृपामार्तत्राण० ॥ ८ ॥ येनावाहि  
 महार्णवे वसुमती संवर्तकाले महालीलाक्रोडवपुर्धरेण  
 हरिणा नारायणेन स्वयम् । यः पापिद्रुमछेदनं हि  
 सहसा कृत्वा च प्रागादिवमार्तत्राण० ॥ ९ ॥ उत्ता-  
 नांघ्रिशिशुर्ध्रुवो हि सहसामातुः सपत्न्या रुषा तस्या-  
 ङ्गादवतारितश्च भगवद्भयानैकनिष्ठस्ततः । प्राप्तं तेन



श्रियः पदं परमया भक्त्याथ यस्याभयमार्त्तत्राण०  
 ॥ १० ॥ यः सान्दीपनदैशिकस्य तनयं लोकान्तरे  
 सङ्गतं चानीय क्रमशो हि पुत्रमरणादुज्जृम्भमाणा-  
 खिदः । सन्तोषं जनयन्नमेयमहिमा पुत्रार्थसम्पादना-  
 दार्त्तत्राण० ॥ ११ ॥ योऽरक्षद्रसनादिद्रव्यरहितं विप्रं  
 सुदामाभिधं दीनादीनसुरंकपालनपरः श्रीशंखचक्रो-  
 ज्ज्वलः । उज्जीर्णाम्बरमुष्टिमात्रपृथुकानादाय भक्त्या  
 क्षणादार्त्तत्राण० ॥ १२ ॥ देवे वर्षति यज्ञविप्लवरुषा  
 वज्राश्मवर्षानिलैः सीदत्पालपशुस्त्रि आत्मशरणं दृष्ट्वा-  
 नुकम्पी गिरिम् । विभ्रद्धचेककेरण शक्रमदभिद्रोष्टं त्वपा-  
 त्सत्कृपादार्त्तत्राण० ॥ १३ ॥ वात्सल्यादभयप्रदानसम-  
 यादार्तातिनिर्वापणादौदार्यादघशोषणादगणितश्रेयः-  
 पदप्रापणात् । सेव्यः श्रीपतिरेव सर्वजगतामेकान्ततः  
 साक्षिणः प्रह्लादश्च विभीषणश्च करिराट् पाञ्चल्यहल्या  
 ध्रुवः ॥ १४ ॥

इति नारायणार्त्तत्राणस्तोत्रम् ॥

## अथ नारायणोपनिषत्



अथ पुरुषो ह वै नारायणोऽकामयत् प्रजाः सृजेयेति  
 नारायणात्प्राणो जायते मनः सर्वेन्द्रियाणि च खं वायु-

ज्योतिरापश्च पृथिवी विश्वस्य धारिणी, नारायणाद्ब्रह्मा  
जायते नारायणात्प्रजापतिः प्रजायते नारायणादिन्द्रो  
जायते नारायणादष्टौ वसवो नारायणादेकादश रुद्राः  
नारायणाद्द्वादशादित्याः सर्वा देवता सर्वे ऋषयः सर्वाणि  
चञ्छन्दांसि सर्वाणि च भूतानि नारायणादेव समुत्पद्यन्ते  
नारायणे प्रलीयन्ते ।

अथ नित्यो देव एको नारायणो ब्रह्मा च नारायणः  
शिवश्च नारायणः शक्रश्च नारायणः वसवोऽश्विनौ च  
नारायणो द्वादशादित्याश्च नारायणः सर्वे ऋषयश्च नारा-  
यणः कालश्च नारायणो दिशश्च नारायणोऽधश्च नारायण  
ऊर्ध्वं च नारायणो मूर्तामूर्तं च नारायणोऽन्तर्बहिश्च  
नारायणो नारायण एवेदं सर्वं यद्भूतं यच्च भव्यम् ॥

अथ नित्यो निष्कलो निराख्यातो निर्विकल्पो निरं-  
जनः । शुद्धो देव एको नारायणो न द्वितीयोऽस्ति कश्चित् ।  
य एवं वेद विष्णुरेव भवति ॥ रुद्रं सुसारथिं कृत्वा मनः  
प्रग्रहवान्पुमान् । प्रयाति परमं पारं विष्णवाख्यं पदम-  
व्ययम् ॥ एतद्वै नारायणस्योपनिषद् यो ह वै नारायण-  
स्योपनिषदमधीते स सर्वेभ्यः पापेभ्यो विमुक्तो भवति स  
सर्वेभ्यो घोरेभ्यो विमुक्तो भवति स सर्वान्कामानाप्नोति  
सर्वाश्च लोकानाप्नोति ब्रह्मत्वं च गत्वाऽमृतत्वं च गच्छति  
“ॐ” इत्येकाक्षरं “नमः” इति द्वे अक्षरे “नारायणाय”  
इति पंचाक्षराणि एतद्वै नारायणास्याष्टाक्षरं पदं यो ह वै



नारायणस्याष्टाक्षरं पदमधीति सोऽनुपद्रवः सर्वमायुरेति  
विन्दते प्राजापत्यं रायस्पोषं गोपत्यं ततोऽमृतत्वमश्नुते  
ततोऽमृतत्वमश्नुते इति । प्रत्यगानन्दं ब्रह्म पुरुषं प्रणवस्व-  
रूपमकार उकार मकार इति तान्येकधा समभवंस्तदेत-  
दोमिति । “यमुक्त्वा मुच्यते योगी जन्मसंसारबन्धनात्” ।  
ॐ नमोनारायणायोति मन्त्रोपासको वैकुण्ठभुवनंगमिष्यति  
तदिदं परं पुरुषं पुंडरीकाक्षं विज्ञानधनं तस्मात्तडिदा-  
भासमात्रम् । “ब्रह्मण्यो देवकीपुत्रो ब्रह्मण्यो मधुसूदन” इति  
सर्वभूतस्थमेकं वै नारायणं कारणं पुरुषोत्तममकारणं परं  
ब्रह्मोमिति ॥ एतदथर्वणशिरो योऽधीति सपापोऽपापो  
भवाति सायमधीयानो दिवसकृतं पापं नाशयति,  
प्रातरधीयानो रात्रिकृतं पापं नाशयति, मध्यन्दिनमा-  
दित्याभिमुखोऽधीयानः पंचभ्यः पातकातिपातकमहापा-  
तकोपपातकाल्पपातकेभ्यः प्रमुच्यते, सर्ववेदपारायणं  
पुण्यं लभते, श्रीनारायणचरणसायुज्यमाप्नोति ॥

इत्यथर्ववेदे नारायणोपनिषत् ।

## अथ ब्राह्मी विद्या ।

अथोच्यते ब्रह्मविद्या सद्यः प्रत्ययकारिणीम् । शिवः  
श्रीभूतिराजो यामस्मभ्यं प्रत्यपादयत् १॥ सर्वेषामेव  
भूतानां मरणे समुपस्थिते । यया पठितयोत्क्रम्य जीवो

याति निरञ्जनम् ॥ २ ॥ या ज्ञानिनोऽपि सम्पूर्णकृत्यस्यापि  
 श्रुता सती । प्राणादिच्छेदजां देहव्यथां सद्यो व्यपो-  
 हति ॥ ३ ॥ यामाकर्ण्य महामोहविवशोऽपि क्रमागताम् ।  
 प्रबोधं वक्तृसाम्मुख्यमभ्योति रभसात्स्वयम् ॥ ४ ॥ तारं  
 मायां निष्कलं च तनुत्रं च नषात्मकः । एषा पंचाक्षरी  
 ब्रह्मविद्या भवति निष्कला ॥ ५ ॥ प्रतिवाक्यं यथा-  
 द्यन्तयोजिता सकला भवेत् । सा पंचदशभिर्वाक्यै-  
 रस्याः षोडशधान्तरे ॥ ६ ॥ अत्र तारम् “ओं” माया,  
 “ह्रीं” निष्कला, “हूं” । तनुत्रबीजान्तरे यथा “हैं” इति  
 कथयन्ति “हुं” च ॥ ॥ ॐ ह्रीं हुं हैं हसरक्षमलवयुः ॥ ९  
 परमपदात्त्वमागतः सनातनस्त्वं जहीहि देहान्तरम् ।  
 पादांगुष्ठादि विभो निबन्धनं बन्धनं जहत्युग्रम् ॥ ॐ  
 ह्रीं हुं हसरक्षमलवयुः ॥ १ ॥ ॐ ह्रीं हुं हैं ऊं हसरक्षमल-  
 वयुः ॥ ९ गुल्फान्तं जानुगतं जत्रुस्थं बन्धनं तथा मेढुम् ।  
 जहीहि पुरमग्नं हृत्पद्मात्त्वं समुत्तिष्ठ । ४ । ९ ॥ २ ॥ ४ । ९ ।  
 हंस हयग्रीव विभो सनातनस्त्वं परोऽसि जीवाख्यः ।  
 राविसोमवाहिसंघट्टं बिन्दुं देव हहह समुत्क्राम । ४ । ९  
 ॥ ३ ॥ ४ । ९ । हंसमहामन्त्रमयः सनातनस्त्वं शुभाशुभापेक्षी  
 मंडलमध्युनिविष्टः शक्तिमहासेतुकारणमहार्थः । ४ ९  
 ॥ ४ ॥ ४ ९ कामलोभोभयानिविष्टः प्रबोधमायाहि  
 हे देव । अज्ञानात्त्वं बद्धः प्रबोधितं उत्तिष्ठ देहादेव ।  
 ४ ९ ॥ ५ ॥ ४ ९ गजतालुमाह्वयन्तमौदुम्बरघटितं



मुहुद्वारम् । प्राप्य प्रयाहि हंहो हंहो वामदेवपदम् ।  
 ४९ ॥ ६ ॥ ४९ प्रन्थीश्वर परमात्मन् शान्त महातालुरन्ध्र-  
 मासाद्य । उत्क्राम हे देवेश्वर निरञ्जन शिवपदं प्रया-  
 ह्याशु ४।९ ॥ ७ ॥ ४९ आक्रम्य मध्यमार्गं प्राणापानौ  
 समाहृत्य । धूर्माधर्मौ त्यक्त्वा नारायणयाहि शान्त्य-  
 न्तम् । ४।९ ॥ ८ ॥ ४।९ । हे ब्रह्मन् हे विष्णो हे  
 रुद्र शिवोऽसि वासुदेवस्त्वम् । अग्नीषोम सुनातुन  
 त्रिपिण्डकं जहि महाकोशम् । ४।९ ॥ ९ ॥ ४।९ ।  
 अंगुष्ठमात्रममलं सावरणं जहिहि महासूक्ष्मम् । गुणा-  
 तितं निरावरणं स्वस्वरूपं प्रत्यभिज्ञां नय । ४ । ९  
 ॥ १० ॥ ४ । ९ । पुरुषस्त्वं प्रकृतिमयैर्बद्धोऽहंकारतन्तुना  
 बन्धैः । अभवाभव नित्योदित परमुपुरुष त्यज स्वरा-  
 गमध्वानम् । ४।९ ॥ ११ ॥ ४।९ । मन्त्रशरीरमवि-  
 लम्बमाशु त्वमेहि देहान्तम् । तुदिदं भ्रममात्रसिद्धं देह-  
 पञ्जरं नितान्ततः संघम् । ४।९ ॥ १२ ॥ ४।९ । नन्विदं  
 गुणभूतमयं त्यजस्व षाट्कौशिकं पिण्डम् । एतेन संघं  
 जानीहि केवलमहंकारमात्रमेव । ४।९ ॥ १३ ॥ ४ ।  
 ९ । मा देहं भूतमयं प्रगृह्यतां किन्तु शाश्वतं नित्यम् ।  
 स्वातुभवमात्रसिद्धं सच्चिदानन्दमात्रं स्वमेव । ४ । ९  
 ॥ १४ ॥ ४ । ९ । मोहमयं त्रिधास्थितं दृश्यात्मैतज्ज-  
 गाद्वित्त्वा । मंडलमनन्तममलं विमृश्यांताधियाऽऽगच्छ ।

ॐ ह्रीं हुं ह्रैं ४ हसरक्षमलवयुं ९ ॥ १५ ॥ आर्यात्म-  
पद्यबन्धानि वाक्यानि दश पञ्च च । पदानां ब्रह्मवि-  
द्येयं षष्ठषष्ठ्यधिकं शतम् ॥ १ ॥ अथवा सर्वभूतानां  
मरणान्ते उपस्थिते । इयमुत्क्रामणी विद्या येनात्मा  
याति संगतिम् ॥ २ ॥

इति श्रीनिःश्वाससंहितायां ब्राह्मी विद्याऽष्टमे पटले ॥

## अथ शिवस्तुतिः ।



ॐ गले कलितकालिम प्रकटितेन्दु भालस्थले  
विनाटितजटोत्करं प्रकटपाणिपाथोरुहे । उदंचितक-  
पालकं जघनसीम्नि संदर्शितद्विपाजिनमनुक्षणं किमपि  
धाम वंदामहे ॥ १ ॥ वृषोपरि पारिस्फुरद्वलयधाम धाम  
श्रियः कुवीरगिरिगौरिमप्रभवगर्वनिर्वासनम् । क्वचि  
त्पुनरुमाकुचोपचितकुंकुमैरंचितं गजाजिनविराजितं  
वृजिनभंगबीजं भजे ॥ २ ॥ उद्यत्तरविलोचनत्रय-  
विसृत्वरज्योतिषा कलाकरकलाकरव्यतिकरेण चाह-  
र्निशम् । विकासितजटाटवीविहरणोत्सवप्रोच्छलत्तरा-  
मरतरंगिणीतरलचूडमीडे मृडम् ॥ ३ ॥ विभूषणसुराप-  
गाशुचितरालवालावलीवहद्वहुलशीकरप्रकरसेकसंव-  
र्धिता । महेश्वरसुरदुमस्फुरितसज्जटामञ्जरी नमज्जनफल-



प्रदा तदिह किं न भूयामहम् ॥४॥ विहाय कमलालया-  
विलसितानि विद्युन्नटीविडम्बनपट्टानि मे विहरणं  
विधत्तां मनः । कर्पादिनि कुमुद्वतीरमणखंडचूडामणौ  
कटीतटपटीभवत्करटिचर्मणि ब्रह्माणि ॥ ५ ॥ भवद्भव-  
नदेहलीलुठितदण्डिदण्डाहतित्रुटन्मुकुटकोटिभिर्मघ-  
वदादिभिर्भूयते । भजेम भवदन्तिकं प्रकृतिमेत्य पैशा-  
चिकीं किमित्यमरसम्पदां प्रमथनाथ नाथामहे ॥ ६ ॥  
बहिर्विषयसंततिप्रतिनिवर्तिताक्षावलीसमाधिकलि-  
तात्मनः पशुपतेरशेषात्मनः । शिरःसुरसरित्तटीकुटि-  
लकल्पकल्पद्रुमं निशाकरकलामहं वसु विमृश्यमाणं  
भजे ॥ ७ ॥ त्वदर्चनपरायणप्रमथकन्यकालुण्ठितप्रसून-  
सफलद्रुमं कमपि शैलमाशास्महे । अलं तटवितर्दि-  
काशयितसिद्धसीमंतिनीप्रकीर्णसुमनोमनोरमणमेरुणा  
मेरुणा ॥ ८ ॥ त्वदीयसुरवाहिनीविमलवारिधाराव-  
लज्जगद्गहनगांहिनीपतिरयं समाक्रामतु । उपोत्तम-  
सरित्तटे विटपिताटवीप्रोल्लसत्तपस्विपरिषत्तुलामयल-  
मल्लिकामं प्रभो ॥ ९ ॥ न जातु हर यातु मे विषयदु-  
र्विलासं मनो मनोभवकथास्तथा न च मनोरथातिथ्य-  
भूः । स्फुरत्तरतरंगिणीतटकुटीरकोटौ वसन्नये शिव  
दिवानिशं भवभवानिपूजारवः ॥१०॥

इति लङ्केश्वरकृता शिवस्तुतिः ॥

# श्रीजटायुकृतरामस्तुतिः ।




ॐ श्रीजटायुरुवाच । अगणितगुणमप्रमेयमाद्यं सक-  
लजगत्स्थितिसंयमादिहेतुम् । उपरमपरमं परात्मभूतं  
सततमहं प्रणतोऽस्मि रामचंद्रम् ॥ १ ॥ निरवाधिसुख-  
मिंदिराकटाक्षक्षपितसुरेंद्रचतुर्मुखादिदुःखम् । नरवरम-  
निशं नतोऽस्मि रामं वरदमहं वरचापबाणहस्तम् ॥ २ ॥  
त्रिभुवनकमनीयरूपमीड्यं रविशतभास्वरमीहित-  
प्रदानम् । शरणदमनिशं सुरागमूले कृतनिलयं  
रघुनन्दनं प्रपद्ये ॥ ३ ॥ भवविपिनदवाग्निनाम-  
धेयं भवमुखदैवतदैवतं दयालुम् । दनुजपतिसहस्र-  
कोटिनाशं रवितनयासदृशं हरिं प्रपद्ये ॥ ४ ॥ अविरत-  
भवभावनातिदूरं भवविमुखैर्मुनिभिः सदैव दृश्यम् ।  
भवजलधिसुतारणांघ्रिपूतं शरणमहं रघुनन्दनं प्रपद्ये  
॥ ५ ॥ गिरिशगिरिसुतामनोविलासं गिरिवरधारणमी-  
डिताभिरामम् । सुरवरदलजेन्द्रसेवितांघ्रिं सुरवरदं  
रघुनायकं प्रपद्ये ॥ ६ ॥ परधनपरदारवर्जितानां  
परगुणभूतिषु तुष्टमानसानाम् । परहितनिरतात्मनां  
सुसेव्यं रघुवरमम्बुजलोचनं प्रपद्ये ॥ ७ ॥ स्मितरुचिर-  
विकासिताननाब्जं स्मृतिसुलभं सुरराजरत्ननीलम् ।  
सितजलरुहचारुनेत्रशोभं रघुपतिमीशगुरोर्गुरुं प्रपद्ये  
॥ ८ ॥ हरिकमलजशम्भुरूपभेदात्त्वमिह विभासि



गुणत्रयानुवृत्तः । रविरिव जलपूरितोदपात्रेष्वमरप-  
तिस्तुतिपात्रमीशमीडे ॥ ९ ॥ रतिपतिशतकोटिसुन्द-  
राङ्गं शतपथगोचरभावनाविदूरम् । यतिपतिहृदये  
सदा विभातं रघुपतिमार्तिहरं रघुं प्रपद्ये ॥ १० ॥  
इत्येवं स्तुवतस्तस्य प्रसन्नोऽभूद्रघूत्तमः । उवाच गच्छ  
भद्रं ते मम विष्णोः परं पदम् ॥ ११ ॥ गृह्णाति  
यस्त्विदं स्तोत्रं लिखेद्वा नियतं पठेत् । स याति मम  
सारूप्यं यथा त्वं मत्परायणः ॥ १२ ॥ इति स रावव-  
भाषितं तदा श्रुतवान्हर्षसमाकुलो द्विजः । रघुनन्दन-  
साम्यमास्थितः प्रययौ ब्रह्मसुपूजितं पदम् ॥ १३ ॥

इति जटायुकृतरामस्तुतिः ॥

## अथ त्रिपुरसुन्दरीस्तोत्रम् ।




ॐ श्वेतपद्मासनारूढां शुद्धस्फटिकसन्निभाम् ।  
ध्यात्वा वाग्देवतां वन्दे देवीं त्रिपुरसुन्दरीम् ॥ १ ॥  
सर्वलोकप्रियकरीं सर्वलोकेषु संस्थिताम् । सर्वैश्व-  
र्यप्रदां वन्दे देवीं ॥ २ ॥ पद्मालयां पद्मपीठां पद्मा-  
सेवितपत्कजाम् । पद्मरागनिभां वन्दे देवीं ॥ ३ ॥  
पञ्चबाणधनुर्बाणान्पाशाङ्कुशधरामिमाम् । पञ्चब्रह्म-  
मयीं वन्दे देवीं ॥ ४ ॥ हृत्पुण्डरीकनिलयां षडा-

स्यजननीमिमाम् । षट्कोणेषु स्थितां वन्दे देवीं०  
 ॥ ५ ॥ अष्टैश्वर्यमयाकारामष्टबाहुयुतायुधाम् । अष्ट-  
 मूर्तिमयीं वन्दे देवीं० ॥ ६ ॥ नवमाणिक्यभुकुटां नव-  
 माणिक्यसेविताम् । नवयौवनगां वन्दे देवीं० ॥ ७ ॥  
 काञ्चीधाममनोरम्यां काञ्चीधामविभूषिताम् । काञ्ची-  
 पुरीश्वरीं वन्दे देवीं० ॥ ८ ॥ हरार्धभागनिलया-  
 मम्बामिष्टार्थदायिनीम् । हरप्रियां निजां वन्दे देवीं  
 त्रिपुरसुन्दरीम् ॥ ९ ॥

इति त्रिपुरसुन्दरीस्तोत्रम् ॥

## अथ शारिकास्तोत्रम् ।



बीजैः सप्तभिरुज्ज्वलाकृतिरसौ या सप्तसत्तिद्युतिः  
 सप्तर्षिप्रणताङ्घ्रिपङ्कजयुगाः या सप्तलोकार्तिहत ।  
 कश्मीरप्रवेशमध्यनगरीप्रद्युम्नपीठे स्थिता देवी सप्त-  
 कसंयुता भगवती श्रीशारिका पातु नः ॥ जय भग-  
 वति विन्ध्यवासिनि श्मशानवासिनि कैलासवासिनि  
 हुङ्गारिणि कालायनि कात्यायनि हिमगिरितनये कुमार-  
 मातः गोविन्दभगिनि शितिकण्ठकण्ठाभरणे अष्टाद-  
 शभुजे भुजगवलयमण्डिते केयूरहाराभरणे जय खड्गत्रि-



शूलडमरुमुहुरपरशुशशिकलाशरचापवराभयपाशपु-  
स्तककपालखट्वाङ्गगदामुसलतोमरवरहस्ते कृपापरे  
प्रभूतविविधायुधे चण्डिके चण्डवण्टे किरातवेषे  
ब्रह्माणि रुद्राणि नारायणि ब्रह्मचारिणि वेदमातः  
गायत्रि सावित्रि सरस्वति सर्वाधारे सर्वेश्वरि विश्वे-  
श्वरि सर्वकर्त्रि समाधिविश्रान्तिमये चिन्मये चिन्ता-  
मणिस्वरूपे कैवल्ये कैवल्यस्वरूपे शिवे निराश्रये  
निरुपाधिमये ब्रह्मविष्णुमहेश्वरनमिते मोहिनि  
तोषणि भयङ्करनाशिनि दितिसुतप्रमथिनि काले  
कालाग्निशिखे कालरात्रे अजे नित्ये सिंहस्थे योग-  
रते योगीश्वरनमिते भक्तजनवत्सले सुरप्रिये कारुण्ये  
दुर्गे दुर्जये शरण्ये कुरु मे जयम् ॥ प्रद्युम्नशिखरा-  
सीनां मातृचक्रोपशोभिताम् । पीठेश्वरीं शिलारूपां  
शारिकां प्रणमाम्यहम् ॥ अमा माऽवतु कामा च  
चार्वङ्गी टङ्कधारिणी । तारा च पार्वती चैव यक्षिणी  
शारिकाष्टमी ॥

इति शारिकास्तोत्रम् ॥

अथ ज्वालास्तोत्रम् ।



ॐ नताः स्तुतिपराः सर्वे यस्या नित्यं दिवौकसः ।  
तमो हत्वा शङ्करस्य भूत्यै भूयात्सदाशिवा ॥ १ ॥


श्रीसुन्दरीं जगद्धात्रीं ज्वालाव्याप्तदिगन्तराम् । सुरैः  
 सिद्धैः स्तुतां भूपैः सुमुखीं नौम्यहं शिवाम् ॥ २ ॥  
 दैत्यानां भटकोटिकोटिकुक्कुटाटोपानधः कुर्वतीं  
 विघ्नानां कटकान्यतीव कटकान्यापाटयन्तीं स्फुटम् ।  
 भक्तानामभयं वरं च दधतीं शान्तात्मनां सर्वदा  
 षड्भुक्तेन जितां क्रियाविरहतो ज्वालामुखीं नौम्यहम्  
 ॥ ३ ॥ ब्रह्माणं मधुकैटभौ वधपरौ सन्त्रासयन्तौ परं  
 नानारूपधरावतीव भयदौ स्थूलोन्नतौ संयुगे । तौ  
 हत्वा विनिवर्तितां कृतवतीं तन्मेदसा मेदिनीं सर्वेषां  
 शुभदायिनीं भगवतीं ज्वालामुखीं नौम्यहम् ॥ ४ ॥  
 सैन्यानां महिषासुरस्य मृतिदां सिंहाधिरूढां च तां  
 नानाकारविशेषसौख्यजननीं देहान्तरे संस्थिताम् ।  
 बालामध्यमवृद्धरूपरमणीं श्रीसुन्दरीं वैष्णवीं स्त्रीरू-  
 पेण जगद्विमोहनकरीं ज्वालामुखीं नौम्यहम् ॥ ५ ॥  
 देवानां भयदायकौ सुकठिनौ शुम्भो निशुम्भस्तथा  
 नानाशस्त्रधरौ रिपू धृतिहरौ तौ चण्डमुण्डाङ्कितौ ।  
 सङ्ग्रामेऽप्यपराजितौ विकसितौ द्वौ रक्तबीजान्वितौ  
 हत्वैवं सुबलां प्रसन्नवदनां ज्वालामुखीं नौम्यहम् ॥  
 ॥ ६ ॥ संसारार्णवतारिणीं रविशशिकोटिप्रभां सुप्रभां  
 पापातङ्कनिवारिणीं हरिहरब्रह्मादिभिः संस्तुताम् ।  
 दारिद्र्यस्य विनाशिनीं सुकृतिनां जाड्यं हरन्तीं  
 भृशमज्ञानान्धमतेः कवित्वजननीं ज्वालामुखीं नौम्य-



हम् ॥ ७ ॥ रत्नपञ्चकनामानं श्रीसुन्दर्याः स्तवं वरम् ।  
अव्याकुलं यः पठति सोऽभीष्टां सिद्धिमाप्नुयात् ॥८॥  
ज्वालामुखी महाज्वाले ज्वालापिङ्गललोचने । ज्वाला-  
तेजी महातेजी ज्वालामुखि नमोऽस्तु ते ॥

इति ज्वालामुखीस्तोत्रम् ॥

## अथ राज्ञीस्तोत्रम् ।



ॐ शीतांशुबालार्ककृशातुनेत्रां चतुर्भुजामेणत्वगासन-  
स्थाम् । शंखाब्जशूलासिधरां महेशीं राज्ञीं भजेऽहं  
तुहिनाद्रिरूपाम् ॥ १ ॥ स्मृतैवान्तर्गता पुंसां हरन्ती  
सकलं मलम् । जयत्येषा महाराज्ञी भक्तानां क्षेमदा-  
यिनी ॥ २ ॥ त्रिजगन्मोहिनीमिडे मयूरीभूतसद्रूपे ।  
नमोऽस्तु ते महाराज्ञि पाहि मां शरणामृतम् ॥ ३ ॥  
शेषाशेषमुखैर्गुण्ये गुणिगुणगणप्रिये । नमोऽस्तु ते०  
॥४॥ सुरासुरमुनीन्द्राद्यैर्वन्दनीयपदाम्बुजे । नमोऽस्तु०  
॥ ५ ॥ चराचरजगत्सृष्टिस्थितिसंहतिकारिणि ।  
नमोऽस्तु ते० ॥ ६ ॥ भक्तकल्पलतेऽनल्पवाङ्माधुर्याजि-  
ताखिले । नमोऽस्तु ते० ॥ ७ ॥ ब्रह्माविष्णुमहेशानव-  
न्दिते गिरिनन्दिनि । नमोऽस्तु ते० ॥ ८ ॥ भक्तानां  
भीमसंसारपारावारप्रतारिणि । नमोऽस्तु० ॥९॥ निर्गुणे

निष्क्रिये नित्ये सच्चिदानन्दरूपिणि । नमोऽस्तु ०  
 ॥ १० ॥ राज्ञीस्तोत्रमिदं पुण्यं त्रिसन्ध्यं प्रयतः पठन् ।  
 असंशयं विशेषेण वश्येदखिलं जगत् ॥ ११ ॥

इति राज्ञीस्तोत्रम् ॥

## अथ सूर्यस्तुतिः ।

ॐ नम आदित्याय ॥ श्रीभैरवी । भगवन्देवदेवेश भक्ता-  
 नुग्रहकारकादेहास्वास्थ्यं परं दुःखं भवेदिति न संशयः  
 ॥ १ ॥ रोगैर्जीर्णो यदा देहस्तदा कं दैवतं श्रयेत् ॥ यं स्तुत्वा  
 स्वास्थ्यमाप्नोति तदुपासनमादिश ॥ २ ॥ श्रीभैरवः ।  
 शृणु देवि प्रवक्ष्यामि लोकानुग्रहकाम्यया । रोगाज-  
 गरग्रस्तानां जन्तूनां पापचेतसाम् ॥ ३ ॥ स्मरणं धारणं  
 चैव सूर्यस्यार्चनमेव च । ज्वरातीसाररोगानां नाशनं  
 स्मरणादपि ॥ ४ ॥ कुष्ठविचर्चिकादद्रूसन्निपातादि  
 नाशनम् । सूक्ष्मातिसूक्ष्मं यत्तेजो तं देवं शरणं  
 श्रये ॥ ५ ॥ वारयेद्विघ्नराशींश्च तमांसि च  
 मुहुर्मुहुः । अन्तर्वातौघध्वंसी यस्तं देवं शरणं  
 श्रये ॥ ६ ॥ आकाशरूपो विश्वात्मा देवः प्रकटितः प्रभुः ।  
 द्योतनाग्निषु लोकेषु तं देवं शरणं श्रये ॥ ७ ॥ ध्यायना-  
 त्सर्वलोकेषु चिन्तनादपराजितम् । बुद्ध्यात्सर्वसमायुक्तं



तं देवं शरणं श्रये॥८॥धीमेरकं तु यत्तेजः सर्वव्यापक-  
मव्ययम्।बुद्धेः पारङ्गतं यत्तच्छरण्यं शरणं श्रये ॥ ९ ॥  
यत्तदादिशते बुद्धिर्भगः सदसदात्मकम्।आर्तो भक्त्या  
च परमं शरणं तं ब्रजाम्यहम् ॥ १० ॥ रक्तपुष्पसमा-  
युक्तं गुहीत्वोद्यन्तमर्चयेत् । प्रतिश्लोकमर्घ्यपुष्पं दत्त्वा  
प्राञ्जलिकं स्थितम् ॥११॥ सर्वे रोगाः प्रणश्यन्ति लूता  
विस्फोटकादयः । भगन्दराशिरोरोगमूत्ररोगाश्मरीयुताः  
॥१२॥ श्वेतकुष्ठाद्यतीसारपायुकुक्षिसमुद्भवाः । त्वप्रोगा  
ये क्षुद्ररोगा ये त्वन्ये च महेश्वरि ॥ १३ ॥ ते सर्वे  
सम्प्रणश्यन्ति स्तोत्रस्यास्यानुकीर्तनात् । आपन्न  
आपदो मुच्येद्बद्धो मुच्येत बन्धनात् ॥ १४ ॥ अपुत्रः  
पुत्रमाप्नोति कन्या विन्दति सत्पतिम् । भीतो  
भयात्प्रमुच्येत चेत्याज्ञा पारमेश्वरी ॥१५॥ इदं रहस्यं  
परमं नाख्येयं यस्य कस्यचित् । गुह्यं गुह्यतमं लोके  
वेदतन्त्रसमुत्थितम्॥१६॥सर्वतः सारमुद्धृत्य तव स्नेहा-  
त्प्रकाशितम् । नातः परतरं स्तोत्रं सूर्यस्याराधनं परम्  
॥१७॥ अत्र पूज्यो रविर्देविस्तोत्रेणानेन भक्तिः।सायं  
प्रातर्नमस्कृत्य नान्नमद्याज्जलं पिबेत्॥१८॥ वर्षेणैव भवे  
त्सिद्धिरिति सत्यं वरानने । बद्धपद्मासनो देवः प्रसन्नो  
भक्तवत्सलः॥१९॥सप्ताश्वः सप्तजिह्वश्च द्विभुजः पातु नो  
रविः।अकृतानि च पुष्पाणि सलिलारुणचन्दनैः॥२०॥  
अर्घ्यं दत्त्वा प्रयत्नेन सूर्यनामानि कीर्तयेत् । नमस्ते  
विश्वरूपाय नमस्ते ब्रह्मरूपिणे ॥ २१ ॥ सहस्ररश्मये

नित्यं नमस्ते सर्वतेजसे । नमस्ते रुद्रवपुषे नमस्ते  
 भक्तवत्सल ॥२२॥ पद्मनाभ नमस्तेऽस्तु कुण्डलाङ्गदशो-  
 भित ॥ नमस्ते सर्वलोकेश जगत्सर्व प्रबोधसे ॥ २३ ॥  
 सुकृतं दुष्कृतं चैव सर्वं पश्यसि सर्वग । सत्यदेव नम-  
 स्तेऽस्तु प्रसीद मम भास्कर ॥२४॥ दिवाकर नमस्तेऽस्तु  
 प्रभाकर नमोऽस्तु ते । आश्रमस्थस्ततः पूजाप्रतिमां  
 चापि पूजयेत् ॥२५॥ उदयंस्तु महाभानुस्तेजसा चाभय-  
 ङ्करः । सहस्ररश्मिदीप्तश्च ह्यादित्यः प्रीयतां मम ॥ २६ ॥  
 इति सूर्यस्तुतिः ॥

## अथ चन्द्रस्तोत्रम् ॥

ॐ नमश्चन्द्रमसे ॥ नमश्चन्द्राय सोमायेन्दवे कुमुद-  
 बन्धवे । विलोहिताय शुभ्राय शुक्लाम्बरधराय च  
 ॥ १ ॥ त्वमेव सर्वलोकानामाप्यायनकरः  
 सदा । क्षीरोद्भवाय देवाय नमः शङ्करशेखर ॥ २ ॥  
 युगानां युगकर्ता त्वं निशानाथो निशाकरः । संवत्स-  
 राणां मासानामृतूनां तु तथैव च ॥ ३ ॥ ग्रहाणां च  
 त्वमेकोऽसि सौम्यः सोमकरः प्रभुः । ओषधीपतये तुभ्यं  
 रोहिणीपतये नमः ॥४॥ इदं तु पठते स्तोत्रं प्रातरुत्थाय  
 यो नरः । दिवा वा यदि वा रात्रौ बद्धचित्तो हि यो नरः ॥५॥  
 न भयं विद्यते तस्य कार्यसिद्धिर्भाविष्यति । अहो-



रात्रकृतं पापं पठनादेव नश्याति ॥ ६ ॥ द्विजराजो  
महापुण्यस्तारापतिर्विशेषतः॥ओषधीनां च यो राजा  
स सोमः प्रीयतां मम ॥ ७ ॥

इति चन्द्रस्तोत्रम् ॥


## अथ भौमस्तोत्रम् ॥

ॐ उदयभूधराशिखरकोटरचर दिवाकरसन्निभ कुङ्कु-  
मदहनविद्रुमललितपद्मदलाचलद्युते । ललिततुण्डवि-  
चित्रशिखण्डनकुलकुलाधिपवाहन, कुरु महीसुत सिद्ध  
सुसेवितपादसरोज मयि कृपाम् ॥ १ ॥ मङ्गलो भूमि-  
पुत्रश्च ऋणहर्ता धनप्रदः । स्थिरासनो महाकायः सर्व-  
कर्मावबोधकः ॥ २ ॥ लोहितो लोहिताङ्गश्च साम-  
गायी कृपाकरः॥३॥धर्मराजः कुजो भौमो भूमिजो भूमि-  
नन्दनः।अङ्गारको यमश्चैव सर्वरोगापहारकः॥४॥सृष्टि-  
कर्ताऽपहर्ता च सर्वकामफलप्रदः । भूतिदो ग्रहपूज्यश्च  
वक्रो रक्तवपुः प्रभुः॥५॥एतानि कुजनामानि यो नित्यं  
प्रथतः पठेत् । ऋणं न जायते तस्य धनं प्राप्नोत्यसंश-  
यम् ॥ ६ ॥ रक्तपुष्पैश्च गन्धैश्च दीपधूपादिभिस्तथा ।  
मङ्गलं पूजयित्वा तु मङ्गलेऽहनि सर्वदा ॥७॥ ऋणरेखाः  
प्रकर्तव्या दग्धाङ्गारैस्तदप्रतः । सप्तविंशतिनामानि  
पठित्वा तु तदन्तिके ॥ ८ ॥ ताश्च प्रमार्जयेत्पश्चा-

द्रामपादेन संस्पृशन् । एवं कृत्वा न सन्देहः ऋणहीनो  
 धनी भवेत् ॥ ९ ॥ भूमिजस्य प्रसादेन ग्रहपीडा विन-  
 श्यति ॥ येनार्जिता जगत्कीर्तिर्भूमिपुत्रेण शाश्वती  
 ॥ १० ॥ शत्रवश्च हता येन भौमेन महितात्मना । स  
 प्रीयतां तु भौमोऽद्य तुष्टो भूयात्सदा मम ॥ ११ ॥

इति भौमस्तोत्रम् ॥

## अथ बुधस्तोत्रम् ॥



ॐ नमो बुधाय विज्ञाय सोमपुत्राय ते नमः।रोहिणी-  
 गर्भसम्भूत कुङ्कुमच्छविभूषित ॥१॥ सोमप्रियसुताऽ-  
 नेकशास्त्रपारगवित्तम । रौहिणेय नमस्तेऽस्तु निशा-  
 कामुकसूनवे ॥ २ ॥ पीतवस्त्रपरीधान स्वर्णतेजोविरा-  
 जित । सुवर्णमालाभरण स्वर्णदानकरप्रिय ॥३॥ नमो  
 ऽप्रतिमरूपाय रूपानां प्रियकारिणे।विष्णुभक्तिमते तुभ्यं  
 चेन्दुराजप्रियङ्कर ॥४॥ सिहांसनस्थो वरदः कर्णिकार-  
 समद्युतिः । खड्गचर्मगदापाणिः सौम्यो वोऽस्तु सुख-  
 प्रदः ॥ ५ ॥ स्थिरासनो महाकायः सर्वकर्मावबोधकः।  
 विष्णुप्रियो विश्वरूपो महारूपो ग्रहेश्वरः ॥६॥ बुधाय  
 विष्णुभक्ताय महारूपधराय च । सोमात्मजस्वरूपाय  
 पीतवस्त्रप्रियाय च॥७॥अग्रवेदी दीर्घश्मश्रुर्हेमाङ्गः कुङ्कु-  
 मच्छविः । सर्वज्ञः सर्वदः सर्वः सर्वपूज्यो ग्रहेश्वरः॥८॥



सत्यवादी खड्गहस्तो ग्रहपीडानिवारकः । सृष्टिकर्ताऽप-  
हर्ता च सर्वकामफलप्रदः ॥ ९ ॥ एतानि बुधनामानि  
प्रातरुत्थाय यः पठेत् । न भयं विद्यते तस्य कार्यसि-  
द्धिर्भविष्यति ॥ १० ॥ इत्येतत्स्तोत्रमुत्थाय प्रभाते  
पठते नरः । न तस्य पीडा बाधन्ते बुद्धिभाक्च भवेत्सुधीः  
॥ ११ ॥ सर्वपापविनिर्मुक्तो विष्णुलोकं स गच्छति ।  
बुधो बुद्धिप्रदाता चः सोमपुत्रो महाद्युतिः । आदित्यस्य  
रथे तिष्ठन्स बुधः प्रीयतां मम ॥ १२ ॥

इति बुधस्तुतिः ॥


## अथ बृहस्पतिस्तोत्रम् ॥

ॐ चराचरगुरुं नौमि गुरुं सर्वोपकारकम् । यस्य संङ्की-  
र्तनादेव क्षणादिष्टं प्रजायते ॥ १ ॥ बृहस्पतिः सुरा-  
चार्यो नीतिज्ञो नीतिकारकः । गुरुर्जीवोऽथ वागीशो  
वेदवेत्ता विदांवरः ॥ २ ॥ सौम्यमूर्तिः सुधादाष्टिः पीत-  
वासाः पितामहः । अग्रवेदी दीर्घश्मश्रुर्हेमाङ्गः कुङ्कुम-  
च्छविः ॥ ३ ॥ सर्वज्ञः सर्वदः सर्वः सर्वपूज्यो ग्रहेश्वरः ।  
सत्यधामाऽक्षमाली च ग्रहपीडानिवारकः ॥ ४ ॥ पञ्चविं-  
शतिनामानि गुरुं स्मृत्वा तु यः पठेत् । आयुरारोग्यसं-  
पन्नो धनधान्यसमन्वितः ॥ ५ ॥ जीवेद्द्वर्षशतं साग्रं सर्व-

व्याधिविवर्जितः। कर्मणा मनसा वाचा यत्पापं समुपार्जितम् ॥ ६ ॥ तदेतत्पठनादेव दह्यतेऽग्निरिवेन्धनम् । गुरोर्दिने-  
 ऽर्चयेद्यस्तु पीतवस्त्रानुलेपनैः ॥ ७ ॥ धूपदीपोपहारैश्च  
 विप्रभोजनपूर्वकम् । पीडाशान्तिर्भवेत्तस्य स्वयमाह  
 बृहस्पतिः ॥ ८ ॥ मेरुमूर्ध्नि समाक्रान्तो देवराजपुरो  
 हितः । ज्ञाता यः सर्वशास्त्राणां स गुरुः प्रीयतां मम ॥ ९ ॥

इति बृहस्पतिस्तोत्रम् ।

## अथ शुक्रस्तोत्रम् ॥



ॐ कवीश्वर नमस्तुभ्यं हव्यकव्यविदां वर । उपासक  
 सरस्वत्या मृतसञ्जीवनप्रिय ॥ १ ॥ दैत्यपूज्य नमस्तुभ्यं  
 दैत्येन्द्रशासनाकर । नीतिशास्त्रकलाभिज्ञ बलिजीव-  
 प्रभावन ॥ २ ॥ प्रह्लादपरमाह्लाद विरोचनगुरो सित ।  
 आस्फूर्जिज्जितशिष्यारे नमस्ते भृगुनन्दन ॥ ३ ॥ सुरा-  
 शन सुरारातिचित्तसंस्थितिभावन । उशना सकलप्रा-  
 णिप्राणाश्रय नमोऽस्तु ते ॥ ४ ॥ नमस्ते खेचराधीश  
 शुक्र शुक्लयशस्कर । वारुण वारुणीनाथ मुक्तामणि-  
 समप्रभ ॥ ५ ॥ क्षीबचित्त कचोद्भूतिहेतो जीवारिपो  
 नमः । देवयानीययातीष्ट दुहितृस्तेयवत्सल ॥ ६ ॥  
 वह्निकोणपते तुभ्यं नमस्ते खगनायक । त्रिलोचन-



तृतीयाक्षिसंस्थित शुक्रवाहन ॥ ७ ॥ इत्थं दैत्यगुरोः  
स्तोत्रं यः स्मरेन्मानवः सदा ॥ दशादौ गोचरे तस्य  
भवेद्विघ्नहरः सितः ॥ ८ ॥ सोमतुल्या प्रभा यस्य  
चासुराणां गुरुस्तथा । जेता यः सर्वशत्रूणां स काव्यः  
प्रीयतां मम ॥ ९ ॥

इति शुक्रस्तुतिः ।

## अथ शनैश्चरस्तुतिः ॥

ॐ नमस्ते धर्मराजाय त्रिलोकस्य पितामह । सर्वलो-  
ककृतार्थाय सदृताय च ते नमः ॥ १ ॥ मार्तण्डतेजो-  
जाताय धर्माधर्मविचारक । नमस्ते बुद्धिदात्रे च  
नमस्ते निर्जराय च ॥ २ ॥ स्वयम्भूसमरूपाय नम-  
स्तेऽस्तु प्रजापते । धर्माधिकारिणे चैव नमस्ते बहुरू-  
पिणे ॥ ३ ॥ नमो धर्ममहिम्ने च पापसंशोधनाय च ।  
ज्ञानाज्ञानस्वरूपाय धर्मरूप नमोऽस्तु ते ॥ ४ ॥ नास्ति-  
केतुकृतं स्तोत्रं प्रत्यक्षं पापनाशनम् । य इमं पठते  
सम्यग्धर्मराजस्य कीर्तनम् ॥ ५ ॥ न तस्य भवति  
व्याधिः क्वाप्ययोग्या भयप्रदा । यमं न पश्यते घोरं  
नरकं च न पश्यति ॥ ६ ॥ श्रुत्वा स्तोत्रं शनेश्चापि  
धर्मराजो वचोऽब्रवीत् ॥ ७ ॥ इति ॥ वसिष्ठ उवाच ।

रघुवंशोऽतिविख्यातो राजा दशरथः पुरा । चक्रवर्तीति  
 विज्ञेयः सप्तद्वीपाधिपो बली ॥ १ ॥ कृत्तिकान्ते शनिं  
 ज्ञात्वा दैवतैर्ज्ञापितो हि सः । रोहिणीं भेदयित्वा तु  
 शनिर्यास्यति सांप्रतम् ॥ २ ॥ तेन तच्छकटं भेदं  
 सुरासुरभयङ्करम् । द्वादशाब्दं तु दुर्मिक्षं भविष्यति  
 सुदारुणम् ॥ ३ ॥ एतच्छ्रुत्वा ततो वाक्यं मन्त्रिभिः  
 सह पार्थिवः । व्याकुलं तु जगत्सर्वं लोकं जनपदा-  
 त्मकम् ॥ ४ ॥ दृष्ट्वा तान्सर्वतो लोकाञ्जगत्सर्वं क्षयं  
 गतम् । देशान्सनगरग्रामान्भयाक्रान्तान्समन्ततः ॥ ५ ॥  
 मुनीन्वसिष्ठप्रमुखान्पप्रच्छ प्रयतो नृपः । सम्प्रदायः  
 किमत्रास्ति ब्रूत मां मुनिसत्तमाः ॥ ६ ॥ ऋषय ऊचुः ॥  
 पतिः प्रजानामृक्षोऽयं तस्मिन्भिन्ने कुतः प्रजाः । अयं  
 योगो हि क्रूरस्तु ब्रह्मशक्रादिभिः सुरैः ॥ ७ ॥ तदा  
 सञ्चिन्त्यमानस्तु साहसं परमं महत् । समाधाय धनु-  
 र्दिव्यं दिव्यायुधसमन्वितम् ॥ ८ ॥ रथमारुह्य वेगेन  
 गतो नक्षत्रमण्डलम् । हंसवर्णैर्हयैर्युक्तो महाकेतुसमन्वि-  
 तः ॥ ९ ॥ दीप्यमानो महातेजाः किरीटमुकुटोज्ज्वलः ।  
 विभ्राजमानस्त्वाकाशे द्वितीय इव भास्करः ॥ १० ॥  
 सपादं योजनानां तु लक्षं सूर्यात्परं गतः । रोहिणीं पृष्ठतः  
 कृत्वा गतो नक्षत्रमण्डलम् ॥ ११ ॥ आकर्णचापमाकृष्य  
 संहारास्त्रं नियोजितम् । कृत्तिकान्ते शनिर्ह्येष प्रविशे-  
 त्किल रोहिणीम् ॥ १२ ॥ तन्महास्त्रं शनिर्दृष्ट्वा



सुरासुरनिषूदनम् । नृपं दशरथं चाग्ने कुट्टं तु भुक्कुटी  
 मुखम् ॥ १३ ॥ प्रणम्य तद्गयात्सौरिरिदं वचनमब्रवीत् ॥  
 पौरुषं तव राजेन्द्र परं शत्रुभयंकरम् ॥ १४ ॥ देवासुर-  
 मनुष्याश्च सिद्धगन्धर्वकिन्नराः । मयावलोकिता ह्येते  
 क्षयं यास्यन्ति तत्क्षणात् ॥ १५ ॥ तुष्टोऽहं तव राजेन्द्र  
 तपसा पौरुषेण च । दास्यामि ते वरं ब्रूहि  
 मनसो यदभीप्सितम् ॥ १६ ॥ दशरथ उवाच ॥  
 रोहिणीभेदनं जातु न कर्तव्यं त्वया शने । सरितः  
 सागरा यावद्यावच्चन्द्रार्कतारकाः ॥ १७ ॥ याचितं तु  
 मया सौरे नान्यदिच्छामि ते वरम् । एवमस्तु शनिः  
 प्रोक्त्वा वरं दत्त्वा च शाश्वतम् ॥ १८ ॥ पुनरेवाब्रवीत्तुष्टो  
 वरं वरय सुव्रत ॥ ॥ वसिष्ठ उवाच ॥ ॥ प्राप्यैवं तु वरं  
 राजा कृतकृत्योऽभवत्तदा ॥ १९ ॥ प्रार्थयामास तुष्टात्मा  
 वरमन्यं शनेस्तदा । न भेत्तव्यं तु शकटं त्वया भास्कर-  
 नन्दन ॥ २० ॥ द्वादशाब्दे तु दुर्भिक्षं न कर्तव्यं कदाचन ।  
 कीर्तिरेषा मदीया तु भविष्यति जगत्रये ॥ २१ ॥ इति  
 श्रुत्वा शनिः प्राह भूयश्चैव नृपोत्तमम् । एष चाप्यस्तु ते  
 राजन्वरस्त्वन्यो नृपोत्तम ॥ २२ ॥ एतद्वरं तु संप्राप्य  
 हृष्टरोमा स पार्थिवः । रथोपान्ते धनुःस्थाप्य भूत्वा  
 चैव कृताञ्जलिः ॥ २३ ॥ ध्यायन्सरस्वतीं देवं गण-  
 नाथं विनायकम् । राजा दशरथः स्तोत्रं सौरस्येदमथा-  
 करोत् ॥ २४ ॥ दशरथ उवाच ॥ सौरः शनैश्चरो मन्दो

यमः खञ्जो महीसुतः । छायासुतश्च रविजः पतङ्गश्चा-  
 न्तकोऽनलः ॥ २५ ॥ मुरारेर्ज्वरहन्ता च रक्ताक्षो  
 दण्डभृत्तथा ॥ कृतान्तः सस्यघाती च यक्षः कालो-  
 ऽनलप्रियः ॥ २६ ॥ नामानि त्रिंशतीर्यस्य त्रिसन्ध्यं  
 पठते नरः ॥ सौरीयं तु भयं तस्य स्वप्नेऽपि न भविष्यति  
 ॥ २७ ॥ गर्गश्च कौशिकश्चैव पिप्पलादो महामुनिः । शनै-  
 श्चरकृतान्दोषान्नाशयन्ति त्रयः स्मृताः ॥ २८ ॥ कोण-  
 स्थः पिङ्गलो बधुः कृष्णो रौद्रोऽन्तको यमः । सौरः शनै-  
 श्चरो मन्दः पिप्पलाख्येन संस्तुतः ॥ २९ ॥ एतानि दश  
 नामानि प्रातरुत्थाय यः पठेत् । मुच्यते महतो घोरा-  
 च्छनैश्चरकृताद्भयात् ॥ ३० ॥ दशरथ उवाच ॥ नमः  
 कृष्णाय नीलाय शितिकण्ठनिभाय च । नमो नीलम-  
 यूखाय नीलोत्पलधराय च ॥ ३१ ॥ नमो निर्मास-  
 देहाय दीर्घश्मश्रुजटाय च । नमो विशालनेत्राय शुष्को-  
 दरमुखाय च ॥ ३२ ॥ नमः पुरुषगात्राय स्थूललोम्ने  
 नमो नमः । नमो नित्यं क्षुधार्ताय सदातृप्ताय वै नमः  
 ॥ ३३ ॥ नमो कालाग्निरूपाय कृतान्ताय नमो नमः ।  
 नमो दीर्घाय शुष्काय कालदृष्टे नमोऽस्तु ते ॥ ३४ ॥  
 नमस्ते कोटराक्षाय दुर्निरीक्ष्याय वै नमः । नमो घोराय  
 रौद्राय भीषणाय करालिने ॥ ३५ ॥ नमो वराह-  
 नेत्राय दंष्ट्रोद्धृतधराय ते । नमस्ते सर्वभक्ष्याय वलीमुख  
 नमोऽस्तु ते ॥ ३६ ॥ सूर्यपुत्र नमस्तेऽस्तु भास्कराभयदा-




यिने। अधोदृष्टे नमस्तेऽस्तु श्यामवर्ण नमोऽस्तु ते ॥ ३७ ॥  
 नमो मन्दगते तुभ्यं निस्त्रिंशाय नमो नमः ।  
 तपसा दग्धदेहाय नित्यं योगरताय च ॥ ३८ ॥ नमस्ते  
 ज्ञाननेत्राय कश्यपात्मजसूनवे । तुष्टो राज्यप्रद-  
 स्त्वं हि क्रुद्धो राज्यापहारकः ॥ ३९ ॥ देवासुर-  
 मनुष्याश्च पशुपक्षिसरीसृपाः । त्वयाऽवलोकिताः सर्वे  
 धैर्यमासादयन्ति ते ॥ ४० ॥ ब्रह्मा शुक्रो हरिश्चैव मुनयः  
 सप्ततारकाः । राज्यभ्रष्टाः पतन्त्येते त्वया च नाव-  
 लोकिताः ॥ ४१ ॥ देशाः सनगरग्रामाः पर्वताश्च वनानि  
 च ॥ रौद्रदृष्ट्या त्वया दृष्टा नाशमायान्ति तत्क्षणात्  
 ॥ ४२ ॥ प्रसादं कुरु मे सौरवराहोऽहमवस्थितः । एवं स्तुतो  
 यदा सौरो राज्ञा दशरथेन तु ॥ ग्रहराजः शनिर्वाक्यं  
 हृष्टरोमाऽब्रवीत्तदा ॥ ४३ ॥ शनैश्चर उवाच ॥ तुष्टोऽहं तव  
 राजेन्द्र तपसा पौरुषेण चादास्यामि ते वरं ब्रूहि स्वेच्छया  
 रघुनन्दन ॥ ४४ ॥ दशरथ उवाच ॥ ॥ अद्यप्रभृति  
 हे सौर पीडा कार्या न कस्यचित् । जगत्यस्मिंस्त्वया  
 नाथ देवादीनां तथैव च ॥ ४५ ॥ शनैश्चर उवाच ॥  
 ग्रहाणां तु ग्रहो ज्ञेयो ग्रहपीडां करोम्यहम् । अदेयं  
 प्रार्थितं तेऽद्य किन्तु युक्त्या वदाम्यहम् ॥ ४६ ॥ त्वया  
 प्रोक्तमिदं स्तोत्रं ये पठिष्यन्ति मानवाः । पुरुषा  
 वा स्त्रियो वापि मद्भयेनोपपीडिताः ॥ ४७ ॥ एककालं  
 द्विकालं वा तेषां श्रेयो ददाम्यहम् । न तेषां बाधते पीडा

ये मां स्तोष्यन्ति भक्तिः ॥ ४८ ॥ पुनर्यः श्रद्धया युक्तः  
 शुचिः शान्तः समाहितः । शमीपत्रैः समभ्यर्च्य  
 प्रतिमां लोहजां मम ॥ ४९ ॥ कृष्णसस्यैस्तिलैः  
 पुष्पैः फलमूलैस्तथैव च । छागमांसेन सन्तर्प्य यथा-  
 शक्त्यनुभावितः ॥ ५० ॥ मद्दिने तु विशेषेण स्तोत्रे-  
 णानेन पूजयेत् । पूजयित्वा पठेत्स्तोत्रं भूयाच्चैव कृता-  
 ञ्जलिः ॥ ५१ ॥ तस्य पीडां न चैवाहं करिष्यामि कदा-  
 चन । गोचरे चाष्टवर्गे च विषमक्षेऽपि संस्थितः ॥ ५२ ॥  
 जन्मक्षे वाथ रन्ध्रे च दशास्वन्तर्दशासु च । रक्षामि  
 सततं तस्य पीडामन्यग्रहैः कृताम् ॥ ५३ ॥ माषोदनं  
 तिलैर्मिश्रं लोहं दद्याच्च दक्षिणाम् । कृष्णां गां वृषभं  
 वापि यो दद्याच्च द्विजन्मने ॥ ५४ ॥ अनेन मद्बिधानेन  
 पीडामुक्तं जगद्भवेत् । एवमुक्त्वा वरो दत्तो मया चेक्ष्वा-  
 कुनन्दन ॥ ५५ ॥ वसिष्ठ उवाच ॥ वरमेव तु सम्प्राप्य  
 राजा दशरथस्तदा । मेने कृतार्थमात्मानं नमस्कृत्वा  
 शनैश्चरम् ॥ ५६ ॥ शनैश्चराभ्यनुज्ञातो रथमारुह्य  
 वेगवान् । स्वस्थानं गतवान्राजा पूज्यमानो दिवालयैः  
 ॥ ५७ ॥ य इदं प्रातरुत्थाय सौरवारे सदा पठेत् ।  
 तस्याभीष्टप्रदो नित्यं भविष्यति शनैश्चरः ॥ ५८ ॥  
 कृष्णवर्णः कृशाङ्गश्च कृष्णजीमूतसन्निभः । शनैश्चरः  
 सूर्यपुत्रः स सौरः प्रीयतां मम ॥ ५९ ॥

इति स्कन्दपुराणे शनिस्तोत्रम् ॥




## अथ राहुस्तोत्रम् ।




ॐ नमो राहवे । नमस्ते दैत्यरूपाय देवारिं प्रणमाम्य-  
हम् । नमस्ते सर्वभक्ष्याय घोररूपाय वै नमः ॥ १ ॥  
त्वं ब्रह्मा वरुणो देवस्त्वं विष्णुस्त्वं हरिः शिवः ।  
मर्त्यलोके भवान्प्रीतः संसारजनतारकः ॥ २ ॥ कूट-  
पर्वतदुर्गाणि नगराणि पुराणि च । यस्य क्रोधवशा-  
द्भस्मीभवन्ति क्षणमात्रकम् ॥ ३ ॥ धूम्रवर्णो भवान्राहू  
रक्ताक्षः पिङ्गलोपनः । क्रूरग्रहस्तथा भीमो यमरूपो  
महाबलः ॥ ४ ॥ यस्य स्थाने पञ्चमेऽपि षष्ठे चैव  
तृतीयके । दशमैकादशे चैव तस्य श्रेयः करोत्यलम्  
॥ ५ ॥ अन्नं खड्गं च यद्दत्तं राहवे सुफलप्रदम् । पृथिव्यां  
ब्रह्मपीडां च गोपीडां तन्निवारयेत् ॥ ६ ॥ कृमिकीट-  
पतङ्गेषु चरन्तं सचराचरम् । गोदानं भूमिदानं च  
ह्यन्नं वस्त्रं च दापयेत् ॥ ७ ॥ सौवर्णरौप्यदानं च कन्या-  
दानं च तत्क्षणात् । एतदानं च सम्पूर्णं राहुमोक्षकरं  
नृणाम् । अस्य स्तोत्रस्य माहात्म्याद्राहुपीडा विन-  
श्यति ॥ ८ ॥ रक्ताक्षो धूम्रवर्णाभो विजितारिर्महाबलः ।  
अवाहुश्चान्तरिक्षस्थः स राहुः प्रीयतां मम ॥ ९ ॥

इति राहुस्तोत्रम् ॥



## अथ केतुस्तोत्रम् ।



ॐ धृम्ना द्विबाहवः सर्वे गोदानो विकृताननाः ।  
 गृध्रायानासनस्थांश्च पातु नः शिखिनन्दनाः ॥ १ ॥  
 श्रीभैरव्युवाच ॥ धन्या चातुर्गृहीतास्मि कृतार्थास्मि  
 जतत्प्रभो॥यच्छ्रुतं त्वन्मुखाद्देवकेतुस्तोत्रमिदं शुभम्॥२॥  
 श्रीपरमेश्वर उवाच॥शृणु देवि प्रवक्ष्यामि केतुस्तवामिमं  
 परम्।सर्वपापविशुद्धात्मा स रोगैर्मुच्यते ध्रुवम् ॥३॥श्वेत-  
 पीतारुणः कृष्णः क्वचिच्चाामीकरप्रभः।शिवार्चनरतः केतु-  
 ग्रहपीडां व्यपोहतु ॥४॥ नमो घोरायाघोराय महाघो-  
 रस्वरूपिणे।आनन्देशाय देवाय जगदानन्ददायिने॥५॥  
 नमो भक्तजनानन्ददायिने विश्वभाविने । विश्वेशाय  
 महेशाय केतुरूपाय वै नमः ॥ ६ ॥ नमो रुद्राय  
 सर्वाय वरदाय चिदात्मने।व्यक्षाय त्रिनिवासाय नमः  
 सङ्कटनाशिने॥७॥त्रिपुरेशाय देवाय भैरवाय महात्मने।  
 अचिन्त्याय चित्तिज्ञाय नमश्चैतन्यरूपिणे ॥ ८ ॥ नमः  
 शर्वाय चर्व्याय दर्शनीयाय ते नमः । आपदुद्धर-  
 णायपि भैरवाय नमोनमः ॥ ९ ॥ नमो नमो महादेव  
 व्यापिने परमात्माने।नमो लघुमते तुभ्यं ग्राहिणे सूर्य-  
 सोमयोः ॥१०॥ नमश्चापद्विनाशाय भूयो भूयो नमो  
 नमः।नमस्ते रुद्ररूपाय चोग्ररूपाय केतवे ॥ ११॥नमस्ते  
 सौररूपाय शत्रुक्षयकराय च।महातेजाय वै तुभ्यं पूजा-




फलविवर्धिने ॥ १२ ॥ वह्निपुत्राय ते दिव्यरूपिणे प्रियकारिणे । सर्वभक्ष्याय सर्वाय सर्वग्रहान्तकाय ते ॥ १३ ॥ नमः पुच्छस्वरूपाय महामृत्युकराय च । नमस्ते सर्वदा क्षोभकारिणे व्योमचारिणे ॥ १४ ॥ नमस्ते चित्ररूपाय मीनदानप्रियाय च । दैत्यदानवगन्धर्ववन्द्याय महते नमः ॥ १५ ॥ य इदं पठते नित्यं प्रातरुत्थाय मानवः । ग्रहशान्तिर्भवेत्तस्य केतुराजस्य कीर्तनात् ॥ १६ ॥ यः पठेदर्धरात्रे तु वशं तस्य जगन्नयम् । इदं रहस्यमखिलं केतुस्तोत्रं तु कीर्तितम् ॥ १७ ॥ सर्वसिद्धिप्रदं गुह्यमायुरारोग्यवर्धनम् । गुह्यं मंत्रं रहस्यं तु तव भक्त्या प्रकाशितम् ॥ १८ ॥ अभक्ताय न दातव्यमित्याज्ञा पारमेश्वरी ॥ १९ ॥ श्रीदेवी उ० ॥ भगवन्भवत्तानेन केतुस्तोत्रस्य मे प्रभो । कथनेन महेशान सत्यं क्रीतास्म्यहं त्वया ॥ २० ॥ श्रीईश्वर उ० ॥ इदं रहस्यं परमं न देयं यस्य कस्य चित् । गुह्यं गोप्यतमं देयं गोपनीयं स्वयोनिवत् ॥ २१ ॥ अग्निपुत्रो महातेजाः केतुः सर्वग्रहान्तकः ॥ क्षोभयन्त्यः प्रजाः सर्वाः स केतुः प्रीयतां मम ॥ २२ ॥

इति केतुस्तोत्रम् ॥



## अथ पराप्रवेशिका ।



ॐ नमः पराशक्त्यै ॥

विश्वात्मिकां तदुत्तीर्णां हृदयं परमेशितुः ।

परादिशक्तिभेदेन स्फुरन्तीं संविदं नुमः ॥

इह खलु परमेश्वरः प्रकाशात्मा । प्रकाशश्च विमर्श-  
स्वभावः ॥ विमर्शो हि नाम, विश्वाकारेण विश्वप्रका-  
शेन विश्वसंहारेण वा अकृत्रिमाहमिति स्फुरणम् ॥  
यदि निर्विमर्शः स्यादनीश्वरो जडश्च प्रसज्येत ॥  
एक एव विमर्शः । चिच्चैतन्यं स्वरसोदिता परा  
वाक् स्वातंत्र्यं परमात्मनो मुख्यमैश्वर्यं कर्तृत्वं  
स्फुरता सारोः हृदयं स्पन्द इत्यादिशब्दैरागमेषूद्घो-  
ष्यते । अत एवाकृत्रिमाहमिति सत्तत्त्वम् ॥ स्वयंप्रका-  
शस्वरूपः परमेश्वरः पारमैश्वर्यात् शिवादिधरण्यन्तं  
जगदात्मना स्फुरति प्रकाशते । एतदेवाऽस्य जगत्कर्-  
तृत्वमजडत्वं च । जगतश्च कार्यत्वमऽप्येतदऽधीन-  
प्रकाशत्वमेव । एवंभूतं जगत्प्रकाशरूपात्कर्तुर्महेश्वराद-  
भिन्नमेव । भिन्नत्वे हि अप्रकाशमानत्वेन प्रकाशना-  
योगान्न किञ्चित्स्यात् । अनेन च जगताऽस्य भगवतः  
प्रकाशात्मकं रूपं न कदाचित्तिरोधीयते । एतत्प्रका-  
शनेन प्रतिष्ठां लब्ध्वा प्रकाशमानमिदं जगत् आत्मनः  
प्राणभूतं कथं निरोद्धुं शक्नुयात् । कथं च रूपं तन्नि-



रुद्धय स्वयमवतिष्ठते ॥ अतश्चाऽस्य वस्तुनः साधक-  
मिदं बाधकमिदं प्रमाणमित्यनुसन्धानात्मकसाध-  
कबाधकप्रमातृरूपतया चाऽस्य सद्भावः । तत्सद्भावे  
किं प्रमाणमिति वस्तुसद्भावमनुमन्ये । तादृक्स्वभा-  
ववत्त्वे किं प्रमाणमिति प्रष्टृरूपतया पूर्वसिद्धस्य परमे-  
श्वरस्य स्वयंप्रकाशत्वं सर्वस्य स्वसंवेदनसिद्धम् ।  
किंच प्रमाणमपि यमाश्रित्य प्रमाणं भवति । प्रमाणं तद-  
धीनशरीरप्राणनीलमुखादिवेद्यं चातिशय्य सदा  
भासमानस्य वेदकैकरूपस्य सर्वप्रमितिभाजः सिद्धौ  
अभिनवार्थप्रकाशस्य प्रमाणवराकस्य कश्चोपयोगः ॥  
एवं च शब्दराशिपरिपूर्णानन्ताहंतापरामर्शसार-  
त्वात्परमशिव एव षट्त्रिंशत्तत्त्वानि । कानि  
इत्याह ॥ शिवशक्तिसदाशिवेश्वरशुद्धविद्यामायाकला-  
विद्याकालनिर्यातपुरुषप्रकृतिमनोबुद्धयहंकारश्रोत्रत्व-  
क्चक्षुर्जिह्वाघ्राणवाक्पाणिपादपायूपस्थशब्दस्पर्शरूप-  
रसगन्धाकाशवायुवह्निसलिलभूमयः ॥ एतानि  
षट्त्रिंशत्तत्त्वानि । तत्र शिवतत्त्वं नाम इच्छाज्ञानक्रिया-  
त्मककेवलपूर्णानन्दस्वभावरूपः परमशिव एव ॥ १ ॥  
अस्य जगत्सष्टुरिच्छापरिगृहीतवतः परमेश्वरस्य प्रथ-  
मस्पन्द एवेच्छाशक्तितत्त्वम् ॥ २ ॥ अप्रतिहतेच्छत्वात्  
सदैवांकुरायमानमिदं जगत्स्वात्मनाहन्तयाच्छाद्याव-  
स्थितरूपं सदाशिवतत्त्वम् ॥ ३ ॥ अङ्कुरितं जगदिदं  
न्तया वृत्त्या स्थितम् ईश्वरतत्त्वम् ॥ ४ ॥ अहंत्वेदं तत्त्वयोरै-

कथप्रतिपत्तिः शुद्धविद्या ॥५॥ स्वस्वरूपेषु भेदभावप्रथा  
 माया ॥ ६ ॥ यदा तु परमेश्वरः पारमेश्वर्या माया-  
 शक्त्या स्वं स्वरूपं गूहयित्वा संकुचितप्राहकताम-  
 श्रुते तदा पुरुषसंज्ञकोऽयमेव मायामोहितः कर्म-  
 बन्धनः संसारी परमेश्वरादभिन्नोऽप्यस्य मोहः पर-  
 मेश्वरस्य न भवेत् । इन्द्रजालमिवैन्द्रजालिकस्य स्वे-  
 च्छया सम्पादितभ्रान्तेः भ्रान्त एव विद्याभिज्ञातेश्व-  
 रस्तु चिद्धनो मुक्तः परमशिवः । अस्यैव सर्वकर्तृत्वं  
 सर्वज्ञत्वं पूर्णत्वं व्यापकत्वं नित्यत्वं च । शक्तयः असं-  
 कुचिता अपि संकोचग्रहणेन “ कलाविद्यारागका-  
 लनियतिरूपतया भवन्ति ” ॥७॥ तत्र कला नाम अस्य  
 पुरुषस्य किञ्चित्कर्तृत्वहेतुः ॥ ८ ॥ विद्या किञ्चिज्ज्ञ-  
 त्वकारणम् ॥ ९ ॥ रागो विषयेष्वभिषङ्गः ॥ १० ॥  
 कालो हि भावनाभासनाभासनात्मक्रमावच्छेदको  
 भूतादिः । नियतिः ममेदं कर्तव्यं ममेदमकर्तव्यमिति  
 नियमहेतुः ॥ ११ ॥ एतत्पञ्चकमस्य स्वरूपावस्-  
 कत्वात् “ कञ्चुक ” इति चोच्यते ॥ अहंकारादि-  
 पृथिव्यन्तानां तत्त्वानां कारणं मूलप्रकृतिः । एषा च  
 सत्त्वरजस्तमसां साम्यावस्था । अविभक्तरूपं मनः  
 संकल्पसाधनम् । बुद्धिः निश्चयसाधना । अहंकारो ममे-  
 दमित्यहंकारसाधनम् । एतत्रितयमन्तःकरणम् । शब्द-  
 स्पर्शरूपरसगन्धात्मकानां विषयाणां क्रमेण साध-  
 नानि, श्रोत्रत्वक्चक्षुर्जिह्वाघ्राणानि “ पञ्च ज्ञानेन्द्रि-



याणि ” वचनादानविचरणविसर्गानन्दात्मकक्रिया-  
साधनानि परिपाटया वाक्पाणिपादपायूपस्थानि  
“ पञ्च कर्मेन्द्रियाणि ॥ ”

शब्दस्पर्शरूपरसगन्धसामान्याकाराणि पञ्चतन्मा-  
त्राणि । ‘आकाशम्’ अवकाशप्रदम् । ‘वायुः’ संजी-  
वनम् । ‘अग्निः’ दाहकः पाचकश्च, ‘सालिलम्’  
आप्यायनं द्रवरूपं च । भूमिः धारिका कठिनरूपा  
च । एतत्सर्वम् । “ यथा न्यग्रोधबीजस्थः शक्तिरूपो  
महाद्रुमः तथा हृदयबीजस्थं जगदेतच्चराचरम् ”  
इत्याम्नायरीत्या पराभट्टरिकारूपे हृदयबीजेऽन्तर्भू-  
तम् । कथमित्याह ॥ यथा घटशरावादीनां मृद्धि-  
काराणां पारमार्थिकं रूपं मृदेव भवति । यथा जला-  
दिद्रव्यजातीनां विचार्यमाणं व्यवस्थितं रूपं जला-  
दिसामान्यमेव भाति । तथा पृथिव्यादिमायान्तानां  
तत्त्वानां सत्त्वं मीमांस्यमानं सदेव भवेत्, अस्यापि  
पदस्य निरूप्यमाणं स्वलक्षणं धात्वर्थव्यञ्जकप्रत्य-  
यांशं विसृज्य प्रकृतिमात्ररूपं साकारमात्रमेवावशि-  
ष्यते । तदन्तरा चैकत्रिंशत्तत्त्वा । अतः परं शुद्धविद्ये-  
श्वरसदाशिवतत्त्वानि ज्ञानक्रियासाराणि । शक्ति-  
विशेषत्वात् ओंकारेऽभ्युपगमरूपे अनुत्तरशक्तिमये पर-  
मरहस्येऽन्तर्भूतानि । अतः परमूर्ध्वाधःसृष्टिमयो  
विसर्जनीयः । एवंभूतहृदयबीजस्य महामंत्रात्मको  
विश्वमयो विश्वोत्तीर्णः परमशिव एवोदयविश्रान्ति-

स्थानत्वात्रिजस्रभावः । ईदृशं हृदयं बीजं तत्त्वतो  
यो वेद स्वात्मतया समाविशति च स परमार्थतो  
दीक्षितः प्राणान्धारयँल्लौकिकवद्वर्तमानो जीवन्मुक्त  
एव भविष्यति ॥

इति पराप्रवेशिकाकृतिरियं क्षेमराजस्य ॥

‘सर्वप्रमात्रन्तःपूर्णाहन्ताचमत्कारमयं प्रकाशवंपुश्चै-  
तन्यं शिवतत्त्वम् १ । सर्वभावानां बीजभूमिः किञ्चि-  
दुच्छ्रनतारूपा तदानन्दसंवित् शक्तितत्त्वम् २ ।  
महेशस्य ज्ञानप्राधान्यात् ‘अहमिदमिति ’ अभेदेन  
पूर्णाहन्ताचमत्कारबिन्दुः सदाशिवतत्त्वम् ३ ।  
क्रिया अहमिदमिति समधृततुलापुटन्यायेन यः  
स्वात्म्यचमत्कारः स नादः ईश्वरतत्त्वम् ४ ।

अत्रापीदन्ताप्राधान्येनाहन्तागुणीकारेण यन्ममा-  
हमिदमित्येवं चमत्कारो बोधसारत्वात् शुद्धविद्या-  
तत्त्वमिति ५ ।

कलयति कालः व्यवच्छिन्नान्ति जगत् ॥ किञ्चित्क-  
र्तृत्वं कलातत्त्वम् ।

कुटजानि वर्षासु फुल्लन्ति नियतितत्त्वम् । रम्यते  
संविदा विषयेषु अन्तःकरणस्य प्रसक्तिः रागः । अर-  
म्यते संविदा विषयाच्चित्तस्य निवृत्तिः द्वेषः । यथार्थ-  
तत्त्वास्फुरणम् अविद्या ।

१ सर्वप्रमातृणां मध्ये पूर्णाहन्तायाश्चमत्कारस्वरूपम् । २ वपुश्चैतन्यं यत् तत्  
शिवतत्त्वम् । ३ शिवस्य । ४ ईश्वरतत्त्वम् ।



